

महावीरचरितम् ।



महाकविश्रीभवभूतिप्रणीतम् ।



पश्चितकुलपतिना

वि, ए उपाधिधारिणा

श्रीजौवानन्दविद्यासागरभट्टाचार्य्येण

विरचितया व्याख्यया

समलङ्कृतम् ।

तृतीयसंस्करणम् ।

कलिकातानमरे

गोवर्द्धनयन्त्रे

मुद्रितम् ।

४ १९०६

প্রকাশক—শ্রীজীবানন্দবিদ্যাসাগর বি, এ,
২ নং রমানাথ মজুমদারের ষ্ট্রীট কলিকাতা।

প্রিন্টার—শ্রীগোবর্দ্ধন পান,
৪৩ নং কটন্ ষ্ট্রীট কলিকাতা।

महावीरचरितम् ।

प्रथमोऽङ्कः ।

अथ स्वस्थाय देवाय नित्याय हतपाप्मने ।

त्यक्तक्रमविभागाय चैतन्यच्चोतिषे नमः ॥ १ ॥

[नान्द्यन्ते सूत्रधारः (क)]

सूत्र । अद्य खलु भगवतः कालप्रियनाथस्य यात्रायामार्य-
मित्राः समादिशन्ति (ख) ।

प्रथम्य परमात्मानं श्रीजीवानन्दशर्मणा ।

नाटके वीरचरिते व्याख्यं यं क्रियते मया ॥

अथेति । अथेति मङ्गलार्थम् “ओङ्कारश्यायशब्दश्च ह्रावेतौ ब्रह्मणः पुरा । कण्ठं मित्वा
विनिर्यातौ तेन माङ्गलिकावुभौ ॥” इत्युक्तेः । स्वस्थाय स्वस्मिन् आत्मतत्त्वे तिष्ठतीति
तथोक्ताय नित्याय चिरन्तनाय हतानि नाशितानि पाप्मानि कलुषाणि पापरूपाणि जगदुप-
प्रवरूपाणि असुरादीनि वा येन तथोक्ताय त्यक्तः क्रमस्य उत्पत्तिस्थितिभङ्गात्मकस्य-विभागः
येन तथाभूताय उत्पत्त्यादिक्रमवर्जितायेत्यर्थः चैतन्यं विशुद्धं ज्ञानमेव ज्योतिः तेजो यस्य
तथाभूताय विशुद्धज्ञानतेजोरूपाय वा दीव्यति स्वमायया क्रीडतीति देवाय नमः । अनु-
ष्टुप्-वृत्तम् ॥ १ ॥

(क) नान्द्यन्ते इति । नन्दयतीति नान्दी देवद्विजन्मपाद्रीनामानन्दनाथ माङ्गलिकी
वाग्-विशेषः । तदुक्तं दर्पणे—“आशीर्वचनसंयुक्ता नित्यं यस्मात् प्रयुज्यते । देवद्विजन्मपा-
द्रीनां तस्मान्नान्दीति संज्ञिता ॥” सा चात्र अष्टपदा । उक्तञ्च तेनैव । “माङ्गल्यशङ्खचन्द्रा-
कोककौरवशंसिनी । पदैर्युक्ता द्वादशभिरष्टाभिर्वा पदैरुतेति । सूत्रधार इति सूत्रं प्रयोगानु-
ष्ठानं धारयतीति सूत्रधारः । तदुक्तं,—“वर्णनीयतया सूत्रं प्रथमं येन सूच्यते । रङ्गभूमिं
समाक्रम्य सूत्रधारः स उच्यते” इति ।

(ख) कालप्रियेति । “कल्पनात् सर्वभूतानां स कालः परिकीर्तितः” इत्युक्तस्य जगत्-

महापुरुषसंरम्भो यत्र गम्भीरभीषणः ।

प्रसन्नकर्कशा यत्र विपुलार्था च भारती ॥ २ ॥

अप्राकृतेषु पात्रेषु यत्र वीरः स्थितो रसः ।

भेदैः सूक्ष्मै रभिव्यक्तैः प्रत्याधारं विभज्यते ॥ ३ ॥

स सन्दर्भोऽभिनेतव्यः (ग) इति । [सहर्षम्] महावीरचरितं
तर्हि प्रयोक्तव्यमित्यादिष्टमर्थतो भवति ।

वश्यवाचः कवेः काव्यं सा च रामाश्रया कथा

लब्धश्च वाक्यनिष्पन्दनिष्पेक्षनिकषो जनः ॥ ४ ॥

संहारिणः कालस्य युगान्तस्येत्यर्थः प्रियशासौ नाथः प्रभुश्चेति तथाभूतस्य तदाख्यदेवादि-
देवस्येत्यर्थः धातायाम् उत्सवे आर्यमियाः आर्येषु साधुषु मित्राः मान्वाः ।

महापुरुषेति । यत्र सन्दर्भे गम्भीरशासौ भीषणश्चेति गम्भीरभीषणः दुरवगाहभयङ्कर
इत्यर्थः महापुरुषस्य भगवतो रामरूपेणावतीर्णस्येति भावः संरम्भः सङ्कोपः “संरम्भः
संभ्रमे कोपे” इत्यमरः । वर्णित इति शेषः यत्र च प्रसन्नकर्कशा प्रसन्ना प्रसादाख्यगुणयुक्ता
कर्कशा भोजोगुणयुक्ता च तथोक्ता विपुलो महान् अर्थः यस्यां तथाविधा भारती दायाँ
प्रसरतीति शेषः ॥ २ ॥

यत्र अप्राकृतेषु प्राकृतानि प्रकृतिसिद्धानि लौकिकानीति यावत् न भवन्तीति अप्राकृ-
तानि अनौकिकानि तेषु लोकातिशायिषु इत्यर्थः पात्रेषु रामादिदृष्टाभिनेतृषु नटेषु यद्यपि
नटानां तादृगप्राकृतत्वं नोपपद्यते, तथापि अप्राकृताभिनेतृत्वात् तथात्वसुप अर्थेते इति
बोध्यम् । वीरो रसः । “उत्तमप्रकृतिर्वीर उल्लाहस्यायिभावकः । महेंद्रदेवतो हेमवर्णोऽयं
समुदाहृतः । आलम्बनविभावास्तु विजेतव्यादयो मताः । विजेतव्यादिचेष्टायास्सस्योद्दीपन-
रूपिणः । अनुभावास्तु तत्र स्युः सहायान्वेषणादयः ।” सञ्चारिणस्तु धृतिमतिगर्वव्यूतितर्क-
रोमाञ्चा इत्युक्तलक्षणः सूक्ष्मैः अविस्पष्टैः सहृदयसंघर्षैरिति भावः अभिव्यक्तैः सम्यक्
प्रकटितैरित्यर्थः भेदैः विशिषैः आधारे आधारे प्रत्याधारं प्रतिवीरमिति भावः विभज्यते
पृथक् पृथक् कीर्त्यते इत्यर्थः । अनुष्टुब्धसहयम् ॥ ३ ॥

(ग) अभिनेतव्यः अभिनयविषयीकर्तव्यः । अभिनययोक्तो दर्पणेन—“भवेदभिनयो-
ऽवस्थानुकारः स चतुर्विधः ।—“आङ्गिको वाचिकश्चैवमाह्वार्यः सात्त्विकस्तथा” इति ।

वश्येति । वश्या वशं गता वाक् यस्य तथाभूतस्य वाक्पटोरिति भावः कवेः भवभूतेः
काव्यम् अनौकिकरसान्वितवाक्प्रपञ्चः, सा प्रसिद्धा रामायणकथा रामचरितप्रसङ्गः

सोऽहमेतद्विज्ञापयामि । अस्ति दक्षिणापथे (घ) पद्मपुरं नाम
नगरम् । तत्र केचित्त्तिरीयिणः (ङ) काश्यपाश्वरणगुरवः
पङ्क्तिपावनाः पञ्चाग्नयो धृतव्रताः सोमपीथिन उड्डम्बरा ब्रह्म-
वादिनः प्रतिवसन्ति (च) । तदामुध्यायणस्य तत्रभवतो वाज-
पेययाजिनो महाकवेः पञ्चमः सुगृहीतनाम्नो भट्टगोपालस्य

वाक्यानां निव्यन्दस्य निखत्रस्य निष्वेपे निष्कर्षे निकषः कष्टिप्रसारः जनः सभ्यवर्ग इत्यर्थः
लब्धस्य प्राप्तस्य अस्माभिरिति शेषः । महाकविसन्दर्भस्तु स्वत एव हारौ तव तावत् राम-
चरितमतीव मनोहरं दर्शकस्य परमभिन्नः सङ्घटयत्येति वितयसङ्घतिर्मणिक्काश्चनरूपयोग
इति भावः । अनुष्टुप् वृत्तम् ॥ ४ ॥

(घ) दक्षिणापथे दक्षिणदिग्वर्तिदेशमर्दे ।

(ङ) तैत्तिरीयिणः वेदेषु यजुषो हे शाखे ऋष्या श्रुता च तव ऋष्ययजुःशाखा
तित्तिरिशाखेत्युच्यते । अथाचक्षते प्राक्तनाः पुरा याज्ञवल्क्यो महर्षिः वैशम्पायननाम-
कादाचार्यादृ यजुर्वेदमधीतवान् । कदाचित् केनचित् कारणेन कुपितो गुरुः देहि मे
यजुर्भागं त्वया गृहीतमित्युवाच । स च महासुनिस्रथेति तस्मै तदुपदेशेन गृहीतं यजु-
र्भागमुच्चगार । उदगीर्षश्च तं तव विचारिणस्तित्तिरिनामकाः पक्षिणः खादन्ति अ-
तैश्च उच्चरितः स वेदभागः ऋष्ययजुरिति । विल्लरस्तु भागवते द्वादशस्कन्धे षष्ठाध्याये
५८ श्लोकादिषु द्रष्टव्यः । तं वेदभागमधीयते विदन्ति वेति तैत्तिरीयिणः तित्तिरिशाखिन
इत्यर्थः ।

(च) काश्यपाः कश्यपगोत्राः । चरणगुरवः चरणेषु तत्तद्वेदपादेषु गुरवः श्रेष्ठाः
सुनिपुणा इति यावत् । पङ्क्तिपावनाः पङ्क्तीः आहारार्थं श्रेष्ठीभावेनोपविष्टान्
ब्राह्मणान् पावयन्ति पवित्रीकुर्वन्तीति तथोक्ताः । उक्तञ्च मनुना ।—“अपाङ्क्त्योपहृता
पङ्क्तिः पाव्यते यैर्हिजोत्तमैः । तान्निबोधत कार्त्स्न्येन विजाग्रान् पङ्क्तिपावनान् ॥
अयाः सर्वेषु वेदेषु सर्वप्रवचनेषु च । श्रोत्रियान्वयजाश्चैव विज्ञेयाः पङ्क्तिपावनाः ॥
त्रिष्वाचिकेतः पञ्चाग्निस्त्रिसुपर्णः षडङ्गवित् । ब्राह्मणदेयात्मसन्तानो ज्येष्ठसामग एव च ॥
वेदार्थवित् प्रवक्ता च ब्रह्मचारी सहस्रदः । शतायुश्चैव विज्ञेया ब्राह्मणाः पङ्क्तिपावनाः ॥”
इति । पञ्चाग्नयः पञ्चाग्निसाध्यवैदिककर्म्मरताः । तदुक्तं मनुटीकायां हारीतेन ।—“पवनः
पावनस्त्वैता यस्य पञ्चाग्नयो गृहे । सायं प्रातः प्रदीप्यन्ते स विप्रः पङ्क्तिपावनः ॥” इति ।
पवनः आवसथ्याग्निः । पावनः सभ्योऽग्निः यः शीतापनोदनार्थं बहुषु देशेष्वपि विधी-

पौत्रः पवित्रकीर्त्तनीलकण्ठस्यात्मसम्भवः श्रीकण्ठपदलाञ्छनो
भवभूतिर्नाम जातूकर्णोपुत्रः कविर्मित्रधेयमस्माकमित्यत्रभवन्तो
विदां कुर्वन्तु (छ) ।

श्रेष्ठः परमहंसानां महर्षीणामिवाङ्गिराः ।

यथार्थनामा भगवान् यस्य ज्ञाननिधिर्गुरुः ॥५॥

तेनेदमुद्धृतजगत्त्रयमन्यमूल-

मस्तोकवीरगुरुसाहसमद्भुतश्च ।

वीराद्भुतप्रियतया रघुनन्दनस्य

धर्मद्रुहो दमयितुश्चरितं निबद्धम् ॥ ६ ॥

यते । इति कुल्लुकभट्टः । वेता दक्षिणाप्रिर्गाहंपत्यो हवनौयस्त्रयोऽग्रयः । अपवित्रयमिदं
वेतेत्यमरीक्तमग्निवयं पवनः पावनश्चेति द्वयश्च मिलित्वा अग्नीनां पञ्चसंख्यत्वं बोध्यम् ।
धृतव्रता अबलम्बितचान्द्रायणादितपोनियमा इत्यर्थः । सोमपौधिनः सोमाख्ययज्ञे सोमरस-
पायिन इत्यर्थः । उड्डम्बराः उच्चसंभ्रमशालिनः उच्चवंशप्रभृता इति यावत् । ब्रह्मवादिनः
वेदवादिनः वेदज्ञा इत्यर्थः तत्त्वज्ञाः परमार्थविदो वा । वेदस्तत्त्वं तपो ब्रह्मेत्यमरः ।

(छ) तदामुष्यायणस्य तत्कुलभवस्येत्यर्थः । तत्रभवतः पूज्यस्य, पूज्यस्तत्रभवान्-
भवानित्यमरः । वाजपेययाजिनः वाजपेयेन तदाख्येन यज्ञेन यजते देवानश्चयतीति
तद्योक्तस्य कृतवाजपेययज्ञस्येत्यर्थः । पञ्चमः पञ्चानां पूरणः । सुगृहीतेति सुष्ठु सुखार्थं
वा गृहीतं नाम यस्य सः सुगृहीतनामा तस्य सः सुगृहीतनामा स्यात् यः सदा सुखदः
स्मृत इत्युक्तेः । आत्मसम्भवः आत्मजः आत्मा वै जायते पुत्र इति स्मृतेः । श्रीकण्ठेति
श्रीः सरस्वती कण्ठे यस्य, सः श्रीकण्ठ इति पदे लाञ्छनम् उपाधिर्धस्य तथाभूतः ।
जातूकर्णोपुत्रः जातूकर्णस्य अपत्यं स्त्री जातूकर्णी जातूकर्णस्य तदाख्यस्य विदुषः पुत्री-
त्यर्थः तस्याः पुत्रः गर्भजः । मित्रधेयं मित्रं नाम । अत्रभवन्तः पूज्याः मान्या वा ।

श्रेष्ठ इति । महर्षीणाम् अङ्गिरा इव परमहंसानां योगिनां श्रेष्ठः यथार्थम् अन्वर्थं
नाम यस्येति यथार्थाभिधेयः भगवान् ज्ञाननिधिः तदाख्यो मुनिविशेषः यस्य भवभूतेः
गुरुः आचार्यः । अनुष्टुप्-वृत्तम् ॥ ५ ॥

तेनेति । तेन भवभूतिना वीरो रसः अद्भुतश्च रसः प्रियो यस्य तस्य भावः तप्तया
हेतुना उद्धृतम् उन्मूलितं जगत्त्रयस्य मन्यमूलं शोककारणं राक्षसकुलमिति भावः यस्मिन्

तदिदं भवन्तः परिपुनन्तु (ज) । उक्तञ्च तेन श्रीचियपुत्रेण ।

प्राचेतसो मुनिवृषा प्रथमः कवीनां

यत् पावनं रघुपतेः प्रणिनाय वृत्तम् ।

भक्तस्य तत्र समरंसत मेऽपि वाच-

स्तत् सुप्रसन्नमनसः कृतिनो भजन्ताम् ॥ ७ ॥

[प्रविश्य नटः]

नटः । कृतप्रसादाः पारिषदाः । किन्तु अपूर्वत्वात् प्रबन्धस्य
कथाप्रदेशं समारम्भे (भ) ज्ञातुमिच्छन्ति ।

सूत्र । स तु भगवान् दीक्षिष्यमाणः कौशिको विश्वामित्र
ऐच्चाकस्य राजर्षेर्वशिष्ठपुरोधसो दशरथस्य गृहानुपेत्य स्वमेव
तपोवनं प्रत्यागतः (ज) । स च—

येन वा तत् मन्थशोकौ तु शुक् स्त्रियामित्यमरः । असौक्यम् अनल्पं वीरे वीररसे वीरस्य
रसस्य वा गुरु महत् साहसं विक्रमो यस्मिन् तथोक्तम् अतएव अद्भुतम् आश्चर्यं लोको-
त्तरचमत्कारित्यर्थः धर्मान् दृष्ट्यतीति धर्मभुक् रावणः तस्य दमयितुः शासितुः विना-
शयितुरित्यर्थः रघुनन्दनस्य रघुवंशानन्दिनो रामस्य इदं चरितं निबद्धं विरचितम् । वसन्त-
तिलकं वृत्तं, “ज्ञेयं वसन्ततिलकं तमजा जगौ ग” इति तल्लक्षणात् ॥ ६३ ॥

(ज) परिपुनन्तु सर्वतः पवित्रीकुर्वन्तु दर्शनश्रवणादिना शोधयन्तु इत्यर्थः गर्वपरि-
हारार्थमिदम् ।

प्राचेतस इति । मुनिवृषा मुनीन्द्रः कवीनां काव्यप्रणेतृणां प्रथमः आद्यः प्राचेतस
अपत्यं पुमानिति प्राचेतसः वाङ्मौक्तिकः रघुपतेः रामस्य यत् पावनं पापध्वंसकारणं वृत्तं
चरितं प्रणिनाय निबन्ध भक्तस्य रघुपतिसेवकस्येति यावत् मे मनापि तत्र हस्ते वाचः
समरंसत सम्यक् क्रौडन्ति अ तश्चरितविषयिणीं वाचं मयापि पर्यालोच्य यत्किञ्चिन्नबद्ध-
मिति यावत् कृतिनः मुनिपुण्याः भवन्तः सुप्रसन्नमनसः सन्तः तत् मन्त्रिबद्धमिति भावः
भजन्तां सेवन्तां पर्यालोचयन्तु इति निष्कर्षः । वसन्ततिलकं वृत्तम् ॥ ७ ॥

(भ) कृतप्रसादाः कृतानुग्रहाः दर्शनार्थं कृतोद्यमा इति यावत् । पारिषदाः परितः
सौदनीति पारिषदाः सभ्या इत्यर्थः । कथाप्रदेशं कथाशम् । समारम्भे उपक्रमे ।

(ज) दीक्षिष्यमाणः यज्ञानुष्ठाने प्रवर्तिष्यन्नित्यर्थः । कौशिकः कुशवंशनन्दनः ।

विजयि सहजमस्त्रैर्वीर्यैश्चमुच्छाययिष्यन्
जगदुपकृतिवीजं मैथिलीं प्रापयिष्यन् ।
दशमुखकुलघातश्लाघ्यकल्याणपात्रं
धनुर्नुजसहायं रामदेवं निनाय ॥ ८ ॥

निमन्त्रितस्तेन विदेहनाथः स प्राहिणोद् भ्रातरमात्तदीक्षः ।
कुशध्वजो नाम स एष राजा सीतोर्मिलाभ्यां सहितोऽभ्युपैति ॥९॥

[इति निष्क्रान्तौ]

[इति प्रस्तावना (८)]

ऐच्छाकस्य इच्छाकोरपत्यं पुमान् ऐच्छाकः तस्य इच्छाकुकुलोत्पन्नस्येत्यर्थः । वशिष्ठपुरो-
धसः वशिष्ठः पुरोधः पुरोहितः यस्य तथोक्तस्य, पुरोधस्तु पुरोहित इत्यमरः ।

विजयीति । विजयि विजयशीलं सहजं स्वाभाविकं जगताम् उपकृतैः उप-
कारस्य हितस्येत्यर्थः वीजं हेतुभूतं वीर्यं रामदेवस्येति भावः उच्छाययिष्यन् उच्छ्रितं
कारयिष्यन् उन्नमयिष्यन्निति यावत् तथा मैथिलीं जानकीं प्रापयिष्यन् सङ्कटयिष्यन्निति
भावः जगदुपकृतिवीजमिति मैथिलीमित्यस्य विशेषणमपि सङ्गच्छते । अनुजः लक्षणः
सहायः सहचरो यस्य तथोक्तं दशमुखस्य रावणस्य कुलघातेन वंशविनाशेन श्लाघ्यं प्रशं-
सनीयं यत् कल्याणं मङ्गलं तत्र पात्रं भाजनं रामदेवं धनुः धनुर्वेदं निनाय प्रापयामास
शिचयामास धनुः ऐश्वरं कामुकं जनकगृहस्थमिति भावः निनाय प्रापितवान् दर्शया-
मासेति चेति व्यज्यते । मालिनीवृक्षं, ननमयययुतेयं मालिनी भोगिलोकैरिति
तल्लक्षणात् ॥ ८ ॥

निमन्त्रित इति । तेन विश्वामित्रेण विदेहनाथो जनकः निमन्त्रितः यज्ञोत्सवे इति
शेषः । स विदेहनाथः जनकः भ्रातरदीक्षः यज्ञार्थं गृहीतव्रत इत्यर्थः भ्रातरं कुशध्वजं
प्राहिणोत् प्रेरयायास । स एष कुशध्वजो नाम राजा सीतोर्मिलाभ्यां सीतया उर्मिलया
च सहितः अभ्युपैति आगच्छति । उपेन्द्रवज्रेन्द्रवज्रयोरुपजातिवृक्षम् । स्यादिन्द्रवज्रा
यदि तौ जगौ ग इति उपेन्द्रवज्रा प्रथमे लघौ सेति च अनन्तरोदीरितलक्ष्मभाजौ पादौ
यद्द्वीयावुपजातयस्ता च इति तल्लक्षणात् ॥ ९ ॥

(८) प्रस्तावना प्रस्ताव्यते अनयेति प्रस्तावना सन्दर्भसंसूचनी वाक्प्रत्ययेत्यर्थः ।
उक्तञ्च दर्पणे ।—नटी विदूषको वापि पारिपात्रिक एव वा । सूत्रधारण सहिताः संलापं

[ततः प्रविशति रथस्थो राजा सूतः कन्ये च]

राजा । आशुभत्यौ सीतोर्मिले ! अथ भगवान् विश्वामित्रः
अद्धानेन चेतसा वत्साभ्यां प्रणन्तव्यः (ठ) ।

कन्ये । जघा कणिष्ठतादो आणवेदि (ड) ।

राजा । तुरीयो ह्येष मेधोऽग्निरान्नायः पञ्चमोऽथवा ।

अथवा जङ्गमं तीर्थं धर्मो वा मूर्त्तिसञ्चरः ॥ १० ॥

सूतः । साङ्गास्यनाथ ! एवमेतत् । न खलु विश्वामित्रा-
दृषिर्महत्त्वेन कश्चिदपरः प्रकृष्यते । यस्य भगवतस्त्रैशङ्कवं
शौनःशेफं रन्धास्तम्भनं च इति अपरिमेयम् आश्चर्यजातम्
आख्यानविद आचक्षते (ठ) ।

यत् कुर्वने । चिदैर्वाक्यैः स्वकार्योत्थैः प्रस्तुताद्येपिभिर्मयः । आसुखं तत्तु विज्ञयं नाम्ना
प्रसावनापि चेति ।

(३) अद्धानेन अद्वा पूज्येष्वनुरागः तद्वता । प्रणन्तव्यः अभिवादनार्थः ।

(ड) यथा कनिष्ठतातः आज्ञापयति ।

तुरीय इति । एष विश्वामित्रः तुरीययतुर्थः देताग्निभिन्न इत्यर्थः मेधः पवित्रः अग्निः,
अथवा पञ्चमः ऋग्यजुःसामाथर्वभ्यः भिन्न इत्यर्थः आन्नायः वेदः । अथवा जङ्गमं
सञ्चरत् तीर्थं पुण्यक्षेत्रं वा किंवा मूर्त्यां सञ्चरतीति मूर्त्तिसञ्चरः देहवानित्यर्थः धर्मः
श्रुतिस्मृत्युदितक्रियाकलापसञ्जन्यापूर्वापरनामा अदृष्टविशेषो वा । विषयविषयिणो-
रभेदाध्यवसायादूपकमलङ्कारः ॥ १० ॥

(ठ) साङ्गास्यनाथ ! साङ्गास्यो नाम जनपदविशेषः तस्य नाथः अधिपतिः तत्सम्बो-
धने । प्रकृष्यते उन्नयते । त्रैशङ्कवं त्रिशङ्कुनांमा राजा तत्सम्बद्धम् । पुरा चिशङ्कुनांम
ऐच्छाको वृषतिः सशरीरः स्वर्गं जिगमिषुर्यष्टमिच्छन् पुरोधसं वशिष्ठमन्वरुधत् । स त्
महर्षिसं तथानर्हत्या प्रत्याचक्षे । राजा कोपाक्रान्तो गुरुसुतानभ्येत्य प्रोवाच गुरु-
पुत्राः ! गुरुणाहमवज्ञातः तद्भवन्तो मां यज्ञे स्वर्गं नयन्त्विति । ते च तं गुरुद्वहं मत्वा
प्रत्याचख्युः । ततः स वशिष्ठहेषिणं विश्वामित्रं शरणं जगाम । विश्वामित्रस्तु तपोबलेन तं
सशरीरमेव दिवं निनाय किन्तु गुरुद्वोद्दिष्टस्य स्वर्गोऽनधिकारात् देवेन्द्रसथा स्वर्गमारो-
हन्तं तम् अधःपातयामास । अधःपातय स विश्वामित्रमाकार्थं भगवन् ! पातितोऽहं देवैरिति

तदस्मिन् ब्रह्माद्यैस्त्रिदशमुनिभिर्नाथितश्रमे

तपस्तेजोधात्रि स्वयमुपनतब्रह्माणि गुरौ ।

निवासे विद्यानामुपहितकुटुम्बव्यवहृति-

र्भवानेव श्लाघ्यो जगति गृहमेधो गृहवताम् ॥ ११ ॥

वदन् विश्वामित्रेण तदैव तिष्ठेत्युक्तोऽन्तरौच एव तस्थविति पुरातनौ गाथा । स चावाकशिरा दक्षिणां दिशमाश्रित्याद्यापि तिष्ठति । तथाच—“विशङ्खुर्वन्धुभिर्मुक्तः पृच्छाकः प्रीतिपूर्वकम् । अवाकशिरा दिवं नीतो दक्षिणां दिशमाश्रितः” इति । विस्तरस्तु वाञ्छीकिरामायणस्य आदिकाण्डे षष्टितमसर्गे द्रष्टव्यः । शीनःशेफं शुनःशेफो नाम कायिदृषिपुत्रः तत्सम्बन्धम् । पुरा अश्वरीषनामा नृपतिर्नरमेधं यज्ञं चिकीर्षन् नरं लब्धुमितसतोऽन्विष्यन् ऋचीकास्य मुनेः पुत्रं शुनःशेफं प्राप्य गगनमार्गेण रथाहृदः प्रस्थितः । विश्वामित्रस्याश्रमोपरिभागेन व्रजतल्पस्य रथस्थितोऽसौ शुनःशेफः “पितरौ धनलक्ष्मी च राजा खड्गधरस्तथा । देवता बलिमिच्छन्ति को मे ज्ञाता भविष्यतीति वदन् रोदिति अ । विश्वामित्रः उपरि तथा रुदितमाकर्ष्य कोऽयं यातौव्युर्जैर्जगाद । राजा तु भृशं परित्रस्तो विश्वामित्रात् तत्क्षणमेवान्तरीक्षात् अवतरन् तेनैव बालकेन विश्वामित्रमुपजगाम । विश्वामित्रस्तं बालकं तथा विलपन्तं दृष्ट्वा नितरां दयमानः स्नान् पुवान् मधुच्छन्दादीन् उवाच वस्ताः ! राज्ञोऽस्य अभीष्टितं यज्ञं समाधत्तेति । ते तु पितुराज्ञां नैवामन्यन्त । विश्वामित्रः सकोपस्तान् परित्यज्य शुनःशेफमवादीत् ! वस्त ! गृहाणेमं मन्वं मत्तः, यदा राजा त्वां बधाय नेष्यति तदा अनेन मन्त्रेण देवान् स्तौष्यसि । क्षवेन तुष्टाय देवास्तां रक्षिष्यन्ति मा भैरित्युक्त्वा राजानं सबालकं मुनोच । ततश्च तस्मिन् यज्ञे शुनःशेफस्तुता देवासमरक्षन् राज्ञश्च यज्ञं सफलमकुर्वन् । अथ शुनःशेफो विश्वामित्रेण पुत्रीकृत इति पुरातनौ कथाचानुसन्धेया । विस्तरस्तु वाञ्छीकिरामायणे आदिकाण्डे द्विषष्टितमसर्गे द्रष्टव्यः । रश्मास्तम्भं रश्मा नाम काचिदम्बराः अस्य तपसः विन्नार्धमागता तस्याः स्तम्भं शपात् निश्चलौकरथं शैलीभावप्रापणमिति यावत् । तथाचोक्तं,—“तपोविघ्नकरौ चैव पञ्चचूडा सुमध्यमा । रश्मा नामाम्बराः शपाद् यस्य शैलत्वमागतेति । विस्तरस्तु वाञ्छीकिरामायणस्य बालकाण्डे चतुःषष्टितमसर्गे द्रष्टव्यः । अपरिमेयं परिमातुमशक्यम् इत्यतया प्रमाथतश्च परिच्छेत्तुमशक्यम् । आख्यानविदः इतिहासज्ञाः ।

तदिति । तत् तस्मात् ब्रह्माद्यैः विरिञ्चिप्रमुखैः, त्रिदशमुनिभिः देवर्षिभिः नाथितः प्रार्थितः श्रमः शान्तिश्चतौविरतिर्यस्य तथाभूते तपसा जनितःअन् तेजः ज्योतिः तस्य यथा

राजा । माधु भोः ! माधु सूत्रं हि सूत ! भाषसे । प्रक-
ष्टकल्याणोदकसङ्गमा ह्येते भगवन्तः साक्षात्कृतब्रह्माणो
महर्षयः (ण) ।

तमांसि ध्वंसन्ते परिणमति भूयानुपशमः
सकृत् संवादेऽपि प्रथत इह चासुत्र च शुभम् ।
अथ प्रत्यासङ्गः कमपि महिमानं वितरति
प्रसन्नानां वाचः फलमपरिमेयं प्रसुवते ॥ १२ ॥

सूतः । दृश्यते हरितपरिसरारण्यरमणीयं कौशिकीपरि-
क्षिप्तमायतनमृषेस्तस्य सिद्धाश्रमपटं नाम । किं बहुना । अयम्
आत्मना तृतीयः कुशिकानन्दनो भवन्तमेवाभ्युद्यातः (त) ।

तपश्च तेजश्च तयोः धाम आश्रयः तस्मिन् स्वयम् आत्मना स्वतेजसैवेत्यर्थः उपनतम्
उपस्थितं ब्रह्म ब्रह्मण्यमिति यावत् यस्य तथाभूते गुरौ सर्वजनपूज्ये विद्यानां निवासे
आधारि तस्मिन् विश्वामित्रे उपहिता निहिता कुटुम्बव्यवहृतिः स्वजनव्यवहारः येन
तथाविधो भवानेव जगति गृहवतां गृहिणां मध्ये श्लाघ्यः प्रशस्यः गृहेर्दारैः मेधते
सङ्गच्छते इति गृहमेधी गृहस्थः भवतीति शेषः । शिखरिणीवृत्तं, रसैरुद्गैस्त्रिभुजा यमनस-
भलागः शिखरिणीति तद्वचनम् ॥ ११ ॥

(ण) सूत्रं सत्यमधुरम् । प्रकष्टं । प्रकष्टं कल्याणं मङ्गलमेव उदकं उत्तरं
फलं "उदकं फलमुत्तरम्" इत्यमरः । तस्य संक्रमाः सेतवः उपायभूता इति यावत् ।
साक्षादिति । साक्षात्कृतं प्रत्यक्षीकृतं ब्रह्मतत्त्वं परमात्मा वा यैः तथोक्ताः । महर्षय इति
गौरवे बहुवचनम् । महर्षिं समवायीऽयमिति भावः ।

तमांसीति । सकृत् एकवारं संवादेऽपि सङ्गऽपि एभिरिति शेषः तमांसि अज्ञाना-
नीति भावः ध्वंसन्ते विनश्यन्ति भूयान् महान् उपशमः चित्तनिर्वृत्तिरिति यावत् परि-
णमति फलति, इह च तस्मिन् लोके च अमुत्र च परस्मिन् लोके च शुभं प्रथते उत्पद्यते ।
अथ संवादानन्तरमित्यर्थः प्रत्यासङ्गः पुनः पुनरासम्बन्धकः सङ्गः कमपि अनिर्वचनीयं महि-
मानं वितरति ददाति प्रुथयतीति यावत् ततश्च प्रसन्नानां प्रीतानामेषामिति शेषः वाचः
आशीर्हृपा इति भावः अपरिमेयम् असंख्यं फलं प्रसुवते प्रकर्षेण उत्पादयन्ति । शिख-
रिणीवृत्तम् ॥ १२ ॥

(त) हरितैति । हरितः श्यामलः परिसरः आभीगः यस्य तादृशं यत् अरण्यं वनं

राजा । यद्येवमवतरामो रथात् [कन्याभ्यां सहावतीर्थ्य]
सूत ! सूत ! उच्यन्तां सैनिकाः न कैश्चिदाश्रमाभ्यर्णभूमयः
परिक्रम्यन्तामिति (थ) ।

सूतः । यथान्नापयसि [इति निष्क्रान्तः]

[ततः प्रविशति विश्वामित्रो रामलक्ष्मणौ च]
विश्वा । [स्वगतम्]

रक्षोघ्नानि च मङ्गलानि सुदिने कल्पानि दारक्रिया
वैदेह्या च रघुदहस्य कुशलैर्दीक्षाप्रवेशश्च नः ।

आस्थाप्यानि च तानि तानि जगतीक्षेमाय रामात्मनो
दैत्यारिश्चरिताङ्गुतान्यथ खलु व्यग्राः प्रमोदामहे ॥ १३ ॥

सन्दिष्टं च मैथिलस्य राजर्षेरस्त्राभिः आचार इति जय-

तेन रमणीयं मनोहारि । कौशिकीपरिचित्रं कौशिकी नाम नदी तथा परिचित्रं परि-
वेष्टितम् । आगतनम् आवासस्त्वेवम् ! सिद्धाश्रमपदं सिद्धानां सफलतपसामाश्रमपदम्
आश्रमस्थानं नामिति प्राकाशं सिद्धाश्रमनाम्ना ख्यातमिति यावत् । अयं कुशिकनन्दनः
आत्मना स्वेन द्वितीयः बालकद्वयसहित इति भावः अभ्युदयातः अभिनन्दनार्थसुखित
इत्यर्थः ।

(थ) आश्रमाभ्यर्णभूमयः आश्रमसन्निकृष्टदेशः । परिक्रम्यन्ताम् आगम्यन्ताम् ।

रक्षोघ्नानीति । सुदिने शुभे दिवसे रक्षांसि घ्नन्तीति तथोक्तानि राक्षसविनाशकानि
मङ्गलानि माङ्गलिककार्याणि कल्पानि विधेयानि वैदेह्या सीतया सह रघुदहस्य रघुपतेः
रामस्य दारक्रिया परिषयव्यापारः नः अस्माकं दीक्षायां यज्ञव्यापारे प्रवेशः प्रवर्तनञ्च
कुशलैः मङ्गलैः कल्प इति वचनविपर्ययासिनान्वयः । अधानन्तरं रामात्मनः रामरूपिणः
दैत्यारिः विष्णोः जयतीक्षेमाय भुवनमङ्गलाय तानि तानि चरिताङ्गुतानि अङ्गुतचरितानि
च आस्थाप्यानि प्रख्याप्यानि खलु यतः व्यग्राः तत्पराः वयमिति शेषः प्रमोदामहे
प्रमोदमनुभवाम इत्यर्थः । शार्दूलविक्रीडितं हस्तं, सूर्याश्वैर्यदि मः सजौ सततगाः शार्दूल-
विक्रीडितमिति तल्लक्षणात् ॥ १३ ॥

मानोऽपि यज्ञे निमन्वितोऽसि कुशध्वजसु सीतोर्मिलाभ्यां सहितः
प्रेषितव्य इति कृतञ्च तत् प्रियसुहृदा (द) ।

कुमारौ । भगवन् ! कः पुनरयं महात्मा यमत्रभवन्तोऽपि
एवम् अभ्युद्याताः ?

विश्वा । श्रूयन्त एव निमिकुलात्मसम्भवा राजर्षयो विदे-
हेषु (ध) ।

तेषामिदानीं दायदो वृद्धः सीरध्वजो नृपः ।

याज्ञवल्क्यो मुनिर्यस्मै ब्रह्मपारायणं जगौ ॥ १४ ॥

कुमारौ । यस्य गृहेषु तत् माहेश्वरं धनुः पूज्यते ?

विश्वा । अथ किम् ?

कुमारौ । [सकौतुकम्] अथ किल अन्यदपि तत्र आश्चर्यं
यत् अयोनिजा कन्यका इति ।

विश्वा । [विहस्य] तदपि अस्ति ।

अयन्तु यजमानेन यक्ष्यमाणस्य मे गृहम् ।

प्रेषितस्तेन वात्सल्यादनुजन्मा कुशध्वजः ॥ १५ ॥

(द) सन्दिष्टं वाचिकं प्रहितम् । आचारः व्यवहारः शिष्टरीतिरिति यावत् । यज-
मानः यज्ञं कुर्वन् ।

(ध) श्रूयन्त एव श्रुतिविषयीक्रियन्त एव युष्माभिरिति शेषः । विदेहेषु तदाख्यजन-
पदेषु ।

तेषामिति । इदानीं साम्प्रतं तेषां राजर्षीणां दायदः उत्तराधिकारी सीरध्वजो नाम
वृद्धो नृप अस्तीति शेषः । याज्ञवल्क्यो मुनिः यस्मै सीरध्वजाय ब्रह्मपारायणं ब्रह्मणः
वेदस्य पारायणं पारशमनं जगौ गीतवान् आद्योपान्तसमयवेदं यमध्यापितवानित्यर्थः ।
यस्मै इति तादर्थ्यं चतुर्थी । अनुष्टुब्धम् ॥ १४ ॥

अथमिति । यजमानेन यज्ञव्यापृतेनेत्यर्थः तेन सीरध्वजेन तु वात्सल्यात् स्नेहात्
मयि अनुरागादिति यावत् । अयम् अनुजन्मा अनुजः कुशध्वजः यक्ष्यमाणस्य यागं करि-
ष्यतः मे मम गृहम् आश्रमं प्रेषितः । अनुष्टुब्धम् ॥ १५ ॥

कन्ये । सीम्हदंशणां क्व एदे (प) ।

राजा । [उपसृत्य] भगवन् ! अभिवादये ।

विखा । दिष्ट्या गर्भरूपकं त्वां कुशलिन्मागतं राजर्षि-
गृहात् पश्यामि (फ) । तत् परिष्वजस्व । [आलिङ्ग्य]

अपि प्रहृतयज्ञोऽसौ विदेहाधिपतिः सुखी ।

गीतमस्य शतानन्दो जनकानां पुरोहितः ? ॥ १८ ॥

राजा । ननु आर्य्य स एकः सुखी सह पुरोधसा दैर्घतप-
सेन यस्यैवं भवन्तः कुटुम्बवृत्तिमनुपतिताः (ब) ।

कन्ये । प्रणमामो (भ) ।

विद्वत् समा श्रुत्वा कार्या विप्रस्य मेखला । चवियस्य तु मीर्वी ज्या वैश्यस्य शशतान्तवीति
मनुः । पाणौ कार्मुकं धनुः अक्षसूत्रवलयं जपमालामण्डलं परम् उत्कृष्टं पैपलं पिपली
वटः तस्यायमिति पैपलः तं दग्धम् । तदुक्तं मनुना । ब्राह्मणो विन्वपान्नाशौ चत्रियो
वाटग्लादिगै । पैनवोटम्बरौ वैश्यो दग्धानर्हन्ति धर्मत इति । धत्त धारयति बालक-
हयमिति कर्तृपदमूह्यम् । यदा चूडाचुम्बितकङ्कपत्रं तूष्णीद्वयं पृष्ठतः अभितः वर्त्तते
इति शेषः भस्मस्तोमपवित्रलाञ्छनम् उरः वचःस्थलं रौरवीं त्वचं धत्ते धारयति, मीर्व्यां
भंग्वनया निग्रन्वितं माञ्जिकिकम् अधोवासः पाणौ कार्मुकम् अक्षसूत्रवलयम् अस्मिन्
पञ्च दग्धः परः पैपल इति पाठः परः उत्कृष्टः पैपलो दग्धश्च वर्त्तते इति शेषः ।
शटंभधिक्रीडितं हत्तम् ॥ १८ ॥

(प) सीम्हदर्शनौ खलु एताविति सं । सौम्यं सुखदं दृश्यते इति दर्शनं रूपं ययोः
तथाभूतौ ।

(फ) गर्भरूपकं पुत्रस्वरूपम् । राजर्षिगृहात् जनकगृहात् ।

अपीति । असौ विदेहानामधिपतिः जनकः प्रहृतयज्ञः प्रारभ्ययज्ञः सुखी अपि ?
निर्विघ्नः किमित्यर्थः । जनकानां जनकवंशीयानां पुरोहितः गीतमस्य अपत्यं पुमान्
गीतमः शतानन्दश्च अपि सुखीत्यन्वयः । अनुष्टुप् हत्तम् ॥ १८ ॥

(ब) दैर्घतपसेन दौर्घतपसः गीतमस्य अपत्यं पुमान् दौर्घतपसः तेन । कुटुम्बवृत्तिं
बन्धुव्यवहारम् । अनुपतिता अनुगताः ।

(भ) प्रणमाम इति सं ।

राजा । लाङ्गलोत्सिख्यमानाया यज्ञभूमिः सुनिर्गता ।

सीतेयमूर्मिला चैयं द्वितीया जनकात्मजा ॥ २० ॥

विश्वा । भद्रमस्तु ।

लक्ष्म । [जनान्तिकम्] आश्चर्यमियमद्भुतसूतिरार्या (म) ।

रामः । उत्पत्तिर्देवयजनात् ब्रह्मवादी वृषः पिता ।

सुप्रसन्नोऽञ्जला मूर्तिरस्याः स्नेहं करोति मे ॥ २१ ॥

राजा । भगवन् !

कौ त्वामनुगतावेतौ क्षत्रियौ ब्रह्मचारिणौ ? ।

प्रतापविक्रमौ धर्मं पुरस्कृत्योद्गताविव ॥ २२ ॥

विश्वा । रामलक्ष्मणौ दाशरथी ।

कुमारौ । [सविनयमुपसृत्य] गुरो ! अभिवाद्यावहे ।

राजा । दिष्ट्या महाराजदशरथप्रसूतिर्दृश्यते । [परिष्वज्य]

गान्धर्व राघवाहंशात् प्रसूतिर्वत्सयोः क्षमा ।

दुग्धार्णवाद्गते जन्म चन्द्रकीस्तुभयोः कुतः ? ॥ २३ ॥

लाङ्गलेति । लाङ्गलेन उत्सिख्यमानाया उत्सिख्यमानायाः यज्ञभूमिः सुनिर्गता इयं सीता इयञ्च द्वितीया जनकात्मजा कर्मिला नामेति शेषः ॥ २० ॥

(म) जनान्तिकं विपताकरेणान्यनपवर्थान्तरा कथा । अन्योन्यामन्वयं यत्स्याज्जनान्ते तज्जनान्तिकमित्युक्तलक्षणम् । अद्भुतसूतिः अद्भुता अलौकिकी सूतिः उत्पत्तिः यस्याः तथाभूता । अर्थोनिजत्वादिति भावः ।

उत्पत्तिरिति । अस्या इति सर्वान्वयः । देवयजनात् यज्ञभूमिः उत्पत्तिः एतेन विग्रहेः परा काष्ठा दर्शिता । ब्रह्मवादी वृषो जनकः पिता, तथा सुप्रसन्ना अतिसौम्या अञ्जला च मूर्तिः मे मम स्नेहम् अनुरागं जनयति । अनुष्टुप्-वृत्तम् ॥ २१ ॥

काविति । प्रतापविक्रमौ तेजःपराक्रमौ धर्मं पुरस्कृत्य उद्गताविव उत्थिताविव एतौ त्वामनुगतौ क्षत्रियौ ब्रह्मचारिणौ कौ ? अनुष्टुप्-वृत्तम् । उत्प्रेञ्जालङ्कारः ॥ २२ ॥

गान्धर्वेति । रघोरयं राघवः तस्मात्-वंशात् अन्ध्रवत्सयोः अनयोः प्रसूतिः उत्पत्तिः न क्षमा न योग्या । दुग्धार्णवात् चौरनिधेः ऋते विना चन्द्रकीस्तुभयोः जन्म कुतः ?

श्रुतपूर्वं हि एतदस्माभिः कर्णामृतम्—

प्राप्ताः कृच्छ्रादृष्यमृङ्गोपचारैः

पुण्यश्रीकाः कोशलन्द्रेण पुत्राः ।

ये दौमस्य श्रेयसः पारकामा-

श्रुत्वारोऽपि ब्रह्मचर्यं चरन्ति ॥ २४ ॥

तदत्रभवता निष्यन्नाशिषां काममरिष्टतातिम् आशास्महे
सिद्ध एव तु रघूणां प्रसूतेः उत्कर्षः ।

यान् मैत्रावरुणिः प्रशास्ति भगवानान्नायपूते विधौ

शश्वद् येषु विशामनन्यविषयो रक्षाधिकारः स्थितः ।

सावित्रस्य मनोर्महीयसि कुले तेषामवाप्तात्मनां

राज्ञां नो महिमा न जातु वचनप्रज्ञानयोर्गोचरः ॥ २५ ॥

न कुतोऽपि सम्भवतीत्यर्थः । अत्र प्रतिवस्तूपमालङ्कारः । तदुक्तं दर्पणे, प्रतिवस्तूपमा
सा स्याद् वाक्ययोग्यसाम्ययोः । एकोऽपि धर्मः सामान्यो यत्र निर्दिश्यते पृथगिति ।
अनुष्टुप्-वृत्तम् ॥ २३ ॥

प्राप्ता इति कोशलन्द्रेण दशरथेन ऋष्यशृङ्गस्य उपचारैः सेवाभिः तत्कालतश्चातु-
ष्टानैर्वा कृच्छ्रात् अतिदुःखात् पुण्या श्रीः येषां तथाभूताः चत्वारः अपि पुत्राः, ये पुत्राः
दौमस्य उद्रिक्तस्य श्रेयसः मङ्गलस्य पारकामाः पारगमनेऽस्यः सन्तः ब्रह्मचर्यं प्रथममाश्रमं
चरन्ति सेवन्ते । शालिनीवृत्तं, मात्तौ गौ चेच्छालिनी वेदलोकैरिति तल्लक्षणात् ॥ २४ ॥

(य) अत्रभवता पूज्येन । निष्यन्नाशिषां निष्यन्ना निर्वात्ता आशीः मङ्गलं येषां
तथाभूताम् । कामं सम्यक् । अरिष्टतातिं मङ्गलवृद्धिम् अशुभभङ्गं वा, अरिष्टन्तु
शुभाशुभे इत्यमरः । सिद्ध एव स्वाभाविक एवेत्यर्थः ।

यानिति । भगवान् मैत्रावरुणिः मित्रश्च वरुणश्च तौ मित्रावरुणौ तयोरपत्यं मैत्रा-
वरुणिः वशिष्ठः । पुरा मित्रावरुणयोस्तपस्यतीर्णयमविघ्नकरणाय समागतासुर्वशीं पश्यतो
रेतश्चस्कन्द । तस्मात् वशिष्ठ उदभूदिति वार्त्तानुसन्धेया । आद्यायो वेदः तेन पूते
तदृद्धिने इति भावः विधौ यज्ञादिव्यापारे इति यावत् यान् प्रशास्ति उपदिशति, येषु शश्वद्
स्रतर्तं विशां मनुष्याणां, द्वौ विशौ वैश्वमनुजावित्यमरः । न अन्धेषां विषयो भवतीत्य-

विश्वा । अश्रान्तपुण्यकर्माणः पावनप्रायकीर्त्तयः ।

महाभाग्यविदस्तेषां यूयमेव स्तवक्षमाः ॥ २६ ॥

सखे ! विश्रम्य लौकिकाः संस्त्यायान् अनुप्रविशन्ति तद-
स्मिन् विकङ्कतप्रच्छाये मुद्गर्त्तमास्महे (र) ।

[इति सर्वे परिक्रम्य उपविशन्ति]

[नेपथ्ये]

जय जय जगत्पते ! रामचन्द्र ! जय ।

[सर्वे साङ्गतमवलोकयन्ति]

राजा । भगवन् ! का पुनरियं देवता ?

विश्वा । अस्ति अहल्या नाम गोतमस्य महर्षेरौतथ्यस्य धर्म-
पत्नी । यस्याः शतानन्द आङ्गिरसोऽजायत । तामिन्द्रश्चकमे ।
तस्मात्तं गोतमदारावस्कन्दिनमहल्याजार इति निर्दिशन्ति ।
अथ भगवान् मन्युमाप । तस्यां धर्मपत्न्यामन्धतामिस्रमभ्यध्या-
यत् । सेयम् अद्य रामभद्रतेजसा तस्मादेनसो निरमुच्यत (ल) ।

नन्वविषयः रचाधिकारः पालनाधिकारः स्थितः, सवितुः सूर्यस्य अपत्यं पुमान् सावितः
तस्य मनोः महीयसि अतिमहति कुले अवाप्तात्मनां लब्धजन्मनां तेषां राज्ञां महिमा
प्रभावः जातु कदाचिदपि नोऽस्माकं वचनप्रज्ञानयोः वाचनसयोरित्यर्थः न गोचरः न
विषयः । वयं वाक्यैर्मनोभिश्च सूर्यवंश्यनृपतीनां प्रभावं ज्ञातुं न समया इति भावः ।
शार्दूल विक्रौडितं वृत्तम् ॥ २५ ॥

अश्रान्तेति । अश्रान्तानि अविरतानि पुण्यानि कर्माणि येषां तथाभूताः पावनप्राया
प्रायश्च पावनाः कीर्त्तयः येषां तयोक्ताः यूयमेव तेषां साविताणां महाभाग्यविदः महा-
भाग्यज्ञाः अतएव स्तवक्षमाः स्तुतियोग्याः अनुष्टुप् वृत्तम् ॥ २६ ॥

(र) विश्रम्य विश्रान्ता भूत्वा । लौकिकाः लोकाचारज्ञा जनाः संस्त्यायान् संस्त्यापान्
अनुप्रविशन्ति कुर्वन्ति । विकङ्कतप्रच्छाये विकङ्कतः सुवाहवः तस्य प्रकृष्टा ह्याया प्रच्छायं
तस्मिन् । आस्महे उपविशामः ।

(ल) औतथ्यस्य उतथ्यस्य अपत्यं पुमान् औतथ्यः तस्य । आङ्गिरसः आङ्गिरस अप-

राजा । कथमप्रमेयसहजानुपमसामर्थ्य एव वक्तो वैकृत्
नकुमारः ? (व) ।

सीता । [सस्त्रे हानुरागं निर्वर्ण्य अपवार्य च] शरीरशि-
श्याणसरिसो णं से अणुभावी (श) ।

राजा । [निःश्वस्य]

रामाय पुण्यमहसे सदृशाय सीता

दत्तैव दाशरथिचन्द्रमसेऽभविष्यत् ।

आरोपणेन पणमप्रतिकार्य्यमार्थ्य-

स्त्रैयम्बकस्य धनुषो यटि नाकरिष्यत् ॥ २७ ॥

त्यम् आङ्गिरसः । अत्र यं वंशावली, ब्रह्मा तनपुत्रः अङ्गिराः, तनपुत्र उतथ्यः, तनपुत्रः
दौर्बतनाः, तत्पुत्रः गीतमः, तत्पुत्रः शतानन्द इति । तस्मान् अहल्यास्कन्दनादिति
भावः तम् इन्द्रं गीतमदारा अहल्या ताम् अवस्कन्दति अभिगच्छतीति तद्योक्तम् ।
अहल्याजारः अहल्याया जारः उपपतिः, जारस्तूपपतिः समावित्यमरः । अथ अहल्या-
धर्षणानन्तरं भगवान् गीतम इति शेषः । मनुं क्रोधम् । अन्वतामिसं तदाख्यं
नरकं पाषाणरूपेण स्थितिरूपमिति भावः । अभ्यध्यायत् अभिचिन्तितवान् पाषाणमयौ
भवेति अभिशप्यति भावः । एनसः पापात् निरमुच्यत निमंकेत्यर्थः ।

(व) अप्रमेयेति अप्रमेयं प्रमातुमशक्यम् अपरिच्छेद्यमित्यर्थः सहजं स्वाभाविकम्
अनुपमम् असाधारणं रामार्थ्यं शक्तिः प्रभाव इति यावत् यस्य तथाभूतः । वैकर्त्तनकुमारः
विकर्त्तनः सूर्यः तस्यापत्यं पुमान् वैकर्त्तनी दशरथः तस्य कुमारः ।

(श) शरीरनिर्माणसदृशो ननु अस्य अनुभावः इति सं । शरीरस्य निर्माणं घटनं
तत्सदृशः आकृतिसदृश इत्यर्थः । अनुभावः प्रभावः ।

रामायेति । आर्थः जनकः यदि वैयाम्बकस्य ऐश्वरस्य धनुषः आरोपणेन हस्तेन
उत्तोलनेन सीताकर्त्तृकीणेति भावः हेतुना । पुरा कस्मिंश्चित् कारणान्तरे धनुर्दह-
सम्भारजनाय राजमहिषीमादिश्य जनको बहिरगमत् । राजमहिषी तु स्वयं केनचित्
कारणेन तदक्षमतया व्येष्टां दुहितरं सीतां तत्कर्मणि आदिदिश । सा तु धनुर्दहं
प्रविश्य वामेन हस्तेन धनुर्कृत्य तद्दहं सुपरिष्कृतमकरोत् । अथ जनकः धनु-
रर्चनार्थं तद्दहं प्रविश्य धनुस्नानपर्यन्तं सुपरिष्कृतं दृष्ट्वा सविस्मयः राजमहिषीमाकार्थ्यं
पप्रच्छ । सा तु बालिकया असम्यक् परिष्कृतमिति मन्यमाना भयेन स्वस्यासामर्थ्यं निबि-

[प्रविश्य तापसः]

रावणपुरोहितः सर्वमायो नाम वृद्धराक्षसः प्राप्तः । स
किल राजकार्याद् वः पश्यति ।

कन्ये । इं रक्त्वसो (ष) ।

कुमा । महत् कौतुकस्थानम् ।

राजविश्वामित्नी । [विमृश्य] आः आगच्छतु ।

[तापसो निष्क्रान्तः]

[प्रविश्य राक्षसः]

मातामहेन प्रतिषिध्यमानः ।

स्वयंग्रहाम्नाख्यवता दशास्यः ।

अयोनिजां राजसुतां वरीतुं

मां प्राहिणोन्मैथिलराजधानीम् ॥ २८ ॥

दृष्ट्वा तत्र यजमानः स राजा । तद्वचनात् कौशिककुश-
ध्वजावनुसृतोऽस्मि (स) । [इति परिक्रामति]

दयामास । राजा ततः प्रभृति नैयं कन्या साधारणीति मत्वा तद्विवाहे तस्यैव धनुषो
भङ्गं पणं चकारेति पुरातनी गाथा । अप्रतिकार्यम् अप्रतिविषेयं नान्यथाकरणीयमिति
यावत् पणं तद्वनुर्भङ्गरूपमिति भावः यदा अप्रतिकार्यम् आरोपणेन मौर्वीसङ्गमनेन अर्भदं
दृतीया पणम् आरोपणाभिन्नं पणमित्यर्थः न अकरिष्यत् तदा पुण्यमहसे पक्वतेजसे
सदृशस्य अनुरूपाय दाणरथिषु दशरथात्मजेषु चन्द्रमा तस्मै रामाय सीता दत्तैव अभविष्यत् ।
वसन्ततिलकं वृत्तं त्रैयं वसन्ततिलकं तभजा जगौ न इति तद्वचसात् ॥ २७ ॥

(ष) इं राक्षसः । सं ।

मातामहेनेति । मातामहेन माख्यवता स्वयंग्रहात् बलादग्रहणादिति यावत् प्रति-
षिध्यमानः निवार्यमाणो दशास्यो रावणः अयोनिजां राजसुतां सीतामित्यर्थः वरीतुं
याचितुं मां मैथिलराजधानीं मिथिलामित्यर्थः प्राहिणोत् प्रेषयामासेत्यर्थः । स पजाति-
वृत्तम् ॥ २८ ॥

(स) तत्र मिथिलायाम् । यजमानः यज्ञकर्मणि व्यापृतः । तद्वचनात् तस्य राक्षः
ः नकास्येत्यर्थः वचनात् ।

रामलक्ष्मणौ । [सीतोर्मिले प्रति यथासंख्यम् आत्म-
गतम्] तत् किमियममृतवर्त्तिरिव चक्षुः आप्यायति (ह्र) ।

सीतोर्मिले । [तथैव तौ प्रति] किंस्ति सज्जइ इमस्मिं
लोचणाणन्दे मे दिष्टी (क्ष) । *

राक्ष । [उपसृत्य दृष्ट्वा] इयं स्म अद्भुताकृतिः सीता ।
स्थाने देवस्य पत्नी । ऋषे ! नमस्ते । अपि अनामयं राक्षः ? (क) ।
तौ । [स्वागतम्] इहास्यताम् ।

अपि प्रभोर्वः कुशलं तस्य यस्यार्चयत्यसौ ।

मूर्ध्ना खलत्किरीटेन शासनं पाकशासनः ? ॥ २८ ॥

राक्ष । [उपसृत्य] कुशलं स्वामिनः । संदिष्टञ्च वो महा-
राजेन ।

कन्यारत्नमयोनिजम् भवतामास्ते वयं चार्थिनो
रत्नं चेत् क्वचिदस्ति तत् परिणमत्यस्मासु शक्नादपि ।
कन्यायाश्च परार्थतैव हि मता तस्याः प्रदानादहं
बन्धुर्वो भविता पुलस्त्यपुलहप्रष्टाश्च सम्बन्धिनः ॥ ३० ॥

(ह्र) आप्यायति प्रीणाति ।

(क्ष) किमिति सज्जते अस्मिन् लोचनानन्दे मे दृष्टिः । स । सज्जते लगति अनु-
रज्यते इति भावः ।

(क) स्थाने युक्तम् । देवस्य रावणस्य । अनामयं कुशलम् ।

अपीति । असौ प्राको नामासुरः तस्य शासनः इन्द्रः सखलन् पतन् किरीटो यस्मात्
तादृशेन व्यक्तमुकुटेनेति भावः मूर्ध्ना शिरसा यस्य शासनम् आनाम् अर्चयति वहतीति
भावः तस्य वः युष्माकं प्रभोः रावणस्य अपि कुशलम् ? मङ्गलं किम् ? ॥ २८ ॥

कन्यारत्नमिति । अयोनिजम् अयोनिजं कन्यारत्नम् उत्कृष्टा कन्येत्यर्थः, जाती जाती
यदुत्कृष्टं तद्वदमिह कथ्यते इति कोषः । भवताम् आसौ तिष्ठति, वयम् अर्थिनश्च याचका
एव, क्वचित् प्रदेशे रत्नम् अस्ति चेत् तत् रत्नं शक्नादपि यवर्षे पञ्चमी शक्तं व्यज्ञापीत्यर्थः

सीता । हृष्टी ! हृष्टी ! रक्वसो मं पत्ये दि (ख) ।

जर्मि । कहं एब्बं (ग) ।

राजविश्वामित्रौ । [चिन्तयतः]

लक्ष्म । [जनान्तिकम्]* (घ) आर्य्य ! आर्य्य ! किं न पश्यसि निशाचरपतिदेवीमिमां प्रार्थयते ?

रामः । वत्स !

साधारण्यान्निरातङ्गः कन्यामन्योऽपि याचते ।

किं पुनर्जगतां जिता प्रपौत्रः परमेष्ठिनः ॥ ३१ ॥

लक्ष्म । अतिसौजन्यादार्य्यस्य तस्मिन्नपि निसर्गवैरिणि निशाचरे बहुमानः (ङ) ।

अस्मानु परिणमति उपतिष्ठते । ननु कन्या मया न कस्मैचिदपि दास्यते इति चेन्नन्याह कन्याया इति । कन्यायाश्च परार्थता परस्वता एव मता हि सिद्धवैयर्थः । तस्याः कन्यायाः प्रदानात् मद्यनिति शेषः अहं वः युष्माकं बन्धुः भविता भावौ, भवतेः कर्त्तरि लणप्रत्ययः । पुलस्त्यपुलहाः पुत्रस्त्यपुलहयोः कुलजाः राजसा इत्यर्थः तेषु प्रपौत्रः अयगाः श्रेष्ठा इति यावत् । पुलस्त्यकुलजश्रेष्ठा इति पाठान्तरम् । सम्बन्धिनश्च स्वजनाय भवितार इति शेषः । * शार्दूल-विक्रीडितं वृत्तम् ॥ ३० ॥

(ख) हा धिक् ! हा धिक् ! राक्षसो मां प्रार्थयते इति स ।

(ग) कथमेवमिति स ।

(घ) विपताकरेणान्यानपवार्यान्तरा कथा । अन्योन्यामन्वणं यत् स्याज्जमान्ते बज्जनान्तिकम् । स एव विपताकरः स्याद् बक्रितानामिकाङ्गलिरिति च ।

साधारण्यादिति । अन्योऽपि इतरोऽपि जनः साधारण्यात् कन्यासु सर्वेषां समानाधिकारात् हेतोः निरातङ्गः निर्भयः सन् कन्यां याचते प्रार्थयते । जगतां जिता परमेष्ठिनः ब्रह्मणः प्रपौत्रः रावणः किं पुनः ? किं वक्तव्यमेतस्य प्रार्थनायामित्यर्थः । अर्थापत्तिर-लङ्कारः । तदुक्तं दर्पणे । दृष्ट्वापूपिकथान्मार्थांगमोऽर्थापत्तिरिष्यते इति । अनुष्टुप्-वृत्तम् ॥ ३१ ॥

(ङ) निसर्गवैरिणि स्वभावशब्दी ।

यो नस्त्रयीपरिध्वंसात् क्षात्रं तेजोऽपकर्षति ।

ऐच्छाकं यश्च राजर्षिभनरण्यं किलाबधीत् ॥ ३२ ॥

रामः । कामं शत्रुरिति बध्धः स्यान्न पुनरप्रमेयतपसमति-
वीरमप्राकृतं प्राकृतवदहंसि व्यपदेष्टुम् ? (च) ।

लक्ष्म । निरस्तवीरपुरुषाचारस्य का तस्य वीरता ? (छ)

रामः । वत्स ! मा मैवम् ।

यद्विद्वानपि तादृशेऽप्यभिजने धर्मात् पथो विच्युतः

किं ब्रूमोऽत्र ? तदन्यदेव न वसन्त्येकत्र सर्वे गुणाः ।

लीलानिर्जितषण्णम् खाड्गवतः श्रीजामदग्न्यादृते

निर्विघ्नप्रतिपन्नविश्वविजयो वीरस्तु कस्तादृशः ? ॥ ३३ ॥

य इति । यः वयीपरिध्वंसात् त्रय्या ऋग्यजुःसामरूपस्य वेदत्रयस्य परिध्वंसः उन्म-
लनं तदुदिताचारविहिंसनमिति भावः तस्यात् नः अस्माकं क्षात्रं क्षत्रियसम्बन्धि तेजः
प्रतापं श्रुतिविहितधर्मप्रतिपालकमिति भावः अपकर्षति भंशयति नाशयतीत्यर्थः । यश्च
ऐच्छाकम् इच्छाकुकुलजं राजर्षिम् अनरण्यम् अबधीत् किलिति प्रसिद्धौ । पुरा द्विवि-
जयाय निर्गतो दशाननः अयोध्यामेव ब्रह्मम् अनरण्यम् अन्याययुद्धेन हतवानिति रामायण-
वार्ता । वाञ्छीकिरामायणस्य उत्तराकाण्डे १९ सर्गे विस्तरस्तु द्रष्टव्यः । अनुष्टु-
बन्तम् ॥ ३२ ॥

(च) अप्रमेयतपसम् अप्रमेयं प्रसातुमशक्यं तपः कठोरव्रतं दशमस्तककर्त्तनेनापि
वृष्टत्पेषणरूपमिति भावः यस्य तथाभूतम् । अप्राकृतम् अलौकिकशक्तिमिति यावत् ।
प्राकृतवत् सामान्यजनवत् । व्यपदेष्टुं निर्देष्टुं कौत्सं धितुमिति यावत् ।

(छ) निरस्तेति निरस्तः त्यक्तः वीरपुरुषस्य आचारः धर्मपथप्रवृत्तिरूपः येन तादृशस्य ।

यदिति । विद्वानपि कृतक्रियोऽपि तादृशे अतिमहतीति भावः अभिजने कुर्वन्ऽपि
ब्रह्मवंशप्रसूतावपीति भावः धर्मान् धर्मादनपेतात् पथः सदाचारादित्यर्थः विच्युतः विभ्रष्टः
इति यत् अब किं ब्रूमः किं कथयामः ? तत् धर्म्यमार्गात् भंशनम् अन्यदेव अन्य-
हेतुकमेवेति भावः । सर्वे गुणाः एकत्र एकस्मिन् जने न वसन्ति । लीलया अबहेतव्या
निर्जितः षण्णुखः षडाननः कार्त्तिकेयः येन तथाभूतात् भगवतः श्रीजामदग्न्यात् श्रीपरशु-

राक्ष । ननु भोः । किमत्र चिन्थते ?
 द्राङ्निघोषविशीर्षवज्रशकलप्रत्युत्तरुद्धव्रण-
 ग्रन्थुप्रासिनि भङ्गमोघमघवन्मातङ्गदन्तोद्यमे ।
 भर्तुर्नन्दनदेवताविरचितस्त्रग्दाणि भूमिः सुता
 वीरश्रीरिव तस्य वक्षसि जगद्दीरस्य विश्राम्यतु ॥ ३४ ॥

[नेपथ्ये कलकलः]

राजा । भगवन् ! य एते यज्ञे उपनिमन्त्रिताः पुत्रदारैः
 सह दिग्भ्यो महर्षयः सम्पतन्ति तत एवाक्रन्दकलिलः कल-
 कलः (ज) ।

[सर्वे उत्तिष्ठन्ति ।]

लक्ष्म । का पुनरियम् ?—

अन्वप्रोतवृद्धत्कपालनलकक्रूरक्षणत्कङ्कण-
 प्रायप्रेङ्खितभूरिभूषणरवैराघोषयन्त्यम्बरम् ।

रामात् ऋते विना निर्विघ्नं यथा तथा प्रतिपन्नः प्राप्तः विश्वेषां जगतां विजयो येन तथा-
 भूतः तादृशः वीरस्तु कः ? न कोऽपीत्यर्थः । शार्दूलविक्रीडितं वृत्तम् ॥ ३३ ॥

द्रागिति । भूमिः सुता जानकी द्राक् भटिति निघोषेण चूर्णेन विशीर्षस्य दलितस्य
 वज्रस्य इन्द्रेण प्रहितस्येति भावः शकलैः खण्डैः प्रत्युत्तन निस्स्रातेन भावे ऋप्रत्ययः
 रुद्रानि जातानि यानि व्रणानि चतानि तेषां यन्त्रिभिः किण्वैति भावः उक्तासते विरा-
 जते इति तद्योक्ते भङ्गेन मोघः विफलः मघवतः इन्द्रस्य यः मातङ्गः इक्षी ऐरावत
 इत्यर्थः तस्य दन्तोद्यमः दन्तप्रहारः यस्मिन् तथाभूते नन्दनं देवीद्यानं तस्य देवता तदधि-
 ष्ठात्री देवी तथा विरचितं गुम्फित्वा वृत्तमिति यावत् स्रग्दाम माख्यभूषणं यस्मिन् तथा-
 विधे जगद्दीरस्य विभुवनैकवीरस्य तस्य भर्तुः स्वामिनो रावणस्य वक्षसि वीरश्रीरिव
 विश्राम्यतु सुखिता तिष्ठतु । शार्दूलविक्रीडितं वृत्तम् ॥ ३४ ॥

(ज) तत एव तस्मादेव महर्षीणां सम्पतनादित्यर्थः । आक्रन्दकलिलः आक्रन्दः
 उच्चैर्नादः तेन कलिलः युक्तः । कलकलः कलरवः ।

पीतच्छर्दितरक्तकर्दमघनप्राग्भारघोरोल्लसद्-
व्यालोलस्तनभारभैरववपुर्दपोद्धतं धावति ॥ ३५ ॥

विश्वा । सेयं सुकेतोर्दुहिता भार्या सुन्दामुरस्य च ।

मारीचजननी घोरा ताटका नाम राक्षसी ॥ ३६ ॥

कन्ये । ताट ! ताट ! भौषणा हतासा (भ) ।

राजा । मा भैष्टमायुष्मत्यो ।

विश्वा । [रामं चिवुके स्पृशन्] वत्स ! हन्यतामियम् ।

माता । हडो ! हडो ! एसा एब्ब एत्थ णिउत्ता (ज) ।

रामः । भगवन् ! स्त्री खल्वियम् (ट) ।

जर्मि । सुदं अज्जाए एदं (ठ) ।

अन्वति । अन्तैः शिराभिः प्रीतानि गुम्फितानि ब्रह्मन्ति कपालानि नगशिरोऽस्थीनि एव
मलकवत् नलाख्यदणवत् क्रूरं पक्षं यथा तथा क्णन्ति स्वनन्ति कङ्कणप्रायाणि कङ्कण-
बहलानि प्रेङ्कितानि आन्दोलितानि भूरीणि प्रभृतानि यानि भूषणानि तेषां रवैः अम्बरम्
आकाशम् आघोषयन्ती ध्वनयन्ती तथा पीतच्छर्दिनेन पीतोद्दवात्मन रक्तकर्दमेन शोणित-
पङ्केन घनः सान्द्रः व्याप्त इति यावत् प्राग्भारः विस्तारः आभीय इति यावत् तेन घोरम्
उग्रं यथा तथा उल्लसन् उद्गममानः व्यालोलः प्रलम्बः यः स्तनभारः तेन भैरवं भौषणं
वपुः शरीरं यस्याः तथाभूता दर्पेण उद्धतम् उत्कटं यथा तथा धावति आगच्छति ।
शार्दूलविक्रीडितं वृत्तम् ॥ ३५ ॥

सियमिति । सा इयं सुकेतोः गन्धर्वभेदस्य दुहिता कन्या सुन्दो नाम असुरः तस्य
भार्या मारीचो नाम राक्षसः तस्य जननी घोरा दाक्षणा ताटका नाम राक्षसी । अनु-
ष्टुब्धवृत्तम् ॥ ३६ ॥

(भ) ताट ! ताट ! भौषणा हताशिति स' । भौषणा इयं हताशा निराशा
भवन्निति शेषः ।

(ज) हा धिक् ! हा-धिक् ! एष एव अत्र नियुक्तः । एष रामः अत्र ताडकावधे ।

(ट) स्त्रीति स्त्रीजातिरबध्यति भावः ।

(ठ) श्रुतमार्थ्या एतत् ।

सीता । [सविस्त्रयानुरागम्] अस्वदोभुदो एब्ब से चित्त-
भेदो (ङ) ।

राजा । साधु सत्यमैच्छाको रामभद्रः (ठ) ।

राक्ष । अयं स रामो दाशरथिः । य एषः—

उत्तालताटकोत्पातदर्शनेऽप्यप्रकम्पितः ।

नियुक्तस्तत्प्रमाथाय स्त्रैगेन विचिकित्सते ॥ ३७ ॥

विश्व । त्वरतां वत्स ! किं न पश्यति ब्राह्मणजनस्य
महत्तः सङ्घातं बहुमग्रतः ? (ण) ।

रामः । एवं भवन्तो जानन्ति (त) ।

सर्वदोषानभिष्वङ्गादान्नायसमतां गताः ।

युष्माकमभ्यपगमाः प्रमाणं पुण्यपापयोः ॥ ३८ ॥

[इति परिक्रम्य निष्क्रान्तः ।]

(ङ) अन्यतो भूतोऽस्य चित्तभेदः स । अस्य रामस्य चित्तभेदः मनोभङ्गः राक्षसीं प्रति विद्वेषवृद्धिरिति यावत् अन्यथा भूतः स्त्रीत्वाद् जिघांसाहत्तिः स्थगिनिति भावः ।

(ठ) सत्यमैच्छाक इति इच्छाकुकुलजानां शिष्टाचारानुवर्तित्वात् शिष्टाचारे च स्त्रीषधस्य विगर्हितत्वादिति भावः ।

उत्तालिति । उत्ताला तालहृत्वादिपि उन्ननेत्यर्थः या ताडका सैव उन्पातः तथा उन्पातो वा दर्शनेऽपि अप्रकम्पितः अविचलितः तस्याः प्रमाथाय विध्वंसाय नियुक्तः प्रेरितः शिन्नाभिवेषेति शेषः स्त्रैगेन स्त्रीत्वेन ताडकाया इति शेषः विचिकित्सते संशने हन्तां न वेति सन्देहीत्यर्थः ॥ ३७ ॥

(ण) सङ्घातं समूहम् अनया वाध्यमानमिति शेषः यथा सङ्घातं हत्याम् अनया क्रिय-
माणमिति शेषः ।

(त) एवं भवन्तो जानन्ति युक्तमयुक्तं वेदमिति शेषः ।

सर्वेति । युष्माकम् अभ्यपगमाः आदेशा इत्यर्थः सर्वेषां दोषाणाम् अनभिष्वङ्गात्
अस्पर्शात् आन्वायस्य वेदस्य समतां तुल्यतां गताः अतएव पुण्यपापयोः प्रमाणं व्यवस्थाप-
कत्वेन स्थिता इति यावत् । भवद्वाश्याहमेनां हन्यीत्याशयः । अनुष्टुप्वृत्तम् ॥ ३८ ॥

सीता । अहो ! परागदो एव्व । हही ! हही ! उप्पाद-
वादाली विष हदासा महाणुभावं अभिद्रवदि (घ) ।

राजा [धनुरास्फाल्य] आः पाषी ! तिष्ठ तिष्ठ ।

जर्मि । अए ! दाणिं ससं एव्व तादो पत्थिदो (द) ।

लक्ष्म । [विहस्य] पश्यन्तु भवन्तस्ताटकाम्—

हृन्मन्मेदिपतदुक्कटकङ्कपत्र-

संवेगतत्त्तणकतस्फुरदङ्गभङ्गा ।

नासाकुटीरकुहरद्वयतुल्यनिर्य-

दुहुहुदभ्रमदसृक्प्रकरा मृतैव ॥ ३८ ॥

कन्ये । अञ्चरिअं ! अञ्चरिअं ! प्पिअं यो (ध) ।

राजा । अहो ! दृढप्रहारिता राजपुत्रस्य ।

राज । हा आर्य्ये ताटके ! किं हि नामैतत् ? अम्बुनि
मज्जन्यलावूनि आवाणः भ्रवन्त इति (न) ।

(घ) अहो परागत एव । हा धिक् ! हा धिक् ! उत्पातवातालीव हमाशा
महानुभावम् अभिद्रवति सं । परागतः प्रस्थितः अस्याः वधार्थमिति भावः । उत्-
पाते प्रलये वातालीव वायवे । महानुभावं महाप्रभावं राममिति शेषः । अभिद्रवति
अभिधावति ।

(द) अये ! इदानीं स्वयमेव तातः प्रस्थितः सं ।

हृन्मन्मेति । हत् हृदयमेव मर्म सन्धिस्थानविशेषः यत्र प्रहारेण अम्बुः स्यादिति
भावः तस्य मेदी विदारकः पतन् उत्कटः दारुणः यः कङ्कपत्रः शरः तस्य संवेगेन
सन्धेधेन तत्त्तणात् कृतः स्फुरतां प्रचलताम् अङ्गानां भङ्गः पातनं अस्याः नयामृता तथा
नासाकुटीरस्य नासिकारूपपुद्गलस्य कुहरद्वयात् विवरयुगलात् तुल्यं समं अथा तथा
निर्यन् निर्गच्छन् उद्गता बुद्बुदाः स्फीटविशेषा यत्र तद् यथा तथा अमन् असृक्प्रकरः
श्लोचितनिवहः अस्याः तपीता एव मृता । वसन्ततिलकं वृत्तम् ॥ ३८ ॥

(ध) आञ्चर्य्यम् ! आञ्चर्य्यम् ! प्रियं नः । इति सं ।

(न) अम्बुनि तुम्बीफलाणि । आवाणः प्रसराः ।

नन्वस्य राक्षसपतेः सखलितः प्रतापः
 प्राप्नो नवः परिभवोऽस्य मनुष्यपोतात् ।
 दृष्टः स्थितेन च मङ्गल स्वजनप्रमारो
 दैव्यं जरा च निरुणहि कथं करोमि ॥ ४० ॥

विश्वा । एष तावदोङ्कारः (प)ः

राक्ष । अपि भोः ! किमस्मात्तु वः प्रतिवचनम् ?

विश्वा । अत्र सौरध्वजो वेत्ता कनिष्ठो हि कुशध्वजः ।

अस्याः पिता हि कन्यायाः कुलज्येष्ठः प्रभुश्च नः ॥ ४१ ॥

राक्ष । सोऽप्याह कुशध्वजो जानाति विश्वामित्रश्चेति ।

विश्वा । [स्वगतम्] अस्यायमवसरो दिव्यास्त्रमङ्गलानां
 दानस्य वर्तते च मङ्गल्यो मुहूर्त्तः [प्रकाशम्] सखे कुशध्वज !
 मया हि कृशास्त्रात् गुरुचर्याव्रतैरधिगतस्य सरहस्यजृम्भक-
 प्रयोगसंहारस्य दिव्यास्त्रमन्त्रपारायणस्य विद्यातत्त्वबीजानि
 तत्प्रसादादर्थितश्च शब्दतश्च रामभद्रस्य सम्यग्नि प्रकाशयन्ते (फ) ।

नन्विति । ननु भोः ! अथ राक्षसपतेः प्रतापः सखलितः पतितः इच्छतां गत
 इति यावत् । अथ मनुष्यपोतात् मानवशिष्योः सकाशात् नवः अपूर्व्य इति भावः
 परिभवः परालयः प्राप्तः उपस्थितः । मया स्थितेन च अनेति शेषः स्वजनस्य आत्मीय-
 जनस्य ताडकाया इति भावः प्रमारः बधः दृष्टः । दैव्यं दीनभावः असामर्थ्यमित्यर्थः
 जरा वार्धकश्च निरुणहि निवारयति मामिति शेषः । कथं करोमि ? वसन्ततिलकं
 व्रतम् ॥ ४० ॥

(प) ओङ्कारः प्रथम इति यावत् राक्षसपरिभव इति शेषः ।

अनेति । अत्र प्रतिवचने सौरध्वजो जनकः वेत्ता ज्ञाता भवत्प्रतिवचनं किं स एव
 जनात्मीत्यर्थः । हि यतः कुशध्वजः कनिष्ठः अजुगः । अस्याः कन्यायाः पिता हि
 कुलज्येष्ठः नः अस्माकं प्रभुश्च ॥ ४१ ॥

(फ) अस्तेति । अस्य दिव्यास्त्रमङ्गलं मङ्गलानि तेषां दानस्य रामादिति शेषः अथम्
 अवसरः समयः । मङ्गल्यः नाशकिकः । मुहूर्त्तः समयः कृशास्त्रात् तदस्त्रज्ञानं मया-

ब्रह्मादयो ब्रह्महिताय तत्रा
परः सङ्घाः शरदस्तापसि ।
एतान्यदर्शनं मुनयः पुत्राणाः
स्वान्धेव तेजांसि तपोमयानि ॥ ४२ ॥

राजा । अनुगृहीतं रघुकुलम् ।

लक्ष्म । दिष्ट्या देवदुन्दुभिध्वनिः पुष्यवृष्टिश्च ।

राज्ञः । आः दिवोकसोऽपि राजविरुद्धमनुमोदन्ते (ब) ।

लक्ष्म । कथम् ?

ऋटित्येवोत्तमद्रुतकनकसिक्ता इव दिशः

पिशङ्गत्वात् सन्ध्यान्तरित इव निर्भाति दिवसः ।

ज्वलत्केतुव्रातस्त्रगितमिव दिव्यास्त्रनिचयैः

मभो नैरन्तर्ध्वप्रचलिततडित्पिञ्जरमिव ॥ ४३ ॥

मुनेरिन्धेः । गुरुचर्याप्रतैः गुरी गुरुकुले इत्यर्थः चर्या ब्रह्मचर्यमित्यर्थः तत्र वाणि
व्रतानि नियमाः तैः गुरुसेवाभिधीरिति भावः अचिगतस्य प्राप्तस्य संरक्षणः संतुल्यः
जृम्भकाणां तदास्थानाम् अस्त्रविशेषाणां प्रयोगः संहारश्च यत्र तथाभूतस्य दिव्यास्त्राणां
मन्त्रपारायणस्य आद्योपान्तसमयमन्त्रजातस्त्वर्थः विद्यातत्त्वबीजानि विद्याविज्ञानं तस्याः
तत्र 'याचाय्यं' तात्पर्यमित्यर्थः तस्य बीजानि हेतवः । तत्प्रसादात् तस्य कृपावशं
प्रसादात् अनुग्रहात् ।

ब्रह्मादय इति । पुराणा मुनयः ब्रह्मादयः ब्रह्मणो वेदस्य हिताय उपकारांशु
वेदविरोधिनाम् असुराणां बधेन रचष्यायेति भावः परः सङ्घाः सङ्घाधिकाः शरदः
वस्तुरान् तपांसि कठोरव्रतानि तत्रा अनुष्ठाय स्वानि निजानि तपोमयानि तंजांस्त्वेव एतानि
दिव्यास्त्राणि अदर्शनं प्राप्नुवति यावत् । उपजातिहरणम् ॥ ४२ ॥

(ब) राजविरुद्धं राज्ञः रावणस्य विरुद्धं प्रतिकूलमिति यावत् अनुमोदन्ते अनुसरन्ती-
त्यर्थः दिवोकसोऽपि राजविरुद्धमित्यनेन देवानां रावणस्य राज्ञः वशीकृतत्वं प्रजापत्यं
गम्यते ।

ऋटितीति । दिव्यास्त्राणां निचयैः समवायैः तत्सम्पातैर्हेतुभिरित्यर्थः । ऋटित्येव
सङ्घस्य दिशः उत्तमैः ज्वलितैः अतएव द्रुतैः गलितैः कनकैः काञ्चनैः सिक्ता इव चाक्षिता

तेजोभिर्दिशि दिशि विष्वतः प्रदीप्तै-

रादित्यद्युतिमवधौर्यं विष्णु रङ्गिः ।

पर्यायत्वरितगृहीतविप्रयुक्तं

सामर्थ्यं रहयति तापनो मयूखः ॥ ४४ ॥

कथ्ये । समंतदो पञ्चलिदविज्जुपुञ्जपिञ्जरेण चक्र-
मंति विष्व लोभण्याइं पहावणिपूफंदेण (भ) ।

राक्ष । अहो ! दुरासदं दिव्यास्त्रतेजः । संस्थायता येन
रावणपुरन्दरहृद्द्वसंरन्ध्रं स्मारितोऽस्मि (म) ।

इव । दिवसः पिशङ्गत्वात् पिञ्जरत्वात् सम्यग्या चत्वरित इव मिश्रित इव निर्भाति
निःशेषेषु अवभासते । बभूवुः आकाशं ज्वलतां केतूनां धूमकेत्याख्योत्पातविशेषाणां
व्रातैः सङ्घैः स्थगितमिव व्याप्तमिव । तथा नैरन्तर्येण सातत्येन प्रचलिताभिः स्फुरिताभिः
तद्विद्भिः विद्युभिः पिञ्जरमिव कृष्णपीतादिमिश्रवर्णमिव ऊर्ध्वमिति शेषः । उत्प्रे चालङ्कारः ।
शिखरिणीवृत्तम् ॥ ४३ ॥

तेजोभिरिति । तपनस्य अर्थं तापनः सौर इत्यर्थः मयूखः आलोकः विश्वतः
समन्तात् दिशि दिशि प्रदीप्तैः आदित्यद्युतिं सौरिणं प्रभाम् अवधौर्यं स्वकृत्य विस्फुरङ्गिः
प्रसरङ्गिः तेजोभिः ज्योतिर्भिः पर्यायेण परम्पराक्रमेण त्वरितं चञ्चलितं स्फुरितमिति
यावत् गृहीतं कवलितं विप्रयुक्तं विमिश्रितं सामर्थ्यं स्वप्रभावं रहयति समर्थमिति
सङ्कोचयतीत्यर्थः । सूर्यतेजः प्रथममस्त्रतेजसा स्फुरितं ततः समाक्रान्तं ततश्च संमिश्रित-
मिति भावः । प्रहृषंषीवृत्तं तत्राश्रमिर्मनजरनाः प्रहृषंषीवमिति तद्वचन्यात् ॥ ४४ ॥

(भ) समन्ततः प्रचञ्चलितविद्युत्पुञ्जपिञ्जरेण उत्क्रम्यन् इव लोचनानि प्रभावा-
निचन्द्रेव स ।

प्रभावेण स्वसामर्थ्येन निचन्द्रेः निश्चलः दीर्घकालस्थायीत्यर्थः तेन विद्युत्स्फुरच्चमिवास्त्र
तेजसः स्फुरणं न चञ्चिकमपि तु दीर्घकालस्थायीति भावः । प्रचञ्चलितानां विद्युत्पुञ्जानां
पिञ्जरेण कृष्णपीतादिमिश्रवर्णेन लोचनानि नयनानि उत्क्रम्यन् इव प्रतिहन्वत इव ।

(म) संस्थायता सम्यगहृद्भिः गच्छता । रावणपुरन्दरति रावणस्य पुरन्दरस्य तयोः
हृद्द्वः संरन्ध्रः परस्परसंयुतासङ्कोपं, संरन्ध्रः संश्लेषे कोपे इत्यमरः ।

सर्वप्राणप्रवणमघवमुत्तामाहृत्य वच-
 स्तत्सङ्घट्टाद्विघटितहृत्खण्डमुच्चण्डरोचिः ।
 एवं वैगात् कुलिशमकरोद् व्योम विद्युत्सङ्घट्टैः
 भर्तुर्वक्त्रज्वलनकपिशस्ते च रोषाद्दहासाः ॥ ४५ ॥
 विख्या । अभिवन्दस्व विसर्जय च रामभद्र ! दिव्यास्त्राणि ।
 ब्रह्मिन्द्रविशेषरुद्रवरुणप्राचीनवर्हिर्मरुत्-
 कालाग्निव्यतिरेकिणां भगवतामात्रायमन्त्रात्मनाम् ।
 एतेषां तपसामिवाप्रतिरथैस्तेजोभिरुत्कर्षिणा-
 मेकैकस्य जगत्त्रयप्रमथनत्राणावधिर्योग्यता ॥ ४६ ॥

[नेपथ्ये]

एष प्रह्लोऽस्मि भगवन्नेषा विज्ञापना च नः ।
 दिव्यास्त्रसम्प्रदायोऽयं लक्ष्मणेन सहास्तु मे ॥ ४७ ॥

सर्वेति । सर्वैः प्राणैः बलैः प्रवणेन विकटेन मघवता इन्द्रेण सुक्तं प्रहितं रावणा-
 धेति भावः कुलिशं वक्त्रं वचः उरस्थलं रावणस्येति भावः आहृत्य तस्य वचसः सङ्घट्टात्
 सङ्घट्टं च्यात् विघटिताः कृता हृत्खण्डाः यस्य तथोक्तं खण्डखण्डौकृतमित्यर्थः । अतएव
 उच्चण्डा रोचिषः ज्वालाः यस्य तथाभूतं सत् वैगात् सङ्घट्टैर्व्यर्थैः विद्युतां सङ्घट्टैः व्योम
 आकाशम् एवम् इत्थम् एतद्विव्यास्त्रज्योतिःकवलितमिवेति भावः अकरोत् । भर्तुः प्रभोः
 रावणस्य वक्त्रेभ्यः बदनैभ्यः ज्वलनवत् अग्निवत् कपिशः पीतरक्तोज्ज्वलाः ते रोषेण क्रोधेन
 अद्दहासाः उच्चैर्हासाः च व्योम विद्युत्सङ्घट्टैः एवम् अकुर्वन्निति वचनव्यत्ययेनान्वयः ॥ ४५ ॥

ब्रह्मिन्ति । ब्रह्मा इन्द्रः इविशेषः धनपतिः कुवेरः रुद्रः वरुणः प्राचीनवर्हिस्तदाख्यो
 नरपतिविशेषः मरुत् वायुः कालः धनः अग्निः एभ्यः व्यतिरेकीणि विभिन्नानि तेषां
 भगवतां सर्वशक्तितानाम् आवायो वेदः तस्य मन्त्राः एव आत्मानः स्वरूपाणि येषां तथो-
 क्तानां तपसामिव अप्रतिरथैः अप्रतिहन्निभिः तेजोभिः उत्कर्षिणाम् उत्कर्षणपञ्जाणाम् एतेषां
 दिव्यास्त्राणाम् एकैकस्य प्रत्येकस्य जगत्त्रयस्य विभुवनस्य प्रमथनं निध्वंसनं नाशं रक्षयस्व
 अनधि सीमा यस्याः तादृशी योग्यता शक्तिः । एषामेकैकमस्त्रं अग्निं अर्धयितुं वा
 अर्धं सङ्घट्टो रचितुं शक्नोतीति निष्कर्षः । शार्दूलविक्रीडितं इत्थम् ॥ ४६ ॥

एष इति । ई भगवन् । एषः अहं प्रहः प्रपतः अग्नि नः अन्नाकम् एषा

विश्वा । रामभद्र ! एवमस्तु ।

लक्ष्म । अहो ! प्रसादः ।

ऋटित्युन्मीलितप्रज्ञमप्रतर्क्यं च शक्तिभिः ।

ज्योतिर्मयमिवात्मानं मन्ये विद्याप्रकाशनात् ॥ ४८ ॥

[नेपथ्ये]

राम ! राम ! महाबाहो ! वयं त्वय्यायतामहे ।

विश्वामित्राभ्यनुज्ञानात् सह भ्रात्रा प्रशाधि नः ॥ ४९ ॥

कान्ये । देवदाभो मंते ति अहो अञ्चरिञ्चं ! अञ्चरिञ्चं ! (य)

[नेपथ्ये]

भगवन्तो दिव्यास्त्रनिकायाः ! (र)

विश्वामित्रात् प्राप्य विश्वस्य मित्रात्

पुण्यै र्युञ्जानद्य रामः कृतार्थः ।

ध्यातैर्ध्यातैः सन्निधेयं भवद्भिः

स्वं स्वं स्थानं यात यूयं नमो वः ॥ ५० ॥

विज्ञापना च प्रार्थना चेति यावत् । 'अयं' दिव्यास्त्राणां सम्प्रदायः समवायः लक्षणेन सह मे मम अस्तु भवतु । 'अहं' लक्षणस्य एतेषु अधिकारी भवानीति निष्कर्षः ॥ ४७ ॥

ऋटितीति । विद्यानां दिव्यास्त्रसम्बन्धिनीनामिति भावः प्रकाशनाद् आत्मनि आरणादिति भावः आत्मानं ऋटिति उन्मीलिता उद्भासिता प्रज्ञा यस्य तथोक्तं शक्तिभिः सामर्थ्यैः न प्रकर्षेण तर्क्यते निर्णीयते इति अप्रतर्क्यं दुरासदमिति भावः अतएव ज्योतिर्मयमिव तेजोमयमिव मन्ये सम्भावयामि । उत्प्रेक्षालङ्कारः । अनुष्टुप्-वृत्तम् ॥ ४८ ॥

रामेति । हे राम राम महाबाहो ! वयं त्वयि आयतामहे सत्यं वर्यामहे इत्यर्थः त्वदधीनाः अ इति यावत् विश्वामित्रस्य अभ्यनुज्ञानात् अनुमोदनात् आत्मा लक्षणेन सह नः अस्मात् प्रशाधि प्रकर्षेण आज्ञापय कर्मणीति भावः । अनुष्टुप्-वृत्तम् ॥ ४९ ॥

(य) देवताः मन्त्रयन्ति अहो आश्चर्यम् ! आश्चर्यम् ! इति संज्ञा मन्त्रयन्ति आक्षेपन्ति ।

(र) दिव्यास्त्रनिकायाः दिव्यास्त्रसमुदायाः ।

विश्वामित्रादिति । अयं रामः पुण्यैः सुकृतैः हेतुभिः विश्वस्य जगतो मित्रात्

लक्ष्म । आर्यवचनादन्तरितानि अस्माणि (ल)

राजा । भगवन् ! महाद्भुतनिधे ! कुशिकनन्दन ! नमस्ते ।

ज्वलिततपसस्तेजोराशेर्जगत्प्रमितीजस-

स्तव निरवधौ माहाभाग्ये कृतस्तुतिसाहस्रः ।

प्रमितविषयां शक्तिं विन्दन्न वाचि न चेतसि

प्रतिहतपरिस्फन्दः स्तोता विषद्य चृणीयते ॥ ५१ ॥

सृष्टयामि युष्मदनुगृहीतरामभद्रालङ्कृताय राज्ञे दश-
रथाय । वयं पुनरार्येण वञ्चिताः यद् ईदृशेन जामात्रा न
संयुज्यामहे (व) ।

विश्वा । किमद्यापि असम्भावनेयमस्मासु (श) ।

हितैषिण इति यावत् विश्वामिवात् युष्मान् प्राप्य कृतार्थः सिद्धमनोरथः सञ्जात इति
शेषः । भवद्भिः ध्यातैः ध्यातैः चिन्तितैश्चिन्तितैः स्मृतैः स्मृतरित्यर्थः सन्निधेयम् उपस्थातव्यं
मत्समीपमिति शेषः । यूयं स्वं स्वं स्थानम् आवासं यात गच्छत साम्प्रतमिति शेषः,
वः युष्मभ्यः नमः प्रणतिरस्तु ममेति शेषः । शालिनीवृत्तम् ॥ ५० ॥

(ल) आर्यवचनात् आर्यस्य रामस्य वचनात् वाक्यात् । अन्तरितानि तिरोभूतानि ।

ज्वलितेति । ज्वलितं दीप्तं तपो यस्य तपोक्तस्य तेजोराशेः ज्योतिर्मयस्येत्यर्थः जगत्सि
भुवने अमितम् अपरिमितम् अतुल्यं वा शीघ्रः तेजः शक्तिरित्यर्थः यस्य तथाभूतस्य तव
निरवधौ अनन्ते माहाभाग्ये महति ऐश्वर्ये कृतं स्तुतौ प्रशंसने साहस्रं यस्य तथाविधः
स्तोता जनः वाचि तथा चेतसि प्रमितविषयां पर्याप्तविषयां शक्तिं न विन्दन् न लभमानः
अतएव प्रतिहतपरिस्फन्दः विहतवाक्प्रसर इति भावः । विषद्य विषयो भूत्वा न चृणी-
यते ? नृावज्ञायते जनैरिति शेषः अपितु अवज्ञायत एवेत्यर्थः । हरिषीवृत्तं, नसमर-
सला नः षड्वेदैर्ह्यैर्हरिषी मतेति तल्लक्षणात् ॥ ५१ ॥

(व) सृष्टयामि इच्छामि सङ्कल्पार्थमिति भावः आर्येण मान्येन जनकैनेति भावः ।
वञ्चिताः प्रसारिताः घनुर्भङ्गरूपपणवन्नेनेति भावः । ईदृशेन रामरूपेण ।

(श) असम्भावना किम् ? रामो जामाता मविष्यतीत्यत्र सम्भावना नास्ति किम् ?
अपितु सम्भावना अस्ति वेत्यर्थः ।

राजा । शान्तम् (घ) ।

विश्वामित्र । तेन हि—

शम्भोर्वरादनुध्यानमात्रोपस्थानदायि वः ।

रामभद्रस्य पुरतः प्रादुर्भवतु तद्वधुः ॥ ५२ ॥

राजा । एवमस्तु । [ध्यात्वा प्रणमति] ।

राक्षस । [स्वगतम्] एभिरन्यदेव किमपि प्रस्तुतम् (ङ) ।

[प्रकाशम्] भोः कुशध्वज ! कियच्चिरं विचार्यते ?

राजा । उक्तमेव । आर्य्यो जानातीति ।

राक्षस । प्रत्युक्तमेतत् सोऽप्याह कुशध्वजो जानातीति ।

राजा । एवमेतत् ।

[नेपथ्ये कलकलानन्तरम्]

स्फूर्जद्भवसहस्रनिर्मितमिव प्रादुर्भवत्वग्रतो

रामस्य त्रिपुरान्तकद्विविषदां तेजोभिरिच्छं धनुः (५३) ।

सीता । [अपवार्य] सम्पदं संसद्द ह्यि (ङ) ।

विश्वामित्र । [राजानं प्रति]

शुण्डारः कलमेन यद्ददचले वत्सेन दोर्दण्डक-

स्तस्मिन्नाहित एव * * * * * (५३—घ)

(घ) शान्तम् असम्भावना दूरीभवत्विति भावः ।

शम्भोरिति । शम्भोः इरस्य वरात् अनुध्यानमात्रेण अरचमात्रेण उपस्थानं सन्निधानं ददाति तयोक्तं वो दुष्पार्कं तत् धनुः ऐश्वर्यं कार्मुकं रामभद्रस्य पुरतः अगतः प्रादुर्भवतु उपलभ्यतु । अनुष्टुप्-उपमम् ॥ ५२ ॥

(ङ) प्रस्तुतं प्रकान्तम् आलपितं वा ।

स्फूर्जदिति । त्रिपुरान्तकत् त्रिपुरासुरघातकं द्विविषदां द्वैवानां तेजोभिः इच्छं प्रदीप्तम् अतएव स्फूर्जद्विः अलङ्कितः वल्लसङ्घैः निर्मितमिव घटितमिव धनुः रामस्य अगतः प्रादुर्भवतु ॥ ५३ ॥

(ङ) साम्प्रतं संशयितायि सं । संशयिता अभीष्टवरवामि इति भावः ।

जर्मि । अवि नाम एवम् भवे (च) ।

राजा । * * * मर्जितगुणं क्लृप्तं * * * (५३—आ) ।

जर्मि । [हृष्टां लज्जितां सीतामालिङ्ग्य] दिङ्मिषा वड्-
टामो (क) ।

राजा । [साङ्गतम्] * * * * भग्नश्च तत् (५३—इ) ।

राज्ञ । [स्वगतम्] अहो ! दुरात्मनो रामहतकस्य सर्व-
ह्वयः प्रभावः (ख) ।

खञ्ज । दोर्दण्डाश्रितचन्द्रशेखरधनुर्दण्डावभङ्गोद्गतः

टङ्गारध्निरार्य्यबाह्वचरितप्रस्तावनाङ्गिष्ठमः ।

द्राक्पथ्यस्तकपालसम्पुटमिलद्वज्ज्वाण्डभाण्डोदर-

भ्राम्यत्पिण्डितचण्डिमा कथमहो ! नाद्यापि विश्राम्यति ॥५४

गुणार इति । कलमेन करिशावकेन अपली पर्वते गुणारः अपक्वगुण्डे व्यर्थः,
अपक्वेषु प्रत्ययः । शावकत्वात् चुद्रगुण्डेति भावः यद्यत् यथा आधीयते इति शेषः तथा
यत्नेन रामेण तस्मिन् धनुषि दोर्दण्डकः मुजदण्डः आश्रित एव अपरित एव ॥ ५३—अ ॥

(च) अपि नाम एवं भवेत् स' ।

मर्जितेति । मर्जितः ध्वनितः गुणो मौर्वी यव तद् तथा यथा क्लृप्तम् आक्लृप्तं ॥५३—आ

(क) दिष्ट्या वड्मिषे स' ।

भग्नश्च तत् तद्वनुः भग्नश्च खण्डितश्च । शार्दूलविक्रीडितं वृत्तम् ॥ ५३—इ ॥

(ख) सर्वह्वयः सर्वातिरेकी सर्वातिशयोक्त्यर्थः । प्रभावः सामर्थ्यम् ।

दोर्दण्डेति । दोर्दण्डाभ्यां वाङ्दण्डाभ्याम् अश्रितः आङ्कश्रितः यः चन्द्रशेखरस्य धनुस्त्र
धनुर्दण्डः तस्य अवभङ्गेन हलनेन उद्गतः उल्लितः आर्य्यस्य रामस्य बाह्वचरितं बाह्यलोला
तस्य प्रस्तावना घोषणा तस्या ङिण्डिमः वाद्यमेदध्निरिवेति भावः टङ्गारध्निरिति, द्राक् अटिति,
द्राक् अटित्वसंज्ञायात्त्वमरः । पथ्यं सद्योः परस्परौपरि पतितयोरिति यावत् टङ्गारवेगादिति
भावः कपालयोः ऊर्ध्वाधोऽवस्थितावयवविशेषयोः द्यावापृथिव्योरिति भावः सम्पुटयोरन्वो-
न्धवारम्भभूतयोरिति यावत् मिलत् सङ्गच्छत् ब्रह्माण्डमेव भाण्डम् आधारविशेषः । ब्रह्माण्ड-
विबरणं मनुनोक्तम् । यथा, तस्मिन्ने स भगवानुषित्वा परिवर्त्तरम् । स्वयमेवात्मनो

राजा । [सहर्षोऽस्मादभिव]
 एह्येहि वत्स रघुनन्दन रामचन्द्र !
 चुष्वामि मूर्धनि चिराय परिष्वजे स्वाम् ।
 आरोप्य वा हृदि दिवानिशमुद्वहामि
 वन्देऽथवा चरत्पुष्करकद्वयं ते ॥ ५५ ॥

[प्रविश्य] रामः । कथमतिवात्सल्यादतिक्रमोऽपि ? (ग)
 विश्वा । गुरुर्भवान्, अर्भकरूपस्य ते वत्सो रामचन्द्रः (घ) ।
 राजा । [तं प्रयस्य] भगवन् !
 रामोपपत्त्या सीतायाः पूर्णास्ता युष्मदाश्रितः ।
 अश्रिन्नेवोत्सवे दत्ता लक्ष्मणाय मयोर्मिला ॥ ५६ ॥
 कन्ये । [सास्त्रम्] अद्याहे दिशद्भ्य (ङ) ।
 राक्ष । [स्वगतम्] दृष्टं द्रष्टव्यम् ।

ध्यानात्दण्डनकरोद् द्विधा ॥ ताभ्यां स शकलाभ्याश्च दिवं भूमिश्च निर्ममे । मध्ये
 व्योम दिशस्याटावपां स्थानश्च शश्वतमिति । तस्य उदरे अश्वत्थे चाप्यनू चूर्णमानः
 पिण्डितः घनीभूतः खड्गिना प्रचण्डभावः यस्य तथाभूतः सन् कथम् अद्यापि न विना-
 स्यति ? न उपशस्यति ? अहो आश्चर्यम् । शार्ङ्गलविक्रीडितं व्रतम् ॥ ५४ ॥

एहीति । एहि एहि आगच्छ आगच्छ वत्स ! रघुनन्दन रामचन्द्र ! मूर्धनि
 शिरसि त्वां चुष्वामि चिराय परिष्वजे आलिङ्गामि । ते तव चरत्पुष्करकद्वयं परपङ्कज-
 युगलं हृदि आरोप्य दिवानिशं वा उद्वहामि अथवा वन्दे प्रचक्ष्मामि वसन्ततिलकं व्रतं,
 ज्येष्ठं वसन्ततिलकं तमजा जनी मे इति तद्वचसात् ॥ ५५ ॥

(ग) अतिक्रमः गुरुजनस्यापि असमञ्जरथवन्दनकायनरूप इति भावः ।

(घ) अर्भकरूपः बालकरूपः पुत्ररूप इत्यर्थः ।

रामेति । रामस्य उपपत्त्या लामिन सीतायाः ताः युष्माकम् आश्रितः इटावर्षांशम-
 ह्वा इति शेषः पूर्णाः विश्वाः । अश्रिन्नेव उद्वहं सीताया मन्त्रलभाह मया लक्ष्मणाय
 कर्मिला दत्ता । अनुदुर्ब्रतम् ॥ ५६ ॥

(ङ) अहो एते लः सः ।

विष्णा । सुष्ठु शिरसा बहु मन्थामहे । वक्तव्यशेषसु अस्मि (च) ।

राजा । ननु ! आन्नापय ।

विष्णा । दुहितरौ ते माण्डवी युतकौत्सिञ्च भरतमकुम्भा-
भ्यामर्थये ।

राज्ञ । [स्वगतम्] पश्यत वनेचरस्य सतः अग्निषे कुटुम्ब-
वैजात्यं ब्राह्मणस्य (छ) ।

राजा । भगवन् ! किमत्र किञ्चिद्विचार्यमस्ति ? किन्तु अत्र
वस्तुनि परवानस्मि (ज) ।

विष्णा । केन ? ।

राजा । एकेन तावद्भवतैव ।

विष्णा । अथान्येन केन ?

राजा । आर्यसीरध्वजेन गौतमेन शतानन्देन च ।

विष्णा । [अपहसन] सीरध्वजशतानन्दयोरहं विवेक्ता (झ) ।

राजा । भगवान् इदानीं जानाति—

जनकानां रघुणाञ्च सम्बन्धः कस्य न प्रियः ? ।

यत्र ददाता ग्रहीता च कल्याणप्रकृतिर्भवान् ॥ ५७ ॥

(च) सुष्ठु शीभनं भवता लक्ष्मणाय ऊर्ध्वलादानमिति भावः । मन्थावहे आद्रिमानहे ।
वक्तव्यशेषः वक्तव्यः शेषः यस्मिन् तथोक्तः ।

(छ) पश्यत अवलोकयत यूयमिति मनःकल्पितजनान् प्रत्युक्तिः । वनेचरस्य
अरस्यवाग्मिनः । कुटुम्बवैजात्यं चितरां वस्तुत्वमिति यावत् ।

(ज) अत्र वस्तुनि माण्डवीयुतकौत्सोर्दानी इति यावत् । परवान् पराधीनः ।

(झ) विवेक्ता विचारकः कार्यार्थञ्च इति भावः ।

जनकानामिति । जनकानां विदेहवंश्यानां रघुणां रघुपंश्रीयानाञ्च सम्बन्धः यौन
इति शेषः कस्य जनस्य न प्रियः ? अपितु सर्वस्वीन प्रिय इत्यर्थः । यत्र सम्बन्धे कल्याणो
यथा प्रकृतिः स्वभावे यस्य तथाभूतो भवान् ददाता च ग्रहीता च दानकर्ता च यद्दत्त-
कर्ता, च उभयोरपि वंशयोर्भवदधीनत्वादिति भावः । अतुष्टुवृत्तम् ॥ ५७ ॥

विश्वा । वक्ष्ये शुनःश्रेफ ! (अ) अयोध्यां गत्वा ब्रूहि भग-
वन्तमस्मद्दचनाद् वशिष्ठम् ।

एताश्चतुर्भ्यो रघुनन्दनेभ्यो निमिर्गृहे राजसुताश्चतस्रः ।

वशिष्ठवद्गीतमवञ्च भूत्वा दत्ताः प्रतीष्टाश्च समं मयैव ॥५८॥

तदा उपनिमन्त्र्य सर्वान् महर्षीन् महाराजदशरथस्यानुयातो
वैदेहनगरमागच्छ । तदा मम मैथिलस्य च राज्ञो यज्ञसमाप्तौ
वित्ततगोदानमङ्गलाः कुमारः परिणेष्यन्तीति (ट) ।

कुमा । [स्वगतम्] प्रियात् प्रियतरं नः ।

कन्ये । दिदृश्या अबिष्यवासो दाणिं भद्रणिष्णाणं भवि-
ष्यति (ठ) ।

राक्ष । अद्यापि भोः ! शृणुत धर्माक्षरम् (ड) । अनर्थ एव
वो यत् कन्येयमन्यसौ दीयत इति ।

पौलस्त्ये ऽपि नयेन याचत इति श्लाघ्ये ऽपि वो नादरः

सम्बन्धे सति यत् त्रिलोकपतिना सख्यं न तत्र स्पृहा ।

(अ) ऋचीकात्मजः शुनःश्रेफनामा विश्वामित्रशिष्यः ।

एता इति । निमिः गृहे एताश्चतस्रः राजसुताः सीता जर्मिला माण्डवी सुतकीर्ति-
रित्याख्याता इति शेषः चतुर्भ्यः रघुनन्दनेभ्यः रामलक्ष्मणभरतशत्रुघ्नेभ्य इति शेषः
ब्रूहिष्येत्यर्थः तादर्थ्यं चतुर्थी । मया वशिष्ठवत् गीतमवत् शतानन्दवञ्च भूत्वा सममेव
युगपदेव प्रतीष्टाः गृहीताः दत्ताश्च । अहं गीतमी भूत्वा रामायुद्दिशेन कन्या इमाः दत्त-
भान् वशिष्ठश्च भूत्वा गृहीतवानिति निष्कर्षः । उपजाति वचनम् ॥ ५८ ॥

(ट) ददति । तदा भवतामिहागमनसमये । यज्ञसमाप्तौ सत्यामिति शेषः ।
विततैति । विततं विकृतं सद्यद्वा सम्पादितमिति यावत् गावः केशा दीयन्ते द्वियन्ते
अभिप्रिति गोदानं केशकर्तनरूपी विवाहात् प्राक् कर्तव्यः संस्कारविशेषः एव मन्त्रं
माङ्गलिकाचारः शेषां तथाभूताः । तदुक्तं भगुना । केशान्तः शोषणे वर्षे ब्राह्मणस्य
त्रिषीयते । राजन्वन्वीर्षांविंशं वैश्यस्य द्वादशैकै तत इति ।

(ठ) इष्ट्या अबिष्यवासः इहानीं भगिनीनां भविष्यति च । अबिष्यवासः अबिरहः ।

(ड) धर्माक्षरं धर्मकाव्याम् ।

गन्तव्या पुनरन्यथैव नियतं लङ्काऽपि नः सीतया
तस्मा भूदिह वः पुरन्दरपुरीवन्दिप्रसक्तो विधिः ॥ ५८ ॥

[नेपथ्ये कलकलः]

राजा । तत् कावेतावकालपर्जन्यभीमौ हन्देन धावतः (ठ) ?
विश्वा । एतौ सुबाहुमारीचौ पुत्री सुन्दोपसुन्दयोः ।

रावणानुचरौ घोरौ यज्ञप्रत्यूहकारिणौ ॥ ६० ॥

तद्वत्सौ रामलक्ष्मणौ ! हन्यतामेष यज्ञप्रत्यूहः ।

तौ । यथा आज्ञापयसि इति [विकटं परिक्रामतः (ण)]
कान्धे । एतय दाणिं कहं (त) ।

राज्ञ । हन्त ! साध्विव सम्पन्नं विपर्यस्तो विधिर्भवेत् ।

तद्दीक्ष्य कार्यपर्यन्तं मात्यवत्युपवेदये ॥ ६१ ॥

पौलस्ये इति । पुलस्यस्य अपत्यं पुमान् पौलस्यः तस्मिन्नपि रावणेऽपौरुष्यर्थः नयेन
नीत्या शिष्टाचारिणेति भावः याचते प्रार्थयते । न तु बलात् आस्कन्दतीति भावः इति
हेतोः श्लाघ्येऽपि प्रशस्येऽपि आदरणीयेऽपीति यावत् वः युष्माकं न आदरः न बहुमानः ।
सम्बन्धे कन्यादानरूपसंसर्गे सति त्रिलोकपतिना रावणेन यत् सख्यं बन्धुत्वं भवतीति
शेषः तत्र न स्पृहा नाकाङ्क्षा । सीतयापि अन्यपरिणीतयेति शेषः नः अस्माकं लङ्का
अन्यथा अन्येन प्रकारिणैव बलात् हरणादिनेति भावः पुनः नियतं निश्चितं गन्तव्या ।
ननु सीताया लङ्कागमनस्यावश्यभावे किमनया प्रार्थनया इत्यत आह तदिति । तत् तस्मात्
इह जगति वः युष्माकं पुरन्दरपुरी अमरावती तस्या ये वन्दिनः कारावद्वा देवा तेषु प्रसक्ताः
जातः विधिः व्यापारः कृच्छ्रजीवनमिति भावः साभूत् न भवत् । सीतायां सहावेन
अदसायां सा तु बलात् हर्त्तव्यैव भविष्यति, युष्माकञ्च देवानामिव काराबन्धनक्षो
भावीति भावः । शार्दूलविक्रीडितं वृत्तम् ॥ ५८ ॥

[ठ] अकालपर्जन्यभीमौ अकालजलदभयकरौ । हन्देन सङ्घेन बहुना सैन्येनेति
भावः ।

एताविति । यज्ञप्रत्यूहकारिणौ यज्ञविघ्नकरौ । अन्यत् स्पष्टम् ॥ ६० ॥

[ण] विकटम् उल्कटम् ।

[त] अत्रेदानौ कथमिति सं । कथं कौटुम् भविष्यतीति शेषः ।

हन्तेति । हन्त ! हर्षे, साधु आत्मनोऽभीष्टमिति यावत् सम्पन्नमिव सिद्धमिव

राजा । [धनुरास्त्रालयन्] वत्स रामभद्र ! वत्स लक्ष्मण ! अप्रमत्तः प्रमत्तं विजयस्व । अयमहं परागत एव (थ) ।

विष्ठा । [विहस्य सहस्राग्राहम् (द)] ।

राजन्नितो ह्येहि सहानुजस्य रामस्य पश्चात्प्रतिमानमोजः ।

ब्रह्मद्विषो ह्येष द्विनस्ति सर्वानाथर्वणस्तीत्र इवाभिचारः ॥६२॥

[इति निष्क्रान्ताः सर्वे]

[इति कौमारो नाम प्रथमोऽङ्कः]

एताभ्यां सुनाहुमारीचाभ्यामवश्यमेव रामस्य निधनं भविष्यतीति भावः । विधिः यज्ञानुष्ठानं विपर्यस्तः विध्वस्तः भवेत् । तत् तस्मात् वीक्ष्य दृष्ट्वा साम्प्रतं राक्षसयोः सम्प्राप्ते किं स्यादिति भावः । मात्स्यवति रावणस्य मातामहे राजमन्त्रिणीति शेषः कार्यपर्यन्तं कार्यशेषं यत् यत् कार्यमत्र संहतं तदित्यर्थः उपवेदये निवेदयामि । अगुष्टुब्रह्मम् ॥६१॥

[थ] अप्रमत्तः अवहितः । प्रमत्तम् अनवहितम् अविमृश्यकारिणमिति यावत् राक्षसमिति शेषः । परागतः अगुष्टुतः ।

[द] सहस्राग्राहं हस्तस्य ग्राह्येण सहितं यथा तथा सहस्राग्राहं हस्तं धृत्वेत्यर्थः ।

राजन्निति । हे राजन् ! इतः अस्मिन् एहि हि आगच्छैव । सहानुजस्य सभातृकस्य रामस्य अप्रतिमानम् अतुल्यम् अपरिमाणं वा मोजः तेजः पश्य अवलोकय । एष हि रामः तीव्रः दारुणः आथर्वणः अथर्ववेदविहितः अभिचार इव मारणादिविधिरित् सर्वान् ब्रह्मद्विषः वेदविद्वेषिणो राक्षसान् द्विनस्ति हन्ति । नाव प्रयासो भवता कर्तव्य इति भावः । इन्द्रवज्राहृतम् ॥ ६२ ॥

इति वि, ए, उपाधिधारिणा श्रीजीवानन्दविद्यासागर-

भट्टाचार्य्येण विरचिता महावीरचरितनाटकस्य

प्रथमाङ्कव्याख्या समाप्ता ।

द्वितीयोऽङ्कः ।

[तद्वः प्रविशति उपविष्टः सचिन्तो माण्डवान्] (अ)

माण्ड । भोः ! यतः प्रभृति सर्वमायात् सिद्धाश्रमवृत्तान्तम्
अश्रीषं तत आरभ्य—

दूराद्वीयो धरणीधराभं यस्ताडकेयं दृषवद् व्यधूनोत् ।

हन्ता सुबाहोरपि ताडकारिः स राजपुत्रो हृदि बाधते माम् ॥१॥

तदनुभवानां (क) च भूयसां क्षणैकैकैः बध इति किमेत-
दित्याश्चर्यम् ।

वीर्योत्कर्षैर्दमृतभुजां निर्ममे पद्मयोनि-

स्तस्य द्वैधं व्यधित धनुषः शान्भवीयस्य रामः ।

दिव्यामस्त्रोपनिषदमृषैर्यत् कृशाश्वस्य शिष्याद्

विश्वामित्राद्विजयजननीमप्रमेयः प्रपेदे ॥ २ ॥

(अ) रावणस्य मातामहधाता सुकेशराक्षसपुत्रः रावणमन्त्री ।

दूरादिति । यः राजपुत्रः धरणीधराभं पर्वतनिभं ताडकाया अपत्यं पुमान् ताडकेयः
तं मारीचमित्यर्थः दृषवत् दृश्येन तुल्यं यथा तथा दूराद्वीयः दूरतरं व्यधूनोत् निश्चिन्नेप,
सुबाहोरपि हन्ता तथा ताडकारिः स. रामः हृदि मां बाधते पीडयति विध्यतीत्यर्थः
उपजातिवृत्तम् ॥ १ ॥

(क) तदनुभवानां तस्य मारीचस्य अनुभवाः अनुचराः राक्षसा इति भावः तेषाम् ।

वीर्योत्कर्षैरिति । ब्रह्मयोनिः ब्रह्मा अमृतभुजां देवानां वीर्योत्कर्षैः यत् निर्ममे
निर्मितवान् त्रिपुरासुरविनाशार्थमिति भावः अप्रमेयः अमितशक्तिरित्यर्थः रामः तस्य
शशोरिदं शान्भवीयं तस्य धनुषः द्वैधं व्यधित कृतवान् तदैश्वरं धनुषं भस्त्रैत्यर्थः ।
इति यत् तथा कृशाश्वस्य शिष्यात् विश्वामित्रात् ऋषेः विजयजननीं दिव्याम् अस्त्रोपनिषदम्
अस्त्रविद्यां प्रपेदे प्राप इति च यत् तदैवाश्चर्यम् इति पूर्वोक्तान्वयः । मन्दाक्रान्ताह्वयं,
मन्दाक्रान्ताम्बुधिरसनगैर्मां भनीं गौं ययुष्ममिति तद्वचन्यात् ॥२॥

प्रसह्य रावणद्विष्टमस्मद्दूतस्य पश्यतः ।

अस्त्रदानाङ्गतं काले प्रौढेन मुनिना कृतम् ॥ ३ ॥

यतः । सीतावन्दिग्रहपरिभवस्तस्य राज्ञो निरस्तो

नीतं चास्मान् प्रति शिथिलतामैकमुख्यं सुराणाम् ।

नान्दीनादप्रभृति हि कृतं मङ्गलं तैस्तदानीं

सर्वं प्रायो भजति विकृतिं भिद्यमाने प्रतापे ॥ ४ ॥

कथं वत्सा शूर्पणखा प्राप्ता ?

[प्रविश्य] शूर्पणखा । जेदु जेदु मादामहो (ख) ।

प्रसह्येति । प्रौढेन प्रबलेन मुनिना विश्वामित्रेण पश्यतः अस्त्राकं दूतस्य सर्वमाय-
स्येति भावः अनादरे षष्ठी पश्यन्तम् अस्त्रदूतमनादृत्येत्यर्थः काले प्रसह्य बलादित्यर्थः
रावणद्विष्टं रावणविरुद्धम् अस्त्रदानादभुतं दिव्यास्त्रदानरूपम् अङ्गतं कर्मेति शेषः कृतम् ।
अनुष्टुप्-वृत्तम् ॥ ३ ॥

सीतेति । तस्य राज्ञः जनकस्य सीताया वन्दिभावे ग्रहः ब्रह्मणं रावणकर्तुं कं
बलात् कारानिरोधनमिति भावः तस्मात् परिभवः अवमानना यद्वा सीता एव वन्दिर्हृ-
हृता कारावरुद्धा स्त्री तस्या ग्रहः कस्मैचिदपि अदत्त्वा रक्षामिति यावत् तेन परिभवः
दुःखमिति यावत् प्रौढायाः कन्यायाः पादाभावे गृहे कारावरुद्धावद्रक्षणे पितुर्निरतिशय-
क्लेशो भवतीति प्रसङ्गः । निरस्तः निराकृतः रामेण धनुर्भङ्गरूपपणवन्धस्य प्रतिबन्धकस्य
निराकृतत्वादिति भावः । सुराणां देवानाम् अस्मान् प्रति एकमुख्यम् अस्मान्परवशत्वमिति
भावः शिथिलतां नीतञ्च व्याहृतञ्चेत्यर्थः । हि यतः तैः सुरैः तदानीं धनुर्भङ्गदिव्यास्त्र-
ग्रहणकाले इत्यर्थः नान्दीनादप्रभृति नान्दी पूर्वोक्ता तस्या नादः पाठ इति यावत् तत्प्रभृति
मङ्गलं माङ्गलिकमनुष्ठानमित्यर्थः कृतम् । उक्तमर्थमर्थान्तरेण द्रष्टयति सर्वमिति । सर्वं
वस्तु प्रतापे तेजसि भिद्यमाने क्षीयमाणे इति यावत् प्रायः बाहुल्येन विकृतिं वैकल्प्यं
भजति प्राप्नोति । सामान्येन विशेषसमर्थनरूपोऽर्थान्तरन्यासोऽलङ्कारः । तदुक्तं दर्पणे ।
सामान्यं वा विशेषेण विशेषस्तेन वा यद्दि । कार्यञ्च कारणेनेदं कार्येण च समर्थ्यते ।
साधयेत्येतेरर्थान्तरन्यासोऽष्टधा तत इति । मन्दाक्रान्तावृत्तम् ॥ ४ ॥

(ख) जयति जयति मातामहः स । शूर्पणखा—रावणस्य भगिनी कालकेन्द्रस्य
विदुञ्जिह्वस्य पत्नी च ।

माख्य । वत्से ! आस्यताम् । का राजसन्निधौ वार्त्ता ?

शूर्प । णिब्बुत्ताइं किल तहिं पाणिग्गहणाइं । अस्सं च ।
अगत्थिमहिसिणा रामस्स मङ्गलोवहारिअं माहिंदं धणुब्बरं
अणुप्पेसिदं (ग) ।

माख्य । यानि भुवनेषु अप्रतर्क्यसामर्थ्यानि आयुधानि
तानि रामे ब्रह्मर्षिभ्यः परिणमन्ति (घ) । [सचिन्तम्]

अमोघमखं क्षत्रस्य ब्राह्मणानामनुग्रहः ।

दुरासदं च तत्तेजः क्षात्रं च ब्रह्मसंयुतम् ।

शूर्प । माणुसमेत्तए वि एत्तिए का चिंदा (ङ) ?

माख्य । वत्से ! मा मैवम्—

उत्पत्त्यैव हि राघवः किमपि तद्रूपो जगत्पद्भुतं

मर्त्यत्वेन किमत्र यस्य चरितं देवासुरैर्गीयते ।

वस्तुष्वादर्धते च शक्तिमृषयो देवाश्च तर्क्यतरां

मर्त्यादेव वरप्रदानसमये ब्रह्मा भयं नो जगौ ॥ ६ ॥

(ग) निर्वृत्तानि किल तत्र पाणिग्रहणानि । अन्यत्र अगत्थिमहिसिणा रामस्य मङ्ग-
लोपहारिकां माहिन्द्रं धनुर्वरम् अनुप्रेषितम् स । मङ्गलाय उपहारत्वेन कल्पितम् ।
माहिन्द्रम् इन्द्रदैवसम् ।

(घ) अप्रतर्क्येति न प्रतर्क्यं न चिन्त्यं सामर्थ्यं येषां तानि प्रभूतशक्तौनीत्यर्थः परि-
णमन्ति फलन्ति ।

अमोघमिति । क्षत्रस्य क्षत्रियजातेः अस्सं ब्राह्मणानाम् अनुग्रहः आशीर्वादश्च
अमोघम् अन्वर्थं ततश्च ब्रह्मसंयुतं ब्राह्मणाशिषा समन्वितं तत् क्षात्रं तेजः दुरासदं
दुर्धर्षश्च अनयोः प्रत्येकमीव अमोघं सङ्गतिस्तु किमु वक्तव्येति भावः ॥ ५ ॥

(ङ) माणुषमात्रकेऽपि एतावति का चिन्ता ? स ।

उत्पत्त्येति । राघवः रामः उत्पत्त्यैव जन्मनैव तद्रूपः तादृशनवदूर्वादलक्ष्यामसूनिः
अतएव जगति किमपि अनिर्वचनीयम् अद्भुतं हि आश्चर्यमेव वस्त्विति शेषः । अत्र
राघवे मर्त्यत्वेन किम् ? मर्त्य इति अवज्ञा नैव कर्त्तव्येति भावः । देवासुरैः यस्य
राघवस्य चरितं गीयते कीर्त्यते प्रशस्यते इति भावः । ऋषयः देवाश्च वस्तुषु पदार्थेषु

अपिच । निसर्गेण स धर्मस्य गोप्ता धर्मद्रुहो वयम् ।

अर्थो विरोधः शक्तेन जातो नः प्रतियोगिना ॥ ७ ॥

शूर्प । को संदेहो ? जह दसमुहो इति मलिणाएहिं
विंशतिदृष्टिहिं ओहीअमाणलोललोअणो णमंतवअणो बट्टदि
तह जाणामि दाहणो मे हिअअवेअणावेओ ण एब्बं विर-
मिस्सदि त्ति (च) ।

माल्य । अहो नु खलु भोः !

वन्द्या विश्वसृजो युगादिगुरवः स्वायम्भुवाः सप्त ये

वेदेहस्य वयं च तर्हि किमहो ! सबन्धिनो न प्रियाः ? ।

तन्नामास्तु दुरासदेन तपसा दीप्तस्य दीप्तश्रियः

पौलस्त्यस्य जगत्पतेरपि कथं जाता हृदि न्यूनता ? ॥ ८ ॥

तर्क्येतराम् अचिन्तामित्यर्थः शक्तिं सामर्थ्यम् आदधते च अपर्यन्ति च । ननु तथापि
विभुवनविजेतरि रावणे मर्त्यान् का भीतिरित्यत आह मर्त्यादेवेति, ब्रह्मा वरप्रदानसमये
वरस्य मर्त्येषु अनास्थया देवात् सर्गादबध्यत्वमावस्य इष्टस्य रावणार्थितस्य प्रदानसमये
मर्त्यादेव नः अस्माकं भयं जगाम कथयामास । तथा देवात् सर्गादबध्यत्वं मर्त्येष्वनास्था-
पराङ्मुख इति रघुवंशे कालिदासः । शार्दूलविक्रीडितं वृत्तम् ॥ ६ ॥

निसर्गेणिति । स राघवः निसर्गेण स्वभावेन धर्मस्य वेदविहितस्यैति भावः गोप्ता
रक्षिता वयं धर्मान् दुहन्तीति धर्मद्रुहः धर्मविरोधिनः । अतः शक्तेन प्रतियोगिना प्रति-
द्विन्द्वाना नः अस्माकम् अर्थः अर्थादनपेतः अर्थसिद्ध इति यावत् विरोधः जातः । अगु-
ष्टवृत्तम् ॥ ७ ॥

(च) कः संदेहः ? यथा दशमुख इक्ष्वाकुलिनाभिः विंशतिदृष्टिभिः अपक्रियमाण-
लोललोचनः नमदवदनो वर्तते तथा जानामि दाहणोऽस्य हृदयवेदनावेगो न एवं विरंस्-
तीति च । दशमुखः रावणः । मलिनाभिः कलुषाभिः विंशतिदृष्टिभिः विंशतिसंख्यक-
दर्शनव्यापारैः । अपक्रियमाणानि त्यज्यमातानि लोलानि चञ्चलानि लोचनानि नेत्राणि
यस्य तथोक्तः निमीलितविंशतिलोचन इति यावत् नमदवदनः अधोवदनः इत्यर्थः ।
विरंस्वति निवर्त्तिष्यति ।

वन्द्या इति । विश्वसृजः जगत्सृष्टारः युगादिगुरवः युगस्य कल्पान्तस्य आदिभः

अथवा । अर्थित्वे प्रकटीकृतेऽपि न फलप्राप्तिः प्रभोः प्रत्युत

द्रुह्यन् दाशरथिर्विरुद्धचरितो युक्तस्तया कन्धया ।

उत्कर्षं च परस्य मानयशसोर्विस्रंसनं चात्मनः

स्त्रीरत्नं च जगत्पतिर्दशमुखो दृप्तः कथं मृष्यते ? ॥ ८ ॥

[नेपथ्याह्वं प्रविष्टः प्रतीहारः]

यः परशुरामस्य युष्माभिर्वार्त्ताहरः प्रहितः तेनेदं तमालर-
सविन्धस्ताक्षरं तालीपत्रमुपनीतम् (छ) ।

[उपक्षिप्य (ज) निष्क्रान्तः]

गुरवः पूज्याः ये सप्त स्वायम्भवाः ब्रह्मपुत्रा मरौच्यवर्णिनः पुलस्त्यपुलहक्रतुवंशिष्ठा इति यावत्
वैदेहस्य सीरध्वजस्य जनकस्य वन्द्याः पूज्याः तर्हि वयञ्च तद्ब्रह्मपुत्रपुलस्त्यवंश्या इति
भावः सम्बन्धिनः कन्यादानेन भाविवन्धव इति भावः किं कथं न प्रियाः ? तत् अप्रियत्व-
मिति भावः नाम अस्तु अस्माकमिति शेषः किन्तु दुरासदेन अन्यदुष्प्रापेण तपसा दौमस्य
दौमश्रियः विद्योतितसम्पदः जगन्मतेः विभुवनाधिकारिणः पौलस्त्यस्य रावणस्यापि
न्यूनता निक्लृष्टता कथं केन प्रकारेण हृदि तस्येति शेषः जाता ? अहो आश्चर्यम्
असम्भवमेवैतदिति भावः । अत्र प्रियत्वहेतावपि तदभावाद् विशेषोक्तिः अप्रियत्वहेतुं
विनापि अप्रियस्वरूपकार्योत्पत्तिरिति विभावना च तदनयोः सन्देहसङ्करः । तदुक्तं
दर्पणे । सति हैतौ फलाभावो विशेषोक्तिस्तथा द्विधेति विभावना विना हेतुं कार्योत्पत्ति-
र्यदुच्यते इति च । शार्दूलविक्रीडितं वृत्तम् ॥ ८ ॥

अर्थित्वे इति । अर्थित्वे प्रार्थनायां प्रकटीकृतेऽपि प्रभोः स्वामिनः रावणस्य न
फलस्य सीतारूपस्य प्राप्तिः लाभः । प्रत्युत वैपरीत्ये द्रुह्यन् विद्विषन् विरुद्धचरितः प्रति-
कूलवर्त्ती दाशरथिः रामः तथा कन्धया युक्तः सङ्गतः ! अतः जगत्पतिः क्रिमुक्तेन्द्रः
अतएव दृप्तः दर्पयुक्तः दशमुखो रावणः परस्य शत्रोः मानयशसोः उत्कर्षञ्च आत्मनः
विस्रंसनञ्च भ्रंशं मानयशसोरित्यनेनान्वयः । स्त्रीरत्नञ्च तदप्राप्तिमिति भावः कथं
मृष्यते चमते सङ्गते इत्यर्थः ? शार्दूलविक्रीडितं वृत्तम् ॥ ८ ॥

(छ) परशुरामस्य परशुरामसमीपे इत्यर्थः वार्त्ताहरः दूतः । तमालिति तमालस्य
मदास्यतश्चिसल्यस्य रसेन विन्धस्तानि लिखितानि अचराणि बध्निन् तत् ।

(ज) उपक्षिप्य दत्त्वा ।

माख्य । [गृहीत्वा वाचयति] स्वस्ति महेश्वरीपात् पर-
शुरामो लङ्कायाममाख्यं माख्यवन्तमभ्यर्हयति (भ) ।

शूर्प । क्वं पङ्खुब्ब सिद्धिलिपिक्रमं लिखदि ? (ज)

माख्य । अत्रैव परममाहेश्वरं लङ्केश्वरमभिनन्द्य ब्रवीति
विदितमेतद्दो यदस्माभिर्दण्डकारण्यतीर्थोपासकेभ्यस्तपोधनेभ्यः
प्रतिज्ञातमभयम् । तत्र विराधदनुकबन्धप्रभृतयः केऽप्यभिचर-
न्तीति श्रुतम् । तत्तान् प्रतिषिध्य सदृष्टत्तिमस्मद्वितां च माहेश्वर-
प्रीतिमनुरुध्यन्तां भवन्तः (ट) ।

ब्राह्मणातिक्रमत्यागो भवतामेव भूतये ।

जामदग्न्यश्च वो मित्रमन्यथा दुर्मनायते ॥ १० ॥ इति

शूर्प । ईसि मसिणावट्थ गम्भीरगुरुओ उवसासो (ठ)

माख्य । अहो किमुच्यते ? जामदग्न्यः खलु असौ ।

(भ) स्वस्ति सु अस्ति शुभमस्तिव्यर्थः । अमाख्यं मन्त्रिणम् । अभ्यर्हयति सत्करोति ।

(ज) कथं प्रभुरिव शिथिलितक्रमं लिखति स' । शिथिलितः अवज्ञात इति भावः ।
क्रमः नियमः यस्मिन् तत् यथा तथा । प्रथमं राज्ञः अभिवन्दनं ततश्च तदमाख्यस्येति
नियमः अत्र तथा न दृश्यते इति भावः ।

(ट) परममाहेश्वरं महेश्वरो देवता यस्यासौ माहेश्वरः शैव इत्यर्थः परमयासौ
साहेश्वरश्चेति परममाहेश्वरः तं शैवप्रधानमित्यर्थः । दण्डकेति दण्डकारण्येषु तीर्थानि
पुण्यचेताषि उपासते इति तथोक्ताः तेभ्यः । अभिचरन्ति विरुद्धमाचरन्तीत्यर्थः तत्त-
त्तीर्थोपासकान् तपोधनान् हिंसन्तीति भावः । अनुरुध्यन्ताम् अनुसरन्विति यावत् ।

ब्राह्मणेति । ब्राह्मणानाम् अतिक्रमः हिंसनमिति यावत् तस्य त्यागः तदकारण-
मित्यर्थः भवतां भूतये मङ्गलाय एव भवतीति शेषः । अन्यथा वः युष्माकं मित्रं जामदग्न्यः
परशुरामः दुर्मनायते दुःखितमना वा दुष्टमना भवतीत्यर्थः । अनुष्टुप् छन्दः ॥ १० ॥

(ठ) ईषन्मसिणावट्थगम्भीरगुरुक उपन्यासः स' । ईषत् अस्त्वं मसिणः चिकण्यः
कीमल इति भावः अवट्थः रचनं यस्य तथाभूतः तथा गम्भीरगुरुकः महाभादीशक
इति यावत् उपन्यासः वचनम् ।

अभिजनतयोर्विद्यावीर्यक्रियातिशयैर्निजै-
रुपचितशमः सर्वत्यागाग्निरोहतया स्थितः ।
व्यपदिशति नः शैवप्रीत्या कथञ्चिदनास्थया
प्रभुरिव पुनः कार्ये कार्ये भवत्यतिकर्कशः ॥ ११ ॥

[इति चिन्तयति]

मात्स्य । वक्षे !

हृदि प्रपद्येत धनुः प्रमाथः शिष्याय शम्भोर्न तितिक्षते सः ।
आयोधने चेदुभयोर्निघातः संरम्भयोगादति हि प्रियं नः ॥१२॥
अन्यतरविजयेऽपि तु क्षत्रियान्तःकरश्चेद्राजपुत्रं विजयते नैनम-
नभिहृत्य रोषणो विरमेत् । एवञ्च सिंहं नः समीहितं राम-
निधनम् । ऐच्छाकसु विजयमानो ब्राह्मण्यो न ब्रह्मर्षिमभि-
हन्यात्, निःश्रेयसापन्ने अपसृतमपि शस्त्रं प्रणिदध्यात्, एवञ्च
दुष्टतरं स्यात् (ड) ।

अभिजनेति । निजैः स्वीयैः अभिजनः कुलं, कुलान्यभिजनान्वयप्रवित्यमरः । तपः
कठोरं त्रं विद्या वेदादिज्ञानं वीर्यं बलम् एषां क्रियातिशयैः समुचितानुष्ठानविशेषै-
रित्यर्थः उपलक्षितः सर्वत्यागात् सर्वेषां भोग्यवस्तुनामिति भावः त्यागात् उपचितः वद्धितः
शमः शान्तिः धेनु तथोक्तः विजितेन्द्रिय इति भावः निरोहतया निश्चिष्टतया निष्कमत्तयेति
यावत् स्थितः सन् नः अस्मान् शैवप्रीत्या शैव इति प्रणयन कथञ्चित् अनास्थया अयत्नं न
अननुरागेण अस्माकं दुष्टं ततयेति भावः प्रभुरिव कार्ये व्यपदिशति विशेषेण उपदिशति ।
अकार्ये अनुचितकर्मणि पुनः अस्माभिः क्रियमाणे इति शेषः अतिकर्कशः अतिशयेन
कठिनः क्रुद्ध इति यावत् भवति । हरिणीवृत्तम् ॥ ११ ॥

हृदीति । धनुषः प्रमाथः भङ्गनं शम्भोः शिष्याय, सम्प्रदानविवक्षया सम्बन्धे चतुर्थी,
शिष्यस्येत्यर्थः परशुरामस्येति भावः । शिष्यस्येति पाठः समीचीनः । हृदि प्रपद्येत लक्ष्मी-
दित्यर्थः गुरुधनुर्भङ्गजनिता व्यथा तच्छिष्यस्य हृदये अवश्यं सन्भवेदिति यावत् तथा सति
सः परशुरामः न तितिक्षते न क्षमते । ततश्च उभयोः रामभार्गवयोः संरम्भयोगात्
अन्योन्यक्रोधवशात् आयोधने युद्धे निघातः बधः चेत् यदि भवतीति शेषः तदा नः
अस्माकम् इति अति अत्यन्तं प्रियं हि प्रीतिकरमेवेत्यर्थः । उपनातिवृत्तम् ॥ १२ ॥

शूर्प । को विसेसो (ठ) ?

माख्य । यदि जामदग्नास्तावदरख्यत्रतो हन्याद्राघवं
 क्त्वाऽपि पुनस्तादृश एव । सन्भार्यसु राजपुत्रः पुनस्त्या-
 तुकामस्तं चेत् प्रहृष्टतममुक्त्वाहशक्तिसम्पदा धर्मविजयिनं
 विजयेत सर्वे तं विजयिनमनुजानोयुः । तदैव हठाक्रान्त्या
 निभृतक्रुद्धा देवाः प्रसह्यैनमधिकुर्युः । नित्यानुषक्तो ह्यसुर-
 विजयिनामवमानतः प्रकृतिकोपः (ण) ।

(इ) अन्यतरति । अन्यतरस्य उभयोरिकतरस्य विजयं जयलामि । अविद्यान्तकारः
 भार्गवः राजपुत्रं रामम् । विजयते दुर्बलौकरोति एनं राजपुत्रम् अनभिहत्य अविनाश
 रोषणः कोपनः विरमेत् निवर्त्तत । सिद्धं सम्पन्नम् । नः अस्माकम् । समौहितम्
 अभीष्टम् । ऐस्त्राक्तः रामः । विजयमानः भार्गवं दुर्बलौकुर्यन्नित्यर्थः । ब्राह्मण्यः
 ब्राह्मणप्रियः । अभिहन्यात् हिंस्यात् । निःश्रेयसापन्ने शान्तिमापन्ने सति भार्गवे इति
 शेषः अपस्ततमपि संहितमपि प्रणिदध्यात् प्रतिसंहरत् । एवञ्च सति दुष्टतरम् अति-
 शयंन दोष इत्यर्थः ।

(ठ) को विशेष इति स । विशेषो भेदः ।

(ण) अरख्यत्रतः वानप्रस्थः । तादृश एव अरख्यत्रत एव । सन्भार्यः प्राचैरविद्योज्यः
 परशुरामेणेति शेषः । राजपुत्रः रामः पुनः उत्यातुकामः पुनर्जयाय सन्नह इति यावत्
 प्रहृष्टतमम् अतिशयेन प्रहर्षपरीतं प्रमादिनमिति भावः । अनुसाहशक्तिसम्पदा उक्त्वाह-
 सामर्थ्यं सम्पद्दा । धर्मविजयिनं धर्मेण विजयते इति तथोक्तम् अन्याययुक्तविमुक्तमिति
 भावः । तं विजयिनं राजपुत्रम् अनुजानोयुः अनुसोदीरन् । तदैव तदानीमेव हठाक्रान्त्या
 चक्रात् परामवेथ अन्नाभिरिति भावः निभृतक्रुद्धाः अन्तः सकोपा इति भावः बहिः किमपि
 कर्त्तुमशक्तमिति भावः । प्रसह्यै सहसा अविनश्येनेत्यर्थः । एनं विजयिनं राजपुत्रम्
 अधिकुर्युः आशयेयुरित्यर्थः । नित्यानुषक्तः सततमन्तः स्थितः । हि यतः । असुर-
 विजयिनां देवानाम् अवमानतः अस्मत्कृतादवमानादित्यर्थः प्रकृतिकोपः प्रकृतयः
 राज्याङ्गानि स्वाभ्यास्यसुहृत्कोषराष्ट्रदुर्गबलानि च । राज्याङ्गानि प्रकृतय इत्यमरः ।
 तासु कोपः । देवानामवमानात् त्रिभुवनराज्यवर्तिनां राज्याङ्गानां सर्वेषामिव अस्मान्
 प्रति कोपी नित्यानुषक्त इति निष्कर्षः ।

पौलस्त्यापचयप्रचण्डचरिते यः कार्त्तवीर्यं मुनिः
सर्वचात्रकथासमापनविधेः प्राण्डङ्गलं प्राकरोत् ।
तस्मिन्नप्युपनीतयुक्तदमनः स्वादूर्जितासत्क्रिये
सामर्थ्यं सति धर्म्यसौम्यचरितो विश्वस्य रामः पतिः ॥१३॥

शूर्प । तदो एत्य किं दाणिं चिन्तितं (त) ।

मात्थ । परशुरामोत्तेजनं कर्त्तव्यमिति (थ) ।

शूर्प । पक्षान्तरे महादोसो (द) ।

मात्थ । तत्रापि शक्तितः प्रतिविधास्यते (ध) । किन्तु

तान्येव यदि भूतानि ता एव यदि शक्तयः ।

ततः परशुरामस्य न प्रतीमः पराभवम् ॥ १४ ॥

तदुत्तिष्ठ मिथिलाप्रस्थानाय जामदग्न्यमुत्तेजयितुं महेन्द्र-
ह्योपमेव गच्छावः द्रष्टव्यश्च तत्र भगवान् भार्गवः ।

पौलस्त्येति । यो मुनिः पौलस्त्यस्य रावणस्य अपचयेन पराभवेण प्रचण्डं तीक्ष्णं चरितं यस्य तथाभूते कृतवीर्यस्यापत्यं पुमान् कार्त्तवीर्यः तस्मिन् सर्वेषां चत्वाणां चन्द्रियाणां कथा कौर्त्तनं तस्याः समापनमेव विधिः तस्माद् सर्वचन्द्रियनिधनादिति यावत् प्राक् मङ्गलं मङ्गलाचरणं प्राकरोत् प्रकर्षेण कृतवान् सर्वप्रथममेव कार्त्तवीर्यमवधीदिति भावः ऊर्जिता प्रवृत्ता असत्क्रिया दुर्गाचार इत्यर्थः सर्वजगत्सन्तापकत्वादिति भावः यस्य तथाभूते तस्मिन् भार्गवे अपि उपनीतं कृतं युक्तम् अनुरूपं दमनं येन तथोक्तः स्यात् यदीति शेषः तदा सामर्थ्यं शक्तौ सति धर्म्यं धर्मादनपेतं सौम्यं रम्यं चरितं यस्य तादृशः सामर्थ्यसङ्घ-
कृतधर्म्यसौम्यचरित इत्यर्थः रामः विश्वस्य जगतः पतिः भविष्यतीति शेषः । शार्दूल-
विक्रीडितं वृत्तम् ॥ १३ ॥

(त) ततोऽत्र किमिदानीं चिन्तितमिति स ।

(थ) परशुरामोत्तेजनमिति परशुरामस्य उत्तेजनं तेजोबर्हनं क्रोधोद्दीपनमिति यावत् ।

(द) पक्षान्तरे महादोष इति स । पक्षान्तरे रामेण तत्पराजयपक्षे इति भावः ।

(ध) प्रतिविधास्यते प्रतिकरिष्यते ।

तानीति । तानि एव भूतानि पञ्च चित्वादीनि यदि सन्तीति शेषः ता एव शक्तयः
ज्ञानार्थानि तेषां भूतानामिति शेषः यदि सन्तीति शेषः ततस्तद्द्वयं परशुरामस्य पराभवं

गभीरो माहात्म्यात् प्रथमशुचिरत्यन्तसुजनः
 प्रसन्नः पुण्यानां प्रचय इव सर्वस्य सुखदः ।
 प्रभुत्वस्योत्कर्षात् परिणतिविशुद्धेश्च तपसा-
 मसौ दृष्टः सत्त्वं प्रबलयति पापञ्च नुदति ॥ १५ ॥

[उल्याय परिक्रम्य निष्क्रान्तौ]

* [विष्कम्भकः (न)]

[नैपथ्ये]

भो भो विदेहनगरीगताः कुलचारिणः ! (प) कथयन्तु
 भवन्तः कन्यान्तःपुरगताय रामभद्राय ।
 कैलासोद्धारसारत्विभुवनविजयौर्जित्यनिष्णातदोषः
 पौलम्यस्यापि हेलोपहतरणमदो दुर्दमः कात्तवोर्यः ।
 यस्य क्रोधात् कुठारप्रविघटितमहास्कन्धबन्धः स्थवोयो-
 दोःशाखादण्डमुण्डस्तरुरिव विहितः कुल्यकन्दः पुराऽभूत् ॥१६॥

न प्रतीमः न विश्वसिमः न मन्भावयाम इत्यर्थः । नूतनभूतसृष्टौ तस्यालौकिकसामर्थ्ये
 सति परशुरामस्य पराजयशङ्का नान्यथेति भावः । अनुष्टुप् वृत्तम् ॥ १४ ॥

गभीर इति । माहात्म्यात् महाप्राणत्वात् गभीरः दूरवगाहः प्रथमशुचिः शुचीनां
 पूतात्मनां प्रथमः अग्रणीरित्यर्थः अत्यन्तसुजनः अतीवसरलः प्रसन्नः प्रसादगुणयुक्तः
 पुण्यानां सुकृतानां प्रचय इव राशिरिव सर्वस्य जनस्य सुखदः मङ्गलकर इत्यर्थः असी
 परशुरामः दृष्टः साक्षात् कृतः सन् प्रभुत्वस्य उत्कर्षात् अतिरेकात् तपसां परिणति-
 विशुद्धेश्च सत्त्वं बलम् उल्साहमित्यर्थः प्रबलयति उत्तेजयति पापम् अन्तर्मलं नुदति
 नाशयति च । शिखरिणीवृत्तम् ॥ १५ ॥

(न) विष्कम्भकः इतर्वर्तिष्यमाणानां कथांशानां निदर्शकः । संचिपार्थेस्तु विष्कम्भ
 आदावङ्गस्य दर्शित इत्युक्तलक्षणः प्रसङ्गविशेषः ।

(प) कुलचारिणः राजान्तःपुरचारिण इत्यर्थः ।

कैलासेति । कैलासस्य पर्वतस्य उद्धारि उत्पाटने उत्तोलने वा सारो बलं येषां
 तथोक्ताः धृतकैलासा इत्यङ्गः तथा त्रिभुवनस्य विजये यत् और्जित्यं बलशालित्वं तेन

सोऽयं त्रिःसप्तवारानविकलविहृतचतुस्रप्रसारी
वीरः क्रौञ्चस्य भेदात् कृतधरणितलापूर्वहंसावतारः ।

जेता हैरम्बभृङ्गिप्रमुखगणचमूचक्रिणस्तारकारि-
स्त्वां पृच्छन् जामदग्न्यः स्वगुरुहरधनुर्भङ्गरोषादुपैति ॥ १७ ॥

[ततः प्रविशति सधैर्यसंभ्रमो रामः सीता सख्यश्च]

रामः । दिष्ट्या—

माहाभाग्यमहानिधिर्भगवतो देवस्य दग्धुः पुरा-
मान्नायेन विशुद्धसर्वचरितः शिष्यो भृगूणां पतिः ।

निष्ठाताः प्रख्याताः दोषः भुजाः विंशतिरिति भावः यस्य तथाभूतस्य पौलस्त्यस्य रावण-
स्यापि हेलया अवज्ञया उपहृतः नाशितः रणमदः संयामगर्बः येन तथाभूतः अतएव
दुर्द्धमः दुर्जयः कात्तवीर्यः हैहयाधिपतिः यस्य क्रोधात् कुठारेण प्रकोषेण विघटिता
विच्छिन्ना मङ्गतः स्वम्बस्य बन्धेन स्ववीर्यांसः अतिदृढा इति यावत् दोषः भुजा एव
शास्त्रादृष्टाः सुखञ्च यस्य तथाभूतस्य पुरा पूर्वं कुल्यकन्दः मूलमात्रावशिष्टः तद्विर-
वञ्च इव अभूत् । स्वधराहन्तं, सर्वैर्यानां वयेण विमुनियतियुता स्वधरा कौर्त्तितैयनिधि
तल्लक्षणात् ॥ १६ ॥

सोऽयमिति । त्रिःसप्तवारान् एकविंशतिज्जलः अविकलं सम्यक् यथा तथा विहृतः
धंसितः चतुस्रप्रसाराणां अविद्यकुलानां प्रसारः विस्तारः येन तथोक्तः क्रौञ्चस्य तदास्त्र-
पर्वतस्य भेदात् शरेण विवरकरणादिति भावः कृतः धरणितले पृथिव्याम् अपूर्वः नूतनः
हंसानां मानससरःस्थितानामिति भावः अवतारः अवरोहणं येन तथाविधः यः क्रौञ्चं
भित्त्वा हंसवारं कृतवानिति भावः । हैरम्बः गणेशः भृङ्गिः शिवानुचरविशेषः तत्प्रमुखं
गणचमूचक्रं प्रमुखगणसैन्यचयः अस्ति अस्मेति तथोक्तस्य तारकारिः ब्राह्मकासुरघातिनः
कन्दस्त्रैत्यर्थः जेता सोऽयं वीरः जामदग्न्यः स्वस्य गुरुराचार्यः हरः तस्य धनुर्भङ्गेन दोषः
तस्माद्धेतोः त्वां पृच्छन् उपैति उपगच्छति । स्वधराहन्तम् ॥ १७ ॥

माहाभाग्येति । महत् भाग्यं महाभाग्यं तदेव माहाभाग्यं स्वार्थे अप्रत्ययः ।
तस्य महान् निधीयते अस्मिन्निति निधिराश्रयः माहाभाग्यशालीत्यर्थः भगवतः पुरं
त्रिपुरासुराणामित्यर्थः दग्धुः दहनकारिणः दैवस्य हरस्येति यावत् शिष्यः छावः आन्नायेन
या सम्बन्धुः आयाते अभ्यस्यति इति आन्नायः वेदः तेन तदध्ययनेनेति यावत् विशुद्धं पूषं

द्रष्टव्यः स च मां दिङ्मुखरपि च त्वज्जा त्रियं मुग्धया
सन्नासात्रिज आभिजात्यनिभृतः खे हो मयि खोत्सने ॥ १८ ॥

सीता । इला सहीभो ! काहं दाणिं एदं (फ) ।

सख्यः । कुमार ! अलं दाव तुवराए (क) ।

रामः । नोत्साहः परिधारणावैरख्यमर्हति (भ) ।

सख्यः । वारंवारं णिक्वत्तीकिदसमसजीअलोओ णिब्ब-
डिट विसमब्बवसाअसाहसो अ परसुरामो सुखीअदि (म) ।

रामः । किमेकदेसेन महाज्जाननिधेर्माहात्तप्रमुपसंक्रि-
यते ? (य) । य एषः—

सर्वं चरितं यस्य तथोक्तः । भ्रूषां भृगुकुलजानां पतिः परशुरामः द्रष्टव्यः मयेति शेषः,
स च मां दिङ्मुखः द्रष्टुमिच्छुः । अपिच किञ्च मुग्धया नवोदया सीतया सन्नासात्
परशुरामोऽतिभयानकः किनाचरिष्यत्यर्थ्यपुत्रे इति भयादिति यावत् त्रियं लज्जां त्यक्त्वा
आभिजात्येन सत्कुलप्रसूतत्वेन निभृतः सञ्चितः सत्कुलजा हि कथाः स्वत एव पत्यौ
सखेहा भवन्तीति भावः मयि निजः खेहः आर्थ्यपुत्र ! परशुरामसकाशं मा गच्छ
भीताश्च तद्वृत्तादित्येवं कातरतासङ्कल इति भावः द्योत्यते प्रकाशयते । शार्दूल-
विक्रीडितं वृत्तम् ॥ १८ ॥

(फ) इला सख्यः ! कथमिदानीम् इदम् सं ।

(क) कुमार ! अलं तावत् त्वरया सं । परशुरामदर्शने त्वरया अलं त्वरायाः प्रयोजनं
नास्तीत्यर्थः ।

(भ) उत्साहः उत्थमः परिधारणा अन्तर्धारणम् अग्रकाटनमित्यर्थः विलम्बनमिति
भावः तथा वैरख्यं विरसीभावः तद्वहोचमिति भावः ।

(म) वारं वारं विःसन्नीकृतसमसजीवलोको निर्वाचितविममव्यवसायसाहस्य
परशुरामः भ्रूयसै-सं । वारंवारम् एकविंशतिक्रम इति भावः निःसन्नीकृतः अभिव्यङ्ग्योक्तिः
समसः जीवलोकः भूतलं धेन तथोक्तः । निर्वाचितं सन्यादितं विममेव दाहयैव व्यम-
सायेन चरितेन साहसं येन तथाभूतः ।

(य) एकदेशेन एकाशेन । उपसंक्रियते सहोच्यते ।

उत्खातचित्तिपालवंशगहनास्त्रिःसप्तकत्वो दिशः
 क्त्वा विन्मुतकार्त्तिकेयविजयस्नाध्यस्य बाहोर्बलात् ।
 सद्दीपामथ कश्यपाय गुरवे दत्त्वाऽश्वमेधे मही-
 मस्त्रव्यस्तसमुद्रमुक्तविषयावस्थस्तपस्तप्यते ॥ १८ ॥

[नेपथ्ये]

सप्तवंशविषादिभिः कथमपि वस्त्रेषु वेत्रिभि-
 दुष्टो दृष्टिविघातजिह्नितमुखैरव्याहृतप्रक्रमः ।
 रामान्वेषणतत्परः परिजनैरुन्मुक्तहाहारवं
 कन्यान्तःपुरमेव हा ! प्रविशति क्रुद्धो मुनिर्भार्गवः ॥२०॥
 रामः । ननु एत एव शिष्टाचारपद्धतेः प्रणेतारः । तत्

उत्खातेति । विन्मुतेन विख्यातेन कार्त्तिकेयस्य कर्मेभूतस्य विजयेन स्नाध्यः प्रशस्त्रः
 तस्य बाहोः बलात् दिशः त्रिःसप्तकत्वः एकविंशतिवारानित्यर्थः । उत्खातानि उन्मुलि-
 तानि चित्तिपालानां चक्रियाणां वंशा एव गह्नानि वनानि यासां तथाविधाः क्त्वा अथ
 चक्रियवंशनिधनानन्तरम् अश्वमेधे तस्मिन्नितापोपशमनफलके यागविशेषे इत्यर्थः । गुरवे
 आचारव्याय कश्यपाय सद्दीपां सप्तभिरष्टादशभिर्वा दौपैः सहितां महीं पृथ्वीं दत्त्वा
 अश्वे च अस्त्रप्रयोगभवेनेति भावः व्यसः दूरं गत इति यावत् यः समुद्रः तेन मुक्ते
 त्यक्ते विषये देशि भवतिष्ठते इत्यवस्थः कृतावस्थानः सन्नित्यर्थः । समस्तायाः पृथिव्या
 दत्तत्वेन तद वासस्वायुक्तत्वादनधिकाराच्च अस्त्रभयप्रवर्त्तनेन समुद्रमपसार्य तद्दत्तेऽव-
 काशे स्थितिरिति भावः । तपः पराकचान्द्रायणादिरूपं व्रतं तप्यते अगुतिष्ठतीत्यर्थः ।
 शार्दूलविप्रीकृतं व्रतम् ॥ १८ ॥

सप्तति । अश्वस्य बलस्य मंशेन भयादिति भावः विप्रीदन्तीति विषादिभः तैः
 वेत्रिभिः वेत्रपाणिभिः अन्तःपुररचिभिरिति शेषः वस्तानि भयेन व्यापारितानीति भावः
 ईक्षणानि नयनानि यस्मिन् तद् यथा तथा कथमपि कृच्छ्रेषु दृष्टः तथा दृष्टेर्विघातेन
 प्रतिघातेन तेजोमयभूर्त्तित्वादिति भावः जिह्नितानि आनीलितानि मुखानि धीः तथाभूतैः
 परिजनैः अव्याहृतः अविह्नितः अनिरुद्ध इति यावत् प्रक्रमः पादविषेपः यस्तु तद्योक्तः
 क्रुद्धः मुनिर्भार्गवः परशुरामः रामस्य अन्वेषणतत्परः सन् हा खेदे उन्मुक्तः उन्मुक्तचित्तः
 हाहादवः यस्मिन् तथाभूतं कन्यान्तःपुरमेव प्रविशति । शार्दूलविप्रीकृतं व्रतम् ॥ २० ॥

कथमयं विद्वान् प्रमाद्यति ? भवतु उपसर्पामि [सधैर्यं विकटं परिक्रामति (र)]

सख्यः । अहो समंतदो हाहा ! देव ! चंद्रमुख ! रामचंद्र ! हा ! जामाद ! इति परिदेवणामुहरकादरुब्धिगसमस्तपरिजण-पलबिदं अंतेउरं बद्धदि । ता भट्टिदारिण ! सधं एव्व विस्ववेहि भट्टिदारणं (ल) ।

सीता । तेण तुवरंतोओ सन्नावेह्य वेअपसरिधं अख्ख-उत्तं (व) । [इति परिक्रामति]

सख्यः । कुमार ! कुमार ! अवेक दाव तुवराविसंखल-माव्विह्वलिदुव्भंतगमणं भट्टिदारिणं (श) ।

(र) एत एवेति । एते एव महर्षय इति भावः शिष्टाचारपद्धतेः सदाचारमार्गस्य प्रवेतारः प्रदर्शयितारः उपदेशका इति यावत् । विद्वान् जानन् । प्रमाद्यति अनवधान-तया व्यवहरणीयार्थः । अनासुरेषु अपरिचितानां पुरुषाणां स्वतः प्रवेशस्य शिष्टाचार-विह्वन्नादिति भावः । भवतु शिष्टाचारविरोध इति शेषः । उपसर्पामि उपगच्छामि । विकटम् उद्धतम् ।

(ल) अहो समन्ततः हाहा देव चन्द्रमुख ! रामचन्द्र ! हा जामातः इति परि-देवणामुहरकातरोहिणसमस्तपरिजणप्रलपितं अनासुरं वर्णं ते । तत् भट्टं दारिकं । खव-नेव विज्ञापय भट्टं दारकम् । सं । परिदेवनेति परिदेवना विलापः विलापः परिदेवण-नित्यमरः । तव मुखरः समन्दः कातरः उहिणः समस्तः परिजणः तस्य प्रलपितं प्रज्ञापः यव तादृशम् । विज्ञापय अस्य समीपगमने निवारणनिर्णयमिति भावः ।

(व) तेन त्वरमाणा सन्नावयामि वेगप्रसृतम् आर्य्यपुत्रम् स' । वेगप्रसृतं त्वरय्य प्रस्रितम् ।

(श) कुमार कुमार ! अवेकस्व तावत् त्वराविश्रङ्खलमानविह्वलितोद्ध्वान्गमनं भट्टं दारिकां स' ।

अवेकस्व पश्य । त्वरया विश्रङ्खलमानं विक्रमीभवत् विह्वलितं विवशं ज्ञानहीन-मित्ति भावः उद्ध्वान्गम् अपथेऽपि प्रदार्पण्यात् विशेषेण भ्रान्तमिति भावः यमनं यस्याः तथाभूता ताम् ।

रामः । [सप्रेमानुकम्पं प्रतिनिवृत्त्य] ननु कांतरेयम-
द्वभवतीभिरेव पर्यवस्थापनीया (घ) ।

सख्यः । सहि ! सहि ! सुरासुरमहणसमुत्थं तैल्लोद्धमङ्गलं
तुङ्गजयलच्छीलच्छृणमिमं सविभ्रमविलसंश्चेत्तकंदडसोहा-
भरंतमुहपुण्डरीकवित्यारिदसिणेहसम्भारा सब्बदा अह्मापुरदो
बन्धेसि ता किञ्चित् विजयाभिमुखे कुमारे उव्भंतासि ? (स) ।

सीता । सब्बक्वत्तिअसंतापकारी परसुरामो त्ति (ह) ।

रामः । प्रिये ! स्वस्था सती निवर्त्तस्व ।

आतङ्गअमसाहसव्यतिकरोत्कम्पः क्षणं सञ्चताम्

अङ्गेर्मुग्धमधूकपुष्परुचिभिर्लावण्यसारैरयम् ।

उन्नद्धस्तनकुम्भकुड्मलगुरुखासावभुग्न्स्य ते

मध्यस्य त्रिवलीतरङ्गकञ्जुषो भङ्गः प्रिये ! मा च भूत् ॥२१॥

(घ) कांतरेति कततरा व्याकुला इयं सीतेत्यर्थः मदनिष्टशङ्कयेति भावः । अत्र
भवतीभिः मान्याभिर्भवतीभिः । पर्यवस्थापनीया सान्त्वनीया ।

(स) सखि सखि ! सुरासुरमर्दनसमर्थं वैलोक्यमङ्गलं तुङ्गजयलच्छीलच्छृणम् इमं
सविभ्रमविलसन्नैवकन्दटशोभाभ्रतमुखपुण्डरीकविसारितस्त्रेहसम्भारा सर्वदा अस्मान्पुरतो
बन्धयसि, तत् किमिति विजयाभिमुखे कुमारे उद्वहन्तासि ? सं ।

सुरेति । सुराणाम् असुराणां देवदानवानाञ्च मर्दने पराजये समर्थः शक्तः तम् ।
तुङ्गेति । तुङ्गा महती जयलक्ष्मीः विजयश्रीः सैव लाञ्छनं चिह्नं यस्य तथाभूतं महत्या
राजश्रिया अलङ्कृतमिति भावः इमं कुमारम् । सविभ्रमेति । सविभ्रमं विलसतोः
नेत्रकन्दटयोः नयनोत्पल्लयोः शोभया भ्रतं पूर्णं यत् मुखपुण्डरीकं वदनपङ्कजं तेन विसा-
रितः प्रकटितः स्त्रेहस्य पत्यनुरागस्येति यावत् सम्भारः युया ताडशौ ।

(ह) सर्वव्यसनापकारी परशुराव इति सं ।

आतङ्गेति । हे प्रिये ! मुग्धं सुन्दरं, मुग्धः सुन्दरमूढयोरिति कोषः । यत् मधूक-
पुष्पं तस्यैव रुचिः दीर्घायुषां तथाभूतैः लावण्यसारैः लावण्यं मुक्ताफलेषु ज्ञानायास्तरल-
त्वमिवात्मरा । प्रतिभाति यदङ्गेषु तस्मावण्यमिहोच्यत इत्युक्तालक्ष्यं सारः स्थिरांशः
आरो वली स्थिरांशे चैवम्भरः । येषां तथोक्तैः अङ्गैः अयम् आतङ्गेन भयेन यः अङ्गः

[नेपथ्ये]

भोः भोः परिष्कषाः ! (च) क्व रामो दाशरथिः ?

स्त्रियः । हृष्टी ! हृष्टी ! एषां एव् एसो आहुएदि (क) ।

रामः । तस्यायमनरालसाहसप्रचण्डकर्मणः प्रतिभिन्न-
पुष्करावर्त्तकस्तनितमांसलो वाङ्निर्घोषः कर्णविवरमाप्या-
ययति (ख) । [इति परिक्रामति]सीता । का गदी ? [धनुषि धारयन्ती] अज्जउत्त ! ए
दाब तुह्मे हिं गंतब्बं जाव तादो णांगच्छदि (ग) ।सख्यः । उद्घाटिदं दाणिं पिअसहिए रसंतरेण लज्जा-
लुइत्तणं (घ) ।

तस्य साहसं प्रभावः तस्य व्यतिकरेण सम्बन्धेन उत्कम्पः क्षणम् अल्पकालं यावता परशुरामो विजौयते इति भावः सस्यतां त्यज्यतामिति भावः । उन्नद्धयोः उन्नाहिन प्रसृतयोः सनकुम्भयोः कुम्भलाभ्यां विकासोन्मुखकलिकाभ्यां गुरुणा दीर्घेण भयजनितेनेति भावः आसेन अवभुयस्य अवरुणस्य तिवली एव तरङ्गकं चद्रतरङ्गराजिरित्यर्थः तज्जुषः तद्यतः ते तव मध्यस्य कटिदेशस्य भङ्गः मा भूत् च न भवतु च । शार्ङ्गविभ्रौडितं वृत्तम् ॥ २१ ॥

(च) परिष्कषाः परपुष्टाः अन्नःपुरचारिरक्षकमेदाः ।

(क) हा धिक् ! हा धिक् ! एनमेव एषः आह्वयति स' ।

एनं रामम् ।

(ख) तस्येति । तस्य परशुरामस्य । अनरालेति । अनरालेन अकुटिलेन हल-
रहितेनेत्यर्थः साहसेन प्रचण्डानि दारुणानि कर्माणि क्षत्रियाणां इत्याभ्यापारा इति
यावत् यद्य तयोक्तस्य । प्रतिभिन्नूति प्रतिभिन्नानां परस्परं प्रति धावितानां पुष्करावर्त्त-
कानां तदाप्यमहानेचविशेषाणां स्तनितं गर्जितं तद्यत् मांसलः स्थूलः परिपुष्ट इत्यर्थः
अतिगम्भीर इति भावः । वाङ्निर्घोषः क्लृप्तनिस्वनः । आप्याययति प्रीणयति ।

(ग) का गतिः । आर्य्यपुत्र ! न तावत् युष्माभिर्नक्त्यं यावत् ततो नागच्छति
स' । गतिः उपायः । तातः पिता जनक इत्यर्थः ।

(घ) उद्घाटिमिदानीं प्रियसख्या रसान्तरेण लज्जालुलम् स' । उद्घाटितम्

रामः । [खगतम्] जितं जितं स्नेहेन (ङ) । [प्रकाशम्]
तर्हि मुक्त्वा धनुर्गच्छामि ।

[नेपथ्ये]

भोः भोः परिष्कषाः ! [इत्यादि पुनः पठति ।]

सीता । तदो बलादेव धारइस्सं (च) ।

रामः । हन्त हन्त ?

उत्सिक्तस्य तपःपराक्रमनिधेरभ्यागमादेकतः

सत्सङ्गप्रियता च वीररभसोन्मादश्च मां कर्षतः ।

वैदेहोपरिरम्भ एष च सुहृत्सैतन्यमामीलयन्

आनन्दी हरिचन्दनेन्दुशिशिरस्निग्धो रुणद्धन्यतः ॥ २२ ॥

सख्यः । एसो दिपपंतदिणअरालोअप्योल्लसंतदेहप्यहाप-
रिक्खेवभासुरं ज्जलंतं सुणिसिटं परसुं धारअंतो व्भिर्मंखलुब्बे-
ल्लइदवइसिहासहस्सासंदेहिजटाभरो सुदूरविक्खेवाविइवि-

अपनीतं विमुक्तमिति यावत् । रसान्तरेण अन्येन रसेन भयस्थायिभावेन भयानकाख्येनेति
भावः ।

(ङ) स्नेहेन अनुरागेण ।

(च) ततो बलादेव धारयिष्यामीति स । धारयिष्यामि आर्य्यपुत्रमिति शेषः ।

उत्सिक्तस्येति । एकतः एकस्मिन् अंशे इत्यर्थः उत्सिक्तस्य गर्वितस्य तपस्य
पराक्रमस्य तयोर्निधिः आश्रयः तस्य मार्गवस्थेति शेषः अभ्यागमात् आगमनात् सत्सङ्ग-
प्रियता साधुसङ्गानुभावस्य वीरः उत्साहस्थायिभावो रसविशेषः तेन रभसो वेगो हर्षो
वा, रभसो वेगहर्षयोरित्यमरः । तेन उन्मादः उत्साहविशेषस्य मां कर्षतः, एष च
सुहृः पुनः पुनः सैतन्यं ज्ञानम् आमीलयन् स्थगयन् विमोहयन्नित्यर्थः हरिचन्दनं चन्दन-
विशेषः इन्दुचन्द्रः ताविव शिशिरः शीतलः स्निग्धः स्नेहपूर्णः अतएव आनन्दी आनन्दं
जनयन् वैदेह्याः सीतायाः परिरम्भः आलिङ्गनम् अन्वत्तः अन्यस्मिन् अंशे मां इष्यसि
कर्षति । दोलाचलदेहो जातोऽस्मीति भावः ॥ २२ ॥

अङ्गोरुदण्डशिम्भराभिघादविह्वलाद्दवसुंधरो परागतो जैत्र
सो सभ्रलक्ष्मिभ्रमहारकसो (छ) ।

रामः । अयं स भृगुनन्दनस्त्रिभुवनैकवीरो मुनि-
र्य एष निचयो महानिव दुरासदस्तेजसाम् ।
प्रतापतपसोरिव व्यतिकारः स्फुरन् मूर्त्तिमान्
प्रचण्ड इव पिण्डतामुपगतश्च वीरो रसः ॥ २३ ॥

[सविस्मयम्]

पुण्योऽपि भीमकर्मा निधिर्व्रतानां चकास्यमितशक्तिः ।
मूर्त्तिमभिरामघोरां विभ्रद्विवाथर्वणो निगमः ॥ २४ ॥

(छ) एषः दीप्यमानदिनकरालोकप्रोक्षसद्देहप्रभापरिच्छेपभासुरं ज्वलन्तं मुनिशिरं
परशुं धारयन् विग्रहलवेक्षद्भुतवह्निखिखिसङ्कासन्देहिजटाभारः सुदूरविच्छेपाविह्वविकटो-
रुदण्डनिर्भराभिघातविह्वलायितवसुन्धरः परागत एव स सकलचक्रियमहाराजसः ।
इति स' ।

दीप्यमानस्य दिनकरस्य आलोकैः प्रोक्षसन्ती उदभासमाना या देहप्रभा तस्याः
परिच्छेपेण संयोगेन भासुरं दीप्यमानम् । विग्रहलीति । विग्रहलं विपर्यस्तं यथा तथा
बेङ्गनीनां स्फुरन्तीनां भुतवह्नियत्रानाम् अग्निज्वालानां सहस्रेषु असन्देहौ असन्दिग्धः
गुह्य इति यावत् जटाभारः जटासमूहः यस्य तथाभूतः । सुदूरं सुदृढं यथा तथा विच्छेपेण
आविह्वस्य पातितस्य विकटस्य उत्कटस्य ऊरुदण्डस्य निर्भराभिघातेन विह्वलायिता
व्याकुलायिता विकल्पितेति भावः वसुन्धरा पृथिवी येन तथाभूतः । सकलचक्रियमहा-
राजसः सर्वचक्रियसंहारक इति यावत् ।

अयमिति । अयं सः त्रिभुवनेषु एकवीरोऽद्वितीयवीरो भृगुनन्दनः मुनिः, य एषः
महान् दुरासदः दुर्धर्षः तेजसां निचय इव राशिरिव प्रतापश्च तेजश्च तयोः मूर्त्तिमान्
देहबद्धः स्फुरन् दीप्यमानः व्यतिकार इव सम्मेलननिव, पिण्डतां घनताम् उपगतः प्राप्तः
प्रचण्डः दारुणः वीरो रस इव च विभातीति शेषः । पृथ्वीव्रतं, जसौ जसयत्ता वसु-
यह्यज्ञित्य पृथ्वी गुरुरिति तल्लक्षणात् ॥ २३ ॥

पुण्य इति । पुण्यः पवित्रः अपि भीमं दारुणं कर्म यस्य तथाभूतः व्रतानां तपसां
निधिराश्रयः अमिता अपरिमिता शक्तिः सामर्थ्यं यस्य तयोक्तः अभिरामा . वीर्या वीरा

अयं हि । कल्पापायप्रणयि दधतः कालरुद्रानलत्वं
 संरब्धस्य त्रिपुरजयिनो देवदेवस्य तिग्मः ।
 ब्रह्मच्छदमा निखिलभुवनस्तोमनिर्मन्ययोग्यो
 राश्रीभूतः पृथगिव समुत्थाय सामर्थ्यसारः ? ॥ २५ ॥
 अहो ! स्वाच्छन्द्यवैचित्र्यमत्रभवतः (ज) ।
 ज्योतिर्ज्वालाप्रचयजटिलः सन्निधत्ते कुठार-
 स्तूपीरोऽसे वपुधि च जटाचापचौराजिनानि ।
 पाणौ बाणः स्फुरति वलयीभूतलोलाक्षसूत्रे
 वेशः शोभां व्यतिकरवतीमुग्रशान्तस्तमोति ॥ २६ ॥

दारुणा च तां मूर्त्तिं विभक्तुं आयर्वणः अथर्वसम्बन्धो निगम इव वेद इव च्छास्त्रि
 राजते । अथर्ववेदेषु मध्ये कियदंशे शुभकर्मणां विधानम् अपरखिन्नंशे मारणादीनाम-
 भिचारव्यापाराणां विधानमित्यस्य मूर्त्तेरभिरामघोरत्वमिति भावः । आर्यावृत्तं, यस्याः
 पादे प्रथमे द्वादश मात्रास्तथा तृतीयेऽपि । अष्टादश द्वितीये षष्ठदश चतुर्थके सार्धेति
 तन्मन्त्रात् ॥ २४ ॥

कल्पापायति । कल्पापायस्य कल्पान्तस्य प्रलयकालस्येत्यर्थः प्रणयि प्रियं कलबति संहर-
 तीति कालः स आसी रुद्रानलयेति कालरुद्रानलः तस्य भावः कालरुद्रानलत्वं जगत्-
 संहारकारिणिरूपत्वमित्यर्थः दधतः संरब्धस्य संकुपितस्य संरब्धः संभवे कोपे इत्यमरः ।
 त्रिपुरविजयिनो देवदेवस्य शङ्करस्य तिग्मः तीक्ष्णः दारुण इति यावत् निखिलानां भुवन-
 स्तोमानां जगत्समूहानां निर्मन्ये संहरणे योग्यः समः सामर्थ्यसारः शक्तिसञ्चयः पृथक्
 समुत्थाय रुद्रदेहं त्यक्तेति भावः ब्रह्मच्छन्ना ब्राह्मणरूपः राश्रीभूत इव पुञ्जीभूतः किम् ?
 अत्र प्रकृतभारं वप्रविधेधेन तदन्वस्थापनोत्प्रेक्षणात् सापङ्गवोत्प्रेक्षालङ्कारः । उक्तञ्च दर्पणे ।
 प्रकृतं प्रतिविध्यान्यस्थापनं स्यादपङ्गुतिरिति, भवेत् सम्भावनोत्प्रेक्षा प्रकृतस्य परात्मनेति
 च । मन्दाक्रान्ताह्वयम् ॥ २५ ॥

(ज) स्वाच्छन्द्यवैचित्र्यं स्वाच्छन्द्यं स्वच्छाचारित्वं तेन वैचित्र्यं अद्भुतता । अत्र-
 भक्तः पूज्यस्य ।

ज्योतिरिति । ज्योतिषां तैजसां ज्वालाः शिखाः तासां प्रचयेन निवह्नेन जटिलः
 व्याप्तः कुठारः परशुः सन्निधत्ते तिष्ठति । असे स्वान्वदेसे तूपीरः शरस्थली, वपुधि

प्रिये ! गुहरयं तदपश्यन् कृतावगुण्डना (भ्र) भव ।

सीता । इहो ! इहो ! परागदो एव । [अक्षलिं बद्धा]

अज्जउत्त ! प्परित्ताअस्स मं प्पिअसाइसिअ ! प्पसीद (ज) ।

रामः । अयि प्रिये !

मुनिरयमथ वीरस्तादृशस्तत् प्रियं मे

विरमतु परिकम्पः कातरि ! क्षत्रियाऽसि ।

जगति विततकीर्त्तैर्दर्पकण्डूलदोषः

परिसरणसमर्थो राघवः क्षत्रियोऽहम् ॥ २७ ॥

[ततः प्रविशति क्रुद्धो जामदग्नयः]

जाम । अहो ! दुरात्मनः क्षत्रियवटोरनात्मज्ञता ? (ट) ।

शरीरे त्रटा चापं धनुः चीरं बल्कलं कौपीनं वा अजिनं ह्यणमृगचर्मं तामि तिष्ठन्तीति शेषः । बलयौभूतं लीलं चञ्चलम् अक्षसूत्रं अपमाला यस्मिन् तादृशे पाथौ इत्से बाणः शरः स्फुरति राजबे । अतः उग्रशसौ शान्तश्चेति उग्रशान्तः तीक्ष्णसीम्य इत्यर्थः देशः परिच्छेदः एव इति शेषः व्यतिकरवतीं विमिश्रामित्यर्थः शोभां तनोति विस्तारयति । मन्दाक्रान्ताह्वयम् ॥ २६ ॥

(भ्र) कृतावगुण्डना अवगुण्डनधनी ।

(ज) हा धिक् ! हा धिक् ! परागत एव । आर्यापुत्र ! परित्रायस्व मां प्रिय-साइसिअ प्रसीदति स' ।

परागतः उपस्थितः । प्रियेभिः प्रियः साइसिअकी वीरो यस्य तथाभूतः वीरजनप्रिय इत्यर्थः तत्सम्बन्धी ।

मुनिरिति । अयं मुनिः अथच तादृशः असामान्य इति भावः वीरः, तत् तथात् तं मम प्रियम् एतदभिगमनमिति शेषः । इ कातरि ! परिकम्पः तथेति शेषः विरमतु निवर्त्तताम् । क्षत्रिया चक्रुलप्रसूता चक्रभार्या चेति भावः असि भवति, क्षत्रियजातीया वीरप्रिया वीरसूत्र भवतीति भावः अहं क्षत्रियः क्षत्रवंशप्रसूतः विशिष्यती राघवः रघुवंशः जगति वितता विसृता कीर्त्तिस्य तादृशस्य दर्पेण अहङ्कारेण कण्डूली कण्डूवन्ती दोषी भुजो यस्य तथाभूतस्य अस्तेति शेषः परिसरणे अभिगमने समर्थः शक्तः । मालिनीहन्तं, जगमयययुतेयं मालिनी भोगिलोकैरिति तद्वक्षणात् ॥ २७ ॥

न व्रसं यदि नाम भूतकरुणासन्तानशान्तात्मन-
स्त्विन व्यावृजता धनुर्भगवतो देवान्भवानीपतेः ।

तत्पुत्रसु मदान्धतारकबधाद्विश्वस्य दत्तोत्सवः

स्कन्दः स्कन्द इव प्रियोऽहमथवा शिष्यः कथं न श्रुतः ? ॥२८॥

एष मे प्रथमस्य कर्कशः परिणामः (ठ) ।

यत् क्षत्रियेष्वपि पुनः स्थितमाधिपत्यं

तैरेव सम्प्रति धृतानि पुनर्धनूंषि ।

उन्माद्यता भुजबलेन मयापि कष्ट-

मुच्छृङ्खलानि चरितानि पुनः श्रुतानि ॥ २९ ॥

शामः । अकलिततपस्तेजोवीर्यप्रथिन्नि यशोनिधा-
ववितथमदाभाते रोषान्मुनावभिधावति ।

(ठ) चतुरियवटीः चतुरियकुमारस्य अनात्मज्ञता आत्मज्ञानराहित्यं कोऽयं मे आत्मा
कस्यायमसदृशाचार इत्येवं रूप विवेकाभाव इति यावत् ।

नेति । धनुः व्यावृजता खण्डयता तेन चतुरियवटुना भूतेषु प्राणिषु करुणासन्तानेन
हृपातिरेकेण शान्तः आत्मा यस्य तादृशात् देवात् भवानीपतेः शङ्करात् यदि नाम न
व्रसं न भीतम् अतिदयालुर्देवदेवो न कथञ्चित् कृप्यतीति साहस्यदिति भावः, तु किन्तु
तस्य पुत्रः मदान्धस्य मदमत्तस्य तारकस्य तदास्थस्य असुरविशेषस्य बधात् विश्वस्य जगतः
दत्तः उत्सवः कर्मिणी येन तथाभूतः स्कन्दः कार्तिकेयः अथवा स्कन्द इव प्रियः शिष्योऽहं
कथं न श्रुतः न आकर्षितः ? देवदेवात् हृपावतो भयं मास्तु तत्पुत्रात् कुमारात् तच्छि-
ष्याच्च मत्तः देवदेवावमाननेन सञ्जातकोपात् भयं न गणितमिति भावः । शार्ङ्ग-
विक्रीडितं वृत्तम् ॥ २८ ॥

(ठ) प्रथमस्य क्रोधत्यागेन शान्ततयावस्थानस्तेति यावत् कर्कशः दारुणः परिणामः
फलं मनुपश्यन् एतत्क्षत्रियशिशीरौहृत्पनिदानमिति भावः ।

यदिति । यतः यतः क्षत्रियेषु अपि पुनः आधिपत्यम् अधिराजत्वम् स्थितं, तैरेव
सम्प्रति पुनः धनूंषि धृतानि । मयापि उन्माद्यता भुजबलेन बाहुबलेन त्रेवामिति शेषः
मुच्छृङ्खलानि उद्धृतानि चरितानि पुनः श्रुतानि । वसन्ततिखण्डं वृत्तम् ॥ २९ ॥

अभिनवधनुर्विद्यादर्पक्षमायं च कर्मणे
 स्फुरति रभसात् पाणिः पादोपसंग्रहणाय च ॥ ३० ॥
 किञ्चविषयस्तावदाचारस्य (ङ) ।
 जाम । भोः भोः परिष्कषाः ! क्व रामो दाशरथिः ?
 रामः । अयमहं भोः ! इत इतो भवान् ।
 जाम । साधु राजपुत्र ! साधु सत्यमैश्वराकः खल्वसि ।
 अन्विष्यतः प्रमथनाय ममापि दर्पा-
 दात्मानमर्पयसि जातिविशुद्धसत्त्वः ।
 गन्धद्विपेन्द्रकलभः करिकुम्भकूट-
 कुट्टाकपाणिकुलिशस्य यथा मृगारिः ॥ ३१ ॥
 स्त्रियः । संतं पात्रं पङ्क्तिदममङ्गलं (ट) ।

अकलितेति । न कलितः न आक्रान्तः केनापीति भावः तपसः तेजसः वीर्यस्य च
 प्रथिमा विस्तारः यस्य तादृशे यशोनिधौ महाकौर्त्तौ अविद्येन सत्येन मदेन गर्वेण आघातः
 पूरितः तन्निधुं मुनी रोषात् अभिधावति सति पाणिः ममेति शेषः अभिनवा साम्प्रत-
 मन्वस्येति भावः या धनुर्विद्या तथा दर्पं चमते सङ्घते इति तथोक्ताय कर्मणे चरिताय
 वीरसमाचारायेति यावत् च पादयोश्चरणयोरुपसंग्रहणाय च अभिवन्दनाय चेत्यर्थः भर-
 सात् वेगात् स्फुरति प्रसरति । अस्य दर्पोपशमनाय च पादाभिवन्दनाय च इच्छा मन
 वर्तते इति भावः । हरिणौहत्तम् ॥ ३० ॥

(ङ) अविषयः अस्थानम् आचारस्य पादवन्दनरूपशिश्टव्यवहारस्य । अयमिति शेषः ।

अन्विष्यत इति । जाल्या अन्वयेन विद्युद्दं सत्त्वं बलम् उत्साहो वा यस्य तादृशः
 त्वं गन्धद्विपेन्द्रकलभः मदमत्तकुञ्जरेन्द्रशिशुः करिणः गजिन्द्रस्य कुम्भकूटं कुम्भशिखरं तस्य
 कुट्टाकं छेदकं विदारकमित्यर्थः पाणिकुलिशं क्रवच्चं यस्य तथाभूतस्य मृगारिः सिंहस्य
 यथा दर्पात् प्रमथनाय संहारस्य अन्विष्यतः ममापि आत्मानम् अर्पयसि ददासि यथा
 दर्पात् आत्मानमर्पयसौत्यन्वयः । बसन्ततिलकं इत्तम् ॥ ३१ ॥

(ट) शान्तं पापं प्रतिहृतममङ्गलमिति स' । पापम् अयुक्तं शान्तं निहत्तम् अमङ्गलम्
 अकल्याणं प्रतिहृतं निराङ्गतं भवतु रामस्येति शेषः ।

जाम । [निर्वर्ण्य खगतम्] रमणीयः चतुर्थकुमार
आसीत् ? (ब) ।

चञ्चत्पञ्चशिखण्डमण्डलमसौ मुग्धप्रगल्भं शिशु-
गम्भीरञ्च मनोहरञ्च सहजश्रीलङ्घ्य रूपं दधत् ।
द्राग्दृष्टोऽपि हरत्वलं मम मनः सौन्दर्यसारत्रिया
हस्तव्यस्तु तथापि नाम धिगहो ! वीरव्रतक्रूरताम् ॥३२॥

[प्रकाशम्]

प्रागप्राप्तनिशुभशान्भवधनुर्द्धाक्रियाविर्भवत्-
क्रोधप्रेरितभीमभार्गवभुजस्तभावविद्धः क्षणात् ।
सज्जालः परशुर्भवत्वशिथिलस्त्वत्कण्ठपीठातिथि-
र्येनानेन जगत्सु खण्डपरशुर्देवो हरः ख्याप्यते ॥ ३३ ॥

(ब) आसौदिव्यनेन निहत एवायमिति व्यज्यते ।

चञ्चदिति । चञ्चत् स्फुरत् पञ्चानां शिखण्डानां शिखानां; “बालानानु शिखा प्रोक्ता
काकपक्षः शिखण्डक” इत्यमरः । मण्डलं निचयः यस्मिन् तथोक्तं मुग्धञ्च प्रगल्भञ्च
मुग्धप्रगल्भं बाल्यप्रौढभावाभ्यां संमन्वितमित्यर्थः । गम्भीरं दुरवगाहञ्च मनोहरञ्च सहजं
स्वाभाविकं श्रीलङ्घ्यं श्रीचिह्नं यस्मिन् तादृशं रूपं दधत् असौ शिशुः द्राक् भटिति
सहस्रैत्यर्थः दृष्टोऽपि मम मनः सौन्दर्यसारत्रिया सौन्दर्योत्कर्षशोभया बलम् अत्यर्थं
हरति तथापि हस्तव्यः बध्यः नाम बही ! आश्चर्यं वीरव्रतस्य वीराचारस्य क्रूरतां
निष्ठुरतां धिक् निन्दामीति भावः “धिङ्निर्भर्त्संसननिन्दयोः” इत्यमरः । शार्ङ्गलविक्री-
डितं वृत्तम् ॥ ३२ ॥

प्रागिति । येन अनेन कुठारेण देवो हरः जगत्सु खण्डयति रिपून्मिति खण्डः
परशुः यस्य तथोक्तः ख्याप्यते कौत्स्येति लीकैरिति शेषः । स एषः अशिथिलः दृढः
परशुः सज्जालः सार्चिः सन् प्राक् पूर्वं न प्राप्तः निशुभः दलनं येन तादृशं यत् शम्भो-
रिद्धं शाश्वतं धनुः तस्य देधाक्रियया द्विखण्डकरणेन भङ्गनेनेत्यर्थः आविर्भवन् सञ्जायमानः
यः क्रोधः तेन प्रेरितो भीमो भयङ्करः यो भार्गवः तस्य भुज एव क्षन्धः तस्मात् अपविद्धः
क्षिप्तः सन् क्षणात् अस्मै नैव समयेनेत्यर्थः तव कण्ठपीठस्य अतिधिः भवतु । अविद्यमाने-
नैव कुठारप्रहारेण ते शिरश्छेदनं करवासीति निश्चयः । शार्ङ्गलविक्रीडितं वृत्तम् ॥ ३३ ॥

स्त्रियः । हृष्टी ! हृष्टी ! प्रज्वलितो क्व एसो (त) ।

रामः । [सधैर्यबहुमानकौतुकं निर्वर्ण्य] अयं सः—, यः किल पुरा सपरिवारकार्तिकेयविजयावर्जितेन भगवता नील-लोहितेन सहस्रपरिवक्षरान्तेवासिने तुभ्यं प्रसादीकृतः परशुः(ध)

सख्यः । भट्टिदारिए ! पेक्व हिअभरिअउब्बमंतबहुमाणो णिक्कंपधीरगुरुत्तणेन उबहसइ भअबदो भग्गवस्स आउधलअं भट्टिदारओ (द) ।

सीता । [सविस्मयास्त्रं पश्यति] ।

जाम । [स्वगतम्] आश्चर्य्यमाश्चर्य्यम् । अन्य एवायं-प्रकारः । किमपि चैतदसंविज्ञातपदनिबन्धनमाहात्म्यं सौजन्यञ्च । संरम्भगम्भीरधीरश्च पौरुषावष्टम्भः । [प्रकाशम्] राम ! दाशरथे ! स एवायमाचार्य्यपात्रिणां प्रियः परशुः (ध) ।

(त) हा धिक् ! हा धिक् ! प्रज्वलितः खलु एषः स ।

प्रज्वलितः क्रोधप्रदीप्तः ।

(ध) निर्वर्ण्यं दृष्ट्वा । पुरेति । सपरिवारः सगणः कार्तिकेयः स्कन्दः तस्य विजयेन पराभवेण आवर्जितः वशीकृतः तेन । सहस्रपरिवक्षरान्तेवासिने सहस्रं वक्षरान् अन्ते समीपे वसतीति तथोक्ताय सहस्रं वक्षरान् शिष्यत्वमुपगतमित्यर्थः । प्रसादीकृतः प्रसाद इति दत्त इत्यर्थः पुरा स्कन्दभार्गवी परस्परं स्पर्धमानौ देवदेवं सख्यवलययोश्चार्थं निवेदयामासतुः । स च उभयोरपि प्रीतः समदर्शो भववान् उभौ युद्धार्थमादिदेश । तत्र भार्गवेण स्कन्दं पराजितं दृष्ट्वा तस्य बलातिशयेन प्रीतः तस्मै स्वं परशुं प्रसादीकृतवानिति पुरातनी-कथाचानुसन्ध्या ।

(द) भट्टदारिके ! प्रेक्षस्व हृदयभ्रतोद्धान्तबहुमानो निष्कम्पधीरगुरुत्वेन उपहसति भगवन्नो भार्गवस्य आयुधलक्षं भट्टदारक इति स ।

हृदयेति । हृदयं भ्रतं येन तथोक्तः तथापि उद्धान्तः सङ्कीर्णः हृदये सारख्यामिर्त-वादिति भावः बहुर्महान् मानी भार्गवं प्रति पुण्यतानुराग इति यावत् यस्य तथाभूतः ।

(ध) असंविज्ञातेति । न संविज्ञातं पदं चिह्नं किमपीति भावः निबन्धनं हेतुर्यस्य बन्धाभूतम् अचिन्त्यहेतुकमिति यावत् माहात्म्यं महाप्राणता सौजन्यं साधुभावश्च तादृश-

सख्यः । क्वणं उस्संतस्स बिभ्र आलाबो (न) ।

जाम । अस्सप्रयोगखुरलीकलहे गणानां

सैग्यैर्वृतोऽपि जित एव मया कुमारः ।

एतावताऽपि परिरभ्य धृतप्रसादः

प्रादादिमं प्रियगुणो भगवान् गुरुमे ॥३४॥

रामः । [स्वगतम्] कथमेतावताऽपीत्याह ? अहो ! गर्व-
गौरवस्याभोगः [प्रकाशम्] अतश्च भगवन् ! द्यावापृथिव्यो-
र्विततस्ते वीरवादः (घ) ।

येनैव खण्डपरशुर्भगवान् प्रचण्ड-

खण्डीपतिस्त्रिभुवनेषु गुरुः प्ररुदः ।

तेनैव तारकरिपोर्विजयार्जितेन

दौषिं गता परशुराम इति श्रुतिस्ते ॥ ३५ ॥

निबि भावः । संरन्धेति । संरन्धेण सन्धनेण गन्धीरः दुरवनाहः धीरः अचपलश्च ।
धीरुषावदन्धः पुरुषकारावलम्बनम् ।

(न) क्वणम् उच्छसत इव आलाप इति 'स' । उच्छसत इव सन्नुष्यत इव ।

अस्मेति । अस्त्राणां प्रयोगस्य खुरली अभ्यासः शिचेत्यर्थः तव यः कलहः विवादः
अन्धोन्धं प्रुतिः स्पृहति भावः तव गणानां प्रमथानां सैग्यैः इतोऽपि कुमारः कार्ष्णिक्कैयः
मया जित एव । एतावतापि पुत्रपराजयेनापीति भावः प्रिया गुणाः यस्य सः प्रियगुणः
गुणपक्षपातीत्यर्थः मे गुरुः आचार्यः भगवान् धृतः प्रसादः अतुकम्पा येन तथाभूतः
प्रसन्न इत्यर्थः परिरभ्य आलिङ्ग्य मामिति शेषः इमं परशुं प्रादात् दत्तवान् । वसन्तिलकं
इत्यम् ॥ ३४ ॥

(घ) आभोगः पूर्णता । विततः विस्तृतः विख्यात इति भावत् ।

येनैवेति । येनैव वीरवादेनेति भावः प्रचण्डः उग्रः भगवान् खण्डीपतिः खण्ड-
परशुः त्रिभुवनेषु गुरुः सर्ववीरप्रधानः प्ररुदः प्रसिद्धः, तारकरिपोः तारकासुरघातिनः
स्कन्दस्य विजयार्जितेन पराजयलब्धेन तेनैव वीरवादेन ते तव परशुना रमते इति परशु-
राम इति श्रुतिः प्रसिद्धिः दौषिं गता शोभितेत्यर्थः वसन्तिलकं इत्यम् ॥ ३५ ॥

किञ्च ।

उत्पत्तिर्जमदग््नितः स भगवान् देवः पिनाकी गुरुः
वीर्यं यत् तु न तद्विरां पथि नु तद् व्यक्तं हि तत्कर्मभिः ।
त्यागः सप्तसमुद्रमुद्रितमहोनिर्व्याजदानावधिः
सत्यब्रह्मतपोनिधेर्भगवतः किंवा न लोकोत्तरम् ॥ ३६ ॥

सख्यः । जाणादि महाभागो गुरुभरमस्त्रिजं मंतिदुं (फ) ।
जाम' ।

राम ! राम ! नयनाभिरामतामाशयस्य सदृशीं समुद्दहन् ।
अप्रतर्क्यमुणरामणीयकः सर्वथैव हृदयङ्गमोऽसि मे ॥ ३७ ॥
अपिच । हेरम्बदन्तमुषलोह्निखितैकभित्ति-
वन्तो विशाखविशिखव्रणलाञ्छितं मे ।

उत्पत्तिरिति । जमदग््नितः महर्षेरिति भावः उत्पत्तिर्जन्म, स प्रसिद्धो भगवान्
पिनाकी देवः गुरुराचार्यः, यत् तु वीर्यं सामर्थ्यं तत् गिरां वाचां पथि न, अनिर्वच-
नीयमित्यर्थः । हि यतः तानि कर्माणि कार्त्तवीर्यादिनिधनादीनीति भावः तैः तत्
वीर्यं व्यक्तं प्रकटतां गतम् । सप्तभिः समुद्रैः सुद्रितायाः वेष्टितायाः चिह्निताया वा
मह्याः पृथिव्याः निर्व्याजम् अकपटं दानम् अवधिर्यस्य तथाभूतः त्यागः वदान्यतेति यावत्
अतः सत्यस्य ब्रह्मणः वेदस्य तपस्य निधिः आश्रयः तस्य भगवतः सर्वशक्तिज्ञतः तवेति
शेषः किं वा न लोकोत्तरम् ? अलौकिकं न ? अपितु सर्वमेव चरितं लोकोत्तरमित्यर्थः ।
शार्दूलविक्रीडितं वृक्षम् ॥ ३६ ॥

(फ) जानाति महाभागो गुरुकरमणीयं मन्त्रयितुम् स' ।

गुरुकरमणीयमतिरमणीयम् । मन्त्रयितुम् आलपितुम् ।

रामेति । हे राम राम ! आशयस्य सङ्गावस्य सदृशीम् अनुरूपां नयनयोः अभि-
रामतां प्रियतां समुद्दहन् दधानः त्वम् अप्रतर्क्यैः अचिन्तैः गुणैः रामणीयकं रमणीयत्वं
यस्य तथाभूतः सन् मे मम हृदयङ्गमः मनोहारो असि । तव मम हृदयङ्गमत्वं कैः
गुणैरित्यहं तर्कयितुं न शक्नोमीति भावः । इन्द्रवत्या वृक्षम् ॥ ३७ ॥

हेरम्बेति । हेरम्बस्य गणेशस्य दन्त एव मुषलं तेन उल्लिखिता षिञ्जेति यावत्

रोमाञ्चकञ्चुकितमद्भुतवीरलाभात्

सत्यं ब्रवीमि परिरम्भुमिवेच्छति त्वाम् ॥ ३८ ॥

सख्यः । भट्टिदारिण ! पेक्व भट्टिणो सोहृगं । तुमं क्व
णिञ्चपरांसुहो अत्ताणम् बंचसि (ब) ।

सीता । * [सास्त्रं निःश्वसिति]

रामः । भगवन् ! परिरम्भणमिति प्रस्तुतप्रतीपमेतत् (भ) ।

सख्यः । धीरमसिणो अत्तणो माहात्तसोहिदो से
विणञ्चो (म) ।

जाम । [स्वगतम्] अहो ! स्वगुणपरगुणोत्कर्षपरिणाम-
ग्राहि सौजन्यपूतमन्तःकरणमस्य राजन्यपोतस्य । पारमार्थि-
कविनयदुर्विभावस्त्वतिनिपुणबुद्धिग्राह्यो महानहङ्कारः (य) ।

एका भितिः अंशः यस्य तथोक्तं तथा विशाखस्य कार्तिकेयस्य विशिखैः शरैः यत् व्रथं
कृतं तेन लाञ्छितं चिह्नितं मे मम वचः अद्भुतस्य वीरस्य तवेति भावः लाभात् रोमाञ्चैः
कञ्चुकितम् आहतमित्यर्थः सत् त्वं परिरम्भुम् आनिक्रितुम् इच्छतीव सत्यं ब्रवीमि ।
वसन्ततिलकं वचम् ॥ ३८ ॥

(ब) भर्तृदारिके प्रेक्षस्व भर्तुः सौभाग्यम् । त्वं खलु नित्यं पराङ्मुखी आत्मानं
वचयसि स' ।

सौभाग्यं वाङ्मयं शरीरपीति भावः । नित्यं सततं पराङ्मुखी विमुखी खञ्जा-
तिरेकादिति भावः । वचयसि प्रतारयसि द्रष्टव्यदर्शनविरहादिति भावः ।

(भ) परिरम्भणम् आलिङ्गनम् । प्रस्तुतेति । प्रस्तुतस्य प्रकृतस्य महामनरूपस्येति
भावः प्रतीपं प्रतिकूलं विपरीतमित्यर्थः ।

(म) धीरमदृश आत्मनो माहात्माशोभितोऽस्य विनयः स' । धीरस्यासौ मदृशः
स्निग्धस्येति धीरमदृशः ।

(य) स्वगुणेति । स्वस्य गुणानां परस्व च गुणानाम् उत्कर्षस्य परिणामः फलं
तस्माद्ग्राहि बोधकं स्वगुणोत्कर्षस्य परगुणोत्कर्षस्य च प्रकटने यत् फलं तद्बोधचमनिति
वावत् सौजन्यपूतं सौजन्येन पूतं विशुद्धम् । राजन्यपोतस्य राजकुमारस्य । पारैति ।
पारमार्थिकेन तात्त्विकेन ननु कपटेनेति भावः विनयेन शिष्टाचारैश्च दुर्विभावः विभावयिदु-

अप्राकृतस्य चरितातिशयस्य भावे-
रत्यद्भुतैर्मम हृतस्य तथाप्यनास्था ।
कोऽप्येष वीरशिशुकाकृतिरप्रमेय-
माहात्म्यसारसमुदायमयः पदार्थः ॥ ३९ ॥

आश्चर्यम् । सन्भाव्यमिष्टभुवनाभयदानपुण्य-
सम्भारमस्य वपुरत्र हि विस्फुरन्ति ।
लक्ष्मीश्च सात्त्विकगुणोज्ज्वलितश्च तेजो
धर्मश्च मानविजयौ च पराक्रमश्च ॥ ४० ॥
यं हि—व्रातुं लोकानिव परिणतः कायवानस्त्रवेदः
क्षात्रो धर्मः श्रित इव तनुं ब्रह्मकोशस्य गुप्त्यै ।

अर्थः लक्ष्मिर्भयशक्त इत्यर्थः । अतीति । अतिनिपुणा या बुद्धिः तथा यदा अति-
निपुणा बुद्धियेषां तैः यास्तः वैद्यः ।

अप्राकृतस्येति । अप्राकृतस्य अलौकिकस्य चरितातिशयस्य अत्यद्भुतैः अत्याश्चर्यैः
भावैः आशयैः अस्येति शेषः, भावोऽभिप्राय आशय इत्यमरः । हृतस्यापि आकृष्टस्यापि
मम तथापि किमन्येषामिति भावः अनास्था अनादरः अवहेलनमिति यावत् परिरब्धुमिव-
कृति त्वामिति वचसीति शेषः मनैतस्मिन् वचसि सादरं गृहीतव्येऽपि परिरक्षणमिति
प्रस्तुतप्रतीपमिति कथनमेव भूयाननादर इति महानहङ्कारः प्रकटित इति भावः । अतः
वीरशिशुकाकृतिः शिशुरूपशरीरः एषः अप्रमेयं प्रमातुमशक्यम् अपरिच्छेद्यमित्यर्थः यत्
माहात्म्यं महाप्राणत्वं तस्य सारसमुदायः उत्कर्षातिशयः तन्मयः कोऽपि अनिर्वचनीयः
इत्यर्थः पदार्थः वस्तु भवतीति शेषः । वसन्ततिलकं वृत्तम् ॥ ३९ ॥

सन्भाव्यमिति । अस्य राजान्यपोतस्य वपुः शरीरम् इष्टः अभिलषितः भुवनानां
जगताम् अभयदानमेव पुण्यसम्भारः सुकृतसञ्चयः यस्य तथाविधं सन्भाव्यं सम्भावनया
गम्यमित्यर्थः अयं जगतामभयदानार्थमेव समुत्पन्नः कोऽप्रीति मया सन्भाव्यते इति भावः
हि यतः अत्र वपुषि शरीरे लक्ष्मीश्च श्रीश्च सात्त्विकैः सत्त्वोद्भूतैः कजनिद्वैः गुणैः उज्ज्वलितं
ब्रह्मैतं तेजश्च धर्मश्च मानविजयौ च मानश्च विजयश्चेत्यर्थः पराक्रमश्च एते विस्फुरन्ति
विद्योतन्ते । वसन्ततिलकं वृत्तम् ॥ ४० ॥

व्रातुमिति । लोकान् जगन्नि व्रातुं रक्षितुम् अस्त्रवेदः कायवान् शरीरौ परिणतः

सामर्थ्यानामिव समुदयः सञ्चयो वा गुणाना-
माविर्भूय स्थित इव जगत्पुण्यनिर्माणराशिः ॥४१॥

[प्रकाशम्] हे भवत्यः ! प्रवेशयन्तु इमां बधूमभ्यन्तरमेव ।

रामः । [स्वगतम्] एवमेवम् ।

[नेपथ्ये]

सीरध्वजो धनुष्याणिरित एवाभिवर्त्तते ।

गौतमश्च शतानन्दो जनकानां पुरोहितः ॥ ४२ ॥

सख्यः । भट्टिदारिण ! परागदो एब्व तादो एहि अब्भन्तरं
एपविसह्व (र) ।

सीता । [स्वगतम्] भअबदि सङ्गामसिरि ! एसो दे
अञ्जली ।

[इति निष्क्रान्ताः स्त्रियः]

जाम ।

स एष राजा जनको मनीषी पुरोहितेनाङ्गिरसेन गुप्तः ।

आदित्यशिष्यः किल याञ्चवलक्यो यस्मै मुनिर्ब्रह्म परं विवत्रे ॥४३॥

इव, चातो धर्मः ब्रह्मकोषस्य ब्रह्माण्डस्य वेदरूपधनभाण्डारस्य वा गुप्तै रक्षणेण तन् शरीरं स्थित इव, सामर्थ्यानां शक्तीनां समुदय इव, गुणानां सञ्चयो वा समष्टिरिव, जगत्सु यानि पुण्यानि निर्माणानि सृष्टयः तेषां राशिरिव समुदाय इव आविर्भूय देह-
माश्रित्येति भावः स्थितः । मन्दाक्रान्तावृत्तम् ॥ ४१ ॥

सीरध्वज इति । सीरध्वजः जनकः । अन्यत् स्पष्टम् ॥ ४२ ॥

(र) भर्तृदारिके ! परागत एव तातः एहि अब्भन्तरं प्रविशामः स ।

परागतः प्राप्तः उपस्थित इति यावत् ।

(स) भगवति संयामसि ! एष ते अञ्जलिः स ।

हे संयामलसि ! एष ते अञ्जलिः त्वां कृताञ्जलिः प्रार्थये यथा मे आर्य्यपुत्रो विजयी
स्यादिति भावः ।

स इति । मनीषी विद्वान् । आङ्गिरसेन शतानन्देन । गुप्तः रक्षितः । आदित्यस्य

सदृष्ट एष तथापि तु क्षत्रिय इति शिरःशूलगुत्कोप-
यति (व) ।

[ततः प्रविशतः संभ्रान्ती जनकशतानन्दौ]

शता । राजन् ! किमत्र युक्तम् ? (श)

जन । भगवन् !

ऋषिरयमतिथिश्चेद् विष्टरः पाद्यमर्घ्यं

तदनु च मधुपर्कः कल्पातां श्रोत्रियाय ।

अथ नु रिपुरकस्माद् हेष्टि नः पुत्रभाण्डे

तदिह नयविहीने कार्मुकस्याधिकारः ॥ ४४ ॥

[इति परिक्रामतः]

रामः । तत् किमिति अतिवाष्यायितं भवता ? (घ)

जाम । न किञ्चित् ।

सम्भूयैव सुखानि चेतसि परं भूमानमातन्वते

यत्रालोकपथावतारिणि रतिं प्रस्तौति नेत्रोत्सवः ।

सूर्यस्य शिष्यः क्वावः याज्ञवल्क्यः मुनिः यस्मै जनकाय परं ब्रह्म वेदं विवत्रे विव्रतवान्
यं वेदमध्यापयदित्यर्थः । उपजातिवृत्तम् ॥ ४३ ॥

(व) सदृष्टः सदाचारः । उत्कोपयति उद्धीपयति जनयतीति यावत् ।

(श) अत्र परशुरामे इति शेषः ।

ऋषिरिति । अयम् ऋषिरतिथिरभ्यागतश्चेत् भवतीति शेषः तदा श्रोत्रियाश्च
वेदविदुषे अस्मै विष्टरः आसनं पाद्यम् अर्घ्यं तदनु तदनन्तरं मधुपर्कश्च कल्पातां
दीयतम् । अथ पचान्तरे नु भोः रिपुः शत्रुः सन् अकस्मात् नः अस्माकं पुत्रभाण्डे
पुत्ररूपधने जामातरीति भावः हेष्टि ईषं करोति, तत् तदा नयविहीने दुर्नयशालिनि
इह अस्मिन् परशुरामे कार्मुकस्य धनुषः अधिकारः अस्त्रधारणं युक्तमिति भावः ।
माखिनीवृत्तम् ॥ ४४ ॥

(घ) अतिवाष्यायितम् अतिशयेन वाष्यं पातितमित्यर्थः ।

स त्वं नूतन एव कङ्कणधरः श्रीमान् प्रियश्चेतसो
हन्तव्यः परिभूतवान् गुरुमिति प्रागेव दूयामहे ॥ ४५ ॥

राम । भार्गव ! ज्ञायते मामनुकम्पस इति ।

जाम । अरे ! किमुत त्वातोऽसि ? (सं)

अमृताभातजौमूतस्निग्धसंहननस्य ते ।

कुठारः कम्बुकण्ठस्य कष्टं कण्ठे पतिष्यति ॥ ४६ ॥

रामः । सत्यमेव करुणया प्रतिक्षिप्तोऽसि (ह) ।

जाम । आः मय्येव भ्रूकुटीधरः संवृत्तः । अरे ! क्षत्रिय-
डिम्ब ! त्वं किल शिशुर्नवबधूटिकापरिग्रह इत्यपूर्वमुपतप्यते-
ऽस्माभिः (क्ष) ।

सम्भूयेति । यत्र आलोकपथावतारिणि दृष्टिपथं गते इत्यर्थः सुखानि सम्भूयेव
मिलित्वैव चेतसि परं भूमानं विस्तरम् आतन्वते लभन्ते इत्यर्थः तथा नेवोत्सवः नेव-
योरानन्दः रतिं क्लृप्तं प्रसूतिं जनयति स नूतन एव कङ्कणधरः कङ्कणं कौतुकं वैवाहिक-
मङ्गलहस्तसूत्रमिति यावत् तस्य धरः धृतविवाहहस्तसूत्र इत्यर्थः श्रीमान् चेतसः हृदयस्य
ममेति शेषः प्रियः त्वं गुरुमाचार्यं हरमित्यर्थः परिभूतवान् अवज्ञातवान् तत्कार्मुक-
दलनादिति भावः अतएव हन्तव्यः बध्यः मयेति शेषः इति हेतोः प्रागेव पूर्वमेव हनना-
दिति शेषः दूयामहे दुःखिताः स्म इत्यर्थः । शैट्टूलविक्रीडितं वृक्षम् ॥ ४५ ॥

(सं) किमुतेति किमुत किं भोः ! वातः रक्षितः मयेति शेषः, अहं त्वां रक्षिष्यामीति
मैवं मनसि कृपा इति भावः ।

अमृतेति । अमृतेन जलेन आभातः पूरितः यः जौमूतः मेघः तद्वत् स्निग्धं संहननं
शरीरं यस्य तथोक्तस्य नवघनश्याममूर्त्तरित्यर्थः कम्बुकण्ठस्य शङ्ककण्ठस्य ते तव कण्ठे
कुठारः पतिष्यति इति कष्टं दुःखम् एतावता त्वां रक्षिष्यामीति मैवं मनसि कर्त्तव्यमिति
भावः ॥ ४६ ॥

(ह) करुणया कृपया मां प्रतीति शेषः । प्रतिक्षिप्तः आकृष्टः । अथच करुणा
द्वैत्यं दुर्बलतेति यावत् तथा । दुर्बलस्य तर्जन-गर्जन-मादसारत्वमिति व्यज्यते ।

(क्ष) क्षत्रियडिम्ब ! राजन्याभङ्ग ! नवेति । नवा बधूटिका अस्या बधुः बालिका

सुप्रसिद्धः प्रवादोऽयमिति हेति च गीयते ।

जामदग्नयः स्वयं रामो मातुर्मूर्धानमाच्छिनत् ॥ ४७ ॥

अपिच । रे मूढ !

उत्कृत्योत्कृत्य गर्भानपि शकलयतः क्षत्रसन्तानरोषा-
दुद्दामस्यैकविंशत्यवधि विधमतः सर्वतो राजवंश्यान् ।

पितॄन् तद्रक्तपूर्णं रुद्रसवनमहानन्दमन्दायमानं

क्रोधाग्निं कुर्वतो मे न खलु न विदितः सर्वभूतैः स्वभावः ? ॥ ४८ ॥

बभूवित्यर्थः तां परित्यङ्गीतवानिति परियहः तद्बोद्धेत्यर्थः । अपूर्वम् अभिनवम् इतः पूर्वं
कदापि मया इत्थं नोपतप्तमिति भावः ।

सुप्रसिद्ध इति । जमदग्नेरपत्यं पुमान् जामदग्न्यः रामः स्वयं मातुर्मूर्धान्माः मूर्धानं
शिरः आच्छिनत् चकर्त्त अयं सुप्रसिद्धः सुविख्यातः प्रवादः इति ह इति च एवं सम्भाव्यते
इत्येवंरूपेणेति भावः गीयते कीर्त्यते लीकैरिति शेषः एतस्मिन्नपि कर्मणि न मया उच-
तप्तमिति भावः । पुरा भार्गवजननी रेणुका पत्युर्जमदग्नेः सकाशात् जलमानेतुं नर्मदा-
मगमत् तत्र हृद्याधिपतिः कार्तवीर्य्यः बहुभिः कामिनीभिः परिहृतो जलश्रीरामकरोत् ।
ब्रह्मलोके रेणुकायास्त्रनाभिलाषात् तद्दृश्येने कालातिपातः संवत्सः । अथागतां तां जमदग्निः
क्रोधपरितः हन्तुं पुत्रानादिदिशः । अपरे पुत्रास्तदचनं न शशुवुः । एक एव परशुरामः
पितुराश्रया तस्या जलन्याः शिरश्च्छिन्देति वाचांवानुसन्धेया । अनुष्टुप् इत्तम् ॥ ४७ ॥

उत्कृत्येति । क्षत्रसन्तानेषु चवियौन्वयेषु रोषः कोपः तस्मात् गर्भानपि चविस-
नारीणां गर्भस्थितानपि जीवान् उत्कृत्य उत्कृत्य बहिष्कृत्य बहिष्कृत्य शकलयतः
खण्डयतः एकविंशत्यवधि एकविंशतिवारानित्यर्थः सर्वतः समन्तात् सर्वान् वा राज-
वंश्यान् चवियान्वयजान् विधमतः व्यापादयतः उद्दामस्य विकटचारिणः पितॄन् पितॄन्
आगतं पितृनिधनात् जातमिति भावः क्रोधाग्निं तेषां चवियाणां रक्तैः पूर्णः यो रुद्रः तत्र
सवनं स्नानं पितृतर्पणसहितमिति भावः तर्पणस्य स्नानाङ्गत्वात् न तस्य पृथगुक्तिरिति
बोध्यम् । तेन यो महान् आनन्दः तेन मन्दायमानम् उपशान्तप्रायमिति भावः कुर्वतः
मे मम स्वभावः सर्वैः भूतैः प्राणिभिः न विदितः खलु इति न,—अपितु विदित
एवेत्यर्थः । एतत् कृत्वापि न मयोपतप्तमिति भावः । पुरा कार्तवीर्य्यः सृगयां परि-
चरन् जमदग्नेराश्रममाजगाम । स च महर्षिस्तं राजानं निजहोमघेनुप्रभावात् दिव्य-

रामः । नृशंसता हि नाम तत्र पुरुषदोषः, का तत्र विक-
त्यना ? (क) ।

जाम । आः क्षत्रियवटो ! अति नाम प्रगल्भसे ? (ख) ।

प्रहर नमतु चापं प्राक्प्रहारप्रियोऽहं

मयि तु कृतनिघाते किं विदध्याः परेषु ।

धगिति विततवङ्गुद्धारभास्वत्कुठार-

प्रविघटितकठोरस्कन्धबन्धः कबन्धः ? ॥ ४८ ॥

भोगादिभिरतिथिसत्कारैः प्रीणयामास । राजा तु होमधेनोसादृशं प्रभावं ज्ञात्वा प्रतिष्ठ-
मानो मुनिमुवाच, भगवन् ! देहि मे धेनुमिमां रत्नभूतां रत्नानि पृथिव्यां सर्वाणि
राजयास्याणीति शास्त्रविदः कथयन्ति । तदस्यां ममैवाधिकार इति । ऋषिस्तु तं
प्रत्याचख्ये । अथ क्रुद्धो राजा बलात् तां धेनुं गृहीत्वा स्वराजधानीं प्रतस्थे । अथा-
गतंश्रुत् परशुरामं स मुनिर्होमधेनुहरणहत्तान्तमाख्यत् । परशुरामस्तु तथा पितरमव-
मतं कार्त्तवीर्येण श्रुत्वा सद्य एव परशुहस्तसूत्राजधानीमागत्य तं कार्त्तवीर्येण निहत्य
होमधेनुं प्रत्याहरत् । अथैकदा परशुरामे स्थानान्तरं गते एकाकिनं स्थितं तत्पितरं
जमदग्निं कार्त्तवीर्यवधजनितामर्षां हेहयाः समभ्येत्य निजघ्नुः । ततश्च परशुरामः
पितरं निहतं दृष्ट्वा नितरां क्रोधञ्चलितः एकविंशति वारान् क्षत्रियान्वयजान् सर्वानिव
निहत्य पितरं तर्पयिष्ये इति प्रतिज्ञाय तथैव कृतवानिति पौराणिकी बोधार्थानुसन्धेया ।
सम्भरावसम् ॥ ४८ ॥

(क) नृशंसता निष्ठुरता निर्दयतेत्यर्थः । तत्र सर्वक्षत्रियनिधने इति भावः पुरुषदोषः
पुरुषस्य तथा निष्ठुरमाचरत इति भावः दोषः । अपराधिनां दण्डनं न दोषमावहति
निरपराधानान् गर्भस्थानामपि तथा दण्डनं सर्वथा दोष एवेति तत्र तस्मिन् कर्मणि
विकत्यना ज्ञाया का ? अनुचितैव विकत्यनेति भावः ।

(ख) प्रगल्भसे स्पृहसी धार्घ्यमाचरसि वेत्यर्थः ।

प्रहरेति । प्रहर प्रहारं कुरु मयीति शेषः, चापं धनुः नमतु मतं भवतु न्यासङ्ग-
मनादिति शेषः धनुषि अस्त्रं योजयित्वा मां प्रति प्रहरेति निष्कर्षः । ननु कथमहं ।
प्रथमं प्रहरामीति चेत्तत्राह प्रागिति अहं प्राक् पूर्वं प्रहारस्य शत्रुकृतस्य प्रियः, मयि
तु कृतः निघातः प्रहारो येन तादृशे सति तु प्राक् प्रहरतीत्यर्थः परेषु अनन्तरं धर्मिणि

जनक-शतानन्दौ । वत्स रामभद्र ! विस्रब्धं तावदासुखं (ग)

रामः । कष्टमनुज्ञानापेक्षः संवृत्तोऽस्मि (घ) ।

जाम । अपि सुखमाङ्गिरसस्य ? (ङ) ।

शता । विशेषतस्त्वद्दर्शनात् ।

अपि च—

त्वं नः पूज्यतमोऽतिथिर्यदि ततः सज्जातिथेया वयम् (५०)अ

जाम । पुरोधः ! सुचरितवृत्तः श्रोत्रियो गृहमेधी याज्ञ-
वल्क्यशिष्यः तत्र सर्वं युज्यते किन्तु नाहमातिथ्यकामः ।

शता ।

कन्यान्तःपुरमक्रमात् प्रविशता संदूषिता नः स्थितिः । (५०)आ

जाम । अरख्यवासी ब्राह्मणोऽहमनभिन्नः परमेश्वरगृहा-
चारस्य (च) ।

वितता विसृता वक्रैः उदगाराः युष्मात् तथाभूतः यः भास्वान् दीप्यमानः कुठारः नेन
प्रविघटितः निकृत्तः कठोरः कठिनः स्तम्भवन्धः कण्ठदेशः यस्य तथाभूतः कवन्धः
निर्मलककलेवरमित्यर्थः सन् किं विदध्याः ? कुर्यां न किमपि कर्तुं शक्नुया इत्यर्थः ।
कवन्धोऽस्त्री क्रियायुक्तमपसूडकलेवरमित्यमरः । मालिनौवृत्तम् ॥ ४९ ॥

(ग) विस्रब्धं निःशङ्कम् । आसुखं तिष्ठ ।

(घ) अनुज्ञानापेक्षः अनुज्ञानम् अनुमतिम् अपेक्षते इति तथोक्तः ।

(ङ) आङ्गिरसस्य शतानन्दस्य ।

त्वमिति । यदि त्वं नः अस्माकं पूज्यतमः अतीव पूज्यः अतिथिः भवसीति शेषः
ततस्तदा वयं सज्जं प्रस्तुतम् आतिथेयम् आतिथ्योचितं द्रव्यं धेष्वा तथाभूताः । आतिथ्य-
यङ्णाय भवन्ममभ्यर्थयाम इति भावः ॥ ५०—अ ॥

तर्हीत्यंध्याहार्यं तर्हि यदि आतिथ्यकामो नासि तदेत्यर्थः अतिथीनामभ्यन्तरगमने न
दोष इति भावः । अक्रमात् नैयविरोधादित्यर्थः कन्यान्तःपुरं प्रविशता त्वया नः अस्माकं
स्थितिः मर्यादा शिष्टाचार इति यावत् संदूषिता मालिनौकता ॥ ५०—आ ॥

(च) परमेश्वरगृहाचारस्य राजगृहव्यवहारस्य ।

रामः । [स्वगतम्] शोभत एव दत्तभुवनैकदक्षिणस्य
सामन्तेषु अहङ्कारोत्प्रासः (ङ) ।

जन ।

पापं वाञ्छसि कर्म राघवशिशावस्मत्सनाथे कथम् ? (५० ई)

[प्रविश्य] कञ्चुकी ।

देव्यः कङ्कणमोक्षणाय मिलिता राजन् ! वरः प्रेष्यताम् ॥ (५० ई)

जनक-शतानन्दौ । वत्स रामभद्र ! श्वश्रू जनस्वामाह्व-
यति तद्गम्यताम् ।

रामः । भगवन् जामदग्न्य ! एवमादिशन्ति गुरवः ।

जाम । को दोषः क्रियतां लोकधर्मः (ज) । पश्यन्तु च त्वां
ज्ञातयः । किन्तु न चिरं जनपदेषु आरण्यकास्तिष्ठन्ति ।
गन्तुकामोऽस्मि । अतो न कालः परिचेष्टव्यः ।

रामः । एवम् ।

[प्रविश्य] सुमन्त्रः ।

भगवन्तौ वशिष्ठविश्वामित्नी भवतः सभार्गवानाह्वयतः ।

इतरे । क्व भगवन्तौ ?

(ङ) दत्तेति दत्ता भुवनं पृथिवी एव एका सुप्या दक्षिणा कश्चपायति भावः येन
तथाभूतस्य । सामन्तेषु साधारणराजसु । अहङ्कारोत्प्रासः अहङ्कारेण गर्वेण उत्प्रासः
परिहासविशेषः । उत्प्रासः समनाक् खितमित्यमरः ।

पापमिति । अस्मत्सनाथे अस्मद्रचिते इति भावः राघवशिशी रामे पापम् अनिष्टं
कर्म तद् बधरूपमिति भावः कथं वाञ्छसि ? अभिलषसि ? ॥ ५० ई ॥

देव्यः राजमहिष्यः कङ्कणमोक्षणाय हस्तसूत्रत्यागाय मिलिताः सङ्गताः, ई राजन् !
वरः जामाता रामः प्रेष्यताम् । शतानन्दवचसी द्वौ पादौ जनकवचः एकः पादः कञ्चुकि-
वचस्य अतुर्थः पाद इति मिलित्वा शार्दूलविक्रीडितहस्तमिति बोध्यम् ॥ ५० ई ॥

(ज) लोकधर्मः लोकाचारः ।

सुम । महाराजदशरथस्यान्तिके ।

रामः । गुरुवचनाद्गच्छामः ।

इतरे । तत्रैव गच्छामः ।

[इति निष्क्रान्ताः सर्वे]

इति परशुरामसंवादे नाम द्वितीयोऽङ्कः ।

अथ तृतीयोऽङ्कः ।

[ततः प्रविशतो वशिष्ठविश्वामित्रौ जनकशतानन्दौ च]

वशिष्ठविश्वामित्रौ । जामदग्नय !

इष्टापूर्त्तविधेः सपत्नशमनात् प्रेयान् मघोनः सखा

येन द्यौरिव वज्रिणा वसुमती वीरेण राजन्वती ।

यस्यैते वयमग्रतः किमपरं विश्वस्य वैवस्वतः

सोऽयं त्वां तनयप्रियः परिणतो राजाऽभयं याचते ॥१॥

इति वि, ए, उपाधिधारिणा श्रीजीवानन्द विद्यासागर-भट्टाचार्य्येण विरचिता

महावीरचरितनाटकस्य द्वितीयाङ्कव्याख्या समाप्ता ।

इष्टेति । अग्निहोत्रादियज्ञरूपं कर्म इष्टं पूर्त्तं स्नातादिकर्म । तथाच, वापीकूप-
तडागादिदेवतायतनानि च । अन्नप्रदानमारामः पूर्त्तमित्यभिधीयते इति मनुः । तयोः
समाहारः इष्टापूर्त्तं तस्य विधेः अनुष्ठानस्य सपत्नाः शमनः राक्षसादय इत्यर्थः तेषां
शमनात् दमनात् यः मघोनः इन्द्रस्य प्रेयान् अतिप्रियः सखा, येन वीरेण वज्रिणा
इन्द्रेण द्यौरिव सुरपुरीव वसुमती पृथिवी राजन्वती सुराजवती अस्तीति शेषः, सुराग्नि
देशे राजन्वानित्यमरः । एते वयम् असत्सङ्गविमुखा इति भावः यस्य अग्रतः तिष्ठाम
इति शेषः अपरं किं वक्तव्यमिति शेषः सोऽयं विश्वस्य जगतः राजा तनयप्रियः पुत्र-

तद्विरम शुष्ककलहात् (क) । इदं तु असु—

संज्ञप्यते वत्सतरी सर्पिष्यन्नं च पच्यते ।

श्रोत्रियः श्रोत्रियगृहानागतोऽसि जुषस्व नः ॥ २ ॥

जाम । अत्र वो विज्ञापयामि किन्तु क्षमे यदि रामः

प्रकृष्टवीर्यो न स्यात् । पश्यन्तु भवन्तः—

रामः कर्मभिरङ्गुतैः शिशुरपि ख्यातस्ततो भार्गवः

कस्मात् प्राप्य तिरस्क्रियामसहनोऽप्यस्यादिति प्रस्तुते ।

को विद्यात् गुरुगौरवादिति भवेज्ज्ञाताऽपि वक्ता पुन-

नत्वेवास्ति यथास्थितस्य सुलभद्वेषं हि वीरव्रतम् ॥ ३ ॥

वत्सलः परिणतो वृद्धो वैवश्वतः सूर्यवंश्यः दशरथ इति शेषः त्वाम् अभयं याचते प्रार्थयते ।
शार्दूलविक्रीडितं वृत्तम् ॥ १ ॥

(क) शुष्ककलहात् विरसविवादात् निरर्थकविरोधादिति यावत् ।

संज्ञप्यते इति । वत्सतरी अप्राप्तदम्यावस्था गौः संज्ञप्यते आलभ्यते मार्यते इति
यावत्, सर्पिषि घृते अन्नं पच्यते च, श्रोत्रियः वेदपारगस्त्वं श्रोत्रियगृहान् आगतः असि
नः अस्मान् जुषस्व आनन्द्य । समांसो मधुपर्क इत्याम्नायानुसारेण गृहगतश्रोत्रिया-
तिथेः सत्कारार्थं वत्सतरीसंज्ञपनस्य शास्त्रीयत्वादिति भावः । अनुष्टुप् वृत्तम् ॥ २ ॥

राम इति । शिशुरपि रामः अङ्गुतैः लोकातीतैः कर्मभिः हरधनुर्भङ्गादिभिरिति
भावः ख्यातः प्रसिद्धिं गतः । असहनः असहिष्णुरपि परावमानस्येति भावः भार्गवः
ततः रामात् तिरस्क्रियाम् अवमाननां गुरुधनुर्भङ्गपाप्रियकार्यजनितामिति भावः प्राप्य
कस्मात् अस्यात् तस्यै सुस्थं आसीदिति भावः इति प्रस्तुते प्रसङ्गेन उपस्थिते इति यावत्
गुरुणा भवतां गौरवात् वचनातिक्रमस्यायुक्तत्वादिति भावः इति कारणमिति शेषः को
जनः विद्यात् जानीयात् विश्वसिदिति यावत् न कोऽपीत्यर्थः । यदि यथास्थितस्य व्यापार-
स्येति शेषः ज्ञातापि भवेत् पुनः किन्तु वक्ता नैवास्ति नैव विद्यते । नन्वस्तु तथा, तेन
किमित्याह सुलभेति हि यतः वीरव्रतं वीराचारः सुलभः सहजः द्वेषः वैरम् अवमानना-
समुत्थ इति भावः यस्मिन् तद्योक्तम् । वीरा हि कथमपि अवमाननं न सहन्ते इति
नियम इति भावः । शार्दूलविक्रीडितं वृत्तम् ॥ ३ ॥

अपिच । यशसि निरवकाशं विस्तृतचौचमाने
 कथमपि वचनीयं प्राप्य यत्किञ्चिदेव ।
 कृतविततिः कश्चात् प्राकृतैरुत्तमानां
 विरमति न कथञ्चित् कश्मला किंवदन्ती ॥४॥

वशिष्ठः । अयि वक्ष ! किमनया यावज्जीवमायुधपिशा-
 चिकया ? श्रोत्रियोऽसि जामदग्न्य ! पूतं भजस्व पन्थानमा-
 रण्यकश्चासि । तत् प्रचिनु चित्तप्रसादनीचतस्त्रो मैत्र्यादि-
 भावनाः प्रसीदतु हि ते विशोका ज्योतिष्मती नाम चित्तवृत्तिः
 समापयतु परशुञ्च (ख) । तत्प्रसादजम् ऋतश्चराभिधानम्
 अवहिःसाधनोपाधेयसर्वार्थसामर्थ्यम् अपविद्धविप्लवोपरागम् ऊर्ज-
 खलम् अन्तर्ज्योतिषो दर्शनं प्रज्ञानम् अभिसम्भवति । अन्यत्र
 च अभिनिविष्टोऽसि (ग) । पश्य—

यशसोति । विस्तृतः समन्तात् निरवकाशं यथा तथा ईदृक् स्थानं नास्ति यत्र यशो
 न विस्तृतमिति भावः चौचमाने वर्धमाने यशसि उत्तमानां महतां कथमपि यत्किञ्चिदेव
 अल्पमात्रमेवेति भावः वचनीयं निन्दावादं प्राप्य प्राकृतैः इतरजनैः अकश्चात् विना हेतु-
 मिति यावत् कृता विततिः विस्तारः यस्याः तादृशी सती कश्मला मलिना किंवदन्ती
 जनश्रुतिः कथञ्चित् कथमपि न विरमति न निवर्तते । यत्किञ्चिदेव महतां दूषणं लोकाः
 विविधैरलङ्कारैः वितन्वन्तः महदिव बहिः प्रकटयन्तीति भावः । मालिनीवृत्तम् ॥ ४ ॥

(ख) आयुधपिशाचिकया अस्त्रधारणप्रवृत्त्येति भावः । चित्तप्रसादनीः हृदयसन्तोष-
 दायिनीः । मैत्र्यादिभावनाः मैत्री करुणा मुदिता उपेक्षा चेति योगशास्त्रप्रसिद्धाः
 भावना भावविशेषाः ताः । सुखिषु साधु एषां सुखमिति मैत्री सौहार्दं कुर्यात्
 नलीर्थ्याम् । दुःखितेषु कथं नानैषां दुःखनिवृत्तिः स्यादिति करुणां रूपानेव कुर्यात्
 नौदास्यम् पुण्यकर्मिषु तदनुमोदनमेव मुदितां कुर्यात् नतु द्वेषम् । पापिषु उपेक्षाम्
 औदासीन्यमेव भावयेत् नानुमोदनमिति । विशोका सुखमयसत्त्वाभ्यासवशात् रजो-
 गुणपरिणामरूपशोकरहिता चित्तस्य स्थैर्यहेतुभूता । ज्योतिष्मती सत्त्वोदयातिरेक-
 शालिनी । समापयतु त्याजयतु ।

(ग) तत्प्रसादजमिति । तस्याचित्तवृत्तेः प्रसादात् इति जायते तद्योक्तम् अतं सत्यं

परिषदियमृषीणामेष वृद्धो युधाजित्

सह नृपतिरमाल्यैर्लीलापादस्र वृद्धः ।

अयमविरतयज्ञो ब्रह्मवादी पुराणः

प्रभुरपि जनकानामङ्ग ! भो ! याचकस्ते ॥ ५ ॥

जाम । एवमेतत् । किन्तु—

शत्रुमूलमनुत्खाय न पुनर्द्रष्टुमुत्सहे ।

व्राम्बकं देवमाचार्य्यमाचार्य्यानीच्च पार्वतीम् ॥ ६ ॥

विश्वा । यदि गुरुषु अनुरूप्यसे चिन्तयस्व मामपि
ततः (घ) । किञ्च ।

विभर्त्सोति ऋतभरा कदाचिदपि विपर्ययज्ञानेन नाच्छाद्यते इति मत्पूर्णेति यावत् प्रज्ञा
अभिधानं यस्य तादृशम् । अबहिरिति । अबहिःसाधनेन अन्तरसाधनेनेत्यर्थः उपा-
धेयं सम्पाद्यं सर्वार्थेषु सर्वविषयेषु सामर्थ्यं यस्य तथोक्तम् । अपविद्धेति । अपविद्धः
विगतः विप्रवस्य विपर्ययस्य अनुरागः आवेशः यस्मिन् तादृशम् । ऊर्जस्वलं तेजस्वलम् ।
अन्तर्ज्योतिषः परमार्थरूपस्य । दृश्यते अनेनेति दर्शनं साक्षात्कारसाधनमित्यर्थः प्रज्ञानं
प्रकष्टं ज्ञानम् । अभिसम्भवति सर्वतोभावेन प्रसरति । तद्धि तद्वै । आचरितव्यम्
अनुष्ठातव्यम् । येन आचरणेन । अन्यत्र च अन्यस्मिन् व्यापारे च ब्राह्मणानाचरणीयं
इति भावः अभिनिविष्टः आविष्टः ।

परिषदिति । अङ्गित्यामन्त्रणे । भो भो जामदग्न्य ! इयम् ऋषीणां परिषद् सभा,
एषः वृद्धः स्थविरः युधाजित् केकयराजपुत्रो भरतमातुलः, अमाल्यैः सह नृपतिर्दशरथः,
वृद्धो लीलापादस्र, अयम् अविरतयज्ञः असमातक्रतुः पुराणः स्थविरः ब्रह्मवादी वेद-
पारगः जनकानां विद्विह्वंशीयानां प्रभुः शौरभ्रजोऽपि ते तव याचकः अभ्यद्रानार्थमिति
भावः । मालिनीवृत्तम् ॥ ५ ॥

शत्रुमूलमिति । शत्रोर्नूलं शत्रुरेव मूलं वा अनुत्खाय अनुमूल्य आचार्य्यं देवं
व्राम्बकं आचार्य्यानीम् आचार्य्यपत्नीं पार्वतीम् पुनः द्रष्टुं न उत्सहे न शक्नोति । अनु-
ष्टुम्भसम् ॥ ६ ॥

(घ) अनुमूल्यसे अनुरोधं करोषि गुर्वनुरोधान् एतस्मिन् प्रवर्त्तसे इत्यर्थः, मामपि

हिरण्यगर्भादृषयो बभूवुर्वशिष्ठभृग्वङ्गिरसो ये ।

सोऽयं वशिष्ठो भृगुनन्दबस्त्वमयं हि तस्माङ्गिरसः प्रपौत्रः ॥७॥

जाम । प्रायश्चित्तं चरिष्यामि पूज्यानां वो व्यतिक्रमात् ।

नत्वेव दूषयिष्यामि शस्त्रग्रहमहाव्रतम् ॥ ८ ॥

तथाहि । यतो विमुक्तेरपि मानरक्षणं

प्रियं निसर्गेण तथाच पश्य मे ।

सनाभयो यूयमयञ्च कर्कशः

शरासनज्याकिणलाञ्छनो भुजः ॥ ९ ॥

विश्वा । [स्वगतम्]

सम्पूजितं हि माहात्म्यमुद्दिश्यः पदे पदे ।

अपि मर्मविधो वाचः सत्यं विस्मापयन्ति माम् ॥ १० ॥

गुरुमिति शेषः । विश्वामित्रस्य भगिनीपुत्रपत्नी रेणुका । भार्गवस्य जननीत्यतो विश्वामित्रस्य पितृमातुलत्वात् गुरुत्वमिति भावः ।

हिरण्येति । हिरण्यगर्भात् ब्रह्मणः ये वशिष्ठभृग्वङ्गिरसः तयः ऋषयः बभूवुः जाताः, अयं स वशिष्ठः, तन्तु भृगुनन्दनः, अयं हि तस्य अङ्गिरसः प्रपौत्रः शतानन्दः । तर्देषामपि सम्बन्धात् तव गुरुत्वमिति भावः ॥ ७ ॥

प्रायश्चित्तमिति । पूज्यानां गुरुणामिति भावः वः युष्माकं व्यतिक्रमात् वचनाप्रतिपालनादिति भावः प्रायश्चित्तं पापशुद्धिजनकं कर्म करिष्यामि । तु किन्तु शस्त्रग्रह एव महत् व्रतं तत् नैव दूषयिष्यामि नैव त्यज्यामीति यावत् । अनुष्टुप्वृत्तम् ॥ ८ ॥

यत इति । यतः हेतोः मानरक्षणं शस्त्रग्रहयेति भावः निसर्गेण प्रकृत्या मे मन विमुक्तेरपि कैवल्यादपि प्रियं प्रीतिकरम् । तथाच तथैष मानरक्षणस्य प्रियत्वमेवेति भावः पश्य अश्लोकय । यूयं सनाभयः सपिण्डाः, अयञ्च कर्कशः कठिनः शरासनस्य धनुषः ज्या मीर्वी तस्याः किण एव लाञ्छनं चिह्नं यस्य तथाभूतः भुजः बाहुः । सपिण्डा यूयं विमुक्तिप्रियाः अहं तथा न तव हेतुरयं मे कर्कशो भुज इति भावः ॥ ९ ॥

सम्पूजितमिति । मर्मविधोऽपि अकनुदा अपि वाचः पदे पदे प्रतिपदं सम्पूजितं हि संगृहीतमेव माहात्म्यं महाप्राणत्वं महोत्साहरूपमिति यावत् उद्दिशन्त्याः प्रकटयन्त्या इति या त् मां सत्यं विस्मापयन्ति विस्मितं कुर्वन्ति । अनुष्टुप्वृत्तम् ॥ १० ॥

जाम । अपिच भगवन् कुशिकनन्दन !

ब्रह्मैकतानमनसो हि वशिष्ठमिश्रा-

स्त्वं ब्रूहि वीरचरितेषु गुरुः पुराणः ।

वंशे विशुद्धिमति येन भृगोर्जनित्वा

शस्त्रं गृहीतमथ तस्य यदत्र युक्तम् ॥ ११ ॥

वशि । [स्वगतम्]

कामं गुणैर्महानिषं प्रकृत्या पुनरासुरः ।

उत्कर्षात् सर्वतो वृत्तेः सर्वाकारं हि दृष्यति ॥ १२ ॥

विश्वा । वत्स ! एतद् ब्रवीमि—

एकव्यक्त्यपराधकोपविकृतस्त्वं क्षत्रजातेरपि

प्रागाधाननिरन्वयप्रमथनादुच्छेदमेवाकरोः ।

त्रिःसप्तावधि विप्रशुक्रजमपि क्षत्रं तदेवोद्धरन्

वृद्धैः स्वैश्चरवनादिभिर्नियमितः क्रोधाद् व्यरंसीरिति ॥ १३ ॥

ब्रह्मैति । वशिष्ठमिश्राः मान्या वशिष्ठादयः ब्रह्मणि परमात्मनि एकतानम् एकाग्रं मनो येषां तथाभूताः, तदेषामितस्मिन् व्यापारे प्रवृत्तिर्नैव सम्भवतीति भावः । त्वन् वीरचरितेषु पुराणो गुरुः विशेषेण वीराचारज्ञ इति भावः येन भृगोर्विशुद्धिमति विशुद्धे वंशे जनित्वा उत्पद्य शस्त्रं गृहीतम् अथेदानीं तस्य मन आत्र विषये यत् युक्तं तत् ब्रूहि कथय । विशुद्धवंशीयानां प्रतिज्ञातं नान्यथा करणीयमिति भावः । वसन्ततिलकं वृत्तम् ॥ ११ ॥

काममिति । एषः भार्गवः गुणैः कामम् अतिशयेन महान् प्रकृत्या स्वभावेन पुनः आसुरः प्रचण्ड इति भावः वृत्तेः चरितस्य सर्वतः सर्वैः प्रकारैः, उत्कर्षात् सर्वाकारं यथा तथा सर्वप्रकारं हि दृष्यति अङ्कुरीति । अनुष्टुप् वृत्तम् ॥ १२ ॥

एकेति । त्वम् एकस्या व्यक्तेः जनस्य कार्तवीर्यस्येति भावः अपराधेन पितुर्हनि-
धेनुहरणेन तत्पुत्रैश्च पिलनिधनेनेति भावः यः क्रोपः तेन विकृतः विकारं गतः सन् प्राक् पूर्वं त्रिःसप्ततन्त्रः एकविंशतिवारानित्यर्थः आधाने गर्भस्य उत्पादनार्थं वीर्यनिषेके-
ऽपि नास्ति अन्वयः सम्बन्धः यत्र तादृशं यत् प्रमथनं विध्वंसनम् आबालवृद्धजननमिति

जाम । व्यसिन्नमेव पितृवधप्रयुक्तात् क्षत्रवधमहाधिकारात्
किमत्र निऋवः (८६)

परशुरशनिखण्डः क्षत्रघातं विहाय

प्रियमपि समिद्धिध्वजश्चनः किं न जातः ? ।

निभृतविशिखदंष्ट्रश्चापदण्डोऽपि धत्ते

विगलितविषवक्त्रेः साम्यमाशीविषस्य ॥ १४ ॥

एवं भया नियमितश्रवणादिनाम्नैः

कोपानलश्च परशुश्च पुनर्यथा तैः ।

भावः । तस्मात् क्षत्रघातेऽपि उच्छेदमेव अभावमेव अकरोः - कृतवानसि । ततः
विप्राणां ब्राह्मणाणां शक्रजं शुक्रीत्पन्नमपि क्षत्रजमपीति भावः तदेव क्षत्रं पुनः उद्धरन्
उच्छिन्दन् स्वैः आत्मैः इवैः पूर्वपुरुषैरित्यर्थः च्यवनादिभिः नियमितः उपशमितः
मज्ज् क्रोधान् व्यरंसीः विरतः अस्ति इति ब्रवीतीति पूर्वणान्वयः । तदत्र विरतावपि पुनः
कथं तत्र प्रवर्त्तसे इति भावः । अत्र महाभारतम् । एवमुच्चावचैरस्त्रैर्भार्गवेषु महा-
त्मना । विःसप्तकत्वः पृथिवी कृता निःक्षविया पुरा । एवं निःक्षविये लोके कृते
महर्षिणा । उत्पादितान्यपुत्रानि ब्राह्मणैर्वेदपारगैः । पाणिग्राहस्य तनय इति वेदे
निश्चितम् । धर्मं मनसि संस्थाप्य ब्राह्मणांस्ताः समभ्ययुः । लोकेऽप्याचरित्वा
क्षवियाणां पुनर्भवः । ततः पुनः समुदितं क्षत्रं समभवत्तदिति । शार्दूलविक्कीडितं
वृत्तम् ॥ १३ ॥

(८) क्षत्रेति । क्षत्राणां वध एव महाधिकारः महान् व्यापारः तस्मात् । निऋवः
गोपनम् ।

परशुरिति । अशनिखण्डः वज्रशकलरूप इत्यर्थः परशुः क्षत्राणां घातम् उच्छेदं
प्रियमपि प्रीतिकरमपि विहाय परित्यज्य समिधाम् उदुम्बराणां इधानां काष्ठानां व्रश्चनः
क्षेदनः किं न जातः ? अपितु जात एवेत्यर्थः । निभृता निर्व्यापारिति यावत् विशिखः
शर एव दंष्ट्रा यस्य ताडयः चापदण्डः धनुर्वदृशपि विगलितः विषमेव वज्रियन्मात्
तथाविधस्य निर्विषस्येति यावत् आशीविषस्य भुजङ्गस्य साम्यं सादृश्यं धर्मे दधाति ।
मालिनीवृक्षम् ॥ १४ ॥

कालेन पार्थिवकुलैः ककुभो महद्भि-
र्दग्धोत्थितैरिव वनैर्गह्वनाः क्रियन्ते ॥ १५ ॥

निमित्तान्तरात् तु शीर्षच्छेद्यो राम इति । अथेदानोम्
एतस्य राघवशिरोः कृतचापलस्य
लूत्वा शिरो मयि वनाय पुनः प्रयाते ।
स्वस्थाश्चिराय रघवो जनकाश्च सन्तु

मा भूत् पुनर्वत कथञ्चिदतिप्रसङ्गः ॥ १६ ॥

शता । शक्तिरस्ति कस्यचिद्दिदेहराजस्य राजर्षेयान्यस्य
मे प्रेयसम्हायामपि अवस्कन्दितुं ? किमङ्ग ! जामातरम् (च) ।

वयमिह यथा गृह्यो वङ्गिस्तथैव चिरं स्थिताः

सुरचितगुरुस्तन्भाधारे गृहे गृहमेधिनः ।

यदि परिभवस्तत्रान्यस्मादुपैति धिगसु नः

प्रियमपि ततो धिग् ब्राह्मण्यं धिगङ्गिरसः कुलम् ॥ १७ ॥

एवमिति । च्यवनादीनां वाक्यैः मया कोपानलस्य परशुय एवम् इत्थं नियमितः
उपशमितः यथा यतः मटुपशमनादित्यर्थः पुनः तैः पार्थिवकुलैः चद्रकुलैः कालेन महद्भिः
विस्तारं गतैरिति यावत् दग्धोत्थितैः वनैरिव ककुभः दिशः गह्वनाः निविडाः पूर्णा इति
भावः क्रियन्ते । वसन्ततिलकं वृत्तम् ॥ १५ ॥

निमित्तान्तरात् कारणान्तरात् गुर्ववमाननेन मदप्रियकरणादिति भावः ।

एतस्येति । कृतं चापलं धाष्ट्रं' येन तथाविधस्य एतस्य राघवशिरोः रामस्य शिरः
लूत्वा छित्वा मयि पुनः वनाय प्रयाते प्रस्थिते सति रघवः रघुवंश्याः जनकाश्च विद्वह-
कुलजाश्च चिराय स्वस्थाः सन्तु भवन्तु, पुनः कथञ्चित् अतिप्रसङ्गः अत्याचारः एषानिति
शेषः मा भूत् न भवतु वत खेदे । ईदृगतिप्रसङ्गे मम महान् खेदः स्यादिति भावः ।
वसन्ततिलकं वृत्तम् ॥ १६ ॥

(च) यान्यस्य याजनीयस्य । प्रेयसः अतिप्रियस्य । अवस्कन्दितुम् आक्रमितुम् ।

वयमिति । सुरचिताः गुरुवः महान्तः स्तन्भा आधारा आश्रयाः यस्य तादृशे इह
अस्मिन् गृहमेधिनः गृहपतेः जनकस्य गृहे वयं गृह्यः भावसथ्यः वङ्गियथा अप्रिखिव

विश्वा । साधु ब्रह्म गौतम ! साधु कृतकृत्य एष राजा
सीरध्वजस्त्वया पुरोहितेन ।

न तस्य राज्यं व्यथते न भ्रश्यति न जीर्यति ।

त्वं विद्वान् ब्राह्मणो यस्य राष्ट्रगोपः पुरोहितः ॥ १८ ॥

जाम । गौतम ! त्वयेव बहुभिः क्षत्रियपुरोहितैः ब्रह्मते-
जसा प्रस्फुरितमासीत् । किन्तु प्राकृतानि तेजांसि अप्राकृते
ज्योतिषि प्रशाम्यन्ति (छ) ।

शता । [सक्रोधम्] अरे अनड्डन् ! निरपराधराजकुल-
कदन ! महापातकिन् ! अशिष्टविकृतचेष्ट ! बीभत्सकर्मन् !
अपूर्वपाषण्ड ! काण्डीर ! काण्डपृष्ठ ! कथमस्यामपि दिशि
प्रगल्भसे ? ननु च रे ! त्वमसि किंब्राह्मण एव (ज) ।

अहो ! महान् ब्राह्मणस्याचारः ।

तथैव चिरं स्थिताः । यदि तव गृहे अन्यस्मात् परिभवः उपैति भवतीति भावः ततः
तदा नः अस्मान् अग्निरूपान् धिक् प्रियमपि ब्राह्मण्यं ब्रह्मवर्चसं धिक् अङ्गिरसः कुलघ-
धिक् अस्तु । हरिणीवृत्तम् ॥ १७ ॥

विद्वान् ब्राह्मणस्त्वं पुरोहितः सन् यस्य राष्ट्रगोपः राज्यरक्षकः, तस्य राज्यं न व्यथते
न क्षिप्रति न भ्रश्यति न च्यवते न जीर्यति न चयं गच्छतीत्यर्थः । अनुष्टुप् वृत्तम् ॥ १८ ॥

(छ) त्वयेव त्वया यथा तथा बहुभिरनेकैः क्षत्रियाणां पुरोहितैः तेषां रक्षणाय
प्रदीपितेनेति शेषः ब्रह्मतेजसा कर्त्वा प्रस्फुरितं प्रसृतम् आसीत् तदानीमिति शेषः ।
प्राकृतानि सामान्यानि । अप्राकृते असामान्ये । प्रशाम्यन्ति शान्तिं गच्छन्ति न स्फुर-
न्तीति भावः । मम अलौकिकं तेजस्तव लौकिकेन तेजसा नोपशाम्यति इति भावः ।

(ज) अनड्डन् ! हष ! काण्डीर ! काण्डो बाणोऽस्यासीति काण्डीरः शस्त्रव्यवसायी-
त्यर्थः तत्सम्बुद्धौ ब्राह्मणस्य शस्त्रग्रहणं महान् दोष इति भावः । काण्डपृष्ठ ! शस्त्रा-
जीव ! स्वकुलं पृष्ठतः कृत्वा यो वै परकुलं व्रजेत् । तेन दुश्चरितेनासौ काण्डपृष्ठ इति
स्मृत इत्युक्तलक्षण ! स्वधर्मव्याग्निं इत्यर्थः । दिशि आचारे इति यावत् प्रगल्भसे इत्यसि ।
किंब्राह्मणः ब्राह्मणापसदः ।

मातुरेव शिरश्छेदो गर्भाणां चापकर्त्तनम् ।

राज्ञां च सवनस्थानां ब्रह्महत्यासमो बधः ॥ १९ ॥

जाम । आः स्वस्तिवाचनिक ! दुष्ट ! दुष्ट ! सामन्तपुरो-
हित ! अपिच रे ! अहल्यायाः पुत्र ! अहं तव काण्डपृष्ठः ? (भ) ।

शता । आः दुष्ट दुर्मुख भृगुप्रसवपांशन ! (ज) ।

राजानो गुरुवश्चैते महिम्नैव महाक्षमाः ।

क्षमन्तां नाम न त्वेवं शतानन्दः क्षमिष्यते ॥ २० ॥

[इति कमण्डलूदकेनोपस्पृशति (ट) ।]

वशि । कः कोऽत्र ? भोः ! प्रसाद्यतां प्रसाद्यताम् । अयं
धवित्वनिर्धूत इवाग्निः प्रणीतपृषदाज्याभिचारघोरस्तनूनपात्स-
मिध्यमानदारुणब्रह्मवर्चसज्योतिराङ्गिरसः (ठ) ।

मातुरिति । मातुर्जनन्याः शिरश्छेदः गर्भाणां कुचिजन्तूनाम् अपकर्त्तनं हिंसनं
सवनस्थानां यज्ञनिभृतानां राज्ञाञ्च बधः ब्रह्महत्यायाः ममः तुल्यः । एतेन ब्रह्मघाती
त्वमिति भावः । अनुष्टुब्हत्तम् ॥ १९ ॥

(भ) स्वस्तीति । स्वस्तीति वचनं प्रयुक्ते इति स्वस्तिवाचनिकः प्रतिग्रहकाले स्वस्तीति
वचनं प्रयुज्यते इति नियमेन सर्वदा प्रतिग्रहकाले स्वस्तीति वचनशील इत्यर्थः तत्सम्बुद्धौ ।
राजप्रतिग्रहोपजीविन्नित्यर्थः । सामन्तपुरोहित ! सुद्वाराजपुरोधः ! अहल्यायाः पुत्र !
एतेन मातुर्व्यभिचारित्वं भङ्ग्या ध्वन्यते ।

(ज) भृगुप्रसवपांशन ! भृगुवंशदूषण ! ।

राजान इति । राजानः दशरथादयः एते गुरुवश्च वशिष्ठविश्वामिवाद्य इति भावः
महाक्षमाः अतौव क्षमाशीलाः अतएव महिम्नैव माहात्म्येनैव स्वस्वक्षमाशीलत्वरूप-
माहात्म्यारक्षार्थमेवेति भावः क्षमन्तां सहेन्तां नाम, शतानन्दस्तु एवम् एते इवेत्यर्थः
न क्षमिष्यते न सहिष्यते । अनुष्टुब्हत्तम् ॥ २० ॥

(ट) उपस्पृशति आचमति शोपप्रदानार्थमिति भावः ।

(ठ) धवित्वेति । धूयते अनेनेति धवित्वं व्यजनं तेन निर्धूत इव प्रज्वलित इव ।
प्रणीतेति । प्रणीतेन मन्त्रपूतेन पृषदाज्येन दधिसिक्तघृतेन अभिचारः आभिमुख्येन इवनं

शता । [ससंरुचं शपोदकं गृहीत्वा] भो भोः ! सभा-
सदः ! पश्यन्तु भवन्तः ।

सक्रोधः प्रसभमहं पराभिघाता-
दुद्धूतं द्रुततरमाततायिनं वः ।
उत्पातक्षुभितमरुद्धिघट्टमानो
वज्राग्निद्रुममिव भस्मसात् करोमि ॥ २१ ॥

प्रसौदं भगवन् ! गृहानुपगते प्रशाम्यतु दुरासदं तप-
स्तेजः (ङ) ।

श्लाघ्यो गुणैर्हि जवरश्च निजश्च बन्धु-
स्तस्मिन् गृहानुपगते सदृशं किमेतत् ? ।
विद्वानपि प्रचलितस्तु यदेष मार्गात्
क्षत्रं हि तत्र विजयाय शमं भज त्वम् ॥ २२ ॥

तेन घोरः भृशं प्रदीप्त इति भावः । तनून्पात् अग्निः तद्वत् समिध्यमानं प्रज्वाल्यमानं
दारुणं भयङ्करं ब्रह्मवचंसञ्ज्योतिः ब्राह्मं तेजः यस्य तथाभूतः ।

सक्रोध इति । सक्रोधः अतएव उत्पत्तेः प्रलयकाली क्षुभितः प्रहङ्गः मरुदिव
वायुरिव विचङ्गमानः विचोभमापाद्यमानः अहं प्रसभं बलात् परेषां चविद्याशान्ति भावः
अभिघातात् प्रमर्दनात् उद्धूतम् उद्धृतं प्रचङ्गमिति यावत् वः युष्माकम् आततायिनं
बधोद्यतं, आततायी बधोद्यत इत्यमरः । भार्गवमिति शेषः द्रुततरम् अतिशीघ्रं वज्राग्निः
द्रुममिव वृक्षमिव भस्मसात् करोमि । प्रहृषंषीहंतं, वज्राग्निभिर्ननजरगाः प्रहृषंषीयमिति
तद्वक्षणात् ॥ २१ ॥

(ङ) गृहान् उपगते आगते अतिथाविति भावः ।

श्लाघ्य इति । गुणैः तपोदक्षिण्यादिभिरिति भावः श्लाघ्यः प्रशंसनीयः द्विजवरः
ब्राह्मणश्रेष्ठश्च निजो बन्धुश्च सापिण्डसम्बन्धादिति भावः अयमिति शेषः । तस्मिन् भार्गवे
इति शेषः गृहान् उपगते एतत् शपोदकमिति भावः सदृशं ? युक्तं किम् ? नैवेत्यर्थः ।
यत् एवः विद्वानपि मार्गात् शिष्टाचाररूपमिति भावः प्रचलितः अष्टः, तत्र क्षत्रं हि
क्षत्रमेव विजयाय प्रभवतीति शेषः त्वं शमं शान्तिं भज प्राप्तुं हि । वसन्ततिलकं इत्यम् ॥ २२ ॥

वशि । [शापोदकमपहरन्] वत्स शतानन्द ! यथाह
सम्बन्धी (ठ) महाराजदशरथः । अन्यच्च—

यत् कल्याणं किमपि मनसा तद् वयं वर्त्तयामः

त्वं जावालिप्रभृतिसहितः शान्तिमध्यग्निं कुर्याः ।

जेतुं जैत्रानथ खलु जपन् सूक्तसामानुवाकान्

अस्मच्छिष्यैः सह स भगवान् वामदेवो गृणातु ॥ २३ ॥

[परिष्वज्य निष्क्रामयति]

जाम । पश्यत वटोः क्षत्रियावष्टब्धस्य गर्जितानि, तत्
किमनेन ? भो भोः ! कोसलेश्वरविदेहप्रसादोपजीविनो
ब्राह्मणाः ! (ण) समकुलपर्वतद्वीपगोचराश्च सर्वक्षत्रियाः !
वदामः—

तपो वा शस्त्रं वा व्यपदिशति यः कश्चिदिह वः

स दर्पादुहामद्विषमसहमानः कलयतु ।

अरामां निःसीरध्वजदशरथीकृत्य जमतीम्

अद्वमस्तत्कुल्यानपि परशुरामः शमयति ॥ २४ ॥

(ठ) सम्बन्धी वैवाहिकः युष्माकमिति शेषः ।

वदिति । यत् कल्याणं सङ्गत् किमपि अस्मिन् व्यापारे इति भावः वयं तत् वर्त्त-
यामः कुर्मः यथा अमङ्गलं न भवेत् तथा विदम इत्यर्थः त्वं जावालिप्रभृतिभिर्मुनिभिः
सहितः सन् अथगि अग्निमधिकृत्य अग्निसन्निधावित्यर्थः शान्तिं कुर्याः । अद्यानन्तरं स
भगवान् वामदेवः अस्माकं शिष्यैः सह जेतुं अमङ्गलं शमयितुमित्यर्थः जपन् इष्टमन्त्रमिति
शेषः जैत्रान् जयानुक्तान् सूक्तानि वेदविभागविशेषाः सामानि गानाश्रिता वेदभागाः
अनुवाका अपरि ऋग्भागाः तान् गृणातु पठतु । मन्दाक्रान्तावृत्तम् ॥ २३ ॥

(ण) वटोः क्षत्रियावष्टब्धस्य क्षत्रियाग्रितस्य । कोसलेश्वरेति
कोसलेश्वरस्य दशरथस्य विदेहस्य जनकस्य च प्रसादेन अनुग्रहेण उपजीवन्तीति
तपोक्ताः ।

तपो वेति । इह भूतली वः युष्माकं मध्ये यः कश्चित् तपो वा शस्त्रं वा व्यपदिशति

[नेपथ्ये]

भार्गव ! भार्गव ! अति हि नामावलिप्यसे ? (त) ।

जाम । असूयति नामायमस्मदवलेपाय जनकः संर-
व्यस्य (थ) ।

[प्रविश्य] जनकः ।

शत्रुध्वंसात् परिणतिवशाद् गृह्यतन्त्रप्रधाने

नैरन्तर्यादथ च परमब्रह्मतत्त्वोपलभ्यात् ।

क्षात्रं तेजो विजयि सहजं यद् व्यरंसीदिदं तत्

प्रत्युद्धूय त्वरयति पुनः कर्मणे कार्मुकं नः ॥ २५ ॥

जाम । भो जनक !

आश्रित्य अभिमन्यते इत्यर्थः स दर्पात् तपसः शस्त्रस्य वा अहङ्कारादित्यर्थः उद्दामद्विधं प्रचच्छशत्रुं अपरमिति शेषः नतु मामिति भावः असहमानः अक्षममाणः सन् कलयतु गर्जतु । परशुरामः अरामां रामयत्यां अग्रे निहतरामामित्यर्थः जगतीं निःसीरध्वज-दशरथीकृत्य सीरध्वजो जनकः दशरथश्च भास्ति यस्यां तथाभूता न तथाभूतां क्लृप्तं जनकदशरथयुथीकृत्येत्यर्थः अदत्तः तथापि दृष्टिमलभमानः सन् तत्कुल्यानपि तयोर्वंश्यानपि शमयति नाशयति । अग्रे रामं ततो जनकं दशरथश्च ततः तयोर्वंश्यानपि संहरामीति निष्कर्षः । शिखरिणीवृत्तम् ॥ २४ ॥

(त) अवलिप्यसे ? दृष्यसि ?

(थ) असूयति दूषयति विवेष्टीत्यर्थः । अस्मदवलेपाय अस्माकं अवलेपाय समुद्धृत्यै । संरब्धः क्रुद्धः ।

शत्रुध्वंसादिति । शत्रुणां ध्वंसात् अभावादित्यर्थः परिणतिवशात् वार्द्धकवशात् गृह्य-तन्त्रप्रधाने गार्हस्थ्योचितप्रधानकर्मणि यागादिरूपे इति भावः नैरन्तर्यात् सातत्यात् निरन्तरतत्तद्गृह्यायमविहितकार्यकलापेषु व्यावृत्तत्वादिति यावत् परमं ब्रह्म तस्य तत्त्वं स्वल्पं तस्य उपलभ्यात् अवबोधाय सहजं स्वाभाविकं विजयि जैत्रं यत् क्षात्रं तेजः मनेति शेषः व्यरंसीत् उपशान्तमित्यर्थः तदिदं पुनः प्रत्युद्धूय प्रदीप्य नः अस्माकं कार्मुकं धनुः कर्मणे शत्रुजयरूपयेति भावः त्वरयति नियोजयतीति यावद् । मन्दाक्रान्तावृत्तम् ॥ २५ ॥

त्वं ब्रह्मण्यः यिन्नं परिणतश्चासि धर्मेण युक्त-
स्त्वां वेदान्तेष्वचरन्तः सः सूर्यशिष्यः शशास ।

इत्याचारादसि यदि मया प्रशयेणोपजुष्ट-
स्तत् किं रोषादविदितभयं कर्कशानि ब्रवीषि ? ॥ २६ ॥

जन । अन्वभेदनं क्रियते प्रशयश्चेति । शृणुत भोः सभा-
सदः ! (द) ।

भृगोर्वंशे जातस्तपसि च किलायं स्थित इति
द्विषत्यप्यस्माभिश्चिरमिह तितिच्चैव हि कृता ।

यदा भूयोभूयस्तृणवदवधूनोत्यनिभृत-
स्तदा विप्रेऽप्यस्मिन् नमतु धनुरन्यास्ति न गतिः ॥ २७ ॥

जाम । [सरोषहासाक्षेपम्] (ध) किमात्य भोः ! किमात्य ?
धनुरिति आश्चर्यम् !

त्वमिति । त्वं ब्रह्मण्यः ब्रह्मनिष्ठः किलेति प्रसिद्धौ परिणतः इन्द्रः धर्मेण युक्तः
धार्मिकश्च असि अचरमः नास्ति चरमो यस्मात् स पुराणः इत्यर्थः ऋषिः सूर्यशिष्यः याज्ञ-
बल्काः वेदान्तेषु उपनिषत्सु त्वां शशास शिक्षितवानित्यर्थः । इतीत्यं आचारात् सदृशव-
हारात् यदि मया प्रशयेण विनयेन उपजुष्टः सेवितः असि तत् तदा रोषात् क्रोधात्
अविदितभयं अज्ञातमहयमित्यर्थः यथा तथा किं कथं कर्कशानि कटूनि ब्रवीषि ? कथ-
यसि ? मन्दाक्रान्ताहत्तम् ॥ २६ ॥

(द) अन्वभेदनं अस्त्राणां हृदयान्तर्गतधमनीविशेषाणां भेदनं विदारणं क्रियते
असह्यवचसेति भावः । प्रशयः विनयः ।

भृगोरिति । अयं भृगोः सहर्षेरिति भावः वंशे जातः तपसि च स्थितः निरतः
किलेति प्रसिद्धौ इति हेतोः द्विषत्यपि विद्वेषं कुर्वत्यपि इह भार्गवे अस्माभिः चिरं
तितिच्चैव चमैव हि निश्चयेन कृता । यदा अनिभृतः चपलः अयं भूयोभूयः पुनःपुनः
दृणवत् अवधूनोति अवमन्यते अस्मानिति शेषः तदा विप्रेऽपि अस्मिन् धनुः नमतु, यतः
अन्या गतिः उपायः न अस्ति । शिखरिणीवृत्तम् ॥ २७ ॥

(ध) सरोषहासाक्षेपं सक्रोधकभावलेपम् ।

सत्रालोकशुभितहुतभुक्प्रस्फु लिङ्गाट्टङ्गासं
 हायं पश्यन्नपि रिपुशिरःशाणशातं कुठारम् ।
 दसोत्सेकः प्रलपति मया याज्ञवल्क्यानुरोधा-
 म्मिथ्याभातः किमपि जरसा जर्जरः सन्नबन्धुः ॥ २८ ॥

जन । [सावेगम्] किमत्र बहुना—

व्याजिह्वया वलयितोत्कटकोटिदंष्ट्रम्
 उद्गारिघोरघनघर्घरघोषमेतत् ।
 ग्रासप्रसक्तहसदन्तकवक्त्रयन्त्र-
 जृम्भाविडम्बिविकटोदरमसु चापम् ॥ २९ ॥

[इति धनुरारोपयति]

[नेपथ्ये]

विरम नरपते ! कथं द्विजेऽस्मिन्
 अविरतयज्ञवितीर्णगोसहस्रः ।

सन्नेति । याज्ञवल्क्यानुरोधात् याज्ञवल्क्यस्य शिष्योऽयमिति गौरवादिभि भावः
 मया दत्तः उत्सेकः गर्वो यस्मै तथाभूतः संभ्रमेण साजित इति यावत् मिथ्याभातः कथा
 गर्जितः जरसा वार्षकेन जर्जरः इतद्वृद्धिरिति भावः अयं सन्नबन्धुः सन्नियः हा इति
 खेदे सत्राणां आलोकेन दर्शनमात्रेणेत्यर्थः शुभिता प्रस्फुरिताः हुतभुजः अग्नेः प्रस्फुलिङ्गाः
 कथाः अष्टहासाः उच्चैर्हासा इव यस्य तादृशं रिपूणां शत्रूणां शिरांस्त्रेव शाखाः शाख-
 यन्त्राणि तेषु शातं शान्तिं अनवरतशत्रुशिरश्छेदनेन तीक्ष्णोक्तवन्मिति भावः कुठारं
 पश्यन्नपि किमपि प्रलपति अनर्थकं सत्युल्लवणमिति भावः वन्तीत्यर्थः । मन्दाक्रान्ता-
 हसम् ॥ २८ ॥

व्याजिह्वयेति । एतत् चापं धनुः व्याजिह्वेव तथा वलयिते वेष्टिते उल्कटे कोटी
 दंष्ट्रे इव यस्य तथोक्तं उद्गारिणः उच्चैर्गर्जितः घोरस्य भौषणस्य घनस्त्रेव मेषस्त्रेव घर्घरः
 दाहणः घोषः निस्त्रनः यस्य तथाभूतं अतएव ग्रासे जगत्कवलने प्रसक्तस्य प्रवृत्तस्य हसतः
 अन्तकस्य यमस्य वक्त्रं वदनमेव यन्त्रं तस्य जृम्भा व्यादानं तद्विडम्बि तदनुकारि विकटं
 उदरं यस्य तथाविधं असु भवतु । वसन्तिलकं हसम् ॥ २९ ॥

तव पलितनिरन्तरः पृषत्कं
सृशति पुराणधनुर्धरस्य पाणिः ? ॥ ३० ॥

जन । सखे महाराज दशरथ !

अस्मानधिचिपतु नाम न किञ्चिदेतत्
कस्य द्विजे परुषवादिनि चित्तभेदः ? ।
वत्सस्य मङ्गलविरुद्धमयं तु पापः
कर्णे रटन् कटु कथं नु वटुर्विषद्यः ? ॥ ३१ ॥

जाम । आः दुरात्मन् क्षत्रियापसद ! (न) वटुरित्यधि-
क्षिपसि ?

उत्तिष्ठोत्तिष्ठ यावद्विशकलितयज्ञत्क्लोमवक्षोरुहान्व-
स्नायुग्रन्यप्रस्थिशुक्रव्यतिकरितजरत्कन्धरादन्तकण्ठः ।
मूर्ध्च्छेदादुदञ्चन्नलधमनिशिरारक्तहिण्डीरपिण्डः
प्रायः प्राग्भारघोरः पशुमिव परशुः पर्वशस्त्रां शृणातु ॥ ३२ ॥

विरमेति । हे नरपते ! विरम निवर्त्तस्व, अविरतेषु अविश्रान्तेषु यज्ञेषु वितौर्षं दत्तं गवां सहस्रं येन तादृशः पुराणधनुर्धरस्य तव पलितेन जराजनितेन मांससंकोचादिना निरन्तरः निरवकाशः अक्षम इति भावः पाणिः कथं अस्मिन् द्विजे निमित्तार्थे सप्तमौ अस्य द्विजस्य निमित्तमित्यर्थः पृषत्कं शरं स्पृशति ? अयुक्तमेतदिति भावः । पुष्पि-
तायहसं, अयुजि नयुगरेफतो यकारो युजि तु नजौ जरगाश्च पुष्पितायेति तल्लक्षणात् ॥३०॥

अस्मानिति । अस्मान् अधिचिपतु तिरस्कारोतु नाम अयमिति शेषः, एतत् अस्मदधि-
क्षेपणं न किञ्चित् व्यथाकरमिति भावः, द्विजे ब्राह्मणे परुषवादिनि कटुभाषिणि सति
कस्य जनस्य चित्तभेदः ? मनोभङ्गः स्यादिति शेषः न कस्याप्यित्यर्थः । अयन्तु पापः
पापात्मा वटुः ब्राह्मणाधमः वस्तस्य रामस्य मङ्गलविरुद्धममङ्गलं कर्णे रटन् जल्पन् नु भोः !
कथं विषद्यः चन्त्यः ? वसन्ततिलकं हतम् ॥ ३१ ॥

(न) क्षत्रियापसद ! क्षत्रियाधम !

उत्तिष्ठेति । उत्तिष्ठ उत्तिष्ठ यज्ञत्कुचेर्दक्षिणभागस्य मांसपिण्डं क्लोम अपशु
दक्षिणे भागे हृदयात् क्लोम तिष्ठति । जलवाहि शिरामूलं दृष्ट्वास्थानं मतं बुधैरित्युक्त-

[प्रविशन्तीन्तर] दशरथः । भो भार्गव ! भो भार्गव !

एष वै नरपतिर्यथा स्थितो नः शरीरमपि न स्थितं तथा ।

तत्र वाक्परिभवैः क्षतैर्वयं सर्वथैव ननु दुःखमास्महे ॥ ३३ ॥

जाम । ततः किम् ? (प)

दश । ततश्च न क्षम्यते ।

जाम । त्वमप्यपरः प्रभविष्णुरिव मामवस्कन्दयसि ।

चेतयस्व नित्यनिरवयहः प्रहृत्यैव रामोऽस्मि जामदग्न्यः ॥

क्षत्रियश्च भवान् (फ) ।

लक्ष्मणं स्थानविशेषः वचोरुही स्तनौ अन्वम् अन्वयते कथ्यते देहोऽनेनेति अन्वम् अति-
बन्धने इन् प्रत्ययः । देहबन्धनसाधननाडीभेदः । उक्तञ्च वैद्यके । उक्ताः सार्द्धा-
स्त्रयो व्यासाः पुंसामन्वाषि सूरिभिः । अष्टव्यानेन हौगानि स्त्रीणामन्वाषि निर्दिशेदिति ।
आयुः शरीरस्थो कायव्रतहिनाङ्गीभेदः यम्यिः प्रसिद्धः अस्थीनि कङ्कालानि शुक्रं रेतः
एतैः व्यतिकरिता संवलिताः जरती जीर्णा कम्बरा गीवा दन्तः कण्ठश्च एते विशकलिताः
खण्डिता धेन तद्यामृतः सूक्ष्मः शिरसः कुंदात् उद्वहन्ति उच्छन्ति गलस्य धमनिश्चिरात्
धमन्याख्यनाडीभ्यः रक्ताण्येव छिच्छीरपिच्छानि फेननिचयाः यस्यात् तथाविधः प्राग्भारे
अयभागी घोरः तीक्ष्ण इति यावत् परपुः कुठारः पशुमिव त्वां प्रायः बाहुल्येन पर्वशः
पर्वशि पर्वशि खण्डश्च इति भावः श्रृणातु क्लान्तु । स्वधरात्तमम् ॥ ३२ ॥

एष इति । इषः वै नरपतिः जनकः यथा स्थितः यादृशो भवतीत्यर्थः नः अस्माकं
शरीरमपि न तथा स्थितं तथा न भवतीत्यर्थः । स्वशरीरादपि अयं राजा अस्माकं प्रिय-
तर इति भावः । तत्र नरपती ज्ञतैः वाचा परिभवैः कटुवाक्यप्रयोगैरिति यावत् वक्षं
सर्वथैव सर्वैः प्रकारैरेव दुःखम् आस्महे ननु दुःखिता भवान् एवेत्यर्थः । रघोऽह्नाह्वयं,
रात् परैर्नरलगैरघोऽह्वतेति तल्लक्षणात् ॥ ३३ ॥

(प) ततः किम् ? ततः युष्माकं दुःखावस्थानात् किं भवतीति श्रेष्ठः ।

(फ) प्रभविष्णुरिव प्रभुरिव । अवस्कन्दयसि भीषयसि । क्षेत्रयस्व चेतनां लभस्व
बुध्यस्व इति भावः । नित्यनिरवयहः निरन्तरनिरवयह इति यावत् । क्षत्रियश्च भवान् वक्ष्य
एव भवानिति भावः ।

दश । अतः खलु नोपेक्ष्यसे (ब) ।

दुर्दान्तानां दमनविधयः क्षत्रियेष्वायतन्ते

दुर्दान्तरुवं वयमपि च ते क्षत्रियाः शासितारः ।

सद्यः शान्तो भव किमपरं दम्यसे सोऽधुनैव

क्व ब्रह्मणः प्रशमनपराः ? क्षत्रधार्यं क्व चास्त्रम् ? ॥३४॥

जाम । [विहस्य] चिरस्य खलु कालस्य जामदग्न्यः

सनाथो वर्त्तते यस्य यूयं क्षत्रिया राजानो विनितारः (भ) ।

दश । अरे ! किमत्र काचिद् भ्रान्तिः ?

अज्ञो वा यदि वा विपर्ययगतो ज्ञानेऽथ सन्देहभृद्

दृष्टादृष्टविरोधि कर्म कुरुते यस्तस्य गोप्ता गुरुः ।

निःसन्देहविपर्यये सति पुनर्ज्ञाने विरुद्धक्रियं

राजा चेत् पुरुषं न शास्ति तदयं प्राप्तः प्रजाविप्लवः ॥३५॥

(ब) अतः खलु अस्मादेव कारणादित्यर्थः नित्यनिरवयवहत्वादिति यावत् । न उपेक्ष्यसे न चम्यसे । न त्वां प्रति क्षमा उचितेति भावः ।

दुर्दान्तानामिति । क्षत्रियेषु दुर्दान्तानां दुर्दान्तानां दमनविधयः शासनविधानानि आयन्नन्ते आयत्ताक्षिण्णनीत्यर्थः, त्वं दुर्दान्तः दुर्दान्तः । वयमपि ते प्रसिद्धाः तव च शासितारः दृष्टयितारः । अतः सद्यः साम्प्रतं शान्तो भव, अपरं किं वक्तव्यमिति शेषः । स त्वं दुराचार इति भावः अधुनैव सद्य एवेत्यर्थः दम्यसे दण्डयसे, प्रशमनं परं प्रधानं येषां ते शान्तरुभावा इत्यर्थः ब्राह्मणाः विप्राः क्व ? क्षत्रैः धार्यं यास्त्रम् अस्त्रञ्च क्व ? ब्राह्मणानामस्त्रयहश्च नैव काचिद् दृश्यते, तदस्त्रं त्यजेति भावः । सन्दाक्रान्ता-
इति ॥ ३४ ॥

(भ) सनाथः सखामिकः शासितप्रभुपरतन्त्र इति यावत् । विनितारः शासितारः ।

अज्ञो वेति । अज्ञो ज्ञानजडो विपर्ययं वैपरीत्यं गतः प्राप्तः कुपप्रवृत्त इति भावः अथवा ज्ञाने सन्देहभृद् इदं युक्तमिदं वा अयुक्तमिति विवेकरहित इत्यर्थः जनः यदि दृष्टादृष्टविरोधि दृष्टं लौकिकम् अदृष्टं पारमार्थिकं तयोर्विरुद्धं कर्म कुरुते भाषरति तदा

विश्वा । युक्तमाह भोः ! महाराजः ।

अनुत्पन्नं ज्ञानं यदि च सन्देहविधुरं
विपर्यस्तं वा स्यात् परिचर वशिष्ठस्य चरणौ ।

ध्रुवं ज्ञाने दोषः कथमपरथा दुर्व्यवहृति-

र्विशुद्धौ चेत् पापं चरसि न सहन्ते नृपतयः ॥ ३६ ॥

जाम । धर्मे ब्रह्मणि कार्मुके च भगवानीशो हि मे शासिता

सर्वक्षत्रनिवर्हणस्य विनयं कुर्युः कथं क्षत्रियाः ? ।

सम्बन्धस्तु वशिष्ठमिश्रविषये मान्यो जरायां न तु

स्पर्द्धायामधिकः समश्च तपसा ज्ञानेन चान्योऽस्ति मे ॥३७॥

तस्य यः गुरुः उपदेष्टा भूतपथप्रदर्शक इति भावः स एव गोप्ता रक्षिता विनेता प्रभुरिति भावः निःसन्देहः निश्चितः विपर्ययः अन्यथाचरणं तस्मिन् पुनः किन्तु ज्ञाने सति विरुद्धा क्रिया यस्य तादृशम् अपथचारिणमित्यर्थः स ज्ञानकृतपापमिति भावः पुरुषं राजा चेत् यदि न शास्ति न दण्डयति तत् तदा अयं प्रजानां विप्रवः विशृङ्खलत्वं प्राप्तः उपस्थितः स्यादिति शेषः । शार्दूलविक्रीडितं वृत्तम् ॥ ३५ ॥

अनुत्पन्नमिति । यदि ज्ञानम् अनुत्पन्नं न जातमित्यर्थः सन्देहविधुरश्च किं कर्त्तव्यं किमकर्त्तव्यमित्येव सन्देहाकुलञ्च, वा विपर्यस्तं विरुद्धतया परिणतं स्यात् तदा वशिष्ठस्य चरणौ परिचर सेवस्व येन ते परमार्थज्ञानं भवेदिति भावः । ध्रुवं मन्ये ज्ञाने विषये दोषः त्रुटिः तवेति शेषः, अपरथा अन्यथा कथं दुर्व्यवहृतिः दूषितो व्यवहारः तवेति शेषः चेत् यदि विशुद्धौ सत्यां ज्ञानस्येति शेषः पापं चरसि करोषि, तदा नृपतयः न सहन्ते ज्ञानकृतपापकर्माणां त्वामिति शेषः । शिखरिणीवृत्तम् ॥ ३६ ॥

धर्मे इति । भगवान् शिवः धर्मे ब्रह्मणि वेदे कार्मुके धनुर्वेदे च मे मम शासिता हि विनेता एव । क्षत्रियाः सर्वेषां क्षत्राणां निवर्हणस्य संहारकस्य मे इति शेषः कथं विनयं दण्डं कुर्युः ? न कथमपीत्यर्थः । वशिष्ठमिश्रविषये वशिष्ठरूपश्रेष्ठव्यक्तौ सम्बन्धस्तु जरायां वार्षके सति मान्यः वृद्धोऽयं वशिष्ठ इति मया मान्यते इति भावः । तपसा ज्ञानेन च स्पर्द्धायाम् अधिकः महान् समश्च तुल्यश्च मे मम मत्त इत्यर्थः सम्बन्ध-विषयया षष्ठी । अन्यः अपरः न तु अस्ति नैव विद्यते । शार्दूलविक्रीडितं वृत्तम् ॥३७॥

वशि । भृगुप्रसवात् पराजय इति प्रियं नः । किन्तु खलु (म) ।

अस्माभिरेव पात्यस्य प्रशस्तत्वात् प्रियस्य नः ।

अस्माद्गृहे पुराणस्य पश्याचारस्य विप्लवम् ॥३८॥

जनकदशरथविश्वामित्राः । अनार्य्य ! निर्मर्याद (य) !

जगत् सनातनगुरौ वशिष्ठेऽपि निरहुशः ।

व्यालहिप इवास्माभिरतिक्रम्यैव दम्यसे ॥३९॥

जाम । एवमवधूतोऽस्मि (र) ।

अन्तर्धैर्यभरेण वृद्धवचनात् सम्पिण्ड्य पिण्डीकृतो

हृन्मर्माश्रितशल्यवत् परिदहन् मन्युश्चिरं यः स्थितः ।

स्फूर्जत्येव स एष सम्प्रति मम न्यङ्कारभिन्नस्थितः

कल्पापायमरुत्प्रकीर्णपयसः सिन्धोरिवीर्वाणलः ॥ ४० ॥

(म) भृगुप्रसवात् भृगुसन्तानात् भृगोरात्मनश्च ब्रह्मपुत्रत्वात् अन्योन्यभादभावः, तस्य भृगोः सन्तानस्य स्वसन्तानगुल्यत्वात् स्वसन्तानेन च पराजयस्य सर्वरेवेष्टत्वाच्च । तथाचोक्तं, सर्वतो जयमन्विच्छेत् पुत्रादेकं पराजयमिति भावः ।

अस्माभिरिति । अस्माभिरेव पात्यस्य रचणीयस्य प्रशस्तत्वात् शुभत्वात् नः अस्माकं प्रियस्य पुराणस्य चिरन्तनस्य आचारस्य शिष्टव्यवहारस्य अस्माकं गृहे एव विप्लवं विपर्यासं पश्य अवलोकय । अनुष्टुप् हत्तम् ॥ ३८ ॥

(य) निर्मर्याद ! अशिष्टाचारिन् ! इत्यर्थः ।

जनदिमि । जगतां सनातनगुरुः चिरन्तनगुरुः तस्मिन् वशिष्ठेऽपि निरहुशः अविनोत इति भावः अहुशो इक्षिशासनाथं वक्रायास्त्रमेदः नास्ति अहुशो यस्य तथोक्तः अहुशप्रहारेणापि दुर्दमश्चेत्यर्थः व्यालहिप इव दुष्टकरीव अस्माभिः अतिक्रम्यैव ब्राह्मणोऽवध्य इति क्रान्तमविनश्यत्यैवेत्यर्थः दम्यसे दण्ड्यसे । अनुष्टुप् हत्तम् ॥ ३९ ॥

(र) अवधूतः तिरस्कृतः ।

अन्तरिति । धैर्यस्य धीरभावस्य भरेण अतिरेकीय इहानां पूर्वपुरुषाणां अवनादीनां वचनात् सम्पिण्ड्य सङ्कोच्य पिण्डीकृतः घनीकृतः हृन्मर्म इदयद्रूपं मर्मस्थानम् आश्रितं प्रविष्टं शल्यम् अस्त्रमेदः तस्मै अन्तः परिदहन् दग्धीकुर्वन् यो मन्युः कोपः क्षत्रियेष्ठिति

दिध्या । विकारः प्राप्तिऽयं ज्वलति परशुर्मन्युरिव मे
 पृथिव्यां राजानो दशरथबले सन्धुपहिताः ।
 पुनर्द्वाविंशोऽपि प्रकुपितकृतान्तोत्सवकर-
 श्विरात् च्छत्रस्यास्तु प्रलय इव घोरः परिभरः ॥ ४१ ॥

वशि । कष्टं, भोः कष्टम् !—

कामं हि नः स्वजन एष तथापि दर्पाद्
 घोरं व्यवस्यति कथं नु भवेदबध्यः ? ।
 सन्दूषितेन च मया सुहुरीक्षितश्चेद्
 वत्सस्य भार्गवशिरोर्दुरितं हि तत् स्यात् ॥ ४२ ॥

भावः चिरं स्थितः, स एषः न्यकारेण अधिचेपेण भिन्ना स्थितिः मर्यादा यस्य तथाभूतस्य
 मम कल्यापाये युगान्ते मरुता वायुना प्रकीर्णानि विचिन्तानि पर्यासि जलानि यस्य
 तादृशस्य सिन्धोः समुद्रस्य और्वानल इव वाङ्वाग्निरिव सम्प्रति स्फूर्जति विस्फुरति एव ।
 उपमालङ्कारः । शार्दूलविक्रीडितं वृत्तम् ॥ ४० ॥

विकार इति । दिध्या भाग्येन । अयं विकारः मन्युप्रकाशावसर इति भावः प्रातः
 उपस्थितः, मे मम मन्युरिव क्रोध इव परशुः ज्वलति दीप्यते । पृथिव्यां राजानः
 पृथिवीस्थिताः सर्वे वृपतय इति यावत् दशरथस्य बले सैन्ये उपहिता उपनीताः सन्ति,
 अतः पुनः प्रकुपितस्य कृतान्तस्य यमस्य उत्सवकरः आनन्दवर्धनः प्रलय इव चिरात् दीर्घ-
 कालात् परमिति यावत् च्छत्रस्य च्छत्रियजातेः द्वाविंशः द्वाविंशतिपूरणः घोरः दारुणः
 परिभरः विध्वंसः अस्तु भवतु । शिखरिणीवृत्तम् ॥ ४१ ॥

काममिति । एषः भार्गवः नः अस्माकं कामम् अतिशयेन स्वजनः हि सपिण्ड एव,
 तथापि दर्पात् अहङ्कारात् घोरं दारुणं व्यवस्यति आचरति, कथं कैन प्रकारेण अबध्यः
 भवेत् ? बध्य एव भवेदित्यर्थः अस्य अबध्यत्वे हेतुर्न दृश्यते इति भावः । मया सुहः
 पुनःपुनः सन्दूषितेन कोपितेनेति यावत् ईक्षितं वृष्टं चेत् मम कोपदृष्टिरस्मिन् यदि
 स्यादित्यर्थः तत् तदा वत्सस्य भार्गवशिरोरस्येति शेषः दुरितं हि दुरितमेव अमङ्गलमेवेत्यर्थः
 स्यात् भवेत् । वसन्ततिलकं वृत्तम् ॥ ४२ ॥

विश्वा । अब्रह्मवर्चसमिव अभसि अशस्त्रसामर्थ्यम् अरे
जामदग्न्य ! मन्यसे ? (ल) ।

ब्रह्मक्षत्रसमाजमाक्षिपसि मदत्से च घोराशयः
तेनातिक्रमणेन दुःखयसि नः पाल्योऽसि सम्बन्धतः ।
अन्तस्त्वां प्रति कोपनस्य तरलः शापोदकं दक्षिणः
प्राक्संस्कारवशेन चापमितरः पाणिर्ममान्विष्यति ॥४३॥
जाम । ननु भोः कौशिक !

त्वं ब्रह्मवर्चसधरो यदि वर्त्तमानो
यद्वा स्वजातिसमयेन धनुर्धरः स्याः ।
उग्रेण भोस्तव तपस्तपसा दहामि
पक्षान्तरे तु सदृशः परशुः करोतु ॥ ४४ ॥

(ल) अब्रह्मवर्चसमिवेति । अभसि जले अशस्त्रसामर्थ्यं शस्त्राणामसामर्थ्यम् अप्रभावम्
अब्रह्मवर्चसमिव ब्रह्मतेजोराहित्यमिव मन्यसे बुध्यसे । अर्थः भावः वशिष्ठादीनां ब्रह्मवर्चसं
मत्तोऽधिकं नास्ति, चवियाणाञ्च जलरूपे मयि अस्त्राणां प्रयोगो निष्फल इति मत्वा दृष्ट्य-
सौति भावः ।

ब्रह्मेति । ब्रह्मणां चवाणाञ्च समाजम् आक्षिपसि तिरस्करोषि, मम वत्से रामे च
घोरः दारुणः आशयः यस्य तथाभूतश्च असीति शेषः । तेन अतिक्रमणेन अत्याचारेण
नः अस्मान् दुःखयसि, किन्तु सम्बन्धतः भागिनेयपुत्रत्वरूपादिति भावः पाल्यः रक्षणीयः
असि मनेति शेषः । अतः त्वां प्रति अन्तः कोपनस्य मम दक्षिणः पाणिः तरलः सत्वरः
सन् शापोदकम् अभिसम्पातवारि इतरः वामः पाणिः प्राक्संस्कारवशेन पूर्वाभ्यासगुणेन
चापं धनुः अन्विष्यति अनुसन्दधाति । शार्दूलविक्रीडितं वृत्तम् ॥ ४३ ॥

त्वमिति । यदि त्वं ब्रह्मवर्चसधरः वर्त्तमानः असि ब्रह्मण्यं प्राप्नोऽसौत्यर्थः यद्वा
स्वजातिसमयेन चवियनियमनेत्यर्थः धनुर्धरः स्याः भवेः, तदा भोः कौशिक ! उग्रेण
कठोरेण तपसा तव तपः दहामि भन्धसात् करोमि ब्राह्मण्यं ध्वंसयामीति भावः ।
पक्षान्तरे तु स्वजातिधर्मपङ्कणे तु सति परशुः मनेति शेषः सदृशं युक्तं तव दृष्टमिति
भावः करोतु । परशुप्रहारैश्च ते शिरः कृन्तामीति भावः । वसुधैवकुर्वन् इत्यम् ॥ ४४ ॥

[नेपथ्ये]

अयमहं भोः कौशिकान्तेवासी रामः प्रणम्य विज्ञापयामि ।

पौलस्त्यविजयोद्दामकार्त्तवीर्यार्जुनद्विषम् ।

जितारं कार्त्तिकेयस्य विजयेयं नमोऽस्तु वः ॥४५॥

दश । प्राप्तो रामभद्रः । कथं नु नामैतत् ? (व) ।

जन । हन्त ! भोः ! प्रशस्तमभ्यनुजानीत (श) विजयतां
रामभद्रः ।

अयं विनेता दृप्तानामेष वीरो जगत्पतिः ।

वयं वशिष्ठधैरियाः सर्वे प्रतिभुवोऽत्र वः ॥ ४६ ॥

दश । नन्वद्यैव प्रथितयशसामूढरक्षात्रतानां

याच्यानां नो गुणवति गृहे रामभद्रस्तु जातः ।

ज्ञानज्योतिःपरिगतभवङ्गतभव्याः प्रभावं

यद् ब्रह्माणः कमपि शिशुकेऽप्यत्र संवेदयन्ते ॥४७॥

पौलस्त्येति । पौलस्त्यस्य रावणस्य विजयेन उद्दामः समुद्धतः यः कार्त्तवीर्यार्जुनः
तस्य द्विषं हन्तारं कार्त्तिकेयस्य जितारं भार्गवमिति शेषः विजयेयं वः युष्मभ्यं नमः अस्तु ।
अनुष्टुप्छन्दम् ॥ ४५ ॥

(व) कथं नु नामैतत् ? एतत् रामस्य भार्गवं प्रति समुत्थानमिति भावः कथं नाम
सम्भावनायां भवेत् ? असम्भवमेतदिति भावः ।

(श) प्रशस्तं सुमङ्गलम् ।

अयमिति । अयं रामः दृप्तानां दुर्बुक्तानां विनेता दृष्टयिता एषः वीरो रामः जगतां
पतिः । वशिष्ठः धैरियः धुरन्धरः अयणीयेषां तथाविधाः सर्वे वयम् अत्र विषये वः
युष्मत्कं प्रतिभुवः प्रत्ययस्थानानि तिष्ठाम इति शेषः ॥ ४६ ॥

नन्विति । यत् यतः ज्ञानज्योतिषा परिगतानि ज्ञातानि भवद्भूतभव्यानि वर्त्तमाना-
नातीतभविष्यद्गुणाश्च कालव्रितयानि यैः तथाभूताः ब्रह्माणः अत्र शिशुकेऽपि रामे प्रभावं
ब्रह्मिणानं संवेदयन्ते सम्यक् विज्ञापयन्ति अतः प्रथितं यशो येषां तथाभूतानाम् ज्ञादं

जाम । एहि मन्ये राजपुत्र ! जामदग्ना' विजेष्यसे ।
[सखितम्] न हि विजेष्यसे । दुर्दमो हि रेणुकानन्द-
स्वदन्तकः (घ) तथाहि सम्प्रति—

कृत्तक्षत्रियकण्ठकन्दरसरत्नौलालनिर्वापितो-
द्दीप्तभूतशिखाकरालहुतभुग्भाङ्गारिभिर्मार्गणैः ।
एतद्रुधस्मरकालरुद्रकवलव्यापारमभ्यस्यतु
ब्रह्मस्तम्बनिकुञ्जपुञ्जितघनज्यघोषघोरं धनुः ॥ ४८ ॥

[इति निष्क्रान्ताः सर्वे ।]

इति संसृष्टो नाम तृतीयोऽङ्कः ।

गृहीतं रचात्रतं प्रजापालनधर्मः यैः तथोक्तानां याज्यानां याजनीयानां नः अस्माकं
गृहवति विशुद्धे गृहे अद्यैव रामभद्रः जातो ननु उत्पन्न एव । भवतामाशिष्य रामः
अद्यैव पुनर्जन्म लब्धवानिति भावः । मन्दाक्रान्तावृत्तम् ॥ ४७ ॥

(घ) त्वदन्तकः त्वत्संहारकः ।

कृत्तेति । ब्रह्मस्तम्ब ब्रह्माण्डम् एव निकुञ्जः वनं तस्मिन् पुञ्जितेन घनीभूतेन अनेन
अविरतेन ज्वाघोषेण धनुष्टङ्गारेण घोरं भीषणं एतद् मे धनुः कृत्ताः क्रिन्नाः स्ववियकण्ठा
एव कन्दराः गुहाः तीर्थः सरङ्गिः गलङ्गिः कौलालैः रुधिरैः निर्वापितः सन् उद्दीप्त-
भूताभिः प्रज्वलिताभिः शिखाभिः ज्वालाभिः करालः व्याप्तः यो हुतभुक् अग्निः तस्य
भाङ्गारो विद्यते येषु तैः मार्गणैः शरैः घस्मरस्य जगद्गणकस्य कालरुद्रस्य संहारिरुद्रस्य
कवलव्यापारं यासव्यापारम् अभ्यस्यतु । शार्दूलविक्रीडितं वृत्तम् ॥ ४८ ॥

इति वि, ए, उपाधिधारिणा श्रीजीवानन्द विद्यासागर-भट्टाचार्येण विरचिता

महावीरचरितमाटकस्य तृतीयोऽङ्कव्याख्या समाप्ता ।

अथ चतुर्थोऽङ्कः ।

[नेपथ्ये]

भो भो वैमानिकाः ! प्रवर्त्यन्तां प्रवर्त्यन्तां मङ्गलानि (क) ।

कृशाश्वान्तेवासी जयति भगवान् कौशिकमुनिः

सहस्रांशोर्वंशे जगति जयति चतुर्मधुना ।

विनेता चत्वारिर्जगदभयदानव्रतधरः

शरण्यो लोकानां दिनकरकुलेन्दुर्विजयते ॥ १ ॥

[ततः प्रविशतः संभ्रान्तौ विमानेन शूर्पणखामाल्यवन्तौ]

माल्य । वक्त्रे ! दृष्टस्त्वया दिवौकसामेकायनीभावः यद्विन्द्रा-
दयः स्वतो वन्दित्वसुपगताः (ख) ।

(क) वैमानिकाः विमानेन देवयानेन चरन्तीति वैमानिकाः खेचरा इत्यर्थः तत्-
सम्बुद्धौ । प्रवर्त्यन्तां प्रसृत्यन्ताम् ।

कृशाश्विति । कृशाश्वस्य महामुनिविशेषस्य अन्तेवासी शिष्यः भगवान् कौशिकमुनिः
विश्वामित्रः जयति सर्वात्कर्षेण वर्तते । अधुना सहस्रांशोः सूर्यस्य वंशे चतुर्ं चतुर्वि-
सन्तिरित्यर्थः जयति । चत्वारिणां चतुर्विजातीनाम् अरिः शत्रुः भार्गवः तस्य विनेता
विजिता जगतामभयदानमेव व्रतं तस्य धरः लोकानां शरण्यः रक्षिता आश्रयो वा दिन-
करकुलस्य सूर्यवंशस्य इन्दुयन्द्रः रामचन्द्रः विजयते विशेषेण जयं प्राप्नोति । शिखरिणी-
वृत्तम् ॥ १ ॥

(ख) दिवौकसां द्यौरोको येषां ते तेषां देवानामित्यर्थः एकायनीभावः एकमत्याव-
लम्बनम् । यत् व्रतः इन्द्रादर्थः स्वतः आत्मज्ञैवेत्यर्थः न तु रामागुरोर्धेनेति भावः वन्दित्वं
रामस्य स्तुतिपाठकत्वमिति भावः उपगताः प्राप्ताः । विमानचारिणां रामाभ्युदयदर्शनेन
मङ्गलप्रवर्त्तनादिति भावः ।

शूर्प । णहि तुह्नेहिं णिरुबिदं विसंबदइ । संपदं च उक्कम्पिदह्नि । ता किं एत्थ करणिज्जं (ग) ।

माल्य । यामौ राज्ञा दशरथेन प्राक्प्रतिश्रुतवरद्वया राज्ञौ भरतमाता कैकेयी तस्या मन्थरा नाम परिचारिका दशरथस्य वार्त्ताहारिणी मिथिलामयोध्यायाः संप्रेषिता मिथिलोपकरणे वर्त्तते इति संप्रत्येव मे निवेदितं चारकैः । तस्यास्त्वया शरीर-
माविश्य एवमेवं च कर्त्तव्यम् (घ) ।

[इति कर्णे कथयति]

शूर्प । किमधसो करिस्सदि एव्वं णामि त्ति ? (ङ) ।

माल्य । भिद्येत नो सद्वृत्तमिच्छाकुण्डहेषु विशेषतस्तादृ-
शस्य विजिगीषोः (च) ।

शूर्प । तदो किं ? (छ)

माल्य । ततोऽनेन योगाचारन्यायेन सुदूरमाकृष्य रक्षसाम्
अभित्कमुपनीतस्य विन्ध्यकान्तारेषु अदेशज्ञस्य विचरतः सुक-
राणि अवस्कन्दनानि स्युः । विराधदनुकबन्धप्रभृतयो हि दण्ड-

(ग) न हि युष्माभिरनिरूपितं विसंबदति । साम्प्रतश्च उतकम्पितास्मि । तत् किमव करणीयमिति सं ।

निरूपितं लक्षितं विवेकदृष्ट्यति भावः देवानां रामजयाभिलाषित्वमिति भावः
विसंबदति अन्यथा भवतीत्यर्थः ।

(घ) प्रागिति प्राक् पूर्वं प्रतिश्रुतम् अङ्गीकृतं वरद्वयं यस्यै तथोक्ता । चारकैः
गुप्तचरैः ।

(ङ) किमधन्यः करिष्यति एवं नामिति ? सं ।

अधन्यः रामद्वतक इति भावः । एवं करिष्यति । पितुरादेशात् वनं गमिष्यतीति
भावः ।

(च) भिद्येत कर्मकर्त्तरि प्रयोगः विचलीत् । सद्वृत्तं सुचरितम् ।

(छ) ततः किम् ?

कारण्यसत्रिषु तीक्ष्णश्चरिष्वन्ति । शक्या हि लुप्तप्रभुशक्तेरुत्साह-
शक्तिश्छद्मनाभिसम्भातुम् । अनिवर्त्तनीयस्य रावणस्य सीता-
स्वीकारग्रहः । स चैवमीषत्कारः सप्रयोजनश्चेति (ज) ।

शूर्प । अहं लक्षणसहास्रत्तणे किं पि पशोअणं ? (ज*) ।

मात्य । वीरोऽस्तपारगश्चिन्त्यो यथा रामस्तथैव सः ।

छद्मदण्डप्रयोगस्तु यथैकस्मिंस्तथा हयोः ॥ २ ॥

शूर्प । मह दुदभं एव एदं णं जुत्तं पडिभादि । जं च
दुरद्विदस्स दासरहिणो सग्धिधानकरणं जं च अणावडुद्वेरेस्स
अप्यडिसमाधेअं इत्थिआजेरं त्ति (झ) ।

(ज) योगाचारन्यायेन योगं समाधिम् आचरतीति योगाचारः सन्नासिविशेषः
बौद्धविशेषो वा तस्य न्यायः नयः रीतिरित्यर्थः जनसन्निकर्षपरिहारार्थं महावनेषु अधि-
ष्ठानरूप इति भावः तेन विन्ध्यकान्तारेषु विन्ध्याद्रेर्दुर्गमकाननेषु । अदेशस्य स्थाना-
नभिन्नस्येत्यर्थः । अवस्कन्दनानि धर्षणानि । दण्डकारण्यसत्रिषु दण्डकारण्येषु ये सत्रिषः
यात्रिकाः मुनय इत्यर्थः तेषु । तीक्ष्णाः हिंसकाः । लुप्तेति । लुप्ता अपनीता प्रभुशक्तिः
राजसामर्थ्यं महाबलसमृद्धिरिति यावत् यस्य तथाभूतस्य रामस्येति भावः । उत्साहशक्तिः
शब्दं प्रति अभ्युत्थानसामर्थ्यमिति यावत् छद्मना क्लेने । अभिसम्भातुं प्रतारयितुम् ।
अनिवर्त्तनीयः अत्याजनीयः । सीतेति । सीतायाः स्वीकारे आत्मसात्करणे ग्रहः निर्वन्धः ।
स च निर्वन्धः एवम् इत्यभूते सतीत्यर्थः ईषत्कारः सुसम्पाद्य इत्यर्थः । सप्रयोजनः प्रयो-
जनम् इष्टं रत्नभूतस्त्रीलाभ इति भावः तेन सह वर्त्तमानः । श्लुनिपातः तदानुषङ्गिकः
स्त्रीरत्नलाभश्चेति भावः ।

(ज*) अथ लक्षणसहायत्वे किमपि प्रयोजनम् ? स ।

प्रयोजनं किमपि अस्ति ?

वीर इति । अस्रप्यारवः वीरो रामः यथा चिन्त्याः, स लक्षणः तथैव चिन्त्या इति
शेषः तस्यापि अस्रपारगवीरत्वादिति भावः । छद्मना कपटेन दण्डप्रयोगः एकस्मिन् यथा
तथा हयोरपि । तदेकैव उद्यमेन हयोरपि महाशब्दोः शान्तिरिति भावः । अनुष्टु-
पम् ॥ २ ॥

(झ) मम हितयमेव एतत् न युक्तं प्रतिभाति । यस्य दूरस्थितस्य दाशरथेः सन्निधान-
करणं यस्य अनावहवैरस्य अप्रतिसमाधेयं स्त्रीवैरमिति स ।

मात्थ । तावत् भूम्यानन्तर्यतः प्रत्यासन्न एव सानुचर-
सुन्दोपसुन्दपुत्रोपमर्दकस्ताडकारिः कथमनावद्भवैरः ? अप्रति-
विधेयञ्च रामरावणयोरितरथापि वैरम् (ज) । पश्य ।

पात्थं तस्य जगद् वयन्तु जगतो नित्यं हठादेशिनः

सामैवं सति कौटुम्बप्रियकृता शश्वद्विरुद्धात्मना ।

कानर्थान् रघुनन्दनो मृगयते ? देवैः पतिर्यो वृतः

तस्माद्दानमपीह नास्ति न भिदा तस्येषवः साधनम् ॥ ३ ॥

न दण्डोऽप्यधिके शत्रौ सप्रकाशः प्रकाशते ।

तूष्णीं दण्डमु कर्त्तव्यस्तस्य चायमुपक्रमः ॥ ४ ॥

अनावद्भवति । न आवद्भवं न घटितं वैरं येन तयोक्तस्य । अप्रतिसमाधेयं प्रतिसमाधात्-
मशक्यम् अन्यमन्वद्भवं सन्ध्यादिना प्रतिसमाधातुं शक्यते इदमु न तथा । प्रत्यर्पणे-
ऽप्यस्यां विशुद्धत्वेऽविश्वासादिति भावः ।

(ज) भूम्यानन्तर्यत इति भूमिगनन्तर्यात् अव्यवधानादित्यर्थः । प्रत्यासन्न एव सन्नि-
हित एव । सानुचरंति । अनुचरन्तीति अनुचराः बलानि तैः सह वर्त्तमानौ सानुचरौ
सुन्दोपसुन्दपुत्रौ मारीचसुबाहू तयोरुपमर्दकः विजिता ताडकारिः ताडकानिधनकारी
राम इत्यर्थः । कथम् अनावद्भवैरः ? आवद्भवैर एवेत्यर्थः मारीचादीनामुपमर्दात् वैरस्य
आवद्भत्वादिति भावः । इतरथापि अन्यथापि स्त्रीहरणं विनापीति भावः ।

पात्थमिति । तस्य रामस्य जगत् पात्थं रक्षणीयम् । वयन्तु नित्यं सततं हठादेशिनः
बलात् पौडनकारिणः जगत इति शेषः । एवं सति अप्रियकृता शश्वत् सततं विरुद्धात्मना
प्रतिकूलवर्तिना सह साम सन्धिः कौटुम्बकः कथं भविष्यतीति भावः । यः देवैः पतिः
वृतः स रघुनन्दनः कान् अर्थान् धनानि मृगयते प्रार्थयते ? न कानपीत्यर्थः । देवाना-
मानुकूल्येन तस्यार्थानामभावस्य विगतत्वादिति भावः । तस्मात् इह रामे दानमपि
नास्ति । भिदा भेदश्च न असतीति शेषः, इषवः शराः अस्त्राणीत्यर्थः दण्ड इति भावः
तस्य रामस्य साधनम् उपशमनोपाय इत्यर्थः । सामदानभेददण्डात्मकवैरोपशमसाधन-
चतुष्टयेषु सामाद्यस्तस्मिन् निष्फलाः केवलं दण्ड एव साधनमस्तीति निष्कर्षः । शार्दूल-
विक्रीडितं वृत्तम् ॥ ३ ॥

नेति । अधिके प्रबले शत्रौ दण्डोऽपि सप्रकाशः न प्रकाशते न शुभाय कल्पते इति

तथा सति सीतापहारतः किमपरं कुर्यात् ? (८) किञ्च ।

हृतजानिररातिभिः सलज्जो

यदि मृत्योः शरणं गतोऽन्यथापि ।

मृदितो मृत एव निष्पृतापः

परितप्याप्यथवा घटेत सन्धौ ॥ ५ ॥

उत्तिष्ठे त वधाय नः परिभवप्रौढेन चेन्नन्युना

नेष्टे तत्प्रसरं निरोद्धुमुदधिस्तिग्मांशुवीर्यां हि सः ।

किन्तु प्राक्प्रतिपन्नरावणसुहृद्भावेन भीमौजसा

शत्रुर्वञ्चधरात्मजेन हरिणा घोरेण घानिष्यते ॥ ६ ॥

अनेन च प्रसङ्गेन (८) बहु अनुसन्धातव्यम् ।

भावः तूष्णीं दग्धस्तु कपटदग्ध एवंत्यर्थः कर्त्तव्यः । तस्य च दग्धस्य अयम् उपक्रमः अवसरः । अनुष्टुप् वृत्तम् ॥ ४ ॥

(८) तथेति । तथा तस्मिन् प्रकारे कपटदग्धविधाविति भावः सति कर्त्तव्य इति शेषः सीताया अपहारतः अपहरणात् अपरम् अन्यत् किं कुर्यात् ? रावण इति शेषः ।

हृतंति । अरातिभिः शत्रुभिः हृता जाया यस्य तथोक्तः अतएव सलज्जः जायापहरणात् साधुसमाजेषु सुखं दर्शयितुमशक्त इति भावः यदि मृत्योः शरणं गतः स्यादिति शेषः । अन्यथापि स्वयं मृत्योः शरणानाश्रयेऽपीत्यर्थः मृदितः आधिभिर्निपीडित इति यावत् अतएव निष्पृतापः निसंजाः सन् मृत एव भविष्यतीति शेषः अथवा परितप्य कथमेवं राक्षसैर्वैरं कृतमित्यनुत्प्रेत्यर्थः सन्धौ घटेतापि सन्धिं कुर्यादपीत्यर्थः ॥ ५ ॥

उत्तिष्ठेति । परिभवेण अवसानेन भार्याहरणजनेति भावः प्रौढः प्रदौतः तेन मन्युना क्रोधेन नः अस्माकं वधाय उत्तिष्ठत उल्यानं करोति चेत् यदि, तदा उदधिः समुद्रः तस्य प्रसरं वेगं निरोद्धुं न ईष्टं न प्रभवति । हि यतः रामः तिस्रसांशुवीर्यः सूर्यतेजाः । किन्तु प्रतिपन्नः गृहीतः रावणेन सुहृद्भावेन येन तथोक्तेन भीमं भीषणम् ओजो बलं यस्य तेन घोरेण वञ्चधरात्मजेन इन्द्रपुत्रेण हरिणा वानरेण बालिनैत्यर्थः शत्रुः रामः घानिष्यते विनाशयिष्यते । शार्दूलविक्रीडितं वृत्तम् ॥ ६ ॥

(८) प्रसङ्गेन व्यापारण ।

शूर्प । किं विभ्र ? (ठ)

माल्य । रावणप्रियासि वत्से ! कार्यज्ञा च अतो निःशङ्कम्
आवेद्यते हृदयखेदः ।

क्षितेरानन्तर्यादपक्वदपक्वत्यश्च सततं

द्विधा रामः शत्रुः प्रकृतिनियतः क्षत्रिय इति ।

तृतीयो मे नम्रा रजनिचरनाथस्य सहजो

रिपुः प्रत्यासत्तेरहिरिव भयं नो जनयति ॥ ७ ॥

कुम्भकर्णस्तु सन्नपि असत्समः स्वापव्यसनादविनयाच्च (ड) ।

विभोषणस्वागमिकात्मगुणसम्पन्न इत्यनुरक्ताः प्रकृतयः (ठ) ।

खरदूषणविशिरसस्तु कुलसदृशवृत्तयो राजानमुपतिष्ठन्ते ।

यतस्ते वत्सेनेव धेनुं राजानमर्थान् दुहन्ति (ण) उपजापिताश्च

(ठ) किमिव स' ।

क्षितेरिति । क्षितेः पृथिव्या आनन्तर्यात् अव्यवधानात् सततम् अपक्वन् अपकारकः
अस्माकमिति शेषः अपक्वत्यश्च अपकार्यश्च अस्माभिरिति शेषः एकद्रव्याभिलाषिणामिव
एकपृथिवीभोगिनां राज्ञां परस्परविरोधः सततं सम्भवत्येवेति भावः । क्षत्रिय इति
प्रकृतिनियतः प्राकृतिकश्च इति रामः द्विधा द्विप्रकारेण शत्रुः क्लृप्तः प्राकृतश्चेति भावः ।
मे मम तृतीयो नम्रा दौहित्रः विभोषण इत्यर्थः रजनिचरनाथस्य रावणस्य सहजो रिपुः
शत्रुः प्रत्यासत्तेः सन्निकर्षात् रामसाहाय्यप्राप्तेरिति भावः अहिरिव भुजङ्ग इव नः अस्माकं
भयं जनयति । शिखरिणीवृत्तम् ॥ ७ ॥

(ड) सन्नपि विद्यमानोऽपि असत्समः अविद्यमानतुल्यः । स्वापव्यसनात् निद्रासक्तः
अविनयाच्च उद्वतत्वाच्च विवेकराहित्याच्चेति भावः ।

(ठ) आगमिकाः आगमः शास्त्रं तत्सम्बन्धिनः आगमिकाः नैतिसम्प्रदाया इति यावत्
ये आत्मनो गुणाः विनयादयः तैः सम्पन्नः युक्तः । प्रकृतयः प्रजाः ।

(ण) धेनुं दुग्धमिति द्वितीयं कर्माह्वयम् । दुहन्ति अर्थान् धनानि राज्ञः सकाशात्
गृह्णन्तीत्यर्थः ।

प्रतिजपन्ति (त) प्रकृतयः । तद्दिदमन्तर्भेदजर्जरं (थ) राज-
कुलम् अभियुक्तमात्रं (द) रामेण भिद्यते । यथोक्तं—“लघु
अपि व्यसनपदम् अभियुक्तस्य (ध) कृच्छ्रसाध्यं भवति”—इति ।
तत्र च विभीषणावग्रहतः प्रतिविधानम् । स तु प्रकाशदण्ड-
स्तूष्णीं दण्डः संरोधनमपसारणं वा स्यात् । तत्र प्रकाशदण्ड-
मभिन्नसम्बन्धाः कथं राक्षसास्तितिचेरन् ? तूष्णीं दण्डोऽपि
प्राञ्चैरनुमीयमानः (न) प्रकृतिकोपके रामेऽभियोक्तारि दुरन्तः
स्यात् (प) ।

संरोधने त्वभिभवाद् विहिते तदेक-

मैत्र्या खरप्रभृतयश्च तदा विकुर्युः ।

निर्वास्यमानमपि तं परिवारयेयु-

स्तस्मात् खरप्रभृतयः पुरतो विचिन्त्याः ॥८॥

(त) उपजापिताः भेदं नीताः प्रतिजपन्ति प्रतीपं वर्त्तन्ते इति भावः ।

(थ) अन्तर्भेदेति अन्तर्भेदेन जर्जरं विपर्यस्तमिति भावः ।

(द) अभियुक्तमात्रम् आक्रमणानन्तरमात्रमिति भावः ।

(ध) व्यसनपदं व्यसनं भेदः तस्य पदम् आस्पदं स्थानमिति यावत् । अभियुक्तस्य
आक्रान्तस्य परैः रुद्धस्य इति यावत् । कृच्छ्रसाध्यं कष्टेन उत्तरणीयं भवति ।

(न) विभीषणावग्रहतः विभीषण एव अवग्रहः प्रतिबन्धः सहजशत्रुरित्यर्थः तस्मात् ।
प्रतिविधानं प्रतीकारः । स तु प्रतिविधानविषय इत्यर्थः । संरोधनं काराबन्धनसहितम्
अपसारणं देशात् निर्वासनं देशान्निर्वास्य क्वचित् कारागृहे स्थापनमित्यर्थः । अभिन्न-
सम्बन्धाः समसम्पर्का रावणेन राक्षसानां यादृशः सम्बन्धः, विभीषणेनापि तादृश एवेति
भावः । तितिचेरन् क्षमेरन् ।

(प) प्रकृतिकोपके प्रकृतीः कोपयतीति प्रकृतिकोपकः तस्मिन् । विभीषणं प्रति
कपटदण्डं प्रयुक्ते रामः प्रकृतीर्भ्रंशं भेदयितेति स दुरन्तः दुरवसान इति भावः ।

संरोधने इति । अभिभवात् बलादिति भावः संरोधने विभीषणस्य कारावरोधे
इत्यर्थः विहिते कृते तु खरप्रभृतयः खरद्रुषणादयः रावणस्य वैमात्रेयधातरः तदेकमैत्र्या

तत्र रामस्योपयोग इति (फ) ।

शूर्प । अहो ! अणुजीवित्तणस्स अगुरुभदा । जं रावणस्स खरप्पमुहाणं च तुल्ले वि कुलसंबंधे एव्वं मादामहो चित्तेदि (ब) ।

माल्य । ईदृशः कुलपुत्रकाचारः (भ) ।

शूर्प । विणा खरप्पमुहेहिं विभीषणस्स का पडिबत्ती ? (म)

माल्य । प्राज्ञः खल्वसौ उत्प्रेक्षितविकारः स्वयमेवापसर्पेत, उपेक्षणीयश्चास्माभिर्न च । एतत् मन्तव्यमौरसं भयमिति (य) ।

तेन विभीषणेन सह एका मुख्या आत्यन्तिकीत्यर्थः मैत्री मौह्यं तथा हेतुना तदा तस्मिन् काले विकृत्युच्च विकृता भवेयुश्च । ततश्च निर्वास्यमानमपि तं विभीषणं परिभारयेयुः अनुगच्छेयुरिति यावत् । तस्मात् खरप्रभृतयः पुरतः अगतः विचिन्त्याः आयत्तीकरणे इति भावः । वसन्ततिलकं वचम् ॥ ८ ॥

(फ) तत्र तेषां विभीषणानुगमने सतीत्यर्थः । उपयोगः उपकारः ।

(ब) अहो अणुजीवित्तस्य अगुरुकता । यत् रावणस्य खरप्रमुखानाञ्च तुल्येऽपि कुलसम्बन्धे एव मातामहश्चिन्तयति सः ।

अणुजीवित्तस्य हृत्तिभोगित्तस्य अगुरुकता अगौर्वम् । अणुजीविनां सर्वथा प्रभोरिव हितचिन्तकत्वात् सम्बन्धविचारो नास्तीति भावः । कुलसम्बन्धे वंशसम्बन्धे । सुकेशस्य माल्यवान् सुमाली मालिश्व तयः पुत्रा आसन् । तत्र सुमालिनः राका, पुथोत्कटा, कैकसीति तिस्रः कन्या आसन् । पुलस्त्यतनयात् विश्ववसः कैकस्याः गर्भे रावणकुम्भकर्णविभीषणश्च तयः पुत्रा आसन् शूर्पणखानाञ्चैव कन्या जाता । खरदूषणविशिरसश्च राकाया गर्भे रावणस्य वैमात्रे द्यूभातरः आसन् ।

(भ) कुलपुत्रकाचारः कुलपुत्रकस्य सत्कुलप्रसूतस्य । सत्कुलजा हि कृतज्ञा भवन्तीति भावः ।

(म) विना खरप्रमुखैर्विभीषणस्य का प्रतिपत्तिः ? सं ।

प्रतिपत्तिः सन्भावना विभीषणः किं करिष्यति ? इति यावत् ।

(य) प्राज्ञः प्रज्ञा अपश्येति प्राज्ञः बुद्धिमान् । उत्प्रेक्षितविकारः सम्भावितविकृतिः । अपसर्पेत अपसरत् । एतत् विभीषणापसर्पणम् औरसं वचःस्थलीयम् आन्तरमित्यर्थः वाङ्मप्रकृतिकोपादान्तरप्रकृतिकोपस्थातीव भयानकत्वादिति भावः ।

यतः । बाल्यात् प्रभृत्येव विरूढसख्यः

सुग्रीवमेष ध्रुवमाश्रयेत् ।

बालिप्रसादीकृतभूमिभागे

कुमारभागे स्थितमृष्यमूके ॥८॥

ततश्च बालिना यतिष्यते न रामोपश्रयेण । रामोपश्लेषणेन
वा न अपेक्ष्येत बाली (र) ।

शूर्प । अथ रामो परसुरामविजइ जणिदविरोधं बालिणं
बाबादेदि तदो विभीषणरामसंजोओ अणत्थो त्ति संभा-
वेमि (ल) ।

माल्य । ननु वत्से !

चेत् बालिनं हन्ति हता वयं स्म-

स्तेन ध्रुवं तत्र तु सर्वनाशि ।

एकः स जीव्यात् कुलतन्तुरस्मै

रामः श्रियं धर्ममयो ददातु ॥१०॥

बाल्यादिति : बाल्यात् शैशवात् प्रभृतेश्च विरूढं जातं सख्यं यस्य तथाभूतः एषः
विभीषणः । बालिना प्रसादीकृतः प्रसन्नतया दत्तः भूमिभागे यत्र तादृशे ऋष्यमूके
तद्राप्यपर्वते कुमारभागे कुमारः अत्र राजानुजः तस्य यो भागः अंशः तस्मिन् स्थितं
ज्येष्ठे बालिनि वंशवदतया ऋष्यमूके अधिष्ठितमिति यावत् सुग्रीवं बाल्यवन्तुमिति भावः
ध्रुवं निश्चयेन आश्रयेत् । कुमारभुक्तौ इति च पाठान्तरम् । उपजातिवृत्तम् ॥ ८ ॥

(र) ततश्च सुग्रीवानुगत्यादिति भावः । बालिना यतिष्यते अभ्युत्थानाय विभीषण
इति शेषः । वा पक्षान्तरे रामोपश्लेषणेन यदि रामाश्रयः प्राप्यते तदेति भावः बाली
न अपेक्ष्येत न गच्छेत् ।

(ल) अथ रामः परशुरामविजयी जनितं विरोधं बालिनं व्यापादयति ततो विभीषण-
रामसंयोगोऽनर्थ इति सम्भावयामि सं । स्पष्टं ।

चेत् इति । चेत् यदि बालिनं हन्ति, स राम इति शेषः तेन वयं ध्रुवं निश्चितं
हताः स्मः, तत्र तस्मिन् सर्वनाशे तु स एकः कुलतन्तुः वंशमूतभूतो विभीषणः जीव्यात्

शूर्प । [सास्त्रम्] एवञ्च वि दाव होदु ? (व)

माल्य । गम्यतामिदानीं वत्से ! यत्र प्रेषितासि । सुकरं चैतत् प्रयोजनं यदि जनकवशिष्ठविश्वामित्राः दशरथान्तिके न स्युः । अहमपि लङ्कामिव गच्छामि ।

शूर्प । हा अस्व ! तुए वि दुखं प्रेक्षितद्वञ्चं (श) ।

माल्य ।

हा वत्साः ! खरदूषणप्रभृतयो बध्याः स्थ पापस्य मे

हा हां वत्स विभीषण ! त्वमपि मे कार्ष्ण्यं हेयः स्थितः ।

हा महत्सल वत्स रावण ! महत् पश्यामि ते सङ्घटं

वत्से कैकसि ! हा हतासि न चिरात्तौन् पुत्रकान् द्रक्ष्यसि ॥११॥

[इति निपक्रान्तौ]

[इति विश्वामिकः]

[ततः प्रविशतो वशिष्ठविश्वामित्राभ्यां सह जनकदशरथौ]

[राजानो अन्योन्यं परिष्वज्य]

जन । राजन् ! दिष्ट्या वडेसे यदीदृशस्ते वत्सो रामभद्रः ।

अप्राकृतानि च गुणैश्च निरन्तराणि

लाकात्तराणि च फलैश्च महादयानि ।

जौवल्लित्यर्थः । धर्ममयो रामः अस्मै विभीषणाय श्रियं राक्षसैश्चर्यं ददात् । चैत् बालिनम् इत्यत्र यो बालिनम् इति पाठान्तरम् । इन्द्रवज्रावृत्तम् ॥ १० ॥

(व) एवमपि तावत् भवतु ? सं ।

(श) हा अस्व ! त्वयापि दुःखं प्रक्षितव्यम् ? सं ।

अस्व ! कैकसि ! दुःखं वंशनाशजनितमिति भावः ।

हेयः परित्याज्यः । कैकसि ! रावणादीनां जननि ! तौन् पुत्रकान् रावणकुम्भ-
कार्ष्णविभीषणादीन् इति भावः न चिरात् द्रक्ष्यसि चिरकालं द्रष्टुं न पारयिष्यसि,
अवलम्बेनैव ते निहता भविष्यन्तीति भावः । शार्दूलविक्रीडितं वृत्तम् । अन्यत
स्पष्टम् ॥ ११ ॥

वीरस्य यस्य महत्तश्चरिताङ्गुतानि
नास्माकमेव जगतामपि मङ्गलानि ॥१२॥

वशिष्ठः । [विश्वामित्रं परिष्वज्य] सखे कुशिकनन्दन !

अस्माभिरप्यंशाशास्यो रामस्य महिमान्वयः ।

यत् कृतस्तेन कृतिनो वयञ्च भुवनानि च ॥ १३ ॥

विश्वा । प्रकृष्टपुण्यपरिपाकोपादान एष महिमा । के
वयमेतावतः प्रहर्षस्य ? (ष) ।

दश । भगवन् कुशिकनन्दन ! मा मैवंम् ।

आदित्याः कुलदेवतामिव नृपाः पूर्वं दिलीपादय-
स्तेजोराशिमरुन्धतौपतिमृषिं भक्त्या यमाशिश्रियन् ।

पाकस्त्राघ्यतराश्च भूरितपसां सत्याशिषामाशिष-
स्तासामप्ययमेव मङ्गलविधिर्यज्ञः प्रसन्नो भवान् ॥१४॥

अप्राकृतानीति । यस्य महतो वीरस्य चरिताङ्गुतानि अङ्गुतानि चरितानि अप्रा-
कृतानि असामान्यानि च गुणैः विनयादिभिः निरन्तराणि च घनानि च लोकोत्तराणि
च फलैः कार्यैः किञ्चिद्विदुषैः महोदयानि समधिकसम्पत्तीनि च अतएव अस्माकमेव
न, जगतामपि मङ्गलानि मङ्गलसाधनानीत्यर्थः । वसन्ततिलकं वृत्तम् ॥ १२ ॥

अस्माभिरिति । अस्माभिरपि अनाशास्यः न आशंसनीयः न सन्भावनीय इति भावः
रामस्य महिमान्वयः माहात्म्ययोगः कृतः भवतेति शेषः इति यत् तेन वयञ्च भुवनानि
च कृतिनः कृतार्थाः जाता इति शेषः । अनुष्टुप्वृत्तम् ॥ १३ ॥

(ष) प्रकृष्टेति प्रकृष्टानां पुण्यानां परिपाकः फलमुपादानं कारणं यस्य तथाभूतः ।
एतावतः प्रहर्षस्य प्रकर्षस्य ।

आदित्या इति । पूर्वं दिलीपादयः आदित्याः सूर्यवंशीया नृपाः तेजोराशिम् अरु-
न्धतौपतिं कुलदेवतामिव भक्त्या यम् ऋषिं वशिष्ठमित्यर्थः आशिश्रियन् आश्रिताः तस्य
सत्याशिषाम् अमोघाशीर्वादानां भूरितपसां मङ्गलां तपस्विनाश्च पाकेन स्त्राघ्यतराः
अतीव ज्ञातनीयाः या आशिषः शुभाशंसनानि तासानपि अयमेव मङ्गलविधिः मङ्गलरूपं
फलमित्यर्थः यत् भवान् नः अस्माकं प्रसन्नः । शार्दूलविधौडितं वृत्तम् ॥ १४ ॥

वशि । सत्यमीदृशो विश्वामित्रः ।

यद्वाचां विषयमतीत्य चेतसां वा
पर्यायात् परमतिशयनस्य वा यत् ।
ब्रह्मर्षी तदिह दुरासदे समिद्धं
तेजोभिर्ज्वलति महत्तपोऽप्रमेयम् ॥ १५ ॥

मिश्रा । भगवन् मैत्रावरुण !

सनत्कुमाराङ्गिरसौ गुरुविद्यातपोमयी ।

स्तौषि चेत् सत्य एवासि सत्यसन्धा हि ते गिरः ॥ १६ ॥

रामभद्रे तु नाश्चर्यमेतत् । महाराजदशरथो हि तस्य
प्रसविता (स) ।

साक्षात्पुण्यसमुच्छ्रया इव मनोर्वैवस्वतस्यान्वये
राजानस्वनपेक्षितेन विधिना गोपायितारः प्रजाः ।

ये भूताः प्रथमे पवित्रचरितास्तेषामयं धूर्धरो

वीरः क्षत्रियपुङ्गवो गुणनिधिः श्लाघ्यो धरित्रयाः पतिः ॥ १७ ॥

यदिति । यत् वाचां चेतसां वा विषयम् अतीत्य वा यत् अतिशयनस्य अतिमात्र-
तायाः परं पर्यायात् परितप्तम् अवाङ्मनसगोचरं निरतिशयत्वेनेति भावः इह अस्मिन्
दुरासदे दुर्धर्षे ब्रह्मर्षी विश्वामित्रे तत् अप्रमेयं प्रमातुमशक्यं महत् तपः तेजोभिः समिद्धं
समुज्ज्वलितं ज्वलति दीप्यते । प्रहर्षणीवचम् ॥ १५ ॥

सनदिति । सनत्कुमारो ब्रह्मपुत्रविशेषः आङ्गिरसस्य शतानन्दः तौ गुरुविद्या-
तपोमयी महाविद्यातपोमयी स्तौषि प्रशंससि चेत् सत्य एव सत्यवागेव असि भवसि ।
हि यतः ते तव गिरः वाचः सत्यं सन्दधतीति सत्यसन्धाः सत्यसन्धानपरा इत्यर्थः, नाहं
सवाहं इति भावः ॥ १६ ॥

(स) तस्य रामस्य प्रसविता जनकः ।

साक्षादिति । वैवस्वतस्य सूर्यतनयस्य मनोः अन्वये वंशे अनपेक्षितेन अनदिष्टेन
विधिना उपदेशेन प्रजाः गोपायितारः रक्षन्शीलाः शीलापटण्योर्गैर् कर्मणि न पठौ ।
साक्षात् मूर्तिमन्तः पुण्यसमुच्छ्रया इव पुण्यराशय इव वै प्रथमे आद्याः पवित्रे चरिते

अपिच । अरिष्टखाद्रस्य प्रथमनविधौ जम्भदमनः

स विश्वेवामीशः पतिरपि निकायस्य मरुताम् ।

विजेतारं सेनाः सततमपहन्तारमसुरान्

असुं वीरं वद्रे बहुषु समनीकेषु मघवा ॥ १८ ॥

श्रीऽयमीदृशः कथमनीदृशं प्रसूते ? कथमत्रास्त्रय्यं नाम ? (६)

मरुत्वन्तं देवं य इह भगवन्तं विजयते

विजिग्ये तं राजा युधि दशमुखं हैहयपतिः ।

निहन्तारं तस्य प्रथितमहिमानं त्रिभुवने

महावीरं जित्वा किमिव हि न वत्सेन विजितम् ? ॥ १८ ॥

शेषां तथोक्ता राजानस्तु भूताः आसन् तेषां धूर्धरः धुरन्धरः वीरः अत्रियपुङ्गवः अत्रिय-
श्रेष्ठः गुणनिधिः गुणाकरः ज्ञाप्यः प्रमस्यः धरित्रयाः वृधिव्याः पतिः अथ' दशरथ इत्यर्थः ।
राजानस्त्वनपेक्षितेन इत्यत्र राजानस्त्वदपेक्षितेन इति प्रामादिकः पाठः । शार्दूलविक्री-
कृतं वचनम् ॥ १७ ॥

अरिष्ट इति । त्वष्टा विन्दकर्मा तस्य अपत्यं त्वाष्ट्रः इकासुरः तस्य । जज्ञे त्वष्टु-
र्दक्षिणाप्री दानवीं योनिमान्त्रितः । इव इत्यभिविख्यातो ज्ञानविज्ञानसंयुत इति भाव-
वते ३ क्तम् । प्रथमनविधौ दमनव्यापारे अरिष्टः युभङ्करः क्षिपुषः इति भावत्
इवहन्तेति भावः जम्भदमनः जम्भासुरनिस्त्वन इत्यर्थः विश्वेषां जगतामीशः मरुतां
देवानां, मरुती पवनामरामित्यमरः ! निकायस्य समूहस्य अथवा निवासस्य स्वर्गस्थित्यर्थः
पतिः सः प्रसिद्धो मघवा इन्द्रः बहुषु समनीकेषु संयामेषु सेनाः आसुरीरिति शेषः
विजेतारं विजयशौलं असुरान् अपहन्तारं विनाशयितारं विनाशनशीलमित्यर्थः । सेना
इति असुरानिति च शीलायं दध्ययोगान् न षष्ठी । असुं वीरं दशरथं सततं वद्रे
प्रार्थयाच्छन् । शिष्टरिचौवचनम् ॥ १८ ॥

(६) सः अथ' दशरथः ईदृशः इत्यभूतवीर इत्यर्थः, अनीदृशं कस्य अननुदपम् ।

मरुत्वन्मिति । इह जगति यः भगवन्तं मरुत्वन्तम् इन्द्रं देवम्, इन्द्रो मरुत्वानिष्-
मरः । विजयते, राजा ईदृश्यानां तदाप्यत्रियाणां पतिः युधि युद्धे तम् इन्द्रमधिग-
मित्यर्थः दशमुखं विजिग्ये विजितवान्, वत्सेन रामेच तस्य हैहयपतेः आर्त्तवीर्य-
श्लेषर्थः निहन्तारं त्रिभुवने प्रथितः विख्यातः महिमा यस्य तथोक्तं महावीरं भार्गव-

दृश । तत् किमिति अयं द्विधा भिद्यतेः कौशिकः ? (च) ।

विद्या । एष वक्षो रामभद्रः सजामदन्वय इत एष अभि-
वर्त्तते । य एषः—

वीरत्रिया च विजयेन च रोचमानो
मान्धे सुनाववनतश्च गुणोद्धतश्च ।
स्रज्जां वहन् भृगुपती हृतवीर्यदर्पे
शिष्यो गुराविव कृतप्रथमापचारः ॥ २० ॥

[ततः प्रविशती रामजामदग्न्या]

रामः । यद् ब्रह्मवादिभिरुपासितवन्द्यपादे
विद्यातपोव्रतनिधौ तपतां वरिष्ठे ।
देवात् कृतस्त्वयि मया विनयापराध-
स्तस्त्वं प्रसीद भगवन् ! अयमञ्जलिद्वे ॥ २१ ॥

निन्द्यः जित्वा किमिव हि न विजितम् ? अपितु सर्वमेतत् जगत् विजितनिन्द्यः ।
विद्यारिषीऽहम् ॥ १८ ॥

(च) द्विधा भिद्यते भावद्वयेन विभेदं प्राप्नोति । उभयोः पार्श्वयोः अपचरणादिति
भावः ।

वीरति । वीरत्रिया वीरशोभया च विजयेन च रोचमानः दीप्यमानः, मान्धे
जानातेः क्षुब्धे भार्गवे चवनतः प्रथमश्च गुणैः शीघ्रादिभिः उद्धतश्च इतः अपनीतः वीर्य-
कर्मः यस्य तथाभूते भृगुपती कृतः प्रथमः आद्यः अपचारः अपकर्म येन तथाभूतः शिष्यः
गुराविव स्रज्जां वहन् दधानः अभिवर्त्तते इति पूर्वोक्तान्यः ॥ २० ॥

वदिति । हे भगवन् ! ब्रह्मवादिभिः उपासितो वन्द्यो पादौ यस्य तथाभूते विद्या-
तपोव्रतनिधौ विद्याव्रतयोस्तपोव्रतयोश्चाश्रये तपतां तपस्विनां वरिष्ठे त्रेष्ठे त्वयि मया
देवात् स्रज्जा यत् यज्जात् हेतोः विनयापराधः अभिनय इति यावत् कृतः आचरितः,
तत् तस्मात् हेतोः त्वं प्रसीद अमस्, अयं ते अञ्जलिः, अहं कृताञ्जलिः प्राप्तव्ये इति
भावः । वसन्तान्तकं उच्यते ॥ २१ ॥

जाम । अपराङ्गं वत्स ! त्वया आमदन्नास्य न, उपकृतम् (क) ।

पुण्या ब्राह्मणजातिरन्वयगुणः शास्त्रं चरित्रं च वै
येनैकेन हृतानि मे हि हरता चैतन्वमात्रामपि ।

एकः सन्नपि भूरिदोषगहनः सोऽयं त्वया प्रेयसा
वत्स ! ब्राह्मणवत्सलेन शमितः क्षेमाय दर्पामयः ॥ २२ ॥

रामः । कथं नापराङ्गं मया यदाबुधपरियहं यावदारूढो
दुर्योगः ? (ख)

जाम । एष वो न्यायः (ग) ।

असाध्यमन्यथा दोषं परिच्छिद्य शरीरिणाम् ।

यथा वैद्यस्तथा राजा शस्त्रपाणिर्विधायते ॥ २३ ॥

(क) अपराङ्गं न, उपकृतमिति दूरान्वयः । यथा अपराङ्गम् ? न उपकृतम् ? अपितु
नापराधः कृतः प्रत्युत उपकार एव कृत इत्यर्थः । काकुरव योजनीयः ।

पुण्येति । हे वत्स ! चैतन्वमात्रामपि चेतनासञ्चयमपि ज्ञानराशिमपीति यावत्
हरता येन एकेन दर्पामयेन अहङ्काररूपव्याधिना पुण्या ब्राह्मणजातिः ब्रह्मण्यम् अन्वय-
गुणः वंशमर्थ्यादा शास्त्रं चरित्रञ्च मे मम हृतानि ध्वंसितानि, वै हि निश्चये एकः
अद्वितीयः केवल इत्यर्थः सन्नपि भूत्वापि भूरिभिः बहुभिः दोषैः गहनः दुष्प्रवेशः निष्पत्त-
मशक्यः बहुदोषाकर इति भावः सोऽयं दर्पामयः अहङ्कारव्याधिः ब्राह्मणवत्सलेन
प्रेयसा अतिप्रियेण त्वया वैदोनेति शेषः क्षेमाय मङ्गलाय ममेति शेषः शमितः शान्ति-
युतः । हृतानि मे हि इत्यत्र हृतान्यसूनि इति पाठान्तरम् । दर्पो ममेति पाठे ममे-
त्यध्याहारदोषविरह इति विभाव्यम् । शार्दूलविक्रीडितं वृत्तम् ॥ २२ ॥

(ख) आयुधेति । आयुधानाम् अस्त्राणां परियहं गृह्यं यावत् अस्त्रशिक्षामारभ्येत्यर्थः
दुर्योगः दुष्टैरकल्याणकारैरिति भावः योगः सङ्गः ताडकानिधनादिभद्रवसाननपर्यन्त-
सङ्घटनमिति भावः ।

(ग) न्यायः रीतिः आचार इति भावः ।

असाध्यमिति । शस्त्रपाणिः अस्त्रधरः राजा वैद्यो यथा भिषग् यथा, तथा शरी-
रिणाम् असाध्यं दोषं दुर्यथं वायुपित्तकफविकृतञ्च अन्यथा वैपरीत्येन परिच्छिद्य निश्चिद्य

रामः । कोऽहमुक्तिप्रत्युक्तिकायां (घ) भगवतः ? । तस्मा-
दित इतो भगवन् !

जाम । क्व पुनर्वक्ष ! मया गन्तव्यम् ?

रामः । यत्र तातश्च तातजनकश्च । अथवा शान्तम् (ङ) ।
उत यत्र भगवन्तौ मैत्रावरुणकौशिकौ ।

जाम । इदमिदानीमशक्यम् । अनतिक्रमणीयश्च राज-
निर्देशः (च) । [परिक्रम्य] हे भगवन्तौ !

स एष रामः सौम्यत्वाद्दण्डस्यण्डविक्रमः ।

यस्य प्रतिष्ठितं जैत्रं जामदग्नयेऽपि शासनम् ॥ २४ ॥

राजानौ । अतिगम्भीरः सौजन्योद्धारः (छ) ।

रामः । एष वो रामशिरसा प्रणामपर्य्यायः (ज) ।

सर्वे । एह्येहि वक्ष ! [इति परिष्वजन्ते]

जाम । भगवन् ! मैत्रावरुण ! एष जमदग्निपुत्रः प्रणम्य
कौशिकेन सार्धमतृभवतो विज्ञापयामि ।

विषायते विषवदाचरति अथवा रोगशान्तेः विषं प्रयुङ्क्ते इत्यर्थः । विषायते इत्यत्र विष-
ह्यति इति प्रामादिकः पाठः । अनुष्टुब्हस्य ॥ २३ ॥

(घ) उक्तिप्रत्युक्तिकायां वचनप्रतिवचने इत्यर्थः ।

(ङ) शान्तं तातः तातजनकः इति यदुक्तं तत् तिष्ठतु तयोश्चिरबद्धजातिवैरयोः
सन्निधानगमने अतीव लज्जा स्यादेतदवस्थायामिति भावः ।

(च) इदं मैत्रावरुणकौशिकयोः समीपगमनमिति भावः । राजनिर्देशः राज्ञः
रामस्येति भावः निर्देशः आदेशवचनम् ।

स इति । सौम्यत्वात् सुकुमारत्वात् अचण्डः अनुयः किन्तु चण्डविक्रमः प्रचण्ड-
पराक्रमः स एषः रामः दाशरथिः, यस्य जैत्रं जयशीलं शासनं सामर्थ्यमिति भावः
जामदग्नयेऽपि अन्येषु किं वक्तव्यमित्यर्थापत्तिरलङ्कारः । प्रतिष्ठितं विदुदम् अप्रतिष्ठततया
निष्पन्नमित्यर्थः । अहं रामेण जित इति भावः । अनुष्टुब्हस्य ॥ २४ ॥

(छ) सौजन्योद्धारः सुशीलताविष्कारणम् ।

(ज) प्रणामपर्य्यायः प्रणतिपरम्परा ।

वृद्धातिक्रमसंभृतस्य महतो निर्लिप्तये पाप्मनः
 प्रायश्चेतनमादिशन्तु गुरवो रामेण दान्तस्व मे ।
 प्राग्धर्मस्य भवन्त एव परमं द्रष्टार आसन् गुरो-
 र्लब्ध्वा । ज्ञानमनेकधा प्रवचनैर्मन्वादयः प्राणयन् ॥ २५ ॥

वशि । अनघः श्रोत्रियाणां गृहे जातोऽसि (भ्र) ।

दुर्विनीते त्वयि वयं दुःखिताः सुखिनोऽन्यथा ।

निसर्गो ह्येष वृद्धानां यत् तु श्रेयस्तथैव तत् ॥ २६ ॥

तत् परिपूत एवासि ।

विश्वा । अपहृतं ते विद्मः पाप्मानं रामभद्रेण । यतः
 प्रायश्चित्तमिव राजदण्डमप्येनसो निष्कृत्यमामनन्ति धर्मा-
 चार्याः । किं पुनरत्र भगवान् वशिष्ठः प्रजापालसन्निधौ
 प्रशास्ति (ज) ।

इति । मन्वादयः मनुप्रभृतयः गुरवः भवन्त एव प्राक् पूर्वं धर्मस्य परमं तत्त्व-
 निवर्त्येः द्रष्टारः दर्शनशीलाः, परममिति शौलायेदृश्ययोगात् न वष्टौ । आसन् गुरोः
 ब्रह्मण इति भावः अनेकधा बहुधा ज्ञानं लब्ध्वा प्रवचनैः संहिताभिः प्राणयन् प्रचीत-
 वन्तश्च धर्मशास्त्रं निवृत्तवन्त्येत्यर्थः अतः रामेण दान्तस्व शमितस्व मे मम वृद्धानां भवता-
 मिति भावः अतिक्रमेण अवमाननेन सम्भृतः सञ्चितः जनित इत्यर्थः तस्य महतः पाप्मनः
 पापस्य निर्लिप्तये उपशमनाय प्रायश्चेतनं प्रायश्चित्तं पापशुद्धिजनकमेति यावत् आदिशन्तु
 आश्रापयन्तु । शार्दूलविक्रीडितं वृत्तम् ॥ २५ ॥

(भ्र) अनघः अपापः । श्रोत्रियाणां वेदविदुषाम् ।

दुर्विनीते इति । त्वयि दुर्विनीते दुराचारिणि सति वयं दुःखिताः, अन्धेषा सदा-
 चारिणीति भावः सुखिनः भवाम इति शेषः । हि यवः वृद्धानां यत् तु श्रेयः, तत्
 तथैव श्रेय एव तिष्ठत्विति शेषः एष निसर्गः स्वभावः स्वाभाविकीच्छेति यावत् ॥ २६ ॥

(ज) एनसः पापस्य निष्कृत्यं शुद्धिम् । आमनन्ति वक्षयन्ति । प्रजापालसन्निधौ
 राजसमीपे प्रशास्ति आदिशति ।

रामः । एतानि तानि साक्षात्कृतधर्मषामृषीणां प्रसन्न-
गम्भीरपावनानि वचनानि (ट) ।

दश । भगवन् जामदग्न्य !

निसर्गतः पवित्रस्य किमन्यत् पावनं तव ? ।

तीर्थोदकञ्च वङ्गिञ्च नान्यतः शुद्धिमर्हतः ॥ २७ ॥

जाम । भगवति वसुधरे ! प्रसोद रन्ध्रदानेन (ठ) ।

जन । भगवन् ! यदि प्रसन्नोऽसि तद्विस्त्रब्धोपवेशनात् परि-
पुनीहि गृहान्, एतत् प्रूतमासनं भगवतः (ड) ।

जाम । यदभिरुचितं सूर्यशिष्यान्तेवासिने राजन्यत्रो-
त्रियाय (ढ) ।

[सर्वे उपविशन्ति]

दश । जनपदवह्निर्निष्ठा यूयं गृहस्य परिग्रहाद्

वयमपि निजैर्व्याः कार्यैस्ततो न बभूव यः ।

स इह भवतामद्यास्माभिर्मनोरथवाञ्छितः

सुचरितपरीपाकात् प्राप्तश्चिरस्य समागमः ॥ २८ ॥

(ट) साक्षादिति साक्षात्कृतः प्रत्यक्षीकृतः धर्मो यैः तथोक्तानां धर्मदर्शनामित्यर्थः ।

निसर्गत इति । निसर्गतः स्वभावतः पवित्रस्य विशुद्धस्य तव अन्यत् अपरं पावनं प्रायश्चित्तमिति यावत् किम् ? न किमपीत्यर्थः । तीर्थोदकञ्च पुण्यक्षेत्रवारि च वङ्गिञ्च अन्यतः अपरस्मात् न शुद्धिम् अर्हतः लभेतामित्यर्थः । अनुष्टुप् उक्तम् ॥ २७ ॥

(ठ) रन्ध्रदानेन विवरदानेन ।

(ड) विस्त्रब्धोपवेशनात् विस्त्रब्धं विश्वस्त्रं प्रशान्तमिति भावः उपवेशनं तस्मात् । पूतं पवित्रम् ।

(ढ) सूर्येति सूर्यशिष्यः याज्ञवल्क्यः तस्य अन्तेवासी शिष्यः तस्मै । राजन्यत्रोत्रियाय राजन्ये जनकाय इत्यर्थः ।

जनपदेति । जनपदात् लोकालयात् वह्निः निष्ठा स्थितिः येषां तद्याभूताः वन-
चारिण इत्यर्थः यूयं, वयमपि गृहस्य गृहस्थोचितधर्मस्येति भावः परिग्रहात् आश्रयणात्

अत्र च । का ते स्तुतिः स्तुतिपथादतिवृत्तधाम्नः ?

किं दीयतामविकलचित्तिदायिने च ? ।

शान्तस्य किं परिजनेन ? मुने ! तथापि

पुत्रैः समं दशरथोऽद्य वशंवदस्ते ॥ २९ ॥

जाम । यूयमीदृशा इति किमत्राश्चर्यम् ?

प्रोङ्क्ष्व धाम यदामनन्ति सुधियः सोऽयं निधिर्ज्योतिषां

देवो वः सविता कुलस्य किमतो भूत्यै प्रशंसापदम् ? ।

यज्वानः परमार्थराजऋषयस्ते यूयमिच्छाकवो

येषां वेद इवाप्रमेयमहिमा धर्मे वशिष्ठो गुरुः ॥ ३० ॥

निजैः कार्यैः व्याधाः व्यापृताः, ततः कारणात् यः समागमः न बभूव, स चिरस्य मनो-
रथवाञ्छितः भवतां समागमः सम्मेलनम् अद्य अस्माभिः सुचरितानां सुकृतानां परी-
पाकात् परिणामात् इह अस्मिन् स्थाने प्राप्तः । हरिषीवत्तम् ॥ २८ ॥

केति । हे मुने ! स्तुतिपथात् सावपइतेः अतिवृत्तम् अतीतं धाम तेजः यस्य
तथोक्तस्य ते तव स्तुतिः मया क्रियमाणेति भावः का ? न कापीत्यर्थः न गणनीयेति
भावः । अविकलचित्तिदायिने समस्तपृथिवीदानकारिणे च तुभ्यमिति शेषः किं दीयतां
किञ्चिदपि त्वदहं दानद्रव्यं नास्ति येन ते पूजां करवाणीति भावः । ननु भृत्यादेः प्रयो-
जनश्चेत् तदपि नास्तीत्याह शान्तस्येति, शान्तस्य सर्वत्यागिनो निःस्पृहस्येत्यर्थः परिजनेन
दासादिना किम् ? न किमपि प्रयोजनमित्यर्थः । तथापि एवं प्रयोजनाभावेऽपीत्यर्थः
पुत्रैः समं सह दशरथः अद्य ते तव वशंवदः वचनकारकः भूत्यः संवृत्त इति शेषः ।
वसन्ततिलकं वृत्तम् ॥ २९ ॥

प्रोङ्क्ष्विति । सुधियः पण्डिताः यत् प्रोङ्क्ष्वं प्रकषेण जह्वन् उन्नतं धाम तेजः
आमनन्ति कथयन्ति, सोऽयं ज्योतिषां निधिः देवः वः युष्माकं कुलस्य सविता प्रभवः,
अतोऽस्मात् परमिति शेषः भूत्यै अभ्युन्नतये प्रशंसापदं ज्ञापास्थानं किम् ? न किमपी-
त्यर्थः । ते प्रसिद्धाः यज्वानः यज्ञशीलाः परमार्थेन राजन्ते इति परमार्थराजाः ते च
ऋषयश्चेति तथोक्ता इच्छाकवः यूयम् । वेद इव अप्रमेयः अपरिच्छेद्यः महिमा यस्य
तथाभूतो वशिष्ठः येषां युष्माकं धर्मे धर्मोपदेशे धर्मकार्ये वा गुरुः आचार्यः । शार्दूल-
विक्रीडितं वृत्तम् ॥ ३० ॥

अपिच । संगामेष्टिसमाप्तिदं दिविषदां भर्तुर्धनुःसाधनं
 सप्तद्वीपनिविष्टयूपनिलय प्रख्यङ्किता भूर्गृहाः ।
 शश्वल्कीर्त्तिनिबन्धनं भगवतो भागीरथी सागरः
 प्रख्यातानि च तानि तानि भवतां भूमानमातन्वते ॥३१॥
 वशिष्ठविष्णामित्थौ [अपवार्यं] एतदपि शिञ्चितं वक्षेन (ण) ।
 जाम । रामभद्र ! मामनुमोदस्व अरख्यगमनाय ।
 विश्वा । मामपि अथ भवन्तोऽनुजानन्तु ।
 रघुजनकगृहेषु गर्भरूपव्यतिकरमङ्गलवृद्धयोऽनुभूताः ।
 भृगुपतिदमन [इत्यर्होक्ते विरम्य]
 भृगुपतिविदितोन्नतिं च वक्षं प्रियमभिनन्द्य सुखी गृहानुपेयाम्
 ॥ ३२ ॥
 द्यम् । वक्ष रामभद्र ! प्रस्थितस्ते भगवान् कौशिकः ।

संगामिति । धनुःसाधनं धनुर्वेदशिक्षा दिविषदां देवानां भर्तुः इन्द्रस्य संगामे या
 इष्टिः इच्छा तस्याः समाप्तिं ददातीति तथोक्तम् असुराणां विजयेन इन्द्रस्य संगामाव-
 तरणस्य निष्पद्योजनत्वात् तत्सन्तोषकरमिति भावः, सप्तसु द्वीपेषु निविष्टाभिः कल्पि-
 ताभिः यूपनिलयानां यज्ञीयपशुबन्धनशालानां श्रेणीभिः अङ्किता चिञ्किता भूः पृथिवी
 गृहाः निवासाः भगवतो भागीरथी गङ्गा सागरश्च शश्वत् सततं चिरन्तनमित्यर्थः कौर्त्ति-
 निबन्धनं यशोहेतुः तानि तानि प्रख्यातानि भवतां कर्माणीति शेषः भूमानं गौरवम्
 आतन्वते विसारयन्ति । भागीरथकृतखादावच्छिन्नजलप्रवाहरूपा गङ्गा सञ्जाता । तथा
 च षष्टिसहस्रसंख्यकसागरपुदैः खानितत्वात् समुद्रस्य सागराभिधानत्वम् । शार्ङ्ग-
 विक्रीडितं वृत्तम् ॥ ३१ ॥

(ण) एतदपि लोकसन्तोषकरं स्तुतिवचनमपीति भावः । वक्षेन परशुरामिण ।
 गर्भेति । गर्भरूपाणां पुत्रकन्यानामित्यर्थः व्यतिकराः सम्बन्धाः विवाहा इति
 यावत् एव मङ्गलानि तान्येव वृद्धयः अभ्युदयाः तैः वृद्धयो वा । अनुभूताः दृष्टा इति
 भावत् । भृगुपतिना परशुरामिण विदिता ज्ञाता अनुभूतेति यावत् उन्नतिः अभ्युदयः
 यस्य तथोक्तं प्रियं रामम् अभिनन्द्य सुखी सन् गृहान् खनिलयान् सिद्धाश्रमानिति भावः
 उपयाम् उपगच्छयन् ॥ ३२ ॥

विष्णा । [सार्द्धं राममासिङ्ग] अहमेव सौम्य ! त्वां
भोक्तुमुक्तहे ।

किं त्वनुष्ठाननित्यत्वं स्वातन्त्र्यमपकर्षति ।

सङ्घटा आहिताग्नीनां प्रत्यवायैर्गृहस्थता ॥ ३३ ॥

वधि । गृह्णात् स्वगृहं गन्तुमागन्तुं च कामचारः (त) ।

विष्णा । भगवन् ! यद्यनुरुध्यते तदेहि सिद्धान्त्रमपदमुभौ
गच्छावः । त्वां पुरस्कृत्य गच्छन् मधुच्छन्दसो मातुः सत्कार्यो
भविष्यामि (घ) ।

वधि । किमेतावत्यपि भवानस्मासु न प्रभवति ?

राजानौ । रमणीयः पावनो ब्रह्मर्षिसङ्गमः ।

अन्योन्यमाहात्म्यविदोरन्यैरविदितात्मनोः ।

विराजते विरोधोऽपि नाम खेहे तु का कथा ? ॥ ३४ ॥

किमिति । किन्तु अनुष्ठानस्य साधं प्रातःकरणीयस्य अपिहोत्रसम्पादनस्येति भावः
नित्यत्वम् अवश्यकारणम्यत्वम् अकारणे प्रत्यवायजनकत्वत्वेत्यर्थः स्वातन्त्र्यं स्वाधीनतां खेच्छया
यत्र कुत्रचिदवस्थानमिति यावत् अपकर्षति निषेधति, हि यतः आहिताग्नीनां नित्या-
प्रिहोत्रिणां गृहस्थता गृहेषु अवस्थानं प्रत्यवायैः विद्मः सङ्घटा आकुला, सततं
गार्हस्थ्यकार्येषु व्यापृततया अपिहोत्रव्याघातः पदे पदे स्वादिति भावः । अनुष्टुप्-
उक्तम् ॥ ३३ ॥

(त) कामचारः खेच्छाचारित्वम् ।

(घ) मधुच्छन्दसः तदाख्यस्य विश्वामित्रपुत्रस्य । सत्कार्यैः आदरणीयः ।

अन्योन्येति । अन्योन्यस्य परस्परस्य माहात्म्यं विना इति तयोः अन्यैः जनैः अपि-
दितः अज्ञातः आत्मा स्वरूपं धयोः तथाभूतयोः वशिष्ठविश्वामित्रयोरिति शेषः विरोधोऽपि
नाम विराजते शोभते, खेहे अत्रचि तु का कथा ? प्रथमः कौटुकं शोभते इति किं
वक्तव्यमित्यर्थः । कामधेनुं वशिष्ठोऽसौ न तत्याज यदा मुनिः । ततोऽस्य शवणां राजा
विश्वामित्रसादाहरत् । * * * * इहा निसूदितं सैन्यं वशिष्ठेन महात्मना । विश्वामित्र-
सुतानाम्नु शतं नानाविधायुधम् । अथधावत् सुसंक्रुद्धं वशिष्ठं जगतां वरम् । इन्दुरि-
श्वं तान् सर्वान् निर्दंदाह महासुनिरिति रामायणमन्वानुसन्धेयम् ॥ ३४ ॥

[नेपथ्ये]

एषा रामवधूर्गुरुं वन्दते ।

शृणुयः । वक्ष्ये जानकि !

वीरेण ते विनयमाङ्गलिकेन पत्न्या
 वृत्रद्रुहः प्रशमितेषु महाभयेषु ।
 क्षत्रप्रकाण्डगृह्णिषीवद्बुभुक्षुमानपूजाम्
 उर्जस्वलामपि शची मनसा करोतु ॥ ३५ ॥

रामः । [स्वगतम्] अचिरात् समूलनाशं कषितेषु राक्ष-
 सेषु एवं स्यात् (द) ।

ऋषयः । स्वस्ति एवमेव आसतां (घ) भवन्तः [उत्तिष्ठन्ति]

इतरे । [उत्थाय] नमो नमो वः ।

जाम । भगवन्तौ ! जामदग्नयोऽभिवादयते ।

वशिष्ठविश्वामित्रौ ।

स्त्रिरस्ते प्रशमो भूयात् प्रत्यगृच्योतिः प्रकाशताम् ।

अच्छिन्नशिवसङ्कल्पमन्तःकरश्चमस्तु ते ॥ ३६ ॥

वीरेवेति । वीरेण विनयमाङ्गलिकेन विनयमङ्गलश्रीभिर्नित्यैः । ते तव पत्न्या रामेण,
 वृत्रद्रुहः इन्द्रस्य महाभयेषु व्रतुजनितेष्विति भावः प्रशमितेषु तत्तच्छत्रुणां वधादिति
 भावः । सस्तु शची इन्द्रगृह्णीषीवद्बुभुक्षुमानपूजाम् अमित्यप्रधानस्य रामस्त्वैवार्थः गृह्णीषी त्वं
 तस्याः तवेति भावः बहुमानपूजां बहुगौरवशालिनीं सपर्याम् अर्च्यं स्वस्वामपि आत्य-
 निकीमपि न तु सामान्यामित्यपिशब्दार्थः मनसा करोतु अभिधासत्वित्यर्थः । वक्ष्य-
 तिलकं इत्यम् ॥ ३५ ॥

(द) समूलनाशं मूलस्य कायः उच्छादनं तेन सह वर्णनाशं इत्या तद्वा कषितेषु
 उच्छादितेषु ।

(घ) आसताम् अवतिष्ठन्ताम् ।

स्त्रिर इति । ते तव स्त्रियः निवृत्तः प्रशमः शीघ्रता भूवात्, प्रत्यगृच्योतिः पर-

[इति निष्क्रान्ती]

जाम । [किञ्चित् परिक्रम्य, स्थित्वा च] वत्स रामभद्र !
इतस्तावत् ।

रामः । [उपसृत्य] आज्ञापय ।

जाम । यन्मया क्षत्रियोच्छेदविश्रान्तेनावधारितम् ।

तदेतद्धुना धत्ते धनुः कारणशून्यताम् ॥ ३७ ॥

इक्षादिब्रह्मनप्रयोजनमस्तु परशुः (न) ।

पुण्यानामृषयस्तटेषु सरितां ये दण्डकायां वने

भूयांसो निवसन्ति तेषु सततं लङ्कासदो राक्षसाः ।

विध्वंसाय चरन्ति तत्प्रमथने यस्योपयोगो भवेत्

सम्प्रत्येव सतामुनैव धनुषा वत्से ऽधिकारः स्थितः ॥ ३८ ॥

[इति धनुः अर्पयति]

रामः । [प्रणम्य] प्रतिगृह्णीतेयमाज्ञा ।

तत्त्वं प्रकाशताम् आविर्भवतु । ते तव अन्तःकरणम् अक्लिन्नः अविगलितः शिवः शुभः
सङ्कल्पः वासना यस्य तथोक्तम् अस्तु ॥ ३६ ॥

यदिति । मया क्षत्रियाणाम् उच्छेदेन विश्रान्तः तेन सता यत् अवधारितं रक्षित-
मिति शेषः यदि कदापि पुनः क्षत्रियाणामुत्थानं भवेत्तदर्थमिति भावः । तदेतत् धनुः
अधुना इदानीं कारणशून्यताम् अकारणतां धत्ते निरर्थकमेतद्धनुर्धारणमित्यर्थः । अनु-
ष्टुब्धत्तम् ॥ ३७ ॥

(न) इक्षादीति इक्षादीनां काष्ठादीनां ब्रह्मणं छेदनमेव प्रयोजनम् अस्तीति शेषः
अतः परशुः कुठारः अस्तु तिष्ठतु मत्समीपे इति शेषः ।

पुण्यानामिति ! पुण्यानां सरितां नदीनां गीदाकरीप्रभृतीनां तटेषु दण्डकायां
दण्डकास्थे इत्यर्थः वने ये भूयांसः वरुवः ऋषयः निवसन्ति, लङ्कासदः लङ्कावासिनः
राक्षसाः तेषु ऋषिषु सततं विध्वंसाय चरन्ति, असुनैव सता उत्कृष्टेन धनुषा तत्प्र-
मथने राक्षसानां प्रमथने विध्वंसने यस्य अधिकारस्य उपयोगः प्रयोजनं भवेत् सम्प्रत्येव
सः अधिकारः एतत्स्वामित्वमिति भावः वत्से त्वयीति भावः स्थितः । अगुरिदं त्वं
गृह्णीति भावः । शार्दूलविश्रान्ति इत्यम् ॥ ३८ ॥

जाम । [सास्त्रं परिक्रम्य] आयुष्मन् ! प्रतिनिवर्त्तस्व ।

[इति निष्क्रान्तः]

रामः । [सवाष्पम्] गतो भगवान् भार्गवः [विचिन्थ्य]
यदपि नामाऽन्येन केनचिदुपायेन दण्डकारण्यं प्रतिष्ठे-
यम् ? कथं च रामप्रियाद् गुरुजनादेवं स्यात् ? (प) ।

न्यस्तशस्त्रे भृगुपत्नौ परतन्त्रे तथा मयि ।

कष्टमुक्तादिताः क्रूरैर्यातुधानैस्तपोधनाः ॥ ३८ ॥

[नेपथ्ये]

आर्य्य ! आर्य्य !

मध्यमायाः प्रियसखी मातुर्वो मन्यरेति या ।

सा प्राप्तेयमयोध्यायास्तव राम ! दिदृक्षया ॥ ४० ॥

रामः । साधु यद्विदमस्यां शिशुजनप्रवासवैमनस्यं विच्छि-
द्येत । तद्वत्स लक्ष्मण ! उपसर्पय (फ) ।

(प) नाम सन्भावनायाम् । कश्चिद्दण्डकारण्येषु मम प्रस्थानं सन्भाव्यते किम् ? इति निष्कर्षः । रामप्रियात् रामः प्रियो यस्य तथाभूतात् रामं प्रति नितरां स्नेहवत् इत्यर्थः गुरुजनात् पित्रादेरिति यावत् । एवं मम दण्डकारण्यप्रस्थानाभ्यनुज्ञानमिति भावः ।

न्यस्येति ! भृगुपत्नी परशुरामे न्यस्तानि व्यक्तानि शस्त्राणि येन तथाभूते तथा मयि परतन्त्रे पराधीने गुरुजनानुवर्त्तिनीतिभावः सति क्रूरैः निर्दयैः यातुधानैः राक्षसैः तपोधनाः ऋषयः उक्तादिताः अशिताः नाशिता वा कष्टम् अतीव दुःखमिदमिति भावः । अनुष्टुप्-वृत्तम् ॥ ३८ ॥

मध्यमाया इति । हे राम ! वः युष्माकं, न इति पाठे नः अस्माकं मध्यमाया मातुः कौकिल्याः मन्यरेति वा प्रियसखी अस्तीति शेषः सा इयं तव दिदृक्षया द्रष्टुमिच्छया अयोध्यायाः प्राप्ता उपस्थिता । अनुष्टुप्-वृत्तम् ॥ ४० ॥

(फ) अस्यां मन्यरायाम् । शिशुजनेति शिशुजनानाम् अस्माकमिति भावः प्रवासेन वैमनस्यं विमनायमानत्वं विच्छिद्येत विच्छिन्नं भवेदित्यर्थः । उपसर्पय समीपमानय ।

[ततः प्रविशति लक्ष्मणः मन्यरावेशा शूर्पणखा च]

शूर्प । आवेसिभमंथराशरीरा सुप्यशहा अहं । बसिष्ठ-
बिस्वामित्तगमणेण सुसमाहितं अम्हाकं । एसो परसुरामविजई
खत्तिअकुमारओ रामो [निर्वण्य] अहो ! समगसोङ्गल-
च्छीपरिग्गहेण लोअणरसाअणसोअं से शरीरणिअणं भो
दाणिं चिरअलवेह्वदुक्कप्यव्भंसिदसंसारसोक्कस्स वि जणस्स
चारित्तधीरसपूरिटं पुणोवि हिहअं परिप्फुरावेदि (ब) ।

रामः । [प्रणिपत्य] अपि मन्यरे ! कुशलमम्बायाः ?

शूर्प । सुहं कुसलं च । बच्छलदाप्यण्हुदत्यणी मज्झमा
दे मादा परिसज्जिअ आसवेदि । पुत्तअ ! पुरा पडिस्सादे दुवे
बरे महाराएण, जाणावेमि, एत्थ मे विस्वत्तिहारओ होइ
एसो तादस्स कज्जलेहो (भ) ।

लक्ष्म । [गृहीत्वा वाचयति]

(ब) आवेशितमन्यराशरीरा शूर्पणखा अहम् । बसिष्ठविश्वामित्रगमनेन सुसमाहितम्
अम्हाकम् । एष परशुरामविजयी चक्रियकुमारो रामः । अहो ! समगसौभाग्यलक्ष्मी-
परियहेण लोचनरसायनसौम्यमस्य शरीरनिर्माणं भो इदानीं चिरकालवैधव्यदुःखप्रभं-
शितसंसारसौख्यस्यापि जनस्य चारित्रधीरसपूरितं पुनरपि हृदयं परिष्कारयसि सं ।

वशिष्ठविश्वामित्रगमनेन कर्त्रा अम्हाकं सुसमाहितम् उपहतमित्यर्थः । समयेति
समयं सम्पूर्णं यत् सौभाग्यं सर्वजनवाङ्मथ्यमिति यावत् तस्य लक्ष्मीः श्रीः तस्याः परि-
यहेण समाश्रयेण । लोचनेति । लोचनयोः रसायनम् औषधविशेषदानेन प्रीषणं सौम्यं
स्निग्धम् । चारित्रेति चारित्रे सुचरित्तलक्षणे इति भावः या धीः बुद्धिः तस्याः रसेन
स्वादैनं यथा धीरेव रसः अलं तेन पूरितम् । परिष्कारयसि परिष्कुरितं करोति सधो-
गाभिलाषाय प्रेरयतीति भावः । शरीरनिर्माणं कर्तृपदम् ।

(भ) सुखं कुशलम् । बल्ललताप्रभु तस्तनी मध्यमा ते माता परिष्वज्य आश्रापयति
पुत्रम् ! पुरा प्रतिज्ञातौ द्वौ वरौ महाराजेन, आश्रापयामि—, अत्र मे विश्वत्तिहारकी
भवति एष तातस्य कार्यलेशः सं ।

असुखेन वरेण वत्सभरतो भोक्ताधिराज्यश्रियः

[स्वगतम्] कथमेतदार्यं तिष्ठति कनिष्ठस्यार्यस्य भर-
तस्य राज्यप्रार्थनम् ? [प्रकाशम्]

यात्वन्धेन विहाय कालहरणं रामो वनं दण्डकम् । (४१अ) .

[स्वगतम्] हा ! अम्ब ! किं कृतं त्वय्यार्थगमनवर-
णेन ? (म) [प्रकाशम्]

तस्मिंश्चौरधरश्चतुर्दशसमास्तिष्ठत्यसौ तं पुनः

सीतालक्ष्मणभावकात् परिजनादन्यो न चानुव्रजेत् ॥ ४१ ॥ (आ)

[स्वगतम्] हा पापे रण्डे माटबन्धो ! (म) ।

सदा भरतश्चतुर्दशलक्ष्मणार्यमुखैः कृताम् ।

अम्बेति व्याहृतिं हित्वा किं कृतं पापया त्वया ॥ ४२ ॥

रामः । अहो ! प्रसादप्रकर्षः । (य) ।

सातस्य तव पितुरित्यर्थः । कार्यलेखः कार्यार्थलिपिः । विज्ञप्तिहारकः विज्ञापक इत्यर्थः ।

अस्त्विति । वत्सभरतः एकेन वरेण अधिराज्यश्रियः अधिराजलक्ष्मणाः भोक्ता असु । रामः अन्येन वरेण हेतुना कालहरणं विलम्बमित्यर्थः विहाय दण्डकं वनं यातु गच्छतु ॥ ४१—अ ॥

(म) आर्यगमनवरणेन आर्यस्य रामस्य गमनं दण्डकारण्ये इति शेषः तस्य वरणं प्रार्थनं राजसमीपे इति भावः ।

तस्मिन् इति । तस्मिन् दण्डकारण्ये असौ रामः चौरधरः वत्सलधरः सन् चतुर्दश समाः वत्सरान् तिष्ठतु सीतालक्ष्मणभावकात् परिजनात् अन्यः कोऽपीति शेषः तं रामं पुनः किन्तु न अनुव्रजेत् अनुगच्छतु च । शार्दूलविक्रीडितं वृत्तम् ॥ ४१—आ ॥

(म) रण्डे धूर्त्ते ! माटबन्धो ! निकृष्टमातः ! ।

सदेति । भरतः शत्रुघ्नः लक्ष्मणः आर्यः रामः एतेषां मुखैः कृताम् उच्चरिताम् अम्बेति मातेति व्याहृतिम् उक्तिं हित्वा परित्यज्य पापया त्वया किं कृतम् ? नैतदुचितं त्वेति भावः ॥ ४२ ॥

(य) प्रसादप्रकर्षः प्रसादस्य अनुग्रहस्य प्रकर्षः अतिशयः ।

तत्रैव गमनादेशो यत्र पर्युत्सुकं मनः
 न चैष विरहो जातः स च वत्सो ममानुगः ॥ ४३ ॥
 लक्ष्म । दिष्ट्यानुमोदितोऽहमार्येण (र) ।
 रामः । आर्ये मन्थरे ! एष प्रस्थितोऽस्मि ।
 शूर्प । णमो दाशिं भगवदो संसारस्य जय ईरिसा वि
 कल्पद्रुमा प्यरोहन्ति (ल) ।

[इति निष्क्रान्ता]

लक्ष्म । अये ! मातुलो युधाजिदार्यभरतसहचरस्तातमुप-
 सर्पति ।

रामः । दिष्ट्या कष्टञ्च ।

अपरिष्वज्य भरतं नास्ति मे गच्छतो घृतिः ।

अस्मत्प्रवासदुःखार्त्तं न त्वेन द्रष्टुमुत्सहे ॥ ४४ ॥

[प्रविश्य युधाजिङ्गरतौ दशरथमुपसृत्य]

देव ! श्रूयतां यदेकायनीभूय प्रकृतयस्त्वां विज्ञापयन्ति (व) ।

त्रय्यास्ताता यस्तवायं तनूज-

स्तेनाद्यैव स्वामिनस्ते प्रसादात् ।

तत्रैवेति । यत्र मनः पर्युत्सुकम् उत्कण्ठितं गमनार्थमितिभावः तत्रैव गमने
 आदेशः अनुमतिः । एष च विरहः लक्ष्मणेनेति शेषः न जातः, यतः स वत्सश्च मम
 अनुगच्छतीति अनुगः । अनुष्टुब्धम् ॥ ४३ ॥

(र) अनुमोदितः अनुमतः अनुगमने इति शेषः ।

(ल) मम इदानीं भगवतः संसारस्य यत्र ईदृशा अपि कल्पद्रुमाः प्ररोहन्ति सं ।

ईदृशाः रामसदृशाः कल्पद्रुमाः वाञ्छितार्थफलप्रदवृक्षविशेषाः । प्ररोहन्ति जायन्ते ।

अपरिष्वज्येति । भरतम् अपरिष्वज्य अनालिङ्ग्य असम्भाष्येति भावः गच्छतः वनमिति
 शेषः घृतिः सन्तोषः नास्ति न भवति । तु किन्तु अस्माकं प्रवासेन दुःखार्त्तम् एनं भरतं
 द्रष्टुं साक्षात् कर्तुं न उत्सहे न पारयामि । अनुष्टुब्धम् ॥ ४४ ॥

(व) एकायनीभूय ऐकमत्यमास्थायैवार्थः । प्रकृतयः प्रधानपुरुषाः ।

राजन्वत्यो रामभद्रेण राज्ञा

लब्धक्षेमाः पूर्णकामाश्चरामः ॥ ४५ ॥

दश । सखे जनक !

प्रिये कल्याणकामाभिः प्रजाभिर्नोदिता वयम् ।

किन्तु रामप्रियौ नेह मैत्रावरुणकौशिकौ ॥ ४६ ॥

जन । परोक्षे सुकृतं कर्म तयोः प्रीतिं करिष्यति ।

मन्त्रज्ञो वामदेवस्तु भगवानास्त एव हि ॥ ४७ ॥

दश । यद्येवं तदयमेव जामदग्न्यविजयमहोत्सवः प्रस-
ज्यतामभिषेकमहोत्सवेन ।

रामः । इदमिदानीं कथम् ?

दश । सुमन्त्र ! सन्निधाप्यन्तामाभिषेचनिकाः सम्भाराः ।

यश्च येनार्थी स तेन पर्याप्तकामः कर्त्तव्यः (श) ।

वयम् इति । तव अयं यस्तनूजः पुत्रः राम इत्यर्थः । द्रव्याः वेदवयस्य वाता रक्षिता, अद्यैव स्वामिनः ते तव प्रसादात् तेन राज्ञा रामभद्रेण राजन्वत्यः सुराजवत्यः अतएव लब्धक्षेमाः प्राप्तमङ्गलाः पूर्णकामाश्च चरामः विचरामः वयमिति शेषः । शालिनीवृत्तम्, मात्तौ गौ चैच्छालिनी वेदलोकैरिति तल्लक्षणात् ॥ ४५ ॥

प्रिये इति । कल्याणकामाभिः मङ्गलार्थिनीभिः प्रजाभिः वयं प्रिये रामराज्याभि-
षेकरूपे नोदिताः प्रेरिता प्रार्थिता इति यावत् किन्तु रामस्य प्रियौ मैत्रावरुणकौशिकौ
वशिष्ठविश्वामित्रौ इह अस्मिन् स्थाने इति शेषः न विद्येते इति शेषः तथोरुपस्थितौ
रामाभिषेकविधिदक्षित इति भावः । अनुष्टुप् वृत्तम् ॥ ४६ ॥

परोक्षे इति । परोक्षे असाक्षात् तयोरिति शेषः सुकृतं सुष्ठु कृतं कर्म रामाभिषेचन-
मिति भावः तयोर्वशिष्ठविश्वामित्रयोः प्रीतिं जनयिष्यति । मन्त्रज्ञः अभिषेचनमन्त्रविज्ञः
भगवान् वामदेवस्तु आत्मे तिष्ठत्येव हि निश्चितम् । भगवता वामदेवेनापि रामाभिषेच-
नस्य सम्भव इति भावः । अनुष्टुप् वृत्तम् ॥ ४७ ॥

(श) सन्निधाप्यन्ताम् आङ्गिर्यन्ताम् । सम्भाराः द्रव्याणि । अर्थी याज्ञकः येन धनेन
पर्याप्तकामः सफलमनोरथः ।

रामः । [उपसृत्य, प्रणम्य च] अहं तावदर्थी ।

दश । वत्स ! केन ?

रामः । योऽसौ वरहयन्यासस्तं त्वां माताद्य मध्यमा ।

यथेष्टं नाथते तात ! तत् प्रसादार्यिनो वयम् ॥ ४८ ॥

दश । सत्यसन्धा हि रघवः किं वत्स ! विचिकित्ससे ? ।

त्वयि दूतेऽपि कस्तस्याः प्राश्नानपि धनायते ॥ ४९ ॥

रामः । वत्स ! वाच्यताम् ।

लक्ष्म । अस्त्वे केन वरेण [इत्यादिकं वाचयति ।]

इतरे । कथमन्यदेव किमपि । हा हा ! हताः स्मः ।

राजा । [मूर्च्छति]

रामलक्ष्मणौ । तात ! समाश्वसिहि समाश्वसिहि ।

जन । इच्छाकुवंशतिलकस्य नृपस्य पत्नी

तस्मिन् विशुद्धिमति राजकुले प्रसूता ।

अत्याहितं किमपि राक्षसकर्म कुर्यात्

आर्या सती कथमहो ! ? महदद्भुतं नः ॥ ५० ॥

य इति । हे तात ! यः असौ वरहयन्यासः वरयोर्धयोः प्रतिष्ठातिः भवत्कृते इति शेषः, अय मध्यमा माता कैकयी त्वां तं वरहयन्यासं नाथते प्रार्थयते, तत् तच्चात् वयं प्रसादार्यिनः अनुग्रहप्रार्थिनः ॥ ४८ ॥

सत्येति । हि यतः रघवः कुचवंश्याः सत्यसन्धाः सत्यप्रतिज्ञाः, सत्यं नात्यथा कुर्वन्तीति भावः । हे वत्स ! किं कथं विचिकित्ससे ? संशये ? विचिकित्सा तु संशय इत्यमरः । तस्याः कैकेयाः दूतेऽपि सन्देशहारिणि अपि त्वयि को जनः प्राश्नानपि धनायते आत्मनो धनमिच्छति यदि प्राश्नानेनापि सत्या प्रतिज्ञां पूर्यते तदपि करोमीति भावः । अनुष्टुप्-वृत्तम् ॥ ४९ ॥

इच्छाकिति । इच्छाकुवंशतिलकस्य नृपस्य दशरथस्य पत्नी तस्मिन् प्रसिद्धे विशुद्धि-मति निष्कलके राजकुले कैकयवंशे प्रसूता जाता अतएव आर्या सती कथमहो

रामः । तात ! तात !

सत्यसन्धाः स्थ यदि वा रामो यदि च वः प्रियः ।
तत् प्रसीदतु तातो नः पूर्णकामास्तु मध्यमा ॥ ५१ ॥

दश । एवमस्तु का गतिः ।

जन । हा वत्स रामभद्र ! हा वत्स लक्ष्मण !
पुत्रसंक्रान्तलक्ष्मीकैर्यद् वृद्धेस्त्वाकुभिर्धृतम् ।
त्वया तत् क्षीरकण्ठेन प्राप्तमारण्यकं व्रतम् ॥ ५२ ॥

वत्से जानकि !

धन्यासि यस्यास्ते हि गुरुनियोगादेव भर्तुरनुगतिः ।
दश । हा वत्से जानकि !

कङ्कणधरैव च रत्नसा मुपनीतास्युपहारताम् ॥ ५३ ॥

[इत्युभौ मूर्च्छतः]

रामः । अत्यापन्नो (ष) गुरुजनः कथं नामैतत् ?

लक्ष्म । आर्य्य !

ईदृशोऽयमायातः करुणस्त्रे हसंवेगः किमत्र च ।

किमपि अनिर्वचनीयम् अत्याहितम् अत्यशुभं राक्षसकर्म दारुणं कर्मेति यावत् कुर्व्यात् ।

अहो नः अस्माकं महत् अद्भुतम् आश्चर्य्यं प्रतिमातीति शेषः । वसन्तिलकं व्रतम् ॥ ५० ॥

सत्यसन्धा इति । यदि वा सत्यसन्धाः सत्यप्रतिज्ञाः स्थ भवथ, यदि च रामः वः

युष्माकं प्रियः, तत् तदा तातः प्रसीदतु प्रसन्नो भवतु, नः अस्माकं मध्यमा मातेति शेषः

पूर्णकामा सफलमनोरथा अस्तु । अनुष्टुप् व्रतम् ॥ ५१ ॥

पुत्रेति । पुत्रेषु कृष्णांसा आहिता लक्ष्मीः राजश्रीयः तपोमैः वृद्धैस्त्वाकुभिः यत्

धृतम् अवलम्बितं क्षीरकण्ठेन दुग्धपोष्येति भावः त्वया तत् आरण्यकं व्रतं वानप्रस्थ-

धर्मैः प्राप्तं गृहीतम् ॥ ५२ ॥

कङ्कणधरा वैवाहिकमङ्गलहस्तसूत्रधारिणी । उपहारताम् उपकीर्णताम् । आर्या-

व्रतम् ॥ ५३ ॥

क्रियते प्रतिषिद्धन्तु हि कालहरणं भरतजनन्या ॥ ५४ ॥

तदलमतिस्नेहकार्य्येण ।

रामः । साधु आचारनिष्ठुर ! साधु ! अमनुष्यसदृशस्ते
चित्तसारः (स) । तद् वक्ष ! वैदेहीमानय ।

[लक्ष्मणो निष्क्रान्तः]

भरतः । मातुल ! मातुल ! युक्तमेतद्वो गृहस्य ? (ह) ।

युधाजित् । वत्स ! उद्भ्रान्तः संवृत्तोऽस्मि ।

पतिर्मृत्योर्वक्त्रे व्रजति वनमेतत् सुतयुगं

बधूटी रक्षोभ्यो बलिरिव वराकी प्रणिहिता ।

निरालम्बो लोकः कुलभयशसा तच्च निहतं

स्वसुमे दौरात्म्यं जगदविकलं विल्लवयति ॥ ५५ ॥

[ततः प्रविशति लक्ष्मणः सीता च]

लक्ष्म । आर्य्य ! इयमार्या ।

(घ) अत्यापन्नः अतिशयेन व्याकुलित इत्यर्थः ।

आयातः उपस्थितः । आर्यावृत्तम् ॥ ५४ ॥

(स) आचारनिष्ठुर आचारिण्य व्यवहारेण निष्ठुरः निर्दयः तत्सम्बुद्धौ । अमनुष्यसदृशः
अलोकसामान्यः । चित्तसारः चित्तस्वीर्य्यम् ।

(ह) गृहस्य कैकयगृहस्येत्यर्थः ।

(च) उद्भ्रान्तः विमूढः ।

पतिरिति । पतिर्दशरथः मृत्योः कृतान्तस्य वक्त्रे वदने तथा एतत् सुतयोगं पुत्रद्वयं
रामलक्ष्मणावित्यर्थः वनं व्रजति गच्छति, वराकी तपस्विनी अनुष्ण्यति भावः बधूटी
क्षुद्रा बधूः जानकीत्यर्थः बलिरिव उपहार इव रक्षोभ्यः प्रणिहिता अपिहिता । लोकः
भुवनः निरालम्बः निराश्रयः, तच्च प्रसिद्धं कुलं कैकयकुलम् अयशसा अकीर्त्या निहतं
नाशितम् । अतः नै मम स्वसुः भगिन्याः दौरात्म्यं दुराचारः जगत् अविकलं सभ्यके
यथा तथा विल्लवयति विधुरयति । शिखरिणीवृत्तम् ॥ ५५ ॥

रामः । इत इतः । [सीतालक्ष्मणाभ्यां सह गुरुजनं प्रद-
क्षिणीकृत्य] मातुल !

एष तातश्च तातश्च प्रियापत्याश्च मातरः ।

आश्वासनीयाः शोकेऽस्मिन् भवतैव गता वयम् ॥ ५६ ॥

[इति परिक्रामति]

युधा । [सावेगम्] कथं वारण्ये त्यजामि ? (क) [उत्सा-
यानुधावति] ।

भरतः । [अनुगच्छन्] मातुल ! ब्रूहि किमिदानीं करोमि ?

युधा । रामभद्र ! रामभद्र ! अपेक्षस्व पादपरिचारकमर-
णानुचरं भरतम् ।

रामः । ननु अस्यापि वर्षाश्रमरक्षणे गुरुनियोगः (ख) ।

भर । लक्ष्मणस्य शत्रुघ्नस्य वा तदस्तु ।

रामः । किमत्र कस्यचित् स्वरुचिः ? (ग) ।

भर । एतावती मम स्वरुचिः ।

रामः । आः ! शक्यं नाम मयि तिष्ठति त्वयान्येन वा
युक्तमुक्तङ्कयितुम् ?

मातुलेति । एष तातश्च दशरथश्च तातश्च जनकश्च प्रियापत्याः प्रियपुत्राः मातरश्च
भवतैव अस्मिन् शोके आश्वासनीयाः सान्त्वनीयाः, वयं गताः चलिताः । अनुगु-
ह्यन्तम् ॥ ५६ ॥

(क) त्यजामि भरतं पर्यस्तुकमिति शेषः ।

(ख) अस्यापि भरतस्य वर्षाश्रमरक्षणे वर्षानां ब्राह्मणादीनाम् आश्रमाणां ब्रह्म-
चर्यादीनाञ्च रक्षणे प्रतिपालने, वर्षाः स्युर्ब्राह्मणादयः । ब्रह्मचारी गृही वानप्रस्थो
भिक्षुश्चतुष्टये आश्रमोऽस्तीत्यमरः । गुरुनियोगः पितुरादेशः ।

(ग) अत्र वनवासे । स्वरुचिः आत्मना रुचिः कस्यचित् भवतीति शेषः ? न कस्यापि
भवतीत्यर्थः ।

भर । हा हा ! कथं परित्यक्तोऽस्मि मन्दभाग्यः ? [इति मूर्च्छति ।

युधा । वत्स ! समाश्वसिहि समाश्वसिहि ।

भर । [आश्वस्य] मातुल ! मातुल ! धारयस्व माम् ।

युधा । वत्स ! एवं तावत् [भरतस्य कर्णे कथयित्वा] रामभद्र ! एवमयं विज्ञापयति—यदेतद्भगवता शरभङ्गेन प्रेषितं तपनीयोपानद्वयुगलं तदार्यः प्रसादीकरोतु इति (घ) ।

रामः । [तदुन्मुच्य] गृह्णाण्वद्दं वत्स !

भर । [शिरसि आरोप्य] आर्य्य—

रामः । [परिष्वज्य] मत्पादस्पृष्टिकया प्रतिनिवर्त्तस्व । सम्प्रति सम्भावय चिरप्रमूढौ तातौ (ङ) ।

भर । अयमिदानीमहम्—

नन्दियामि जटां बिभ्रदभिषिष्यार्य्यपादुके ।

पालयिष्यामि पृथिवीं यावदार्य्यो निवर्त्तते ॥५७॥

[सीतारामौ प्रदक्षिणीकरोति]

लक्ष्म । आर्य्य भरत ! लक्ष्मणः प्रणमति ।

भरतः । [परिष्वज्य, वाष्पस्तम्भं नाटयति]

रामः । वत्स ! तातौ सम्भावय ।

भर । कष्टमद्यापि नोच्छसितः [इति वीज्यति]

(घ) शरभङ्गेन तदार्य्येन मुनिना तपनीयोपानद्वयुगलं तपनस्येदं तपनीयं सूर्य-द्रुप्तमिति यावत् तापहरमिति वार्थः उपानद्वयुगलं पादुकायुग्मम् ।

(ङ) मत्पादस्पृष्टिकया मम पादस्पर्शं कृत्वेति भावः यथा मम चरणपादुकाया । सम्भावय समाश्रासय । चिरप्रमूढौ चिरमोहितौ तातौ जनकदशरथौ ।

नन्दियामिति । जटां बिभ्रत् दधानः नन्दियामि आर्य्यस्य पादुके अभिषिष्य राज्याधि-
देवते कृत्वेति यावत् आर्य्यः रामः निवर्त्तते तावत् पृथिवीं पालयिष्यामि । अगुष्ट-
वृत्तम् ॥५७॥

जन । [समुच्छस्य सर्वतो विलोक्य] हा हा मुषितो-
स्मि (च) ।

दश । [उच्छस्य] वक्ष रामभद्र ! न गन्तव्यम् न गन्तव्यम् ।

प्राणाः पतन्ति परितस्तमसा वृतेऽस्मि

मर्मच्छिदो मम रुजः प्रसरन्धपूर्वाः ।

अक्षोर्मुखेन्दुमुपधेहि गिरं च देहि

हा पुत्र ! मय्यकरुणः सहसैव मा भूः ॥५८॥

सौन्मादमिव निर्भरं] भोः ! क्व प्रविशामीदानीं मन्दभाग्यः ?

[इति सविक्लवो भरतजनकाभ्यां नीयमानो निष्क्रान्तः]

युधा । वक्ष ! रामभद्र ! रामभद्र !

एकीभूय शनैरनेकसभयव्युत्पन्नमेकक्रियं

मुक्ताक्रन्दमितस्ततः किमिदमित्युद्गन्तनारीनरम् ।

एतत्तत् पुरमन्यथैव सहसा सञ्जातमावेद्यते

यस्मिन् कर्दमितेषु वर्त्मसु घनैर्वाष्पाम्बुभिर्दुर्दिनम् ॥५९॥

(च) मुषितः वक्षितः ।

प्राणाः इति । प्राणाः पतन्ति वह्निर्गच्छन्तीत्यर्थः, परितः समन्तात् तमसा अन्धकारेण
वृतेः आच्छन्नः अस्मि, अपूर्वाः अननुभूताः मर्मच्छिदः रुजः पीडाः मम प्रसरन्ति विजृम्भन्ते ।
अक्षोः नयनयोः सामीप्याधारं सप्तमी नयनयोः समीपे इत्यर्थः मुखेन्दुं मुखचन्द्रम् उपधेहि
अर्पय, गिरं वाचञ्च देहि कथां कथयेत्यर्थः, हा पुत्र ! सहसैव मयि अकरुणः निर्दयः
मा भूः न भव वसन्ततिलकं वृत्तम् ॥ ५८ ॥

एकीभूयेति । शनैः क्रमेण एकीभूय समवेतीभूयेत्यर्थः अनेकैः जनैः सभयं यथा
तथा व्युत्पन्नं विशेषेणावधारितं सहसा एतादृशव्यापारस्य कथमप्यसम्भवनीयत्वे नावि-
त्रासात् अनेकैः सभयं यथा निश्चितमिति भावः एका एव क्रिया शोकव्यापारः यस्य
तथोक्तम् इतस्ततो मुक्ताक्रन्दम् उच्चैः क्रन्दनपरमित्यर्थः किमिदम् इति उद्दभान्ताश्चकित्वा
नार्थः नराश्च यस्मिन् तथोक्तम् एतत् तत् उत्सवपूर्वम् पुरं सहसा अन्यथैव अन्यप्रकारमेव
सञ्जातं यस्मिन् पुरे घनैः सान्द्रैर्वाष्पाम्बुभिः अशुजलैः कर्दमितेषु सञ्जातकर्दमेषु तन्मसु

रामः । मातुल मातुल ! प्रतिनिवर्त्तस्व । अयञ्च वो हस्ते
भरतः ।

युधा । अनुरुध्यस्व मामनुगच्छन्तम् ।

रामः । [शान्तम्] गुरवो यूयं नानुगन्तारः । आत्मना
दृतीयेन गन्तव्यमित्यम्बाया आदेशः ।

युधा । किमहमेकोऽनुगच्छामि अपितु सवालवृद्धाः प्रकृतयः (छ) किं न पश्यसि ?

स्कन्धारोपितयज्ञपात्रनिचयाः स्वैर्वाजपेयार्जितै-
श्छत्रैर्वारयितुं तवार्ककिरणेनेते महान्तो जनाः ।

साकीताः सह सैनिकैरनुपतत्पत्नीगृहीताग्नेयः

प्राक्प्रस्थापितहोमधेनव इमे धावन्ति वृद्धा अपि ॥६०॥

रामः । मातुल मातुल ! गुरुभिरेव शिशवो धर्मलोपात्
पालयितव्याः तत् प्रसीदतु नः प्रतिनिवृत्त्य, निवर्त्यतामयं
महाजनः । [इति प्रणमति]

युधा । वत्स ! उत्तिष्ठ उत्तिष्ठ । एष वो वञ्चयित्वा प्रजाः
क्वापि मन्दभाग्यो गच्छामि ।

राजमार्गेषु दुर्दिनं मीघाच्छन्नम् अहः, मीघाच्छन्नेऽङ्गि दुर्दिनमित्यमरः । आवेद्यते ज्ञायते ।
अनेकसमयेत्यत्र अनेकसमयेति पाठान्तरम् । शार्दूलविक्रीडितं वृत्तम् ॥ ५९ ॥

(छ) प्रकृतयः अनुगच्छन्तीति शेषः ।

स्कन्धेति । स्कन्धेषु भारीपिताः निहिताः यज्ञपात्राणां यज्ञोपकरणानां निचयाः
समूहाः यैः तद्योताः एते साकीताः अयोध्यापुरवासिनः महान्तः बहवो जना लोकाः
स्वैः निजैः वाजपेयेन यज्ञविशेषेण अर्जितैः तस्य दक्षिणात्वेन प्राप्तैरिति भावः छत्रैः
आतपवैः तव अर्ककिरणान् सूर्यमयूखान् वारयितुं सैनिकैः सेनासंक्रान्तपुरुषैः सह अनु-
पतन्ती अनुगच्छन्ती पत्नी गृहीतश्च अपिः यज्ञीय इति भावः यैः तद्याभूताः सन्तः तथा
इमे वृद्धा अपि प्राक् पूर्वं प्रस्थापिता होमधेनवः यैः तथाविधाः सन्तः धावन्ति अनुगच्छन्ति
त्वामिति शेषः । महान्तो जना इत्यत्र महाम्राज्ञाणाः इति पाठान्तरम् । शार्दूलविक्रीडितं
वृत्तम् ॥ ६० ॥

त्वां लक्षण महाबाहो ! त्वाञ्च वैदेहनन्दिनि !

भामन्वये निवृत्तोऽस्मि पापः कल्याणमस्तु वाम् ॥६१॥

[रुदन् प्रतिनिवृत्त्य]

अहो ! नु खलु भोः !

प्रतिमन्वन्तरं भूतैर्गीयमाना चरिष्यति ।

प्रातः पवित्रं लोकानामियं चारित्रपञ्जिका ॥६२॥

[इति निष्क्रान्तः]

लक्ष्म । कथितमार्यस्य शृङ्गवेरपुरवास्तव्येन निषाद-
पतिना गुहेन तत्प्रदेशपर्यन्तावस्कन्दिनो विराधराक्षसस्य
दुर्विलसितम् (ज) ।

रामः । तेन हि विराधहतकोन्मथनाय सन्निकृष्टप्रयागम्
अनुषक्तमन्दाकिनीपवित्रमेखलं चित्रकूटं नामाचलम् उपेत्य
मुनिभिः उपजुष्टतीर्थं रक्षांसि निहत्य दण्डकां प्राप्य सन्निकृ-
तगृध्रराजं क्रमेण यामो जनस्थानम् (क) ।

[इति निष्क्रान्ताः सर्वे] ।

[इति चारित्रं नाम चतुर्थोऽङ्कः] ।

त्वामिति । हे महाबाहो लक्षण ! त्वां हे वैदेहनन्दिनि ! जानकि ! त्वाञ्च भाम-
न्वये सन्भावे, पापोऽहं निवृत्तः अस्मि, वां युवयोः कल्याणं मङ्गलम् अस्तु ॥ ६१ ॥

प्रतीति । प्रतिमन्वन्तरं मन्वन्तरे मन्वन्तरे युगे युगे इत्यर्थः । भूतैः प्राप्तिभिः
गीयमाना कौर्ष्यमाना इयं चारित्रपञ्जिका चरित्रपञ्जितिः प्रातः पवित्रं यथा तथा
चरिष्यति भविष्यति । अनुष्टुप् छन्दः ॥ ६२ ॥

(ज) शृङ्गवेरेति । शृङ्गवेराख्यं पुरं वास्तव्यं निवासः यस्य तद्योगेन । निषादपतिना
अखलराजिनः ; तत्प्रदेशेति । तस्य प्रदेशस्य शृङ्गवेरपुरस्य पर्यन्तं प्रान्तसौमानम् अव-
स्कन्दति आक्रान्ततीति तथोक्तस्य । दुर्विलसितं दुर्बोध्यतम् ।

(क) सन्निकृष्टेति । सन्निकृष्टः सन्निकृष्टः प्रयागः यस्य तथोक्तम् । अनुषक्तेति ।

अथ पञ्चमोऽङ्कः ।



[ततः प्रविशति सम्पातिः (क)]

सम्पा । नूनमद्य वत्सजटायुः अभिवादानाय मलयकन्द-
रकुलायम् उपसौदति (ख) । तथाहि—

पर्यायक्षणदृष्टनष्टककुभः संवर्त्तविस्तारयो-
नीहारीकृतमेघमोचितधृतव्यक्तस्फुरद्विद्युतः ।

आरात् कीर्णखणत्खणीकृतगुरुग्रावोच्चयश्रेणयः

भ्यैनेयस्य वृहत्पतत्रधृतयः प्रख्यापयन्त्यागमम् ॥ १ ॥

अनुपक्तया संसक्तया मन्दाकिन्या भागीरथ्या पवित्रा मेखला नितम्बदेशः यस्य तादृशम्
चित्रकूटेति । चित्राणि कूटानि शृङ्गाणि यस्य तथाविधः तम् । उपजुष्टेति । उपजुष्टानि
सेवितानीति यावत् तीर्थानि पुण्यक्षेत्राणि यस्य तादृशं चित्रकूटमित्यस्य विशेषणम् ।
सन्निहितेति । सन्निहितः सन्निकष्टः गृध्रराजः जटायुर्यस्य यस्मिन् वा तत् ।

इति वि, प्र, उपाधिधारिणा श्रीजीवानन्दविद्यासागरभट्टाचार्य्येण विरचिता

महावीरचरितनाटकस्य चतुर्थाङ्कव्याख्या समाप्ता ।

(क) सम्पातिः गरुडस्य पुत्रः तथा जटायुषो ज्येष्ठः भ्राता ।

(ख) अभिवादानाय अभिवन्दनाय ममेति शेषः । मलयकन्दरेति । मलयस्य तदा-
ख्यस्य गिरेः कन्दरः गुहा एव कुलायः नीङ्गः महासनिलय इति भावः तं गुहा तु
कन्दरो वास्तीति कुलायो नीङ्गमस्त्रियामिति चामरः । उपसौदति उपगच्छति ।

पर्यायेति । संवर्त्तविस्तारयोः सङ्कोचनप्रसारणयोः पक्षयोरिति भावः पर्यायेण
क्षणत् दृष्टा नष्टाय ककुभः दिशः यासु ताः । नीहारीकृतात् पक्षप्रसारणादिवेगेन
घनतापगमात् अवश्यायतां गमितादिति भावः मेघात् मोचिताः ल्याजिताः धृताः क्षमिताः
व्यक्तं प्रकाशं यथा तथा स्फुरन्नाः विद्युतः याभिः तथोक्ताः । आरात् दूरतः, आराद्

दूरोद्द्वेक्षितवाङ्मवस्य जलधेरुल्लोलभिन्नाम्भसो-
रन्ध्रं प्वापतितेन वेगमरुता पातालमाधायते ।
यद् वैकुण्ठवराहकण्ठकुहरस्फारोच्चरङ्गैरव-
ध्वानोच्चण्डमकाण्डकालरजनीपर्जन्यवहर्जति ॥ २ ॥

[प्रविश्य जटायुः]

जटा । कावेरीवलयितमेखलस्य साना-
वेकस्मिन् मलयगिरेर्दिवः पतामि ।
यत्रार्थो निवसति काश्यपः शकुन्तः
शैलेन्द्रोऽपर इव विप्रयुक्तपक्षः ॥ ३ ॥

दूरसमीपयोरित्यमरः । कीर्णाः विचित्राः खणत्खणीकृता गुरवः महान्तः यावणां
प्रसाराणाम् उद्भयश्रेणयः निवहराजयः याभिः तथाभूताः बृहतीः महतीः पत्तयथोः
पत्तयोः धृतयः प्रकम्पाः सञ्चालनानीति यावत् श्यैनेयस्य श्यैनीतनयस्य जटायुषः
आगमं प्रत्यापयन्ति सूचयन्ति । शार्दूलविक्रीडितं वृत्तम् ॥ १ ॥

दूरेति । दूरम् अत्युद्धम् उद्द्वेक्षितः प्रकटितः वाङ्मवः वङ्गवानलः यद् यस्माद्वा तथा-
भूतस्य, उल्लोलैः महान्तरङ्गैः भिन्नानि उच्छ्रुलितानि अभांसि जलानि यस्य तथोक्तस्य
जलधेः समुद्रस्य रन्ध्रेषु विवरेषु आपतितेन प्रविष्टेन वेगमरुता वेगवायुना पातालम्
आधायते आपूर्यते, यत् जटायोः पक्षवेगमारुतपूरितं पातालं वैकुण्ठवराहस्य वराह-
सूर्तिधरस्य विश्वोरित्यर्थः कण्ठकुहरात् कण्ठविवरात् स्फारम् अत्यर्थं यथा तथा उच्चरता
भैरवेषु भयङ्करेषु ध्वानेन उच्चण्डम् अतितीव्रं सत् अकाण्डे सहसा कालरजनी
संहाररात्रिः कल्पान्तकाल इति भावः तत्र यः पर्जन्यः मेघः तद्वत् गर्जति ध्वनति ।
शार्दूलविक्रीडितं वृत्तम् ॥ २ ॥

कावेरीति । कावेर्यथा तदाख्यया नद्या बलघिता वैष्टिता मेखला नितम्बः यस्य
तस्य मलयगिरेः एकस्मिन् सानौ प्रस्यदेशे एतस्मिन्निति पाठे एतस्मिन् पुरतः परिदृश्यमाने
इत्यर्थः । दिवः अन्तरिक्षात् पतामि, यत्र सानौ विप्रयुक्तौ दग्धौ सूर्यतापेनेति भावः
ऋक्षौ च इन्द्रेणेति भावः पक्षी यस्य तथाभूतः अतएव अपरः शैलेन्द्र इव पर्वतराज इव
काश्यपस्य अपत्यं पुमान् काश्यपः काश्यपसुनेः पीत इति यावत् शकुन्तः पक्षी आर्यः

विस्त्रंसयन्ती परिगृह्य पक्षी
जाता ममाप्युत्पतनश्चमार्त्तिः ।
शक्तिर्हि कालस्य विभोर्जराख्या
शक्त्यन्तराणां प्रतिबन्धहेतुः ॥ ४ ॥

तदयमार्था मन्वन्तरपुराणगृध्रराजः सम्पातिः (न) । अहो !
भ्रातृस्नेहः ।

पुराकल्पे दूरोत्पतनखुरलीकेलिजनितात्
अतिप्रत्यासङ्गात् परितपति गात्राणि तपने ।
अवष्टभ्यासौ मामुपरिततपक्षः शिशुरिति
स्वपक्षाभ्यां श्लोषादविकलमरक्षत् करुणया ॥ ५ ॥

श्लोष्ठः सम्पातिरिति भावः निवसति । पुरा पर्वताः पक्षवन्तः आसन् पक्षात् इन्द्रः
कोपात् तेषां पक्षान् चिच्छेद इति धौराणिकी कथा अत्र अनुसन्धेया । महर्षणीवृत्तम् ॥१॥

विस्त्रंसयन्तीति । ममापि पक्षी परिगृह्य अवलम्ब्य उत्पतनेन यः अमः तेन मार्त्तिः
क्लान्तिः विस्त्रंसयन्ती विश्लथयन्ती अङ्गानीति भावः जाता, हि यतः विभोः सर्वशक्तिमतः
कालस्य जराख्या जरानास्त्री शक्तिः सामर्थ्यं शक्त्यन्तराणाम् अन्यासां शक्तौनां प्रति-
बन्धहेतुः विध्वंसकारणमित्यर्थः । ममापि कालेन जरया उत्पतने क्लेशो जात इति
भावः । इन्द्रव्यावृत्तम् ॥ ४ ॥

(ग) मन्वन्तरपुराणगृध्रराजः मन्वन्तरं स्वायम्भुवादिमनूनाम् एकैकस्याधिकारकालः
दिव्यमानेन युगानामेकसप्ततिः मन्वन्तरन्तु दिव्यानां युगानामेकसप्ततिरित्यमरः । तत्र
तस्माद्वा पुरातनः प्राक्तनः गृध्रराजः गृध्राख्यपक्षिराजः ॥ ४ ॥

पुरेति । पुरा पूर्वखिन् कल्पे ब्राह्मे दिवसे दूरे उत्पतनम् उड्डयनं तस्य खुरली
अभ्यासः तस्यां यः केलिः क्रीडा अनुरागः तेन जनितात् अतिप्रत्यासङ्गात् अतिसन्नि-
कर्षात् तपने सूर्ये गात्राणि परितपति सन्तपति सति असौ सम्पातिः उपरि ममेति
शेषः ततो विस्तारितौ पक्षौ येन तथोक्तः सन् माम् अवष्टभ्य अवलम्ब्य शिशुरिति कर्-
णया कृपया स्वपक्षाभ्यां श्लोषात् सूर्यसन्नापदाहादित्यर्थः अविकलं सत्यम् यथा तथा
मामरक्षत् । सम्पातिकथा किष्किन्धाकाण्डे अष्टपञ्चाशत् सर्गे यथा । पुरा इववधे इत्से

[उपसृत्य]

आर्य्य ! काश्यप ! त्वां जटासुरभिवादयते ।

सम्प्रा । एहोहि वत्स !

त्वया पुत्रवती श्येनी गृध्राणां चक्रवर्तिना ।

गरुत्मतेव वीरेण विनता नः पितामही ॥ ६ ॥

[परिष्वज्य] वत्स जटायो ! अपि कालविप्रकर्षान्मन्दी-
भूतः पितृभरणशोको रामभद्रस्य ? (घ) ।

जटा । तस्य विद्यातपोवृद्धसंयोगः स्वा च धीरता ।

न्यायो रक्षाधिकारश्च दौर्मनस्यं व्यपोहति ॥ ७ ॥

सम्प्रा । तप्तैर्विराधमांसानां गृध्रैरावेदितं हि मे ।

चित्रकूटाद् यथा रामः शरभङ्गाश्रमं गतः ॥ ८ ॥

सचाहं च जयैषिणी । आदित्यमुपयाती खे ज्वलनं रश्मिमालिनम् । आह्रत्याकाशमार्गेण
जवेन स्वर्गती भृशम् । मध्यं प्राप्ते तु सूर्ये तु जटायुरवसीदति । तमहं आतरं दृष्ट्वा
सूर्यरश्मिभिरर्दितम् । पक्षाभ्यां कादयामास खे हात् परमविह्वलम् । निर्दग्धपत्रः पतितो
विन्धेऽहं वानरर्षभाः ! । शिखरिणीवृत्तम् ॥ ५ ॥

त्वयेति । गृध्राणां चक्रवर्तिना अधीश्वरेण त्वया श्येनी मम मातेति भावः
वीरेण गरुत्मता गरुडेन मम पित्रेति भावः नः अस्माकं पितामही पितृजननी विनतेव
पुत्रवती प्रशस्तपुत्रा जातेति शेषः अत्र प्रशंसाविवक्षया अन्वये वत्प्रत्ययः । अनुष्टुप्-
वृत्तम् ॥ ६ ॥

(घ) कालविप्रकर्षात् समयातिरेकादित्यर्थः । मन्दीभूतः क्लृप्तं प्राप्तः ।

तस्येति । विद्यातपोवृद्धैः मुनिभिरिति भावः संयोगः सङ्गः स्वा आत्मीया धीरता
च न्यायः न्यायादनपेतः रक्षाधिकारः रक्षणार्थमावेशश्च मुनीनामिति भावः । तस्य
रामस्य दौर्मनस्यं शोकजनितं मनसो दीःस्थं व्यपोहति निरस्यति । अनुष्टुप्-वृत्तम् ॥ ७ ॥

तप्तैरिति । विराधो नाम राक्षसः तस्य रामशरनिहतस्येति भावः मांसानि तेषां
तप्तार्थं धातुबोधि करणे षष्ठी । तप्तैः गृध्रैः मे मम आवेदितं हि शपितुमीव यथा रामः
चित्रकूटात् शरभङ्गस्य मुनेः आश्रमं गतः ॥ ८ ॥

तदा च शरभङ्गेन हव्यवाहे हुता तनुः ।

अथोपसेदिवान् रामः सुतीक्ष्णादीन् मुनीनपि ॥ ९ ॥

जटा । वाढम् । अधुनागस्त्यवचनाद्रामः पञ्चवद्यां प्रतिव-
सति ।

सम्या । [चिरात् स्मृत्वा] आः अस्ति जनस्थाने पञ्चवटी
नाम गोदावरीतटोद्देशः । वत्स जटायो ! विषयबाहुल्यं
कालविप्रकर्षश्च नः स्मृतिं सुष्णाति (ङ) ।

कल्पस्यादौ मम परिचयस्तावदासीदुदस्थाद्

यावद्विष्णोरुपरि चरणश्चारुगङ्गापताकः ।

पर्यन्तेश्वप्यवधिवलयस्तेजसां यावदद्वि-

र्लोकालोकः परिकलयिता सप्तमस्याम्बुराशेः ॥ १० ॥

तदेति । तदा तस्मिन् समये च रामे स्वाश्रमं गते इति भावः शरभङ्गेन तनुः
शरीरं हव्यवाहे अग्नी हुता होभौहता । अथानन्तरं रामः सुतीक्ष्णादीन् मुनीन् अपि
उपसेदिवान् प्राप । अनुष्टुप् वृत्तद्वयम् ॥ ९ ॥

(ङ) बाहुल्यमिति । बाहुल्यं विषयाणां नानात्वमित्यर्थः । कालस्य विप्रकर्षः
दूरत्वम् । स्मृतिं स्मरणशक्तिं सुष्णाति हरति ।

कल्पस्वेति । कल्पस्य ब्राह्मणदिवसस्य आदौ प्रारम्भे, चारुः मनोज्ञा गङ्गैव पताका
तद्रूपेण विराजमानेति भावः यस्य तथाभूतः विष्णोर्वाग्मनरूपिण इति भावः चरणः
उपरि ऊर्ध्वं यावत् उदस्थात् उत्तस्थौ । तदुक्तं हरिवंशे । तस्य विक्रमतो भूमिं चन्द्रा-
दित्यौ स्तमान्तरैः । नभः प्रक्रममाणस्य सक्थिदेशे महात्मनः । परं प्रक्रममाणस्य पाद-
मूले व्यवस्थितौ । विष्णोरमितवीर्यस्य वदन्तोर्व द्विजातय इति । पर्यन्तेषु प्राप्तेषु
सप्तमस्य अम्बुराशेः विशुद्धजलनिधिः परिकलयिता परिच्छेदकः प्रान्तसमीपेति : यावत्
तेजसाम् अवधिवलयः मण्डलाकारः अवधिभूत इत्यर्थः, लोक्यते एकस्मिन् पात्रे इति
लोकः न लोक्यते अपरस्मिन् पात्रे इत्यलोकः लोकाशासावलोकयेति : लोकालोकः
एकस्मिन्नेव पात्रे सूर्यस्य सञ्चारात् आलोकमयः अपरस्मिन् पात्रे सूर्यस्य गत्यभावात्
तथा नेति अन्वकारमय इति भावः । तथाचोक्तं, स्वाद्रूदकस्य परतो दृश्यते लोक-

जटा । तत्रैकदा रघुनन्दनं वृषस्यन्ती (च) शूर्पणखा
प्राप्ता ।

सम्प्रा । अहो ! निर्मर्यादता (छ) ।

अनेकयुगजीविन्यास्त्रेता यस्यास्त्रयोदशी ।

सा क्षीरकरुण्डं तं वत्सं लज्जयन्ती न लज्जिता ? ॥ ११ ॥

जटा । तस्याश्च कर्णनासौष्ठकर्त्तनेन न्यवीविशत् ।

दशाननतिरस्कारप्रशस्तिमिव लक्ष्मणः ॥ १२ ॥

सम्प्रा । तन्निमित्तकस्तर्हि कश्चिदनुबद्धः परैरभियोगः (ज) ।

जटा । वाढम्, एकेनैव च रामभद्रेण

चतुर्दश सहस्राणि चतुर्दश च राक्षसाः ।

त्रयश्च दूषणखरत्रिमूर्द्धानो मृधे हताः ॥ १३ ॥

संस्थितिः । दिगुणा काञ्चनी भूमिः सर्वजन्तुविवर्जिता । लोकात्मिकस्य शैली योजना-
युतविभृता । ततस्तमः समावृत्य तं शैलं सर्वतः स्थितम् । अद्रिः पर्वतः यावत् तावत्
मम परिचयः ज्ञानम् आसीत् । पूर्वमहम् अदग्धपत्तः ऊर्ध्वमधय जगतां सर्वतः सञ्चरण-
शील आसं तेन ममाविदितं न किञ्चिदप्यसीति भावः । शार्दूलविक्रीडितं वत्सम् ॥ १० ॥

(च) वृषस्यन्ती कामयमाना, वृषस्यन्ती तु कामुंकीत्यमरः । वृषेण जघनतिः कृ-
तीति वृषशब्दात् क्यप्रत्ययः ।

(छ) निर्मर्यादता मर्यादारहित्यम् अयुक्तधार्षामित्यर्थः ।

अनेकेति । अनेकानि युगानि जीवतीति तथोक्तयाः यस्याः त्रयोदशी त्रयोदश-
पूरणी वेता द्वितीययुगमित्यर्थः गतेति शेषः, सा शूर्पणखा क्षीरकरुण्डं शिशुमित्यर्थः तं
वत्सं रामं लज्जयन्ती कामयमानेति शेषः न लज्जिता न लज्जां प्राप ? ॥ ११ ॥

तस्या इति । लक्ष्मणः तस्याः शूर्पणखायाः कर्णनासौष्ठकर्त्तनेन दशाननस्य रावणस्य
तिरस्कारः अवमाननं तस्य प्रशस्तिमिव प्रशंसापवीमिव तामिति शेषः न्यवीविशत् प्रवेशया-
मासित्यर्थः लङ्गामिति कर्म ॥ १२ ॥

(ज) तन्निमित्तकः तद्भेतुकः । अनुबद्धः कृतः । परैः शत्रुभिः । अभियोगः
आक्रमणम् ।

सम्या । आश्चर्यम् ! अथवा नाश्चर्यमेतद्वाश्रयथौ । महत्
पुनरपाहतं (भ्र) वैरद्वारमिति मन्यमानः सम्प्रमुषोऽस्मि ।
तद्वत् जटायो ! नास्मिन्नवसरे सीतारामलक्ष्मणास्त्वया क्षण-
मपि मोक्तव्याः ।

स्वसुः सोदर्यायाः कथमिव निकारं दशमुखः

तथा भूयोभूयः स्वजनविनिपातं च सहते ? ।

मदान्धो मायावी प्रभुरमितवीर्योऽन्तिकचरः

सपत्नः कष्टं नो निपुणमनुपात्या हि शिशवः ॥ १४ ॥

अहमपि समुद्रे कृताङ्गिकः शिवतातिपरिणतिमनुध्या-
स्यामि (ज) ।

[इति निष्क्रान्तः]

जटा । [उत्पत्य, गगनगमनमभिनीय]

एषोऽहं प्रलयमरुत्प्रचण्डरंहः-

संक्षिप्तप्रथिम पिबन्निवान्तरीक्षम् ।

चतुर्दशेति । सधे युद्धे चतुर्दश सहस्राणि चतुर्दश च राक्षसाः दूषणखरविमूर्धानः
वयस्य हताः नाशिताः । अनुपुबृहत्तम् ॥ १३ ॥

(भ्र) अपाहतम् उद्धाटितम् ।

स्वसुरिति । मदान्धः मदेन ऐश्वर्यगर्वेण अन्धः निर्विकेक इति यावत् मायावी
माया कूटविद्या विद्यते अस्तेति तथोक्तः प्रभुः शक्तिमान् अमितवीर्यः अपरिच्छेद्यबलः
अन्तिकचरः सन्निकष्टः सपत्नः शत्रुः दशमुखः रावणः सोदर्यायाः सहोदरायाः स्वसुः
भगिन्याः शर्पणखायाः निकारम् अवमाननं तथा भूयोभूयः पुनः पुनः स्वजनानां
राक्षसानामिति भावः विनिपातञ्च कथमिव सहते ? नैव सहते इत्यर्थः । नः अस्माकं
कष्टं दुःखं हि यतः शिशवः रामादयः निपुणं सविशेषम् अनुपात्याः रक्षणीयाः ।
शिखरिणीवृत्तम् ॥ १४ ॥

(ज) कृताङ्गिकः कृतदिवसकृत्यः शिवतातिपरिणतिं शिवता मङ्गलता यथा रामस्य
शुभमेव स्यात् तद्रूपं मङ्गलाचरणमित्यर्थः तस्याः अतिपरिणतिम् अतिभाववद्भिन् अनु-
ध्यास्यामि अनुचिन्तयिष्यामि ।

क्षेपीयो मलयगिरेर्निवासभृत्-

संसक्तचितिरुहजालमभ्युपेतः ॥ १५ ॥

अयमविरलानोकहनिवहनिरन्तरस्त्रिगन्धनिर्मलपरिसरार-
ण्यपरिणद्धगोदावरीमुखरकन्दरः सततमभिष्यन्दमानमेघमेदु-
रितनीलिमा जनस्थानमध्यदेशगो गिरिः प्रस्रवणो नाम (ठ) ।

इयं च पञ्चवटी (ठ) । [विभाव्य] अये—

दूरं हृतश्चित्रमृगेण रामस्तया दिशा गच्छति लक्ष्मणोऽपि ।

ततः परिव्राडुटजं प्रविष्टो धिग् व्यक्तरूपो दशकन्धरोऽयम् ॥ १६ ॥

एष इति । एषः अहं प्रलयमरुत इव कल्पान्तवायोरिव प्रचख्णेन रंहसा वैनेन
संचितः लघूकृतः प्रथिमा पृथुलं विस्तार इति यावत् यस्य तथाभूतम् अनरीचं गगनं
पिबन्निव यसन्निव क्षेपीयः अतिक्षिप्रं मलयगिरेः मलयपर्वतात् निवासभृत्ति स्वावास-
पर्वते प्रस्रवणे गिरावित्यर्थः संसक्तं संलभं चितिरुहाणां वृक्षाणां जालं संहतित् अभ्यु-
पेतः प्रातः । प्रहर्षणीवृत्तम् ॥ १५ ॥

(ठ) अयमिति । अविरलेन घनेन अनोकहानां वृक्षाणां निवहनेन सङ्घेन निर-
न्तरः अव्यवधानः स्त्रिगन्धः निर्मलः परिसरः आभोगः यस्य तथाभूतं यत् अरग्यं वनं
तेन परिणद्धा आहता या गोदावरी तदाख्या नदी तथा मुखराः सशब्दाः कन्दराः
गुहाः यस्य तथाभूतः । अभिष्यन्दमानेति । अभिष्यन्दमानैः स्ववह्निः मेघैः मेदुरितः
स्त्रिगन्धीकृतः नीलिमा श्यामललवं यस्य तथोक्तः । जनस्थानमध्यदेशगः जनस्थानं
दृष्टकारणान्तर्गतसामान्यजनवासस्थानं तस्य मध्यदेशगः मध्यवर्ती ।

(ठ) पञ्चवटी पञ्चानां वटानां समाहारः पञ्चवटी समाहारद्विगुः । यद्यपि वट-
शब्दो वृक्षविशेषवाची तथापि विशेषशब्दस्य क्वचित् सामान्यपरत्वदर्शनात् अत्र वटशब्दो
वृक्षसामान्यवाचकः । तथाच, अश्वत्यो विल्लवृक्षश्च वटधारावशाककः । शास्त्रे पञ्च-
वटी प्रीक्षेति वचनात् वटदिहृक्षपञ्चकस्य यथानिर्दिष्टे एकस्मिन् प्रदेशे स्थितिरेव
पञ्चवटीत्युच्यते । अत्र तु पञ्चवटीशब्देन तन्निबन्धनो दृष्टकान्तःपातौ प्रदेशविशेषोऽ-
भिधीयते ।

दूरमिति । चित्रमृगेण रामः दूरं हृतः आकृतः । लक्ष्मणोऽपि तथा दिशा यथा
रामो हृत इति भावः गच्छति । ततः लक्ष्मणगमनानन्तरं परिव्राट् सन्न्यासी कश्चिदिति

प्रमादः (ड) ।

परःसहस्रैरायुक्तं पिशाचवदनैः खरैः ।

रथं बधूटीमारोप्य पापः क्वाप्येष गच्छति ॥ १७ ॥

पौलस्त्य ! पौलस्त्य !

धर्तारः प्रलयेषु ये भगवतो वेदस्य विश्वेश्वराः

तेषामन्वयसम्भवस्य भवतः स्नातस्य वेदव्रतैः ।

जेतुर्वै जलसद्मनोऽपि तपसा दृप्तस्य राज्ञः सतो

निन्द्या दुश्चरिता च नाभिजननी जाता कथं दुर्मतिः ? ॥ १८ ॥

कथमवज्ञया न शृणोतीव ? आः ! दुरात्मन् ! नैर्ऋता-
पसद ! (ढ) तिष्ठ तिष्ठ—

शेषः उटजं रामनिवासमित्यर्थः प्रविष्टः । अयं परिव्राट् व्यक्तं प्रकटितं रूपं यस्य येन वा दशकन्धरः रावणः प्रथमं भिन्नरूपेण कुटीरं प्रविष्टः ततश्च स्वं रूपं जग्राहिति भावः । धिक् निन्दामि एनं कपटचारिणमिति भावः । धिङ्निर्भर्त्सननिन्दयो रित्यमरः । उपजातिहृत्तम् ॥ १६ ॥

(ड) प्रमादः अनवधानता रामस्य मम वा । प्रमादोऽनवधानतेत्यमरः ।

पर इति । एषः पापः दुराचारः परःसहस्रैः सहस्राधिकैः पिशाचवदनैः पिशाचवत् वदनं येषां तैः खरैः गर्दभैः आयुक्तं रथं बधूटीं बधूं नवोटां सीतामित्यर्थः आरोप्य संस्थाप्य क्वापि प्रदेशे गच्छति । अनुष्टुप् हृत्तम् ॥ १७ ॥

धर्तार इति । प्रलयेषु कल्पान्तेषु ये भगवतो महार्थभूतस्येति भावः वेदस्य धर्तारः रक्षकाः विश्वेश्वराः विश्वेषां जगताम् ईश्वराः स्रष्टारः ब्रह्मादयः इति भावः तेषाम् अन्वयसम्भवस्य ब्रह्मवंशभवस्येति यावत् महावंशप्रसूतस्येति भावः, वेदव्रतैः श्रुत्युक्तनियमैः स्नातस्य ब्रह्मचर्यान्तरं कृतसमावर्त्तनज्ञानस्येत्यर्थः जलसद्मनः जलाधिपस्येत्यर्थः वरुणस्येत्यर्थः अपि अन्येषां लोकापालानां किमु वक्तव्यं वरुणस्यैव सर्वलोकपालप्रवरत्वादिति भावः जेतुर्वै जेतुरेव तपसा स्वशिरःकर्त्तरूपेणेति भावः दृप्तस्य अलोकसानाम्बगर्वस्येति भावः सतो साधोः राज्ञः अधीश्वरस्य भवतः तव निन्द्या गर्हणीया दुश्चरिता दुश्चारिण्य्यापनीत्यर्थः नाभिजननी अकुलोचिता दुर्मतिः दुष्टा बुद्धिः कथं जाता ? नैतदुचितं भवत इति भावः । शार्दूलविक्रीडितं हृत्तम् ॥ १८ ॥

तुण्डप्रोतशिरःकरोटिशिखराकृष्टिस्फुरत्प्रस्फुट-
 क्लोमप्लीहयकृत्तोणरुधिरस्नायुन्त्रजालस्य ते ।
 अत्युग्रक्रकचप्रचण्डनखरोत्कृत्तकणत्कीकसै-
 रङ्गैः खण्डितकन्धराधमनिभिः श्येनीसुतस्तृप्यतु ॥ १९ ॥

[निष्क्रान्तः]

[इति विष्कम्भकः]

[प्रविश्य] लक्ष्मणः । हा ! आर्य्ये ! क्वासि ? कष्टं दशा-
 विपाकमनुभवत्यार्य्यीं मारीचात् (ण) ।

एष मूर्त्त इव क्रोधः शोकाग्निरिव जङ्गमः ।

कृच्छ्राद् विभर्त्ति हृत्लेखज्वालासंवेगिनीं तनुम् ॥२०॥

(ठ) नैर्ऋतापसद ! राक्षसाधम ! ।

तुण्डेति ! श्येनीसुतो जटायुः तुण्डेन मुखेन मदीयेनेति भावः प्रोतानां विज्ञानां
 शिरसां करोटयः अस्थीनि तेषां शिखराणि अयाणि तेषाम् आकृष्या स्फुरन्ति प्रसरन्ति
 अतएव प्रस्फुटानि प्रकटानि क्लोम हृदयादधोदक्षिणवर्त्तिजलवाहिशिरामूलविशेषः
 तदुक्तम्, अथस्तु दक्षिणे भागे हृदयान् क्लोम तिष्ठति । जलवाहि शिरामूलं दृष्ट्वास्थानं
 मतं बुधैरिति । प्लीहा वामकुक्षिपाश्र्वस्थमांसखण्डविशेषः यकृत् दक्षिणकुक्षिपाश्र्वस्थमांस-
 खण्डविशेषः तानि गतानि तव स्थितानीति यावत् उष्णानि रुधिराणि स्नायवः शिरा-
 विशेषाः अन्त्रजालानि चुद्राकृतिनाडीनिचयाः यस्य तथाभूतस्य ते तव अत्युग्रं क्रकच
 करपवं तद्वत् प्रचण्डो यो नखरः मदीय इति भावः तेन उत्कृत्ताः खण्डिताः कृणन्त
 ध्वनन्तः कौकसाः अस्थीनि येषां तादृशैः तथा खण्डिताः कन्धराः यीवाः धमन्वः
 शिराविशेषाः येषां तथाभूतैः अङ्गैः दृप्यतु दृष्टिं गच्छतु । शार्दूलविक्रीडितं वृत्तम् ॥ १९ ॥

(ण) दशाविपाकम् अवस्थापरिणामं दुर्दशमित्यर्थः ।

एषः आर्य्यः । मूर्त्तः मूर्त्तिमातृ । कृच्छ्रादिति कृच्छ्रादतिकष्टेन हृत् हृदयं लिखन्ति
 विध्यन्तीति हृत्लेखाः या ज्वालाः व्याधाः तासां संवेगः विद्यते अस्यामिति तथोक्तां तनुं
 शरीरं विभर्त्ति धत्ते ॥ २० ॥

तथाहि ।

आमुन्मभ्रुकुटीविटङ्कघटनासंसूचिताम्तःस्फुर-
द्वैर्येस्तन्भितदुर्व्यवस्थविततप्रोच्यण्डकोपानलः ।

उद्धूमावलिरभ्रसामिव निधिर्मभ्रज्वलदवाङ्गवो
विद्युद्व्यञ्जितवप्यगर्भजलदच्छायां समालम्बते ॥२१॥

[ततः प्रविशति रामः]

रामः । न्यकारो हृदि वप्यकील इव मे तीव्रः परिस्पन्दते

घोरेऽन्धे तमसीव मज्जति मनः संमीलितं लज्जया ।

शोकस्तातविपत्तिजो दहति मां नास्त्येव यस्मिन् क्रिया

मर्माणीह पुनर्भिनत्ति करुणा सीतां वराकीं प्रति ॥२२॥

लक्ष्म । आर्य्य ! आर्य्य ! न खलु लोकोत्तरकर्माणस्त्वादृशाः

प्रमुह्यन्ति कर्ष्येषु (त) ।

आमुप्रेति । आमुप्रेतोः सङ्कोचितयोः भ्रुवोः या कुटी मङ्गिः विटङ्कः कपोतपालि-
कीव तस्याः घटनाया रचनया संसूचितः सम्यक् प्रकटितः भ्रमः स्फुरता विसरता चैव्येष
स्तन्भितः निरुद्धः दुर्व्यवस्थः विततः विकृतः प्रोच्यण्डः दारुणः कोपानलः यस्य तथोक्तः,
उद्धूमाव लज्जता धूमावलिर्यस्य तथाभूतः मध्ये ज्वलन् वाङ्गवः वडवाग्निः यस्य तथोक्तः,
अभ्रसं निधिर्भ्रज्वलन् समुद्र इव तथा विद्युता व्यञ्जितं संसूचितं वप्यं गर्भे यस्य तथाभूतस्य
जलदस्य मेघस्य छायां कान्तिं सादृश्यमित्यर्थः समालम्बते आश्रयति । शार्दूलविक्रीडितं
वृत्तम् ॥ २१ ॥

न्यकार इति । हृदि वप्यकील इव मे मन तीव्रः न्यकारः धिक्कारः परिस्फुरति ।
लज्जया संमीलितं सङ्कुचितं मनः घोरे दारुणे अन्धे तमसीव गाढान्धकारे इव मज्जति ।
तासस्य अट्टायोः विपत्तिर्मरणं तस्मात् अज्जते इति तथोक्तः शोकः मां दहति यस्मिन्
शोके क्रिया प्रतिविधानं नास्त्येव । इह अट्टायुशोके पुनः वराकीं तपस्विनीम् अशुकम्प्रा-
मित्यर्थः सीतां प्रति करुणा दृष्टजनिता कृपा मर्माणि भिनत्ति विध्वयति व्यथय-
तीत्यर्थः । शार्दूलविक्रीडितं वृत्तम् ॥ २२ ॥

(त) लोकोत्तरकर्माणः अलोकोत्तरकर्माणाः । कर्ष्येषु विपद्युः ।

रामः । वत्स ! लोकोत्तराख्ये व कर्माणि रामस्य ।

यैर्गुप्तान्यकुतोभयानि भुवनान्यासन् महाभीषव-

स्ते सूर्यान्वयकेतवो नृपतयः पूर्वे तिरस्कारिताः ।

कल्पान्तेष्वपि यः स्थितः स गमितः साधुर्जटायुर्दिवं

पत्नीं हारयता वने यदकृतं लोकैः कृतं तन्मया ॥२३॥

हा ! तात ! काश्यप ! शकुन्तराज ! क्व पुनस्त्वादृशस्य

महतस्तीर्थभूतस्य (थ) साधोः सम्भवः ?

लक्ष्म । पश्यामीव तां पश्चिमाभवस्थां तातस्य (द) ।

यामोषधिमिवायुषन् ! विचिनोषि वने वने ।

सा सीता मम च प्राणा रावणेनोभयं हृतम् ॥२४॥

इत्येतदेवाभिधाय वीरलोकमधिष्ठितस्तातः (न) ।

रामः । वत्स वत्स ! हृदयमर्माविधः खलु अमी कथो-
दघाताः (प) ।

वैरिति । वैः गुप्तानि रतितानि भुवनानि अकुतोभयानि निःशङ्कानि आसन्, महान्तः अभीषवः रश्मयः शक्तय इति यावत् येषां ते सूर्यान्वयकेतवः सूर्यवंशध्वजभूताः पूर्वे नृपतयः सान्वातसगरादयः तिरस्कारिताः न्यक्कारिताः कुलबधुहावणात् मयेति शंषः यः कल्पान्तेषु अपि स्थितः अदिनष्ट इति यावत् स साधुर्जटायुः दिवं स्वर्गं गमितः प्रापितः मद्दीर्घेणैव तस्य निधनं जातमिति भावः । अतः वने पत्नीं हारयता मया लोकैः जनैः यत् अकृतं न कृतम् तत् कृतम् । शार्दूलविक्रीडितं हृतम् ॥ २३ ॥

(थ) तीर्थभूतस्य योग्यपादभूतस्य ।

(द) पश्यामीति तातस्य जटाधीः तां पश्चिमां चरमानभवस्थां सत्युदशां पश्यामीव ।

हे आयुषन् ! माम् भीषधिमिव वने वने विचिनोषि अन्विष्यसि स्मितयसीत्यर्थः । सा सीता मम प्राणाश्च रावणेन उभयं हृतम् ॥ २४ ॥

(न) इत्येतत् अभिधायैव उच्चैव तातः जटायुः वीरलोकं स्वर्गं अधिष्ठितः नमार इत्यर्थः ।

(प) हृदयेति हृदयमर्माणि आयिध्यन्तीति तथोक्ताः । कथोदघाताः कथोपक्रमताः ।

लक्ष्म । अतश्च तस्मिन् दुरात्मनि सर्वप्रकारेण वैरागृह्य-
मुपगच्छावः (फ) ।

रामः । अथ किम् ? किं हि नामैतत् करिष्यते यदेतावतः
परिभवातिप्रसङ्गस्य तुल्यं स्यात् ? (ब) ।

प्रागेव राक्षसवधाय मतिः स्थिता मे

बध्या हि ते बहुभिरेव यतो निमित्तैः ।

तस्मात्त्रके त्विह क्लृतेऽपि कुतः शमो मे ?

कृत्यं कुलस्य कदनात् परतश्च नान्यत् ॥ २५ ॥

तथापि वत्स !

प्रचण्डपरिपिण्डितः स्ति मितवृत्तिरन्तर्मुखः

पिबन्निव मुहुर्मुहुर्भाटिति मन्युरुच्चैर्ज्वलन् ।

शिखाभिरिव निश्चरन्ननुपलब्धदाह्यान्तरः

पयोधिमिव वाङ्मो दहति मामतस्तायताम् ॥ २६ ॥

(फ) तस्मिन् दुरात्मनि रावणे । वैरागृह्यं वैरेण वैरिनिर्यातनेनेति भावः आगृह्यम्
ऋषयुन्यताम् । उपगच्छावः प्राप्नुवः ।

(ब) एतावता एतादृशस्य परिभवातिप्रसङ्गस्य स्त्रीहरणरूपम्वहारातिशयस्य तुल्यं
यत् स्यात् तत् किं हि नाम करिष्यते कर्तव्यमित्यर्थः ? न किमपि एतत्तुल्यं प्रतिहिंस-
नमस्तीति भावः ।

प्रागेवेति । प्रागेव पूर्वमेव राक्षसानां वधाय मे मन मतिः स्थिता, यतः ते राक्षसाः
बहुभिरेव निमित्तैः जगदुपद्रवभ्रंशरूपैरिति भावः बध्या हि बधार्हा एव । इह अस्मिन्
व्यापारे तस्मात्त्रके तेषां केवले बधे क्लृतेऽपि मे मन कुतः शमः ? शान्तिः मन्त्रव्या-
निवृत्तिरिति भावः नैव भवेदित्यर्थः कुलस्य वंशस्य शमोरिति शेषः कदनात् भ्रंशनात्
परतश्च अन्यत् कृत्यं न अस्तीति शेषः शत्रूणां बन्धुभ्रंश एव कर्तव्य इति निष्कर्षः ।
वसन्ततिलकां इत्तम् ॥ २५ ॥

प्रचण्डेति । प्रचण्डकासी परिपिण्डितः प्रविद्यो चनीभतसेति तथोक्तः क्षिप्रता

लक्ष्म । एतानि अतिसंभ्रान्तविविधमृगयूधानि उन्मत्तच-
ञ्छ्वापदकुलाक्रान्तविकटगिरिगह्वराणि अरण्यानि दक्षिणां
दिग्मभिर्वर्त्तन्ते तदेभिरेव पश्चिभिर्भवावः (भ) । *

रामः । अदृष्टपूर्वाः खलु अमी जनस्थानविभागाः ।

लक्ष्म । ननु तदैव तातमारुणिं गृध्रराजमग्निसात्कृत्य
निर्गतयोः पञ्चवध्याश्रमादावयोः कोऽपि कालो वर्त्तते यदा
दूरविच्छिन्नाः सम्प्रति जनस्थानसीमानः (म) ।

यथा च एतानि अद्यतः प्रतिभयजननानि अरण्यानि तथा
नूनमसौ जनस्थानपश्चिमः कुञ्जवान् नाम दनुकवम्भाधिष्ठितो
दण्डकारण्यविभागः (य) ।

स्थिरा वृत्तिवर्त्तनं यस्य तथाभूतः अन्तः अन्तरे सुखं अद्यभावः यस्य तथाभूतः पिबन्निव
यसन्निव शरीरधातूनि निति भावः सुहृर्गुहः पुनःपुनः भ्रष्टिति उच्चैर्ज्वलन् शिखाभिः
ज्वालाभिः निश्चरन् प्रसरन् न उपलब्धं प्राप्तं दाह्यान्तरम् अन्तत् दहनैर्यं वस्तु येन
तथाभूतः मनुः शोकः क्रोधी वा वाङ्मवः बह्वानलः पयोधिमिव समुद्रमिव मां दहति
अतः मायतां रक्षतु भवानिति शेषः । पृथ्वीवृत्तम् ॥ २६ ॥

(भ) संभ्रान्तेति । संभ्रान्तानि विविधानि स्रगाणां यूथानि सङ्घाः येषु तानि ।
उन्मत्तेति । उन्मत्तैः उद्धतैः प्रचण्डैः उर्यैः श्रापदानां हिंस्रजन्तूनां कुलैः आक्रान्तानि
आश्रितानि विकटानि भीषणानि मिरिगह्वराणि येषु तानि । भवावः प्राग्भुवः गच्छाव
इत्यर्थः भूधातोः प्राप्तार्थकत्वाच्चेति भावः । *

(म) आरुणिम् । अरुणस्य अपत्यम् आरुणितम् अरुणस्य गह्वरभाटत्वात् मृङ्ग-
पुत्रैश्चैव तस्य पुत्रत्वस्य ज्ञास्वीयत्वात् । तथाचोक्तं भातृषानीकजातानानीकश्चेत् पुत्रवान्
भवेत् । सर्वे ते तेन पुत्रेण पुत्रिणो मनुरब्रवीदिति । गृध्रराजं जटापुत्रम् । अग्निसात्-
कृत्य यथाविधि दन्ध्वैत्यर्थः । कोऽपि कालः कियान् काल इत्यर्थः । दूरविच्छिन्नाः
अतीव विच्छेदं गताः अल्पेनैव कालेन अरण्याप्रदेशा अवस्थान्तरं गीयमाना अन्धाह्मा
भवन्तीति भावः ।

(य) प्रतिभयजननानि भयङ्कितुजननानीत्यर्थः । कुञ्जवान् कुञ्जा लतादिपिच्छिन्दर-
स्थानानि विन्दन्ते यस्मिन् तथाभूतः । दनुकवन्धेति दनुर्नाम कवन्धः अदृष्टश्चिराः पुमान्
तेन अधिष्ठितः आश्रितः । कवन्धोऽस्त्री किंवापुत्रानपमूर्हकक्षीवरनित्यमरः ।

रामः द्रष्टव्य एव स दुरात्मा कान्तारमण्डूकः (र) ।

[नेपथ्ये] कः कोऽत्र भोः ! ? परित्रायतां परित्रायताम्
अनेन दुरात्मता राक्षसकवक्षेन आकृष्यमाणाम् अरक्ष्ये
स्त्रियम् ।

अहं हि अमणा नाम सिद्धा श्वरतापसी ।

मतङ्गाश्रमवास्तव्या रामान्वेषिष्यु पागता ॥ २७ ॥

रामः । वत्स लक्ष्मण ! गच्छ गच्छ ।

लक्ष्म । एष गतोऽस्मि [इति निष्क्रान्तः]

रामः ।

प्रिये ! हाहा ! कासि प्रकिर मधुरां वाचमथवा

पराभूतैरित्यं विलपनविनोदोऽप्यसुलभः ।

अनिन्द्यः पौलस्त्यो ब्रजतु परिवादो मयि पुन-
र्गतो रूढे वैरे बहुगुणमनेन प्रतिकृतम् ॥ २८ ॥

(र) कान्तारमण्डूकः कान्तारः दुर्गमं वनं तस्य तत्र वा मण्डूकः मेकः अगच्छ-
त्वात्तस्य मण्डूकत्वारीपः ।

अहमिति । अहं अमणा नाम सिद्धा साधिततपाः श्वरतापसी चाण्डालजातीयः
तपस्विनी मतङ्गस्य मुनेराश्रमः वास्तव्यं वसतिर्गस्थाः तथाभूता रामम् अन्विच्छतीति
राथोक्ता रामानुसन्धानकारिणी सती उपगता उपस्थिता आगता ॥२७॥

प्रिये इति । प्रिये ! हा हा इति खेदातिशयद्योतनं द्विर्वचनम् । क कुत असि
वर्त्तसे ? मधुरां मनोहारिणीं वाचं प्रकिर वितर प्रदेहि इति यावत् अथवा पराभूतैः
जनैः अस्माभिरिति भावः इत्यम् एवमकारेणेत्यर्थः विलपनविनोदः विलापेन आत्मप्री-
तमित्यर्थः अपि असुलभः दुर्लभ इत्यर्थः । अधीरोऽयं विजयपति प्राक्ततवदिति महाजन-
निन्दाभयादिति भावः । पौलस्त्यः रावणः अनिन्द्यः अनपवादः सन् ब्रजतु गच्छतु न
तेन मे क्षतिरिति भावः, पुनः किन्तु रूढे प्रवृद्धे वैरे अनेन पौलस्त्येन मयि बहुगुणं प्रति-
कृतं प्रकर्षेण प्रतिहिंसितमिति परिवादः अपकलङ्कः गत, प्रकृद् इत्यर्थः । शिखरिणी-
इत्तम् ॥ २८ ॥

[ततः प्रविशति लक्ष्मणः श्रमणा च]

लक्ष्म । तत् क्रूरदन्तकरपत्रनिक्लत्तसप्त-
सङ्घातनिःसरदष्टकङ्कुतकूर्चगुच्छम् ।
वक्त्रं वपुश्च विक्रताकृति दौर्घबाहो-
रार्य्येण राक्षसकुतूहलिना न दृष्टम् ॥ २८ ॥

आर्य्ये श्रमणे ! श्रयमार्य्यः—

श्रमणा । जयति जयति देवः ।

रामः । अथास्मत्पर्य्यन्वेषणे किं प्रयोजनम् ?

श्रम । शृणोषि रावणामुजं विभीषणम् ? ।

रामः । कस्तं न शृणोति ? ।

श्रम । स च देवादृ यदैव खरदूषणप्रभृतयो निहताः तदैव
बन्धुभ्यः कस्यापि हेतोः परिक्रम्य सुग्रीवसख्यात् ऋष्यमूके
वर्त्तते तस्य श्रयम् आत्मसमर्पितो लेखः (ल) । [इति लेख-
मर्पयति]

लक्ष्म । [गृहीत्वा वाचयति] स्वस्ति रामदेवं प्रणम्य
विभीषणो विज्ञापयति—

तदिति । राक्षसेषु कुतूहलं कौतुकं किम्भूतः किमाकारः कौटुशाचारश्च राक्षस
इत्येवमौत्सुक्यमित्यर्थः विद्यते अस्येति तद्योक्तेन आर्य्येण रामेण तत् प्रसिद्धं क्रूराः
दाहणा दन्ता एव करपत्रं क्रकचः तेन निक्लत्तानां चर्वितानां सत्वानां प्राणिनां सङ्घातान्
निःसरद्विरदृग्भिः प्रुतः व्याप्तः कूर्चगुच्छः श्मश्रुराजिर्यस्य तथोक्तम्, अतएव विक्रताकृति
विकटाकारं दौर्घबाहोः योजनबाहोरित्यर्थः कबन्धस्येति शीघ्रः वक्त्रं वदनं वपुश्च
शरीरश्च न दृष्टम् । वसन्तिलकं व्रतम् ॥ २८ ॥

(ल) बन्धुभ्यः ज्ञातिभ्यो राक्षसेभ्य इत्यर्थः । परिक्रम्य अपश्यत् । सुग्रीवसख्यात्
सुग्रीवश्च सख्यं तस्मात् । ऋष्यमूकः पम्पासरोवरसन्निहितः पर्वतविशेषः । वर्त्तते
तिष्ठति ।

विस्मिष्टभागधेयानां द्वयी नः परमा गतिः ।

धर्मः प्रकथ्यमाणो वा गोप्ता धर्मस्य वा भवान् ॥ ३० ॥

रामः । वत्स ! ब्रूहि किं प्रतिसन्दिश्यताम् (व) एवंवा-
दिनः प्रियसुहृदो लङ्केश्वरस्य तत्रभवतो महाराजविभीषणस्य ?

लक्ष्म । यदा लङ्केश्वरः प्रियसुहृदित्युक्तमार्यैः तत् किम-
वशिष्यते सन्देशस्य ? ।

रामः । यथाह सौमित्रिः ।

अम । अनुगृहीताः स्मः ।

लक्ष्म । आर्य्ये अमणे ! कथयं विभीषणसम्पर्कादस्ति
काचिदार्यायाः प्रवृत्तिः ? (श) ।

अम । वर्त्तमाने नास्ति । यदा पुनर्दुरात्मना राक्षसाप-
सदेन अपङ्कियमाणायाः स्वस्तमनसूयानामाङ्गमुत्तरीयं तच्च
तैर्गृहीतम् (ष) ।

रामः । हा प्रिये ! महारण्यवासप्रियसखि ! विदेहराज-
नन्दिनि ! [इति संवरणं नाटयति]

लक्ष्म । आर्य्ये ! कौः कस्य वा हेतोस्तद् गृहीतम् ?

विस्मिष्टेति । विस्मिष्टं विपर्य्यस्तं भागधेयं भाग्यं येषां तथाभूतानां प्रतिकूलदैवाना-
मिष्यर्थः द्वयी द्विविधेति यावत् परमा उत्कृष्टा गतिः उपायः आश्रय इत्यर्थः प्रकथ्यमाणः
प्रकथ्येण आचर्य्यमाणः धर्मः, वा धर्मस्य गोप्ता रचिता भवान् गतिरिति पूर्व्वशान्भयः ।
एतादृशप्रतिकूलदैवान्बन्धवत्यागेन अरस्ये तपश्चरत्वरूपो धर्मः सेवनीयः । अथवा धर्म-
रचिता भवानेव अरथमाश्रयणीय इति भावः ॥३०॥

(व) प्रतिसन्दिश्यतां प्रतिसन्देशः प्रेष्यताम् ।

(श) आर्यायाः सौतायाः । प्रहसिर्हंत्तान् । वार्ता प्रहसिर्हंत्तानं उदत्तः
स्यादित्यमरः ।

(ष) सप्तं अष्टं रथादिति शेषः । अनसूयानामाङ्गम् अनसूयाया अभिपन्ना नाम-
चिह्नितं तद्गृह्णामिति भावः । तैः तत्र स्थितैः सुग्रीवादिभिरिति भावः ।

श्रम । ऋष्यभूके रामगुणपक्षपातात् सुग्रीवविभीषण-
हनूमत्प्रभृतिभिः ।

रामः । द्रष्टव्या हि निष्कारणप्रियकारिणो भुवनमहनी-
यमहिमानः (स) ते महात्मानः, तच्च सीतावासश्रुतमभिज्ञा-
नम् । तद् ऋष्यभूकमभिसन्धाय तावद्गच्छावः ।

श्रम । इत इतस्तर्हि देवः । [इति परिक्रामति] ।

लक्ष्म । हनूमानिति महानिष वीरवादः । तत्रभवतो
जातमात्रस्य तस्य समुद्रभ्रान्तदेवासुराणि अद्भुतोदाहरणानि
अनुश्रूयन्ते (ह) । अपिच किल ।

यद् वज्रकर्षणे वीर्यं यद् वायौ वा समुन्नते ।

यद् बालिनि महाबाहौ तच्च वीरे हनूमति ॥ ३१ ॥

श्रम । एवमीदृशो हेमगिरिवास्तव्यस्य तत्रभवतः प्रवङ्ग-

(स) भुवनेति । भुवनेषु महनीयः प्रशंसनीयः महिमा प्रभावः येषां ते ।

(ह) वीरवादः वीरतया प्रवाद इत्यर्थः । समुद्रभ्रान्तेति । समुद्रभ्रान्ताः विखिता
देवा असुराश्च यैः तानि । जातमात्रो हि हनूमान् पक्वं फलं ज्ञात्वा उद्यन्तं भास्करं
यज्ञीतुमुत्पपात ततश्च देवाः सविद्यया देवराजमुपगम्यान्नुवन् हे देवराज ! क एष
उद्यन्तमादित्यं यसन् जगदुपगवाश वरुते तदेतस्मात् रश्च अस्मानिति देवराजस्तदाकथ्यं
तस्मै वज्रं प्राहिणोत् स च वज्राहतः भग्नहनुः जन्मक्षेत्रे पर्वते पपात ममार च । अथ
तन्माताज्ञाना नाम बानरौ पुत्रं तथा निहतं दृष्ट्वा वायोर्बालात्कारदोषादेव मम पुत्रो नष्ट
इति वायुं प्रति भ्रष्टं चुकोप । स च वायुः पुत्रो मे नाशितो देवैरिति ज्ञात्वा जगति
निःसञ्चार एवावातिष्ठत । वायोः सञ्चाराभावाच्च सर्वं जगत् विनष्टं भवद् दृष्ट्वा सर्वे
देवा वायुमुपागच्छन् तत्पुत्रञ्चाजीवयन् ततश्च भग्नहनुत्वात् हनूमानित्याख्येति रामायणी
गाथा । विस्तरस्तु वाञ्छीकिरामायणस्य उत्तरकाण्डे ३५ सर्गे द्रष्टव्यः ।

यदिति । वज्रकर्षणे वज्रभृति इन्द्रे यत् वीर्यं समुन्नते समुन्नते वायौ वा यत्
वीर्यं, महाबाहौ बालिनि यश्च वीर्यमिति शेषः वीरे हनूमति तच्च तदेव वीर्यम् अस्तीति
शेषः । यद्वायौ वा समुन्नति इति पाठस्तु प्रामादिकः प्रक्रमभङ्गदोषादिति सुधीभिश्चिन्त्यम् ॥ ३१ ॥

पुङ्गवानौकवृद्धयुधपतेः, केसरिणः क्षेत्रसम्भवः स्रुतुः आञ्जनेयो
हनुमान् नाम । यस्य रेतोधाः (ख) पिता भगवान् मातरिष्ठा ।
तत् किं हनुमता एकेन ?

अशोधेनारिकेलीरसमिव चुलुकैरुचुलुम्पन्थपो ये
येषामुत्क्षेपगर्वो विलसति गिरिषूदुम्बरप्रायबुद्ध्या ।
ब्रह्मस्तम्बं निवासद्रुममिव रभसाद् विप्रकर्तुं क्षमा ये
तेषां कोट्याऽप्यसंख्याः सुतममरपतेर्वानराणां नमन्ति ॥३२॥
रामः । आर्ये ! हन्त ! दक्षिणेन (क) सुमहान् अग्निस-
ञ्चयः । तत् किमेतत् ?

अम । कुमारेण लक्ष्मणेन तस्य योजनबाहोश्चितेयमभिः
सृष्टा (ख) ।

(ख) हेमगिरिति । हेमगिरिः सुमेरुः वास्तव्यं वमतिर्यस्य तथाभूतस्य । प्रवहति प्रवह-
पुङ्गवानां वानरमुख्यानाम् अनीकेषु सेनासु वृद्धः प्रवरः प्राचीनो वा युधपतिः सेनापतिः
तस्य । क्षेत्रसम्भवः क्षेत्रं पदौ अञ्जनेत्यर्थः, क्षेत्रभूता स्मृता नारी वीजभूतः स्मृतः पुमानिति
शास्त्रान् । तस्मिन् सम्भवः उत्पत्तिर्यस्य तथोक्तः । रेतोधाः गर्भाधानकर्त्ता वीर्य-
सेक्तृत्यर्थः ।

अशोधेरिति । ये अशोधेः समुद्रस्य अपः जलानि नारिकेलीरसमिव नारिकेलगर्भस्थ-
जलमिव चुलुकैर्गच्छूषैः उचुलुम्पन्ति निःशेषं पिवन्तीत्यर्थः । येषां वानराणां गिरिषु
पर्वतेषु विषये उत्क्षेपस्य उत्पाटनस्य गर्वः अहङ्कारः उदुम्बरप्रायबुद्ध्या उदुम्बरतुल्यबुद्ध्या
विलसति । उदुम्बरः यज्ञाङ्गवृक्षः तत्रायः तत्सदृश इत्यर्थः यथा सामान्येन आयासेन
उदुम्बरादयो वृक्षा उत्क्षिप्यन्ते तथा पर्वता अपि धैर्यक्षिप्यन्ते इति भावः । ये रभसात्
वेगात्, रभसो वेगहर्षयोरित्यमरः । ब्रह्मस्तम्बं ब्रह्माण्डं निवासद्रुममिव आवासतदमिव
विप्रकर्तुं विध्वंसितुं क्षमाः शक्ताः, तेषां वानराणाम् असंख्याः कोट्यः अमरपतेः इन्द्रस्य
सुतं बालिनमित्यर्थः नमन्ति तदायत्ता वर्त्तन्ते इत्यर्थः । येषामुत्क्षेपगर्वं इत्यादिषु येषा-
मुत्क्षेपहेतुः शिखरिषु लङ्घ्योदुम्बरप्राय एव । इति पाठान्तरम् । अम्बराह्वरम् ॥३२॥

(क) दक्षिणेन दक्षिणस्यां दिशि ।

(ख) अभिसृष्टा प्रज्वालिता ।

रामः । साधु साधु कृतम् ।

लक्ष्म । आर्य्य ! पश्य पश्य ।

सौहित्यात् पृथवः कथन्ति रुधिरोक्ते काश्चमत्कारिणः

टाङ्कारोक्तमुत्कटन्ति नलकास्वप्नांसविस्रंसनात् ।

उत्सर्पन्त्यथ मेदसां विकलनादुदबुदबुदा वीचयः

चित्तं चित्रमुदेति कोऽप्ययमितो दिव्यः श्मशानालयात् ॥ ३३ ॥

[प्रविश्य] दिव्यपुरुषः । जयति जयति रामदेवः ।

दनुर्नाम त्रियः पुत्रः शापाद्राक्षसतां गतः ।

इन्द्रास्त्रकृतकाबन्धः पूतोऽस्मि भवतां श्रयात् ॥ ३४ ॥

रामः । प्रियं नः प्रियम् ।

सौहित्यादिति । सौहित्यात् सुष्ठु हितम् अग्री आहितमिति यावत् तस्य भावः तत्त्वात् पृथवः घनाः चमत्कारिणः विस्मयावहाः रुधिराणाम् उत्सृकाः उद्रेकाः निचया इत्यर्थः कथन्ति परिपाकं व्रजन्ति, नलकाः नलाकृतीनि दीर्घाणि अस्थीनीत्यर्थः त्वत्वां चर्मणां मांसानाञ्च स्वनिहितानामिति भावः विस्रंसनात् विशेषणात् अग्निदाहनेति भावः टाङ्कारेण टांटामिव्याकारेण शब्देनेत्यर्थः उत्कटं प्रचण्डं यथा तथा उत्कटन्ति उद-गच्छन्ति । अथानन्तरं मेदसां घृताकारशरीरस्थितपदार्थविशेषाणां विकलनात् उदगता बुदबुदाः स्फोटविशेषाः यासु तथोक्ताः वीचयः तरङ्गाः उत्सर्पन्ति उद्वच्छन्ति । चित्रं चित्रम् आश्चर्य्यमाश्चर्य्यं कोऽपि अयं दिव्यः पुरुष इति शेषः इतः अस्मात् श्मशानालयात् श्मशानरूपगृह्यात् उदेति उचिष्ठति । शार्दूलविक्रीडितं वृत्तम् ॥ ३३ ॥

दनुरिति । त्रियः पुत्रः दनुर्नाम शापात् कस्यचित् महापुरुषस्य धर्षणजनितादिति भावः राक्षसतां गतः प्राप्तः ततश्च इन्द्रास्त्रेण कृतं काबन्धं कबन्धभावः यस्य तथाभूतः पयात् भवतां श्रयात् सङ्गात् पूतः शापात् विमुक्त इति यावत् अस्मि । उक्तञ्च रामायणे, त्रियो मां मध्यमं पुत्रं दनुं नाद्या च दानवम् । इन्द्रकोपादिदं रूपं प्राप्तवन्तमवेहि च । अहं हि तपस्येण पितामहमतोषयम् । दीर्घमायुः स मे प्रादात् ततोऽहं पूर्ण-मानसः ।—रथे शक्रमधर्षयम् । तस्य बाहुप्रसुक्तेन बद्धं शतपर्वणा । सक्धिनी मे शिरसैव शरीरे सन्निवेशितमित्यादि ॥ ३४ ॥

दनुः । माख्यवत्प्रयुक्तेन च मया युष्मदासादनाय दूषित-
मरख्यमासीत् । अलं वा तत्कासकाख्यस्मरणेन, (ग)
सम्प्रति तु युष्मत्प्रभावात् प्रहृष्टसहजज्योतिषः परोक्षमेव वस्तु
किञ्चिदत्र प्रतिभाति । तच्च वः प्रतिबोधनाय कृतमहोपकारेभ्यः
कथ्यते (घ) ।

प्रार्थ्य माख्यवता बाली युष्मद्घाते नियुज्यते ।

तेनापि रावणे मैत्रीमनुरुध्य व्यपेक्ष्यते ॥ ३५ ॥

रामः । एष एव पत्याञ्चारित्रस्त्रानाम् (ङ) ।

न तादृशः सुहृत्कार्ये माध्यस्थ्यमवलम्बते ।

ममाप्यस्मिन् महावीरे सोत्कण्ठमिव मानसम् ॥ ३६ ॥

(ग) युष्मदासादनाय युष्मद्दर्शनाय । तत्कालेति । तस्मिन् काले कबन्धदेहस्थिति-
काले इत्यर्थः तत् काश्मल्यं मलावहकर्मगुणानमित्यर्थः तस्य स्मरणेन अलं न किमपि
प्रयोजनमित्यर्थः ।

(घ) प्रहृष्टेति । प्रहृष्टं सहजं स्वाभाविकं ज्योतिः तस्मात्प्रबोध इति यावत् यस्य
तादृशस्य ममेति शेषः परोक्षम् अप्रत्यक्षम् । अत्र प्रतिभाति प्रत्यक्षवत् आभासते इत्यर्थः
प्रतिबोधनाय विज्ञापनाय । कृतेति । कृतः महान् उपकारी यैः तादृशेभ्यः भवद्भ्यः
इति शेषः ।

प्रार्थ्येति । माख्यवता रावणमातामहभावा प्रार्थ्यं अनुरुध्य बाली युष्मदं घाते
बधे बधार्थमित्यर्थः नियुज्यते, तेनापि बालिनापि रावणे मैत्रीं स्वीकृत्य अनुरुध्य अनुरक्त्य
व्यपेक्षते विशेषेण प्रतीत्य तिष्ठति युष्मद्घातायति शेषः ॥ ३५ ॥

(ङ) पत्याः पत्न्यैः रीतिरित्यर्थः । चारित्र्येति । चारित्र्यं निष्ठन्तीति चारित्र्यस्यः
सञ्चरितानुवर्तिन इति यावत् तेषाम् ।

मेति । तादृशः चारित्र्यस्य इत्यर्थः सुहृत्कार्ये माध्यस्थ्यम् औदासीन्यं न अवलम्बते
न चान्द्रयति । ममापि अस्मिन् महावीरे रावणसुहृदि बालिनीति शेषः मानसं सोत्-
कण्ठमिव तद्दर्शनार्थमुत्कण्ठितमित्यर्थः ॥ ३६ ॥

इतरे । क्व अन्यत्र रामदेवात् अमूनि अक्षराणि
नाम ? (च) ।

रामः । भद्रं कृतं सौजन्यम् । अधुना नन्द महाभाग !
स्वेषु लोकेषु (छ) ।

दनुः । यथा आज्ञापयति [इति निष्क्रान्तः]

लक्ष्म । आर्य्ये ! बालिरावणयोः किंनिबन्धना मैत्री ?

श्रम । कैलासे तुलिते जिते त्रिभुवने दृष्यन्तमभ्युद्यतं

दोर्युद्धाय दशास्यमिन्द्रतनयः प्रक्षिप्य कक्षालये ।

सान्ध्यं कर्म समाप्य सप्तसु नदीनाथेष्वथो मुक्तवान्

उन्मुक्ताय नताय याचितवते सख्यञ्च तस्मै ददौ ॥ ३७ ॥

लक्ष्म । दुरात्मन् ! पौलस्त्यकुलपांसन ! एष ते क्षत्रिय

परितापिनो (छ) वीर्य्यस्य उत्कर्षः ?

रामः । एवमुत्तरोत्तरभावश्चित्रीयते जीवलोकः (ज) ।

(च) रामदेवात् अन्यत्र अन्यस्मिन् क्व कस्मिन् पुरुष इत्यर्थः अमूनि अक्षराणि वच-
नानि नाम सम्भावनायाम् ? । एतादृशवचनं तादृशे वीरे प्रतिस्पर्द्धिनि रामादृते को वक्तुं
शक्नोति ? नैव कोऽपीति मया सम्भाव्यते इत्यर्थः ।

(छ) भद्रम् उत्तमं सौजन्यं कृतम् आचरितम् एतत्कथनेनेति भावः । नन्द मोदस्व ।
कैलासे इति । कैलासे पर्वते इति शेषः तुलिते उद्धृते बाहुभिरिति शेषः त्रिभुवने
जिते पराभूते सति रावणेनेति शेषः दृष्यन्तं गर्वपूरितमिति यावत् दोर्युद्धाय बाहुयुद्धाय
अभ्युद्यतम् अभ्युत्थितं दशास्यं रावणम् इन्द्रतनयः बाली कक्षः बाहुमूलमेव आलयः गृहं
तस्मिन् प्रक्षिप्य सप्तसु नदीनाथेषु सप्तद्रेषु सान्ध्यं कर्म सन्ध्यापासनविधिं समाप्य अथ
सन्ध्यासमापनानन्तरं मुक्तवान् त्यक्तवान् कक्षालयादिति शेषः उन्मुक्ताय नताय प्रणतं
गताय याचितवते तस्मै रावणाय सख्यं मैत्रीं ददौ च । शार्दूलविस्त्रीकृतं व्रतम् ॥ ३७ ॥

(ज) क्षत्रियपरितापिनः क्षत्रियान् परितपतीति तथोक्तस्य वीर्य्यस्य वानरचूर्णित-
स्वेति भावः ।

(ज) उत्तरोत्तरभावः उत्तरोत्तरं भावः प्रकारः विभिन्न इति भावः यस्य तद्वत्प्रभूतः ।
चित्रीयते आश्चर्य्यवत् प्रतिभाति

लक्ष्म । आर्य्ये ! पुरत एष ते शुभ्रगिरिः (भ) किं नाम-
धेयः ?

श्रम । नायं गिरिर्यशोराशिरित वीरस्य बालिनः ।

एष दुन्दुभिदैत्येन्द्रमहिषस्यास्थिसञ्चयः ॥ ३८ ॥

लक्ष्म । उपरुद्धानि अनेन वर्त्मानि, तत्परिहृत्य गच्छामः (ज) ।

रामः । ननु एहि [इति पदेन क्षिपति]

श्रम । आश्चर्य्यम् ।

यत् संक्रन्दननन्दनः कपिहृषा निर्मथ्य दोस्तभ्योः

व्यापारेण निरास्थदास्थितगिरेर्देवहिषो दुन्दुभेः ।

तत् कङ्कालमकाण्डपाण्डरघनप्रस्पर्द्धि रन्धत् पुनः

पादाङ्गुष्ठविवर्त्तनादिदमितो निर्विन्ध्यमाविध्यति ॥ ३९ ॥

(भ) शुभ्रगिरिः श्वेतपर्वतः ।

नेति । अयं गिरिर्न, वीरस्य बालिनः यशोराशिरिव दुन्दुभिर्नाम दैत्येन्द्रो महिषः
तस्य अस्थिसञ्चयः कङ्कालराशिरिषः ॥ ३८ ॥

(ज) उपरुद्धानि निरुद्धानि । वर्त्मानि पन्थानः । परिहृत्य अतिक्रम्य ।

यदिति । संक्रन्दनः इन्द्रः, संक्रन्दनो दृश्यावनस्तराषाण्मेघवाहन इत्यमरः । तस्य
नन्दनः कपिहृषा वानरराजो बाली दोस्तभ्योः बाहुरूपयोः सभ्योः व्यापारेण आस्थितः
आरुढः गिरिः किष्किन्ध्याद्रिंयन तथाभूतस्य देवहिषः असुरस्य दुन्दुभेः यत् कङ्कालं शरीरा-
स्थीत्यर्थः निर्मथ्य निधिष्य निरास्थत् । निचिक्षेप अकाण्डे पाण्डुरो यः घनः मेघः तस्य
प्रस्पर्द्धि अनुरूपमित्यर्थः रन्धत् मार्गनिरोधीत्यर्थः तत् कङ्कालं पुनः पादाङ्गुष्ठेन रामस्येति
शेषः विवर्त्तनात् व्यापारणात् इतः अस्मात् स्वस्थानादित्यर्थः निर्विन्ध्यां नास्ति विन्ध्याः
तदास्थः पर्वतः यस्मिन् तत इदं हस्तेन निर्दिष्टमानम् आदिभ्याति आसम्यक्दपिच
विन्ध्यापर्वत इव आचरति इति यावत् । पादाङ्गुष्ठविवर्त्तनादयमितो निर्विन्ध्यामाविध्यति ।
इति पाठे च अयं रामः निर्विन्ध्यां सफलं यथा तथा आविध्यति निरस्यति इति वा अर्थः
शार्दूलविक्रीडितं वृत्तम् ॥ ३९ ॥

लक्ष्म । प्रशान्तगम्भीरनीलविपुलश्रीः परस्त्वगिरिभूमिः
प्रसज्यते (ट) ।

श्रम । ऋष्यसूक्तपम्पापर्यन्तभूमयः खलु एताः । तथा
च अग्रतो मतङ्गाश्रमपदम् । यत्र शून्योऽपि सन्नद्धितसोमचष-
कविशेष-पात्रपरिकरास्तीर्णवर्हिः इध्ववान् आन्धगन्धिः अद्यापि
भगवान् वैश्वानरः समिध्यते (ठ) ।

रामः । अचिन्त्यसमृद्धयस्तपसां विशेषाः (ड) ।

श्रम । देव ! पश्य पश्य ।

इह समदशकुन्ताक्रान्तवानौरमुक्त-
प्रसवसुरभिशीतस्वच्छतोया वहन्ति ।
फलभरपरिष्णामश्यामजम्बूनिकुञ्ज-
खल्लनमुखरभूरिस्त्रोतसो निर्भरिण्यः ॥ ४० ॥

(ट) प्रशान्तेति । प्रशान्ता सौम्या गम्भीरा दुरुवगाहा नीला विपुला मङ्गती शीर्यसा
तपोक्ता । प्रसज्यते सन्ततं दृश्यते इति भावः ।

(ठ) ऋष्यसूक्तेति । ऋष्यसूक्तस्य पम्पा नाम सरस्य तयोः पर्यन्तभूमयः प्रान्तदेशाः ।
मतङ्गाश्रमपदं मतङ्गस्य मुनेराश्रमस्थानम् । यत्र आश्रमपदे शून्योऽपि ऋषिणा विरहि-
तोऽपि । सन्नद्धितैः स्थितैः सोमचषकविशेषपात्रपरिकरैः सोमरसपा-
नपात्रैर्विशेषपात्रसमूहैश्च आसीर्णः समन्ततः सञ्चितः वर्हिः कुशो यस्य सः इध्ववान्
काष्ठसमन्वितः आन्धगन्धिः हविर्गन्धिः वैश्वानरः अग्निः । समिध्यते स्वयमेव प्रज्वलति ।

(ड) अचिन्त्यासमृद्धयः अचिन्तनीयप्रभावाः ।

इहेति । इह अस्मिन् प्रदेशे समदैः समुद्रसङ्घिः शकुनैः पशुभिः आक्रान्तेभ्यः
अध्यासितेभ्यः वानौरेभ्यः वेतसतदभ्यः मुक्तैः त्यक्तैः पक्षिणां प्राणमन्वात् पतितैरिति भावः
प्रसवैः तत्पुत्रैरित्यर्थः सुरभीषि सुगन्धानि शीतानि शीतलानि स्वच्छानि निर्मलानि
तीर्थानि वासु ताः फलभराणां फलसमूहानां परिष्णामेन परिपाकेण श्यामा ये जम्बूनि-
कुञ्जाः जम्बूवृक्षानि तेषु खल्लनेन भङ्गेन यदा तेषां तत्फलानामिति भावः खल्लनेन

अपिच । दधति कुहरभाजामत्र भङ्गुकयूना-
 मनुरसितगुरुणि स्थानमम्बुकृतानि ।
 शिशिरकटुकप्रायः स्थायते सल्लकीना-
 मिभदलितविकीर्णग्रन्थिनिथन्दगन्धः ॥ ४१ ॥

लक्ष्य । तत् किमभित एव प्रवृद्धपौरस्थ्यमारुतविह्वल्य-
 मानकदम्बानि काननानि सङ्कलितवाष्पपटलया दृशा परि-
 क्षिप्य धनुरवष्टभ्य धीरचरितशरीरेण आर्येण सपदि स्थीयते ?
 (ठ) ।

अम । वत्स ! किं न पश्यसि ?

स्थितमुपनतजृम्भागर्भविम्बैः कदम्बैः
 कृतमतिकलकण्ठैस्ताण्डवं नीलकण्ठैः ।

पतनेन मुखराणि सशब्दानि भूरीणि स्तोतांसि यासां तथाविधाः निर्भरिभ्यः सरितः
 वहन्ति प्रसरन्ति । मालिनीवृत्तम् ॥ ४० ॥

दधतीति । अत्र अस्मिन् प्रदेशे कुहरभाजां गहरवर्तिनां भङ्गुकयूनां तरुणभङ्गु-
 कानाम् अनुरसितेन प्रतिध्वनिना गुरुणि महान्ति अम्बुकृतानि निष्ठीवनशब्दाः स्थानं वृद्धिं
 दधति गच्छन्ति । तथा शिशिरः शीतलः कटुः तीव्रः कषायः सुरभिः सल्लकीनां गज-
 भक्ष्यवृक्षविशेषाणाम् इभैर्हृत्सिभिर्दलितानां खण्डितानां विकीर्णानाम् इतस्ततो विक्षिप्तानां
 शश्वीनां निथन्दगन्धः निर्याससौरभं स्थायते वर्द्धते प्रसरतीत्यर्थः । मालिनीवृत्तम् ॥ ४१ ॥

(ठ) प्रवृद्धेति । प्रवृद्धेन वृद्धिं गतेन पौरस्थेन पूर्वदिग्भवेन मारुतेन वायुना
 विह्वल्यमाना ताड्यमानाः कदम्बाः तरुविशेषाः येषु तानि पूर्ववायुसंस्पर्शजनितकुसुम-
 प्रकरकदम्बानीति भावः । सङ्कलितं सम्पतितं वाष्पाणाम् अश्रूणां पटलैः समूहः
 यस्याः तथाभूतया । दृशा दृष्ट्या उद्दीपकत्वादिति भावः । परिक्षिप्य निरीक्ष्य ।
 अवष्टभ्य आश्रित्य गृहीत्वैति यावत् । धीरिति । धीरं चरितं क्षेपितं यस्य तादृशं
 शरीरं यस्य तथोक्तं । आर्येण रामेण । सपदि सहसा । स्थीयते अर्वास्थितिः
 क्लियते ।

उपरिविघटमानप्रौढतापिञ्जनीलः

अयति शिखरमद्रे नूतनस्तोयवाहः ॥ ४२ ॥

लक्ष्म । [स्वगतम्] अपि नामायम् आर्य्यः केनचिद्रसान्तरेण विचिप्यते ? (ण) ।

[नेपथ्ये]

मातामह ! निवर्त्तस्व (त) ।

त्वन्नियोगादयुक्तोऽपि बधः साधोः करिष्यते ।

पूज्योऽपि ननु मित्रस्य यो गुरर्गुरुरेव सः ॥ ४३ ॥

लक्ष्म । आर्य्ये ! कोऽयम् ?

अम । देव ! पश्य पश्य ।

स्थितमिति । कदम्बैः उपनता उपस्थिता जृम्भा विकासः गर्भे अभ्यन्तरे येषां तादृशानि विकासोन्मुखानीति यावत् विम्बानि कुसुमानि येषां तथाभूतैः स्थितम् । अतिशयेन कलः मधुरांशुटः कण्ठो येषां तादृशैः नीलकण्ठैः मयूरैः ताण्डवं वृष्यं हस्तम् । नूतनः अतएव उपरि विघटमानं विकसत् प्रौढं प्रवृद्धं यत् तापिञ्जं तमालपुष्पं तद्वत् नीलः तोयवाहः मेघः अद्रेः पर्वतस्य शिखरं प्रवृद्धं अयति अधिरोहति मालिनी-
हस्तम् ॥ ४२ ॥

(ण) रसान्तरेण अन्येन विप्रलम्भप्रकारभिन्नेन रसेन वीरादिनेति भावः । विचिप्यते आक्रम्यते । प्रियाविरहस्य उद्दीपनवस्तुदर्शनात् रामस्य चित्तवैकल्यं भवेत् तस्मात् यदि अधुना भावान्तरमाश्रयति चित्तमस्य तदा श्रेयः । उक्तञ्च, मीघालोके भवति सुखिनी-
ऽप्यन्यथावृत्ति चेतः कण्ठाग्ने प्रणयिनि जने किं पुनर्दूरसंस्थे इति ।

(त) मातामहेति । मित्रस्य रावणस्य मातामहे स्वस्य मातामहत्वाध्यासः सौहृद्याति-
श्रयद्योतनार्थः ।

त्वन्नियोगादिति । तव नियोगात् आदेशात् अयुक्तोऽपि अनुचितोऽपि साधोः रामस्य बधः करिष्यते भवेति शेषः । ननु भोः मित्रस्य यो गुरुः स गुरुरेव अतः पूज्यः अपि पूजनौय एव अपिरेवार्थः । अनुष्टुप् हस्तम् ॥ ४३ ॥

विभ्राणश्चार् चामीकरकमलमयं दाम इत्तं मघोना
 पिङ्गेनाङ्गेन सन्ध्याञ्छुरित इव महानम्बुवाहस्तङ्कित्वान् ।
 उत्पाताविह्वभूत्तदधदुपरि गिरेर्गैरिकाङ्गस्य लक्ष्मीम्
 भन्तः सीमन्तरेखामिदं वियति जवादिन्द्रसूनुस्तनोति ॥४४॥

लक्ष्म । आर्य्य ! आर्य्य ! दिष्ट्या प्राप्तः सः वीरगोष्ठीदान-
 प्रियसुहृत् माघवतः (थ) ।

रामः । [स्वगतम्] महावीरः सः ।

[ततः प्रविशति बाली]

बाली ।

लोकालोकालवालखलनपरिलसत्सप्तमाश्वोधिपूर्वं
 विस्लिथत्पूर्वकल्पत्रिभुवनमखिलोत्खातपातालमूलम् ।
 पर्थ्यस्तादित्यचन्द्रस्तवकमवपतदभूरिताराप्रसूनं
 ब्रह्मस्तम्बं लुनीयामिह हि मम विधावस्ति तीव्रो विषादः ॥४५॥

विभ्राण इति । मघोना इन्द्रेण दत्तं चाम् चामीकरकमलमयं चाञ्चन-
 पद्मप्रचुरमित्यर्थः दाम माल्यं पिङ्गेन पिङ्गरेण अङ्गेन विभाषः दधानः अतएव सन्ध्याया
 सन्ध्याप्रागेण छुरितः ब्याप्तः तङ्कित्वान् महान् विद्युत्वान् अम्बुवाह इव मेघ इव इन्द्र-
 सूनुर्बाली उपरि उत्पतनेन आविष्टा सङ्कोचिता लघुव प्रतीयमानेति भावः सूर्य्यस्य
 तथाभूतस्य गैरिकाङ्गस्य गैरिकाण्यि रक्तानीति भावः अङ्गानि यस्य तथाभूतस्य गिरेः
 पर्वतस्य लक्ष्मीं श्रियं दधत् आश्रयन् जवात् वेगात् वियति आकाशे चन्तः नमोऽन्ये इत्यर्थः
 सीमन्तरेखामिदं कैशान्तर्गतवर्त्मरेखामिदं तनोति विस्तारयति । अन्धराइत्तम् ॥ ४४ ॥

(थ) प्राप्तः उपस्थितः । वीरगोष्ठीति । वीरानां गोष्ठी सभा संघाम इत्यर्थः तस्या
 दाने प्रियः सुहृत् बन्धुः युद्धदानार्थीत्यर्थः माघवतः मघोणः अपत्यं पुमान् माघवतः
 इन्द्रसूनुरित्यर्थः ।

लोकैति । लोकालोकः सप्तमदीपान्स्थितजलधिपरपारवर्ती चक्रवालाचल एव
 आलवालः इक्ष्मूलखजलनिरोधी वेष्टनविशेषः तस्य खलनेन ब्रह्मरश्मिचोत्पाटनवेगात्
 निषर्थादिनेति भावः परिलसन्तः प्रसरन्तः उखलन्त इति यावत् निरोधमावादिति

एवं नामायुक्तमनुरुध्यमानाः पुमांसो महति अयुक्तगङ्गरे
पात्यन्ते । यदनेन माल्यवता पौलस्त्यमैत्रौदिवसमनुस्मार्थ्य
तत्रभवतो रघुध्वजस्य निधने नियुक्तोऽस्मि । अहो ! यहः ।
प्रातरारभ्य मामनुबध्नन् किष्किन्वायाः प्रस्थाप्य सम्प्रति
निवृत्तः (द) कष्टं भोः ! कष्टम् ।

दौरात्मप्रादरिभिर्निर्जार्जवशुचौ मायाविभिर्वञ्चिते
धर्मात्मन्यतिथौ निजानपि जगत्पूज्ये गृहानागते ।
एतस्मिन्नुचितं न नाम विहितं वाचापि नोक्तं प्रियं
धिक् पापेन मया रिपाविव कथं बद्धो बधायोद्यमः ? ॥४६॥

भावः सतमस्य अशोधेः स्वाद्द्रुकस्य समुद्रस्य पूराः प्रवाहा यस्मिन् तत्, विश्लिष्यन्ति
विश्लेषं गच्छन्ति पूर्वस्य कल्पस्य सृष्टिकालस्य त्रीणि भुवनानि यस्मिन् तत्, अखिलं सम-
यम् उत्खातं पातनमेव मूलं यस्मिन् तत्, पथ्यस्ती पतितौ आदित्यचन्द्रौ सूर्याचन्द्रमसा-
वेव स्तवकौ गुच्छौ यस्मिन् तत्, अवपतन्ति उल्लन्ति भूरीणि बहूनि तारा नक्षत्राण्येव
प्रसूनानि पुष्पाणि यस्मिन् तत् यथा तथा ब्रह्मसम्बं ब्रह्माण्डं हचमिति भावः लुनीयाम्
उच्छिन्द्याम् उन्पाठ्य विध्वंसयेयमिति यावत्, शक्यार्थं विधिलिङ् । इह अस्मिन् विधौ
व्यापारे ब्रह्माण्डोन्पाटने इति भावः मम तीव्रः दारुणः विषादः हि चोम एव अस्ति
विधादनिषेधेन तदकरणादिति भावः यद्वा इह विधौ रामनिधनव्यापारे इति भावः
मम तीव्रः विषादः अस्ति सामान्यकर्मत्वात् निरपराधतया अयुक्तत्वाच्चेति भावः स्रग्धरा-
वृत्तम् ॥ ४५ ॥

(द) अयुक्तमिति । अयुक्तम् अनुचितम् अनुरुध्यमानाः अनुरोधेन कार्यमाणाः ।
अयुक्तगङ्गरे अयुक्तकर्मजनिते नरके इति भावः । पौलस्त्येति । पौलस्त्येन रावणेन
या मैत्री मित्रभावः तस्या दिवसः तम् । *यस्मिन् दिवसे मैत्री कृता तं दिवसमित्यर्थः
अनुस्मार्थ्य आरयित्वा । रघुध्वजस्य रघुवंशध्वजभूतस्य रामस्येति यावत् । यहः निर्वन्धः ।
अनुबध्नन् अनुसरन् अनुरुन्धमित्यर्थः निवृत्तः प्रस्थितः माल्यवानिति शेषः ।

दौरात्मप्रादिति । मायाविभिः मायानिपुणैः अरिभिः शत्रुभिः दौरात्मात् दुरात्मताम्
आश्रित्वेत्यर्थः, यद्युधे पञ्चमी वञ्चिते प्रतारिते हतभावे इति भावः जिज्ञेन स्त्रीयं

कथितञ्च सम्प्रत्येवमेव चारकैः विभीषणेन सुग्रीवस्यापि
अनाख्याय रामान्तिकं श्रमणा प्रेषिता, प्रतिपन्नलङ्काधि-
पत्यञ्च तस्य दाशरथिरस्मिन् मतङ्गाश्रमोपकण्ठे वर्त्तत इति
(ध) । भवतु श्रवतरामि । [तथा नाटयति] कः कोऽत्र
भोः ?

विजितपरशुरामं सत्यधर्माभिरामं
गुणनिधिमभिरामं द्रष्टुमभ्यागतोऽस्मि ।
भवति च फलवत्ता चक्षुषस्तत्र दृष्टे
भवति च रमणीयो दर्पकण्डनिकाषः ॥ ४७ ॥

रामः । वत्स सौमित्रे ! मामिहस्थमावेदय महाभागाय ।
लक्ष्म । [उपसृत्य] अयमार्थ्यस्तिष्ठति तदुपसर्तु महा-
भागः ।

आज्ञेन सारल्येन शुचिः पवित्रः तस्मिन् धर्मान्नि धर्ममये जगतां पूज्ये आराध्ये
अतिथौ आगन्तुके एतस्मिन् रामे निजान् गृहान् आगतेऽपि पापेन पापकर्मणा मया
उचितम् अनुद्वपम् आतिथ्यमिति शेषः न विहितं नाम प्राकाश्ये, प्राकाश्येन आतिथ्यं
न कृतमित्यर्थः आचापि प्रियं न उक्तं रिपाविव शवाविव कथं बधाय उद्यमः उद्योगः
बद्धः ? कृतः धिक् मामिति शेषः । एतादृशकार्यकारिणं मां निन्दामीत्यर्थः, धिङ्-
निर्भर्त्सननिन्दयोरित्यमरः । शार्दूलविक्रीडितं वृत्तम् ॥ ४६ ॥

(ध) चारकैः गूढपुरुषैः । सुग्रीवस्यापि अनाख्याय सुग्रीवमपि अनुक्तेत्यर्थः । प्रति-
पन्निति । प्रतिपन्नम् अङ्गीकृतं लङ्काया आधिपत्यं येन तथाभूतः ।

विजितेति । विजितः परशुरामो येन क्व, सत्ये धर्मे अभिरमते इति तद्योक्तं, गुण-
निधिं गुणानां धैर्यगाम्भीर्यादीनां निधिराश्रयः तम्, अभिरामं सुन्दरं राममिति शेषः,
द्रष्टुम् अभ्यागतः प्राप्तः अस्मि । तत्र तस्मिन् रामे दृष्टे सति चक्षुषः फलवत्ता सार्थकता
भवति च, रमणीयः मनोऽभिमतः दर्पकण्डोः निकाषः निरसनं भवति च । मास्मिनी-
वृत्तम् ॥ ४७ ॥

बाली । अपि त्वं पुनरसौ लक्ष्मणः ?

लक्ष्म । अथ किम् ?

[उभौ उपसर्पतः]

बाली । [स्वगतम्]

स एष रामश्चरिताभिरामो धर्मैकवीरः पुरुषप्रकाण्डः ।

स्नान्येव पूर्वाणि परैश्चरित्वैर्योऽत्यङ्गुतैरप्रतिमोऽतिशेते ॥ ४८ ॥

[प्रकाशम्] राम !

आनन्दाय च विस्मयाय च मया दृष्टोऽसि दुःखाय वा

वैट्ण्यम् तु ममापि सम्प्रति कुतस्त्वदर्शने चक्षुषः ? ।

त्वत्साङ्गत्वसुखस्य नास्मि विषयस्तत् किं वृथा व्याहृतैः ?

अस्मिन् विश्रुतजामदग्न्यदमने पाणौ धनुर्जृम्भताम् ॥ ४९ ॥

रामः । दिष्ट्या यदद्य दृष्टस्त्वं सत्यमेतच्च युज्यते ।

किं त्वशस्त्रेषु युष्मासु कथं रामोऽसु सायुधः ? ॥ ५० ॥

स इति । चरितैः काव्यैः अभिरमते इति तथोक्तः, धर्मैकवीरः एकमात्रधर्मवीरः पुरुषप्रकाण्डः प्रशस्तः पुमान् स एषः, अप्रतिमः अतुल्यः यः परैः महिः अत्यङ्गुतैः अतीव लोकोत्तरैरित्यर्थः चरितैः स्नान्येव पूर्वाणि पूर्वपुरुषाणां चरितानीत्यर्थः अतिशेते अतिशय्य वर्त्तते । उपजातिवृत्तम् ॥ ४८ ॥

आनन्दायेति । आनन्दाय प्रीतये विस्मयाय लोकोत्तरचरितरूपदर्शनजनितचमत्काराय वा पचान्तरे दुःखाय एतादृशोऽपि हृन्व्य इति विषादायेत्यर्थः सम्प्रति दृष्टोऽसि, तु पुनः तव दर्शने मम चक्षुषः वैट्ण्यमपि दृष्टान्मात्रोऽपि दृष्टिरपि कुतः ? नैव दृष्टिरस्तीत्यर्थः पुनः पुनस्तव दर्शनेच्छा मम वर्त्तते इति भावः । तव सङ्गतिरेव साङ्ग्यं सङ्ग इत्यर्थः तेन यत् सुखं तस्य विषयः पात्रम् न अस्मि अहं तव नैवीसुखलोलुपो न इति भावः । तत् तस्मात् हेतोः वृथा निरर्थकैरित्यर्थः जल्पितैः भाषितैः किम् ? न अस्मिन् प्रयोजनमित्यर्थः, अस्मिन् विश्रुतं प्रसिद्धं प्रख्यातमित्यर्थः जामदग्न्यस्य भार्गवस्य दमनं येन तादृशे पाणौ धनुः जृम्भतां राजताम् । धनुर्गृह्णायेति भावः । शार्ङ्ग-विस्त्रीकृतं वृत्तम् ॥ ४९ ॥

दिष्ट्येति । अद्य त्वं यत् दृष्टः अवलोकितः मयेति शब्दः तत् तव दर्शनमित्यर्थः

बाली । [विहस्य] भो महात्तत्रिय ! किमिति अननु-
कम्पनीयान् (न) अपि एवम् अस्मान् अनुकम्पसे ।

ज्ञाता एव वयं जगत्सु चरितैर्वाग्भिः किमाख्यायते ?
संयत्तो भव सत्यमस्ति भवतः सत्यो मनुष्यो भवान् ।
शस्त्रैरव्यवधीयमानविजयाः प्रायो वयं तेषु चेद्
ग्राहस्ते सुखमाश्वसन्ति गिरयो यैर्वानराः शस्त्रिणः ॥ ५१ ॥

तदितः स्थलीमधितिष्ठारः ।

लक्ष्म । आर्य्य ! यथाह महाभागः स्वजातिसमयव्यवस्थिता
युद्धधर्मा इति (प) ।

बालिरामौ । [अन्योन्यमुद्दिश्य]

दिष्ट्या भाग्येन जातमिति शेषः भाग्यशालिन एव भवद्दृशं न लभन्ते इति भावः ।
एतच्च सदुक्तं सत्यं युज्यते युक्तियुक्तं भवति किन्तु अशस्त्रेषु अधृतशस्त्रेषु युष्मासु रामः
कथं सायुधः सशस्त्रः अस्तु ? भवतु । अशस्त्रं शस्त्रधारिणाः मयुञ्जीतेति शास्त्रादिति
भावः । अनुष्टुप् इत्तम् ॥ ५० ॥

(न) अननुकम्पनीयान् दयानर्हान् आततायित्वादिति भावः ।

ज्ञाता इति । वयं चरितैः जगत्सु ज्ञाता एव विख्याता एव, वाग्भिः वचनैः किम्
आख्यायते कथ्यते ? वचनं पुनरुक्तमिति भावः । संयत्तः सन्नद्धः भव भवतः सत्यम्
अस्ति, भवान् सत्यः यथार्थाप्रियः मनुष्यः, वयं प्रायः शस्त्रैः अव्यवधीयमानः न व्यव-
धानयोग्यः विजयः येषां तादृशाः शस्त्राणि अस्माकं विजयं न प्रतिहन्तुं शक्नुवन्तीति
भावः । तेषु शस्त्रेषु ते तव ग्राहः निर्वन्धः शस्त्रधारिणश्चते नान्येन योष्ये इत्येवंरूप
इति भावः चेत् यदि, तदा गिरयः सुखम् आश्वसन्ति जीवन्ति तिष्ठन्तीति यावत्, यैः
गिरिभिः वानराः शस्त्रिणः अस्त्रधारिणः भवन्तीति शेषः पर्वता एव अस्त्राणि अस्माकमिति
भावः । शार्दूलविक्रीडिवं इत्तम् ॥ ५१ ॥

(प) स्वजातौति । स्वस्र जातिः स्वजातिः तस्याः समयः आचारः नियम इति
भावत् तस्मिन् व्यवस्थिताः अनुष्ठिताः । वानराणां शस्त्रव्यवहारः पर्वतेष्विति पर्वता एवैषां
शस्त्राणीति भावः ।

कामं त्वया सह ज्ञाघो वीरगोष्ठीमहोत्सवः ।

किं त्विदानीमतिक्रान्ते त्वय्यवीरा वसुन्धरा ॥ ५२ ॥

[परिक्रम्य निष्क्रान्तौ]

लक्ष्म । कथमास्फालिते धनुषि कुपितः सांक्रन्दनिः (फ) ।

तथाहि ।

मर्जत्पर्जन्यघोरस्तनितमविरतं तिग्मगम्भीरमन्त-

र्गर्जन् गुञ्जाभजृम्भाविहृतमुखविशद्विश्वदिकचक्रबालः ।

संरम्भोत्तम्भतुङ्गस्थितवितततडित्पिङ्गलाङ्गूलकेतुः

व्यस्तं विस्तार्य दर्पादपिहितगगनोत्सङ्गमङ्गं धुनोति ॥ ५३ ॥

[नेपथ्ये]

विभीषण ! विभीषण !

आर्यस्य बालिन इव ध्वनिरेष नूनं

तस्यैव नूतनघनस्तनितप्रचण्डः ।

काममिति । त्वया सह वीरगोष्ठीमहोत्सवः संगामानुष्ठानानन्दः ज्ञाघ्यः प्रशस्यः किं तु इदानीं त्वयि अतिक्रान्ते वीरलोकं गते इत्यर्थः वसुन्धरा पृथ्वी अवीरा वीररक्षिता भविष्यतीति शेषः ॥ ५२ ॥

(फ) आस्फालिते मौर्वीसंयोगेन टङ्कारिते इति यावत् साङ्क्रन्दनिः संक्रन्दन इन्द्रः तस्य अपत्यं पुमान् साङ्क्रन्दनिः बालीत्यर्थः ।

मर्जदिति । गजन् यः पर्जन्यः मेघः तस्यैव घोरं तीव्रं स्तनितं यस्मिन् तन् यथा तथा अविरतं सन्ततं तिस्रगम्भीरं तीक्ष्णगम्भीरं अन्तः मध्ये गर्जन् इन्द्रवृष्नित्यर्थः गुञ्जामि गुञ्जाफलनिभे जृम्भया स्फादानेन विहृते प्रकटिते मुखे विशत् विश्वासां समस्तानां दिशां चक्रबालं मन्थलं यस्य तद्योक्तः । संरम्भस्य क्रोधस्य उत्तम्भेन उत्प्रेक्षितं तुङ्गं उत्पन्नं यथा तथा स्थितः विततः विसृतः तडित्पिङ्गल एव केतुर्ध्वजः यस्य तद्य भूतः दर्पात् अपिहितः आस्फादितः गगनोत्सङ्गः गगनाभोगः येन तद्यभूतं अङ्गं व्यस्तं विपरोतं यथा तथा विस्तार्य धुनोति कल्पयति गर्जन् इत्यत्र गुञ्जन् इति पाठान्तरम् । अन्धराहसम् ॥ ५३ ॥

मौर्वीरवश्च कुत एष भयानकः स्याद् ?

व्यापारितं किमु हरेण धनुः पिनाकम् ? ॥ ५४ ॥

लक्ष्म । आर्य्ये ! अयं नु कः ?

अम । स एष खलु विभीषणसखः सुग्रीवः सविमर्षसंरम्भं सम्प्रहारमनुसरति । सर्वे च यूथपतयो गिरिगङ्गरेभ्यः संपतन्ति (ब) ।

लक्ष्म । तेन हि सम्प्रति मयापि आरोपयितव्यं धनुः ।

अम । एष बालिकायदुन्दुभिकरङ्गसप्ततालगिरिमहौतलानि अवदार्थं रामतूणीरमधिशयितः शरः (भ) ।

[नेपथ्ये]

मद्द्रोहाच्छपथात् प्रसीदतु मतिः पौलस्त्यसुग्रीवयोः

हे वीराः कपयः ! शमोऽस्तु भवतामीशः स एवास्मि चेत् ।

रामात् प्राप्तमहार्घ्यवीरमरणस्याशास्ति चैषाद्य मे

योऽहं सूर्य्यसुतः स एव भवतां योऽयं स वत्सोऽङ्गदः ॥ ५५ ॥

आर्य्यस्त्विति । आर्य्यस्य बालिन इव एष ध्वनिः सिंहनादः । तस्यैव बालिन इव नूतनस्य नवोदितस्य घनस्यैव सनितं गर्जितं तद्वत् प्रचण्डः उत्कटः एष भयानकः मौर्वीरवश्च धनुष्टङ्कारश्च कुतः स्यात् ? किमु किमिति हरेण पिनाकं व्यापारितं आस्फालितं ? नूनं मन्वे । वसन्तिलकं वृत्तम् ॥ ५४ ॥

(ब) सविमर्षसंरम्भं विमर्षेण तर्केण सह संरम्भः सम्भ्रमः कोपो वा यत्र तत् वया तया । सम्प्रहारं युद्धम् । यूथपतयः वानरसेनापतयः ।

(भ) बालीति । बालिनः कायः शरीरं दुन्दुभिः महिषाकारदैत्यस्य करङ्गं अस्थि-कूटं सप्त तालाः श्रेणीबद्धाः सप्तसंख्यकास्तालतरवः गिरिः पर्वतः महौतलश्च तानि । अवदार्थं निर्भिद्य ।

मद्द्रोहादिति । पौलस्त्यसुग्रीवयोः विभीषणसुग्रीवयोः मतिः मयि द्रोहः हिंसा रामिण कृत-शति भावः, तस्मात् मद्द्वेषादित्यर्थः शपथात् यवर्थे पञ्चमी शपथं कृत्वैत्यर्थः

लक्ष्म । तदयमनुचरानियन्त्रणोन्मुक्तवीरसमयसङ्गलस-
दसद्यदुःखनिभृतैर्यूपतिभिः आर्य्येण च सपक्षपातवाप्येण
वीर्य्यमाणः स्वद्रोहशपथयन्त्रितसशोकविभीषणेन याच्यमान-
शरीरसौष्ठवः प्रयत्ननिरुद्धनिष्ठुरप्रहारमर्मच्छेदवेदनावेगः
परिष्वङ्गव्याजविधृतसुग्रीवकण्ठपरिधीकृतस्वकण्ठकनककमलमू-
लागुणः शक्रसूनुरस्यामपि दशायां वीरश्रिया प्रदीप्यते (म) ।

[ततः प्रविशतः सुग्रीवविभीषणौ बाली रामश्च]

यदा रामेण बाली हतः तदा वयं के इति विचार्य्य न कदापि रामेण वैरं कर्त्तव्यं यदि
क्रियते तदाभ्याक्रीडकपातकं भविष्यतीत्येव दिव्यमाश्रित्येति यावत् यदा स्वस्य आत्मनः
द्रोहो यस्मिन् तादृशात् शपथात् यदि विरुद्धमाचरसि तदा स्वद्रोहपातकं लक्ष्मसे इत्येवं
रूपात् शपथात् । प्रसीदतु प्रसन्ना भवतु हे वीराः कपयः ! स एव अस्मि अहं भवतां
ईशः स्वामी चेत् तदा शमः शान्तिरस्तु रामे विद्देषो मास्त्विति भावः । रामात् प्राप्तं
महार्घं महामूल्यं वीरमरणं वीरोचितमृत्युर्येन तथाभूतस्य मे मम अद्य एषा आशा च
अस्ति यत् भवतां अहं यः सूर्य्यसुतः सुग्रीवः स एव अयं सूर्य्यसुतः यः, स एव वल्लः
अङ्गदः भवद्भिः सुग्रीवोऽहमिव वत्सयाङ्गदः सुग्रीव इव दृश्य इति भावः । शार्दूल-
श्रीकृतं वृत्तम् ॥ ५५ ॥

(म) तदयमिति । अनुचराणां सैनिकानां आश्रया बालिनः आदेशेनेति यावत्
नियन्त्रणं निरोधनं यस्मिन् तद्यथा तथा उन्मुक्तस्य परित्यक्तस्य वीरसमयस्य वीराचारस्य
संशयाभावतरणस्येति यावत् सङ्गेन सम्पर्केण वीराचारत्यागवशेनेति भावः लसन्ति स्फुरन्ति
असञ्चानि यानि दुःखानि तैः निभृताः निःशब्दं स्थिताः तैः । सपक्षपातवाप्येण पक्ष-
पातः क्लेशः तेन सहितानि तन्निबन्धनानीति यावत् वाप्याधि यस्य तादृशेन । वीर्य्यमाणः
निरौत्तमाणः । स्वद्रोहति । स्वस्य आत्मनः द्रोहः नध इत्यर्थः तस्मिन् यः शपथः
प्रागुक्तः तेन यन्त्रितः निरुद्धः अतएव सशोकः विभीषणः तेन । याच्यमानेति याच्य-
मानं पृच्छमानमिति यावत् शरीरस्य सौष्ठवं सुष्ठुता स्वास्थ्यमिति यावत् रामशरव्यथा
प्रगाढा नवेति भावः यस्य तथोक्तः । प्रयत्नेन निरुद्धः संगोपित इति भावः निष्ठुरश्च
प्रहारेण रामशरस्येति भावः मर्मच्छेदस्य वेदनावेगः व्यथातिशयः येन तथोक्तः । परि-
ष्वङ्गेति । परिष्वङ्गव्याजेन आलिङ्गनमिषेण विभृते सुग्रीवस्य कण्ठे परिधीकृतः वेष्टितः

रामः । अप्राकृताभिजनवीर्ययशश्चरिचान्
 पुण्यश्रियः कुलमहौधरभूरिसारान् ।
 एवंविधानपि निपात्य कटुर्विपाकः
 सर्वरूपः कषति हा विषमः कृतान्तः ॥ ५६ ॥

• बाली । वत्स विभीषण ! पश्य पश्य सुष्ठु शोभते वत्स-
 सुग्रीवस्य वक्षसि सहस्रपुष्करमालागुणः (य) ।

सुग्रीवविभीषणौ । [अपवार्य्य]

अकाण्डशुष्काशनिपातरौद्रः

क एष धातुर्विषमो विवर्त्तः ? ।

अस्माभिरार्य्यः शपथैर्निरुद्धैः

कथं विलङ्घ्यः कथमासितव्यम् ? ॥ ५७ ॥

निबद्धः इति यावत् स्वकण्ठस्य कनककमलमालागुणः काञ्चनपद्ममालारञ्ज्येन तथाभूतः
 बालिङ्गनव्याजेन सुग्रीवकण्ठे स्वकण्ठादुन्मुच्य काञ्चनकमलमाला समर्पयन्निति यावत् ।
 अस्मामपि दशायां रणभूमिपातावस्थायामित्यर्थः ।

अप्राकृतैति । सर्वं जनं कषति निष्पीडयतीति सर्वरूपः अतएव कटुः तीव्रः
 विपाकः परिणामः अप्राकृतं अलौकिकं असामान्यमित्यर्थः अभिजनः अन्वयः वीर्यं
 पराक्रमः यशः कौर्त्तिः चरित्रं सुकृतं येषां तान् पुण्यश्रियः पुण्यलक्ष्मीकान् कुलमहौधराः
 कुलपर्वता इव भूरिसारा महासाराः तान् एवंविधान् बालिसदृशान् पुरुषानिति भावः
 निपात्य कषति निरुदयति । हा खेदे कृतान्तो दैव विषमः दारुणः, कृतान्तो यम-
 देवयोरित्यमरः । वसन्ततिलकं वृत्तम् ॥ ५६ ॥

(य) सहस्रेति सहस्रं पुष्कराणि पद्मानि तेषां मालागुणः माला एव गुणः रञ्ज्यः ।

अकाण्डेति । अकाण्डे सहस्रांशुष्के वस्तुनि अशनिपातः वज्रपातः यद्वा शुष्कः
 इष्यन्मुवर्जित इति यावत् यः अशनिः वज्रं तस्य पातः तद्वत् रौद्रः दारुणः धातुः कटुः
 क एष विवर्त्तः ? विपरिणामः ? अस्माभिः शपथैः निरुद्धैः सन्निः आर्य्यः बाली कथं
 विलङ्घ्यः ? लङ्घयितुं शक्यः नैव आर्य्यवचनं शपथनियन्मिर्तैरस्माभिः कदाचित् लङ्घनीय-
 मित्यर्थः कथं आसितव्यं तूष्णीं स्थातव्यमित्यर्थः अकृत्वा वैरशोधनमिति शेषः । उपजाति-
 वृत्तम् ॥ ५७ ॥

बाली । रामभद्र ! रामभद्र !

रामः । आर्य्ये ! अयमस्मि ।

बाली । यदासक्तं देवादनभिमतसख्येऽपि हि जने

मया सख्यं प्राणैरनृण इव तस्याहमधुना ।

यदग्यत् साधूनां तव च गुणराशिः समुचितं

प्रहाणे प्राणानां तदपि हि यथाशक्ति विदधे ॥५८॥

रामः । [सविनयलज्जाशोकस्तिष्ठति]

सुग्रीवविभौषणौ । [जनान्तिकम्] आर्य्ये अमणे ! कथ-
ममृतऋदादिवास्माकं रामदेवादिषु दैवविपाकः ? (र) ।

अम । माख्यवता किलैवमिति । [उभयोः कर्णे कथयति]

बाली । वत्स सुग्रीव !

सुग्री । [वाप्यस्तम्भं नाटयति] ।

बाली । ननु सुग्रीव ! आः प्रातिकूलिकः संहत्तः (ल) ।

सुग्री । [सकरुणम्] आर्य्य आर्य्य ! प्रसीद आज्ञापय ।

बाली । वत्स ! कथय कस्तवास्मि ?

सुग्री । गुरुः स्वामी च ।

बाली । त्वं तु मम कः ?

सुग्री । शिष्यः प्रेण्यश्च ।

वदति । देवात् दीर्भागादिति यावत् न अभिमतं सख्यं येन यस्य वा तादृशेऽपि जने रावणे इति भावः यत् सख्यं मया आसक्तं स्थापितमित्यर्थः अधुना अहं प्राणैः प्राणान् दत्त्वेति भावः तस्य सख्यस्य अनृण इव कृणयन् इव जात इति शेषः । साधूनां गुणराशेश्च तव समुचितं अभिमतमिति भावः यत् अग्यत् सख्यमिति शेषः अहं प्राणानां प्रहाणे परिवर्त्येने तत्समवे इत्यर्थः तदपि यथाशक्ति विदधे करोमि । शिष्यपरिची-
कृतम् ॥ ५८ ॥

(र) दैवविपाकः बालिनिपातकृप इति भावः ।

(ल) प्रातिकूलिकः प्रतिकूलवर्ती ।

बाली । वत्स ! कथय कः आवयोः अन्योन्यधर्मः ?

सुग्री । वशित्वं वो वश्यता च मम (व) ।

बाली । [तं हस्ते गृहीत्वा] तर्हि दत्तोऽसि रामाय ।

रामभद्र ! ननु एष गृह्यताम् ।

रामसुग्रीवौ । को हि पूज्यस्य गुरोर्वचनं न बहु मन्यते ?

विभी । अहो विस्तरस्थानेऽपि धर्मापपत्तिविशुद्धः
संचेपः (श) ।

बाली । वत्स सुग्रीव ! अथ ब्रह्मपुत्रादाचार्याम्बवतः
अधीतधर्मपारायणवचनेन कीदृशस्त्वया मैत्रीधर्म आग-
मितः (ष) ।

सुग्री । प्राणैरपि हिता वृत्तिरद्रोहो व्याजवर्जनम् ।

आत्मनीव प्रियाधानमेतन्मैत्री महाव्रतम् ॥ ५८ ॥

बाली । रामभद्र ! तवापि भगवतः सहस्रकिरणान्वयपुरो-
हिताद् वशिष्ठादेष एव हि सम्प्रदायः (स) ।

रामः । आर्य्य ! अथ किम् ?

(व) वशित्वं वशङ्करत्वम् । वश्यता वशंवदता ।

(ख) विस्तरस्थाने बहुवक्तव्यस्थाने । धर्मेति । धर्मस्य उपपत्त्या स्वीकारेण विशुद्धः
पूतः संचेपः स्वलीकृतिः । स्वल्पेन धर्मयुक्तेन वचसा महानर्थः संसाधित इति भावः ।

(ग) अथेति । अथ साम्प्रतम् । आचार्यात् गुरोः । अधीतेति । अधीतानि
धर्मपारायणवचनानि धर्मस्य परमार्थबोधकवाक्यानि यत्र तादृशेन । मैत्रीधर्मः सख्यधर्मः
आगमितः ज्ञातः ।

प्राणैरिति । प्राणैरपि हिता हितकरी इतिव्यवहारः अद्रोहः अनिष्टानाचरणं
व्याजवर्जनः कापट्यव्यागः आत्मनीव स्वस्मिन्नियं प्रियाधानं प्रियाचरणं सुहृदीति भावः
एतत् महाव्रतं मैत्री सख्यम् उच्यते इति शेषः ॥ ५८ ॥

(स) सहस्रकिरणेति । सहस्रकिरणः सूर्यः तस्य अन्वयः वंशः तस्य पुरोहितः
वशात् सम्प्रदायः शिष्या ।

बाली । तदनेन मैत्रीधर्मेण भवद्भ्याम् अन्योन्यस्य वर्त्तित-
तथ्यम् । मदनुरोधात् क्रियताम् उपनिबन्धः अग्निसाक्षिकश्च ।
समयो नातिवर्त्तते । सन्निहित एवायं मतङ्गयज्ञाग्निः (ह) ।

रामसुग्रीवौ । [अन्योन्यहस्तग्राहम्]

पुण्ये मतङ्गयज्ञाग्नौ सख्यं निर्वृत्तमावयोः ।

ममेव हृदयं तेऽस्तु तवेव हृदयञ्च मे ॥ ६० ॥

बाली । रामभद्र ! अयं च वत्सो विभीषणस्यया प्रति-
श्रुतलङ्घनाधिरान्य एव पुरतः अमणायाः ।

विभी । [सलज्जाशङ्कम्] कथं ज्ञातोऽस्मि ?

अमणालक्षणी । अहो ! चारचक्षुषता ।

रामः । अथ किम् ?

विभी । तर्हि प्रसन्नं देवेन [इति प्रणमति] ।

सुग्री । मयापि अविदितः अमणावृत्तान्तः फलितस्त्विति
तर्कितार्थोऽस्मि (क) ।

रामः । हे प्रियसुहृदौ महाराजसुग्रीवविभीषणौ ! एष
वामिदानीं सौमित्रिः ।

लक्ष्म । आर्य्यो ! लक्ष्मणोऽभिवादयते ।

(ह) उपनिबन्धः सख्यबन्धनम् । मतङ्गिति । मतङ्गस्य मुनेः यज्ञाग्निः ।

पुण्ये इति । पुण्ये पवित्रे मतङ्गस्य यज्ञाग्नी यज्ञाग्निसमीपे इत्यर्थः । आवयोः सख्यं
निर्वृत्तं सम्पन्नम् । ते तव हृदयं ममेव, मे मम हृदयञ्च तवेव अस्तु भवतु । अनु-
द्वन्द्वम् ॥ ६० ॥

(क) चारचक्षुषता चाराः गृहपुरुषा एव चक्षुषि विदन्ते येषां ते चारचक्षुषताः
तेषां भावः चारचक्षुषता राजानश्चारचक्षुष इति वचनात् चारमुखिनैव सर्वमाकर्णयन्तीति
भावः ।

(क) फलितः सिद्धः ।

उभौ । एघ्नोहि वत्स ! [इत्थासिद्धतः] ।

श्रम । अतिगम्भीरः सरसः स्त्रीकारः (ख) ।

बाली । वत्स विभीषण ! तवापि अलम् इदानीं स्वार्थ-
शालीनतया, एवं परिणाममेवैतद् वस्तु । रावणो हि नास्त्ये-
वेति मद्वृत्तान्तेनैव व्याख्यातम् (ग) ।

अपत्यस्त्रेहसाम्येऽपि पिच्छोपजीविनो मातामहस्य विशि-
षतो रावणहितोपस्थानं धर्मः । स्वयं कथयति तु मातामहः
सम्यक् युक्तम् एव विभीषणस्य प्रेयसा रामचन्द्रेण योग इति ।
महान्त एव हि तादृशा नाम अगाधसत्त्वाः अविनयपरि-
स्पन्दितं जानन्ति । प्रचलन्ति भोः ! मे प्राणाः, तदवसाने
प्रपातस्थलम् उपनयन्तु मां भवन्तः (घ) ।

नीलप्रभृतयः ।

हा वीर ! हा मध्वनन्दन ! मन्दराद्रि-
निष्कम्पसार ! जगदप्रतिमङ्गवीर ! ।

(ख) अतिगम्भीरः अतिदुर्बलाहः । सरसः सानुरागः ।

(ग) स्वार्थशालीनतया स्वार्थेषु स्वप्रयोजनेषु शालीनतया लज्जया । एवमिति ।
एतत् वस्तु घटनं रामेण युष्मत्कृष्णलनिति भावः । एवम् इत्थं परिणामः फलं यद्य तथी-
कम् । स्वप्रयोजनानुकूलमिति भावः । मद्वृत्तान्तेन मम निश्चयेनेति भावः । रावणो
हि मत्परिभूतः रामस्तु मम जेता तदनेन रावणो हन्य इति प्राञ्जलमिति भावः ।

(घ) अपत्येति । अपत्ये दौहित्रे विभीषणे स्त्रेहः तस्य साम्बं तौत्वं तस्मिन् ।
रामे यथा मात्स्यवतः अपत्यस्त्रेहः विभीषणेऽपि तथैव तथा सत्यपीति भावः । पिच्छोप-
जीविनः अघ्नोपजीविनः अघ्नो प्रतिपाल्यस्वेति यावत् । तादृशाः मात्स्यवत्तादृशाः महान्तः
पुरुषाः इति यावत् । अगाधसत्त्वाः गभीरबुद्धिश्चास्ति । अविनयपरिस्पन्दितं दुर्बेष्टित-
विष्णुशब्दम् रावणस्येति शेषः । प्रचलन्ति उदगच्छन्ति । अवसानेति । अवसाने
अरमसमये । प्रपातः प्रकवेण पतनं तस्य स्थलं श्मशानभूमिभित्यर्थः । अथवा प्रपात-
कालम् । विरिन्दैः प्रपातस्थानम् ।

उर्ध्वदुन्दुभिनिशुभपटुप्रचण्ड-

दोर्दण्डमण्डल ! गतोऽसि हहा हता स्मः ॥ ६१ ॥

[इति रुदङ्गिस्तैर्धार्थ्यमाणः परिक्रम्य]

बाली । भो भो महात्मानः प्लवङ्गपुङ्गवाः !

सुग्रीवाङ्गदयोः प्रभुत्वमिह यत् सौजन्यमेतद्धि वः

मत्प्रीत्यैव तु नावधीर्यमनयोर्यद् वो महिम्नः क्षमम् ।

प्राप्तः सम्प्रति रामरावणरणः स्नेहस्य निर्व्यञ्जकः

तस्मिन् अञ्जलिरेष शान्तमथवा वीर्येषु वः के वयम् ? ॥ ६२ ॥

इति । हा वीर ! हा मघवनन्दन ! इन्द्रसूतो ! हा मन्दराद्रिवत् निष्कम्यः
अविचाल्यः सारो बलं स्थिरांगो वा यस्य तत्सम्बुद्धौ । जगत्सु अप्रतिमज्ञः प्रतिमज्ञः
प्रतिवीरः तद्रहितः वीरः अप्रतिमज्ञवीरः तत्सम्बुद्धौ । उर्ध्वस्य दर्पोद्धतस्य दुन्दुभः
दैन्यमेदस्य निशुभे मर्द्दने पटु समर्थं प्रचण्डं दोर्दण्डमण्डलं बाहुदण्डयुगलं यस्य तथाभूतः
तत्सम्बुद्धौ । गतः असि, गतोऽसि हहा इति खेदि हताः स्मः अधुना निराश्रया वय-
मिति शेषः । वसन्ततिलकं वृत्तम् ॥ ६१ ॥

सुग्रीवेति । इह अस्मिन् जगति सुग्रीवाङ्गदयोः यत् प्रभुत्वं आधिपत्यं एतत् वः
युष्माकं सौजन्यं हि, दाक्षिण्यमेव युष्माकं सौजन्यमूलतया सुग्रीवाङ्गदयोराधिपत्यमिति
भावः । तु किन्तु मत्प्रीत्यैव मां प्रति स्नेहेनैव वः युष्माकं महिम्नः प्रभावस्य क्षमं योग्यं
साध्यमिति यावत् यत् तत् अनयोः सुग्रीवाङ्गदयोः न अवधीर्यं न अवज्ञया परिहाय्य-
मित्यर्थः यथासाध्यमनयोरानुकूल्यं कर्त्तव्यमिति भावः । सम्प्रति रामरावणयोः रणः
संग्रामः प्राप्तः उपस्थितः । तस्मिन् रणे स्नेहस्य निर्व्यञ्जकः निःशेषेण व्यञ्जकः प्रकाशकः
एषः अञ्जलिः कृताञ्जलिरेहं रामसाहाय्ये यतन्तां भवन्त इति प्रार्थये इति भावः । अथवा
शान्तं अवक्तव्यमेतत् वचनं निवृत्तं भवत्विति भावः । यतः वः युष्माकं वीर्येषु विषयेषु
वयं के ? न केऽपौत्यर्थः । भवन्तः स्वस्ववीर्यानुकूपमवश्यमेव आचरिष्यन्ति तत्र मघवनं
निरर्थकमिति भावः । प्राप्तः सम्प्रति इत्यत्र प्राप्ते सम्प्रति रामरावणरणे स्नेहस्य निर्व्य-
ञ्जके युष्माकञ्जलिरेष इति पाठान्तरम् । शार्दूलविक्रीडितं वृत्तम् ॥ ६२ ॥

किञ्च ।

कर्णावर्जितदिङ्मतङ्गजयुगद्वन्द्वोपमदीप्त ते
पुच्छास्फोटदलत्समुद्रविवरैः पातालभम्पाश्च ताः ।
कापेयस्य च पौरुषस्य च तथा प्रेम्णो गरिमणश्च यद्
दोष्णामुन्मथितद्विषां सुसदृशं तन्मा स्म वो विस्मरत् ॥ ६३ ॥

[इति निष्क्रान्ताः सर्वे]

इति महावीरचरिते चारुखकं नाम पञ्चमोऽङ्कः ।

कर्णेति । ते प्रसिद्धाः कर्णैः आवर्जितानाम् आनमितानाम् आनमितकर्णानामित्यर्थः
दिङ्मतङ्गजानां दिग्गजानां युगेन यत् दम्बं द्वाभ्यां द्वाभ्यां दिग्गजाभ्यां सह भवतामिदं-
कस्य यत् युद्धमिति यावत् तत्र उपमदाः सम्प्रहाराश्च, ताश्च पुच्छानां लाङ्गूलानां आम्बो-
टेन आच्छालनेन दलतो दीर्यतः समुद्रस्य विवरैः रन्ध्रैः पातालेषु भम्पाः लम्बनानि,
कपीनामिदं कापेयं तस्य बानरसम्बन्धिन इत्यर्थः पौरुषस्य पराक्रमस्य च गरिमणः अति-
प्रदृश्यस्य प्रेम्णः प्रणयस्य च तथा उन्मथिता द्विषः शत्रवः यैः तथाभूतानां दोष्णां
भुजानाश्च यत् सुसदृशं स्वरूपं यश्च तत् वः युष्मान् मास्म विस्मरत् न विस्मरतु मात्याक्षी-
दित्यर्थः रामरावणयुद्धे युष्माभिः स्वानुरूपं विस्मरितव्यमिति भावः । अथ रामायणं,
क्षीभयेयुश्च सहसा गभीरान् सलिलाशयान् । गृह्णीयुरपि मातङ्गान् मत्तान् प्रजवितान्
वने । इति प्रमाथमनुसन्धेयम् । शार्दूलविक्रीडितं वृत्तम् ॥ ६३ ॥

इति वि, ए, उपाधिधारिणा श्रीजीवानन्दविद्यासागर-

भट्टाचार्येण विरचिता महावीरचरितनाटकस्य

पञ्चमाङ्कव्याख्या समाप्ता ।

अथ षष्ठोऽङ्कः ।

[ततः प्रविशति विषण्णो माखवान् ।]

माख । [सचिन्तम्] अहह ! रघुःपतेर्दुर्विनयविटपि-
कोरकाः परितः प्रकीर्णा इव (क) ।

वोजं यस्य विदेहराजतनयायाच्चाक्षुरोऽपि स्वसु-
र्यात्वा तौ परिवञ्चितुं किसलयं मारीचमायाविधिः ।

शाखाजालमयोनिजापहरणं तस्य स्फुटं कोरकाः

कौशाधीशबधोऽनुजस्य गमनं सख्यं तयोस्तेन च ॥ १ ॥

अयमचिरादेव फलोन्मुखोऽपि भवितेति मन्थे । यतो
वृद्धबुद्धिरनागतं पश्यति [निःश्वस्य] अहो ! वामता भाग-
धेयानाम् (ख) ।

(क) रघुःपतेः राघुसराजस्य रावणस्य । दुर्विनय एव विटपी तदः तस्य कोरकाः
[कलिकाः, कलिका कोरकः पुमानित्यमरः । परितः समन्तात् प्रकीर्णा इव विस्तारिता
इव ।

वोजमिति । यस्य विटपिनः वोजं विदेहराजस्य जनकस्य तनया सीता तस्यां
याच्चा प्रार्थना अभिलाष इति यावत् .तौ रामलक्ष्मणौ परिवञ्चितुं विप्रलम्बुं स्वसुः
मगिन्वाः शर्पणखायाः यावा गमनं अक्षुरोऽपि प्ररोह एव, अपिरेवार्थः । मारीचस्य
मायाविधिः कनकमृगरूपकपटविधानं किसलयं पल्लवः । अयोनिजायाः सीतायाः
हरणं शाखाजालं शाखासङ्घः कौशाधीशस्य वानरराजस्य वालिनः बधः अनुजस्य विभी-
षणस्य गमनम् अक्षयत्पित्यागेन विपत्ताश्रयमिति भावः तयोः रामसुवीचयोः तेन विभीष-
णेन सख्यं च एतानि तस्य शाखाजालस्य स्फुटं सुव्यक्तं यथा तथा कोरकाः प्ररोहाः
प्रशाखा इति यावत् । शार्दूलविक्रीडितं वृत्तम् ॥ १ ॥

(ख) अयमिति । अयं विटपी । वृद्धेति । वृद्धानां बुद्धिः प्रया वृद्धा परिचिता
बुद्धिर्वा । अनागतं भविष्यं वस्तु । वामता प्रतिकूलता ।

व्यसनेऽस्मिन् मन्त्रशक्त्या यद्यत् प्रतिकृतं मया ।

अलसस्य यथा कार्यं तत्तत् प्रच्युतमात्मना ॥ २ ॥

[सानुतापम्] साचिव्यं नाम महते सन्तापाय (ग) ।

यत् किञ्चिद् दुर्मदाः खैरमाद्रियन्ते निरर्गलम् ।

तत्र तत्र प्रतीकारस्त्रिन्धो वक्रे विधावपि ॥ ३ ॥

अहो ! दुरात्मनः क्षत्रियवटोः सर्वातिशायि चरितम् ।
यत्तथाविधशौर्योष्णाश्वः कपिचक्रवर्त्तिनं शरैः संयमयता (घ)
किं नाम न विहितम् ? [स्मरणं नाटयित्वा] उक्तञ्च किष्कि-
न्धातः प्रतिनिवृत्तेन चारकेषु यत् सीतामन्वेष्टुमनुदिशमभि-
दुद्दुवुः कपिपुङ्गवा इति (ङ) ।

[नेपथ्ये]

भ्रान्तीः समाधिकानां प्रविद्धदरुणैरर्चिषां चक्रवालैः
द्राक्षीराणामलक्ष्यप्रसृतिरतिसमुत्तप्तरोक्पालयेषु ।

व्यसने इति । अस्मिन् व्यसने विपदि मया मन्त्रस्य शक्त्या प्रभावेण यत् यत् प्रति-
कृतं प्रतिविधानाय प्रयुक्तमिति यावत् । अलसस्य क्रियामन्दस्य कार्यं यथा तत् तत्
आत्मना स्वयमेव प्रच्युतं प्रकष्टं बहुधा रामनिधनार्थं कामदम्यवाल्वादीनाम् उत्तेजनरूपा
नीतयः प्रयुक्ताः ताश्च भाग्यदोषात् वैफल्यं गता इति भावः ॥ २ ॥

(ग) साचिव्यं मन्त्रित्वम् ।

यदिति । दुर्मदाः मदमत्ताः प्रभव इति शेषः खैरं खेच्छयेत्यर्थः निरर्गलं निर्बाधं
यथा तथा यत् किञ्चित् आद्रियन्ते आदरेण समाचरन्तीति यावत्, वक्रे प्रतिकूलोऽपि विधौ
दैवे तत्र तत्र कार्ये इति शेषः प्रतीकारः प्रतिविधानं चिन्ताः विभाव्यः मन्त्रिभिरिति
शेषः ॥ ३ ॥

(घ) क्षत्रियवटोः क्षत्रियकुमारस्य रामस्तेति यावत् । तथाविधेति । तथाविधः
शौर्यस्य उपां तेजः यस्य तादृशम् । संयमता संवधता विध्यतेत्यर्थः ।

(ङ) चारकेषु अस्त्राकं गूढचरेषु । अनुदिशं दिशि दिशि ।

असंभ्रुष्टापसर्पद्वजनिचरभटोद्गाढकल्पान्तशङ्कं

लङ्कां प्रौढो हुताशः खलु परिदलिताम्बिस्त्रिकूटाश्च लीढे ॥४॥

[प्रविश्य पटाक्षेपेषु संभ्रान्ता त्रिजटा]

त्रिज । परित्ताभ्रदु परित्ताभ्रदु कण्ठिद्वमादामहो (च) ।

[इति सोरस्ताडं पतति]

मात्स्य । वत्से ! अलं कातरतया किमिदमुच्चैरत्याह्रितम् ? (छ) ।

त्रिज । [उत्थाय] कण्ठिद्वमादामह ! किं कहेमि मन्दभा-
इयी । एषो क्व कोवि दुष्टबाणरो सभ्रलं विदज्जिअ सभ्रं
खणमेत्तएण पत्थरहुमणिकवे वविकित्तविबिहरक्वसलोभो
अक्खेण क्व कुमालएण अनुवंधिअमाणो तस्मिं कदंतलीलं
कदुअ भक्ति णिक्कं तो (ज) ।

भान्तीरिति । सप्तम्यः अधिकाः तासाम् अर्चिषां ज्वालानां शिखानामित्यर्थः, अर्चि-
हेतिः शिखा स्त्रियामित्यमरः । अग्नेः सप्तार्चिहेऽपि तदधिकलोक्तिस्तस्य प्रचष्टताति-
शयव्योतनाय । अक्षयैः शोचैः चक्रबालैः समूहैः भान्तीः भमणानि प्रविदधत् कुर्वन्नि-
त्यर्थः द्राक् भटिति अतिसमुत्तमाः ये रौक्मासयाः काञ्चनवेशमानि तेषु कौराणां पक्षिणाम्
अलस्या लक्षवितुमशक्या प्रवृत्तिः प्रसरणं यत्र तथोक्तः त्रिकूटात् त्रिकूटाख्यपर्वतादारभ्य
च परिदलितः परितो विनर्दितः अम्बिः समुद्रः अम्बिपर्यान्तस्थलमिति यावत् येन,
तथोक्तः प्रौढः प्रचष्टः हुताशः अग्निः खलु निश्चितम् अहं यथा तथा भ्रुष्टानां दग्धानाम्
अतएव अपसर्पतां पलायमानानां रजनिचरभटानां राक्षसवीराणां उद्गाढा प्रहृष्टा
कल्पान्तस्य प्रलयस्य शङ्का यस्मिन् तत् यथा तथा लङ्कां लीढि आस्तादयति दृष्टीत्यर्थः ।
सङ्घराहणम् ॥ ४ ॥

(च) परिव्रायतां परिव्रायतां कनिष्ठमातामहः सं ।

कनिष्ठमातामहः मात्स्यवान् ।

(छ) अत्याह्रितम् अमङ्गलम् ।

(ज) कनिष्ठमातामह ! किं कथयामि मन्दभागिनी । एष खलु कोऽपि दुष्ट-
वानरः सकलं विदधन्नगरं चण्णमावेशे प्रसरद्गुमनिचेपविचिप्तविविधराक्षसलीकोऽक्षेण

माख्य । [सखेदम्] किं नाम दाघं नगरं हतोऽक्षः
कुमारः ? अपि को नामायं कपिः स्यात् ? [सस्मरणम्]
उक्तञ्च चारकेण हनुमान् अवाचीं (भ्र) दिशमिति । अहह !

तूलदाहं पुरीं लङ्कां दहतैव हनूमतां ।

अपि लङ्कापतेस्तीव्रः प्रतापो निरवाप्यत ॥ ५ ॥

वत्से ! अपि तेन सीताप्रवृत्तिरूपलब्धा ? (ज) ।

त्रिज । कणिष्ठमादामह ! पुरदो ज्वेव कोवि मकटपरमाणु
तीए समं मंतअन्तो दिट्ठो । तीए वि उन्मोचिअ केसाहरणं
अहिस्साणं त्ति तस्स हत्ये समप्पिटं एत्तिअं जाणामि (ठ) ।

माख्य । किं न पर्याप्तम् ? [साशङ्कम्] एतेनैव कपिपर-
माणुना तावदेवमनुष्ठितम् । एवं परःशताः कोट्यः श्रूयन्ते
सम्प्रति सुग्रीवभुजबलपरिपालिते कपिवर्गे (ठ) ।

खलु कुमारेण अनुबध्यमानः तस्मिन् कृतान्तलौलां कृत्वा भटिति निष्क्रान्तः इति सं ।

प्रस्तरद्रुमाणां निचेषेण विचिताः विभ्रसाः विविधाः बह्वी रावसलोकाः येन
न्याभूतः । अनुबध्यमानः अनुगम्यमानः बधार्थमिति भावः । तस्मिन् अचे कुमारे
रावणपुत्रभेदे । कृतान्तलौलां यमविचेष्टितं कृत्वा अचं निहत्येति भावः ।

(भ्र) अवाचीं दक्षिणाम् ।

तूलीति । तूलखेव दाहः दहनं यत् तत् यथा तथा लङ्कां पुरीं नगरीं दहता हनु-
मतैव लङ्कापतेः राक्षसस्यापि तीव्रः प्रतापः तेजः निरवाप्यत निर्वाचं गीतः । अनुष्टु-
भसम् ॥ ५ ॥

(ज) सीताप्रवृत्तिः सीताहत्तान्तः । उपलब्धा ज्ञाता प्राप्ता वा ।

(ठ) कनिष्ठमातामह ! पुरत एव कोऽपि मकटपरमाणुः तथा समं मन्त्रयन् दृष्टः
तथापि उन्मोच्य केशाभरणम् अभिज्ञानमिति तस्य हस्तं समर्पितम् एतावत् जानामि सं ।

(ड) पर्याप्तं सम्पन्नम् । कपिपरमाणुना च्छद्रेण कपिना । कोट्यः कोटिसंख्याः
कपौनामिति शेषः । कपिवर्गे कपीनां वर्गे समूहे ।

त्रिज । [सवितर्कम्] कहं तारिसी सुत्तमारदंसणा वि सुसिण्णिव्वाहारा वि माणसी वि सीदा अह्माणं रक्खसाणं वि रक्खसी जादा (ड) ।

माल्य । वत्से ! युज्यतेऽपि (ढ) ।

पतिव्रतामयं ज्योतिः शान्तं दोमं च बुध्यते ।

[विमृश्य] अथवा किं नाम सा वराकी ?

दुष्कर्मणां परीपाकः स्वयमेवैष दीप्यते ॥ ६ ॥

त्रिज । कण्ठिमादामह ! पढमं क्वु, दण्हकारखपज्जंत-परिद्धिद्विविहमहीहरप्पदेसेसु णिवासो ज्जेव अह्माणं रक्खसाणं । विहारा क्वु णिखिलम्भि जम्बुहीपे । संपदं क्वु इह एअरे वि अक्खमो णिवासो का गइ । को पडिआरो ? (ण) ।

माल्य । वत्से ! किमेवमतिकातरासि ? पश्य—

दुर्गाऽयं चित्रकूटस्तदुपरि नगरं सप्तधातुप्रकार-
प्राकारं दुस्तरैषा निरवधिपरिखाप्यब्धिरभ्रङ्गघोर्मि ।

[विमृश्य] अथवा किमनेन ।

(ड) कथं तादृशी सुकमारदर्शनापि सुस्निग्धव्यापारापि मानुषी अपि सीता अस्माकं राक्षसानाम् अपि राक्षसी जाता स ।

(ढ) युज्यतेऽपि युक्तमेवैतदित्यर्थः ।

पतिव्रतेति । पतिव्रता साध्वी तन्मयं ज्योतिः शान्तं सौम्यं दौतञ्च कारणादिति भावः बुध्यते कथ्यते । दुष्कर्मणाम् एषः परीपाकः परिणामः फलमिति यावत् स्वयम् एव दीप्यते ज्वलति ॥ ६ ॥

(ण) कनिष्ठमातामह ! प्रथमं खलु दण्डकारण्यपर्यन्तपरिस्थितविविधमहीधर-प्रदेशेषु निवास अस्माकं राक्षसानाम् । विहाराः खलु निखिलं जम्बुहीपे । साम्प्रतं खलु इह नगरेऽपि अस्मानो निवासः का गतिः ? कः प्रतीकार ? इति स ।

दुर्ग इति । अयं चित्राणि मनोज्ञानि कूटानि शृङ्गाणि यस्य तथोक्तः विकृताख्य-पर्वत इति यावत् दुर्गः दुर्गमस्थानं अवस्थामिति शेषः । अस्मि चित्रकूटस्य उपरि सप्त-

दोर्दण्डा एव दृष्यद्विपुदलनमहासवदौघाः प्रतीच्या

रक्षोनाथस्य * * * * *

[वामाक्षिस्यन्दनं सूचयन्, सव्यथम्]

* * * * किं नो विधिरिह वचनेऽप्यक्षमो दुर्विपाकः ? ॥७॥

वत्से ! वत्सस्य कुम्भकर्णस्य निद्रापगमसौम्यः (त) किय-
दवशिष्टम् ?

त्रिज । कण्ठिमातामह ! अस्मिं ज्वेव कसणचउहसी-
दिअहे चउहमासो परिसमतो (थ) ।

मात्स्य । कथमद्यापि विप्रकृष्टतमः किल प्रबोधकालः ? (द)
[सस्मरणम्] विमृष्यमाणे तु दिष्ट्या कनिष्ठवत्स एव दूरदर्शी
यस्य अविमृष्यकारितापि शुभोदका भविष्यति । सुबहुशोऽपि
अभिसन्धीयमाने कुलप्रतिष्ठातन्तुं तमेव उत्पश्यामि (ध) ।

धातुप्रकाराः स्वर्णादिसप्तविधखनिजपदार्थमयाः प्राकाराः प्राचीराः यस्य तादृशं नगरं
ब्रह्माख्यमिति यावत् अश्वत्थपाः गमनस्पर्शिन्यः ऊर्मयः तरङ्गाः यस्य तथाभूतः अम्बिः
समुद्रः एषा निरवधिपरिखा अनन्ता जलरूपा परिवेष्टना दुस्तरा तत्तुमशक्या विधेयप्राधा-
न्यात् स्त्रीत्वम् रक्षोनाथस्य रावणस्य दोर्दण्डाः दण्डरूपाः बाहवः विंशतिसंख्यका इति
भावः दृष्यतां रिपूणां शत्रूणां दलनं मर्दनमेव महासवं महायज्ञः तत्र दौघा संस्कार-
विशेषः येषां तथोक्ता एव प्रतीच्याः अस्माकं रक्षणे शक्ता इति सविश्वासं मन्तव्या इति
भावः । दृष्टः विपाकः परिणामो यस्य तथाभूतः विधिः दैवम् अस्माकम् इह अस्मिन्
वचनेऽपि किम् अचमः असहनः ? वचनमपि अस्माकं न सङ्गते इत्यर्थः । अन्धरा-
वृत्तम् ॥ ७ ॥

* (त) निद्रापगमसौम्यः निद्राभङ्गसमयस्य ।

(थ) कनिष्ठमातामह ! अस्मिन्नेव कृष्णचतुर्दशीदिवसे चतुर्थमासः परिसमाप्तः ।

(द) विप्रकृष्टतमः अतिदूरदर्शी । प्रबोधकालः जागरणसमयः ।

(ध) विमृष्यमाणे विचार्यमाणे । यस्य अविमृष्यकारिता सङ्घसा शत्रोः शरणागत-
रिति भावः । शुभोदकां शोभनीयफलानि । अभिसन्धीयमाने विचार्यमाणे । कुल-
प्रतिष्ठातन्तुं वंशस्थितिकारणभूतापत्यमित्यर्थः । उत्पश्यामि सन्भावयामि ।

त्रिज । ससम्भ्रमम्] कण्डिडमादामह ! ह्यो ! ह्यो !
सन्तं पापं पडिहदसमङ्गलं (न) ।

माख्य । किमिति ?

त्रिज । कण्डिडमादामहस्य अयं नववचनोपन्यासो अस्मिन्
ज्जेव कस्मिं अमङ्गले ण प्यउत्तो (प) ।

माख्य । वस्ते ! नैतदनुसन्धायोक्तम् । एवं किलावसीयते
(फ) । यतः ।

न कुत्राप्यन्यत्र प्रबलभविताव्यादयमहो

विशुद्धैवोत्पत्त्या पतति न च तत्पापधिषणा ।

यथा स्वैरं भ्राम्यन्निरवधि वियत्यस्तशिखरं

व्युदस्यायं भाखांस्तदनुगतघस्त्रार्चिरपि सा ॥ ८ ॥

(न) कनिष्ठमातामह ! हा धिक् ! हा धिक् ! शान्तं पापं प्रतिहतममङ्गलम् स' ।

(प) कनिष्ठमातामहस्य अयं नववचनोपन्यासः अन्यस्मिन्नेव कस्मिन् अमङ्गले न प्रयुक्तः । स' ।

नवेति । नवः नूतनः वचनोपन्यासः वाक्यप्रयोगः अन्यस्मिन् एव कस्मिन् अमङ्गले अमङ्गलव्यापारे बहुधा युद्धादिव्यापारघटनायां न प्रयुक्तः कथितः । न कस्मिन्नपि काले ईदृक् वाक्प्रयोगः कृतः तत् कथमधुना एतादृगुपन्यसमिति वाक्यार्थः । अथवा ण प्यउत्तो इत्यत्र ज्जेव विश्वं तो इति पाठान्तरे च विभीषण एव अस्माकं कुलतनुः भविष्यति इति मातामहस्य कथनेन रावणो मरिष्यति इति वाक्यार्थावसानं भवति । इति तात्पर्यम् ।

(फ) अनुसन्धाय अन्विष्य । अवसीयते फलतः सङ्कटते इति यावत् ।

नेति । स्वैरं स्वैच्छया निरवधि अनवरतं विद्यति आकाशे भ्राम्यन् अयं भाखान् सूर्यः सा तं सूर्यम् अनुगता अनुगामिनी घस्त्रस्य दिवसस्य अर्चिः प्रभापि अस्तशिखरं व्युदस्य विहाय यथा न पतति अस्तशिखर एव पततीत्यर्थः । तथा अयं रावणः उन्पत्त्या जन्मना विशुद्धैव तस्य पापा पापप्रवर्त्तिनीत्यर्थः धिषणा प्रज्ञा च प्रबलभवितव्यात् बल-
वत्तरदुर्दैवान् अन्यत्र कुत्रापि न च पतति । प्रबलदुर्दैवदृष्ट्यैव मयैवसुपन्यसमिति भावः ।
शिखरिषीवत्तम् ॥८॥

तदत्र प्रतीकारेषु केवलं राज्ञः सुमतिसम्भारणनीतिः
अवशिष्यते, कृतमनया । वक्षे ! अवैषि किमुपक्रमस्तावद्देवो
दशकम्बरः (ब) ।

त्रिज । कण्ठिदृमादामह ! सामी क्वु संपदं सब्बतोभदं
णाम अट्टालअं आरुह्मिअ तीए रक्खसकुलकालरत्तीए अधि-
द्विदं असोअवण्णिअं ज्जेव पलोअन्तो चिद्वदि । अस्सं अ ईत्थिआ-
मुहपउत्ताए बात्ताए एसा पउत्ती सुदा । “एदं अअरवुत्तन्तं
अणुह्विअ किं वि दुअणाअन्ती सामिणी वि पडिबोहेदुं
तहिं ज्जेव पत्थिदेत्ति” (भ) ।

माख्य । वक्षे ! स्त्रीत्वेऽपि वरं सा खलु देवी मन्दोदरी,
यन्मतिः प्रतिबोधनाय उत्ताम्यति । न पुनर्देवो यः प्रतिबोधि-
तोऽद्यापि न बुध्यते तदेहि तावदभ्यन्तरं प्रविश्य प्रणिधिकार्यं
विचारयामः (म) ।

[निष्क्रान्ती]

[इति विश्वश्रवकः]

(ब) राज्ञ इति । राज्ञः रावणस्य सुमतेः सम्भारणे नीतिः उपायः । सीता-
ब्रह्मर्ष्यरूपा नीतिरिति यावत् । अवशिष्यते अवशिष्टा अस्ति इति यावत् । अनया सुमति-
सम्भारणनीत्या । अवैषि जानासि । किमुपक्रमः किमारम्भः ।

(भ) कनिष्ठमातामह ! सामी खलु साम्रतं सर्वतोभद्रं नाम अट्टालकमारुह्य
तथा राक्षसकुलकालरात्र्या अधिष्ठिताम् अशोकवनिकाम् एव प्रलोकयन् तिष्ठति ।
अन्वञ्च स्त्रीमुखप्रवृत्तया वात्तया एषा प्रवृत्तिः श्रुता । “इदं नगररक्षानाम् अनुभूय किमपि
दुर्मनायमाना स्वामिनी अपि प्रतिबोधयितुं तत्रैव प्रस्थितेति” स ।

सर्वतः सर्वान् दिक्षु सर्वेषु स्थानेषु च भद्रं शोभनम् । अथवा सर्वतोभद्रं
चतुर्द्वारसमायुक्तं प्रासादमिति यावत् । राक्षसकुलकालरात्र्या सीतया । स्त्रीमुखप्रवृत्तया
स्त्रीमुखपरम्परास्तुतया । स्वामिनी मन्दोदरी । प्रतिबोधयितुं सदुपदेशं दातुमिति भावः ।

(म) यन्मतिः यस्याः मतिः । उत्ताम्यति उद्यच्छति व्यया भवति इति भावः ।
प्रणिधिकार्यं प्रणिधयः गूढपुरुषाः तेषां कार्यम् ।

[ततः प्रविशति सोत्कण्ठो रावणः]

रावणः । [सीतां विभाव्य]—

मुखं यदि किमिन्दुना ? यदि चलाञ्चले लोचने

किमुत्पलकदम्बकैः ? यदि तरङ्गभङ्गी भ्रुवौ ।

किमात्मभवधन्वना ? यदि सुसंयताः कुन्तलाः

किमम्बुवहडम्बरैः ? यदि तनूरियं किं श्रिया ? ॥ ८ ॥

[सस्मरणोत्सासम्] अहो ! हलमुखविनिर्भिन्नविश्वम्भरा-

विर्भूतयोषिद्रत्नम् अनुभवतो मम मनोरथेन चिराय फलितम् ।

[विस्मृत्य] अनुकूलस्य विधेः किलायं विश्वासः । [सगर्वम्]

अथवा कएष विधिरपि (य) ।

पिष्टा ब्रह्माण्डमस्मादथ भुवनविभागादुदस्यापि किञ्चिद्

ब्रह्माणं चाधिकृत्याप्रतिमरुचितरं स्वं प्रतापं यशश्च ।

सुखमिति । यदि सुखम् अस्तीति शेषः सीताया इति सर्वत्र योज्यम् । तदा इन्दुना चन्द्रेण किम् ? न किमपि प्रयोजनमित्यर्थः । यदि चलाञ्चले चञ्चलापाङ्गे लोचने स इति शेषः तदा उत्पलानां नीलोत्पलानां कदम्बकैः समूहैः किम् ? न किञ्चिदपि प्रयोजनमित्यर्थः । यदि तरङ्गवत् भङ्गिः वक्रता ययोः तथाविधे भ्रुवौ स इति शेषः तदा आत्मभवस्य कामस्य धन्वना धनुषा किम् ? न किमपि प्रयोजनमित्यर्थः । यदि सुसंयताः सुष्ठु निबद्धाः कुन्तलाः केशाः सन्तीति शेषः तदा अम्बुवहानां मीघानां डम्बरैः निचयैः किम् ? न किमपि प्रयोजनमित्यर्थः । यदि इयं तनुः अङ्गम् अस्तीति शेषः तदा श्रिया लज्जया किम् ? न किमपि प्रयोजनमित्यर्थः । अत्र उपमानानां निष्कलत्व-प्रतिपादनात् प्रतीपालङ्कारः । तदुक्तं दर्पणे । प्रसिद्धस्योपमानस्योपमेयत्वप्रकल्पनम् । निष्कलत्वाभिधानं वा प्रतीपमिति कथ्यते । इति पृथ्वीहृत्तम् ॥ ८ ॥

(य) हलिति । हलमुखेन लाङ्गलायेण विनिर्भिन्ना विभेदं गता या विश्वम्भरा पृथ्वी तस्याम् आविर्भूतं योषिदेव रत्नं रमणीयम् अनुभवतः ध्यायतः । फलितं सिद्धम् । विश्वासः प्रत्ययः विश्वास इत्यत्र विश्वास इति पाठः समीचीनः । विधिरपि देवमपि कः ? न कोऽपीत्यर्थः, न गण्यते इति भावः ।

सूर्येन्दू संविधाय स्वयमधिकतरं निर्वृतः स्वामहं चेत्
न स्यादालस्यदोषः सकरुणमथवा कोऽनुकम्प्येषु कोपः ? ॥१०॥

[ततः प्रविशति मन्दोदरी चेटी च]

चेटी । इदो इदो भट्टिणी एदं अ राजदसोबाणमग्गदुआरअं
ता आरोहदु भट्टिणी (र) ।

मन्दो । [सोपानारोहणं नाटयित्वा, रावणं निरूप्य]
कहं एसो महाराअदसकंधर उवविट्ठो बट्टदि । [निर्वर्ण]
कहं असोअवणिआसंमुहं पलोएदि । [सखेदम्] कहं ईरिसे
वि रिउबक्काहिओए संवुत्ते राअकज्जाणबक्को लक्कीअदि
महाराअदसकन्धरो त्ति [उपसृत्य] जेदु जेदु महाराअ दश-
कंधरो (ल) ।

पिबेति । चेत् यदि आलस्यदोषः अलसतयावस्थानमेव दोषः न स्यात् ममेति
शेषः, तदाहं ब्रह्माण्डं पिडा निषिष्य निर्मथ्येति यावत् अथ ब्रह्माण्डनिर्मथनानन्तरम्
अन्धात् भुवनविभागात् स्वर्गमर्त्यापातालरूपादिति भावः किञ्चित् अपि किमपि च
स्वस्य मनसोऽनभिमतमिति भावः उदस्य निराकृत्य ब्रह्माण्ड अघिकृत्य अधीर्गकृत्य
अप्रतिभरुचितरम् अनुपममनोरमं स्वं प्रतापं यशश्च सूर्येन्दू सूर्यम् इन्दुञ्च यथाक्रममिति
भावः संविधाय संस्थाप्य स्वयमात्मना अधिकतरं निर्वृतः सुखी स्वाम भवेयं भवितुं शक्नु-
यामिति यावत् । सकरुणम् आह्वेति अध्याहार्यायाः क्रियाया विशेषणम् अथवा किंवा
अनुकम्प्येषु कृपाहेषु विध्यादिषु कोपः कः ? निष्प्रयोजन इत्यर्थः । यदि विधेर्मम
मनोरथसिद्धौ स्वस्मानुकूल्यगर्वः स्यात् भवतु वराकं तं प्रति न मम कोप इति पूर्ववाक्य-
भिप्रायः । अन्धराहणम् ॥ १० ॥

(र) इत इतो भर्त्री । एतञ्च राजतसोपानमार्गहारं तदारोहतु भर्त्री । सं ।

(ल) कथमेवः महाराजदशकन्धर उपविष्टो वर्तते । कथम् अशोकवनिक्का-
सम्मुखं प्रलोकयति । कथमौदृशेऽपि रिपुपक्षाभियोगे संहते राजकार्यार्थमपेक्षः लक्ष्यते
महाराजदशकन्धर इति । जयति जयति महाराजो दशकन्धरः सं ।

रावणः । [आकारसंवरणं नाटयित्वा] कथं मन्दोदरी ?
[इति पाश्र्वं समुपवेशयति]

मन्दो । [तथा कृत्वा] महाराज ! किं एतत् चिन्तितं ? (व)

राव । कुत्र ?

मन्दो । रिचवक्त्राह्विजोए (श) ।

राव । [सोत्प्रासम्] कथं रिपुस्तत्पक्षस्तदभियोगश्च ?
इति अश्रुतं श्राव्यते देव्या (घ) ।

योऽहं द्वाभ्यां भुजाभ्यां मृधभुवि युगपन्मत्तदिग्दन्तिदन्तान्
रुद्धा दोर्भिश्चतुर्भिः सरभसंमजितान् दिक्पतीन्प्यरीक्षम् ।
द्वैप्यह्व्यादिचण्डप्रहरणपतनक्षुस्रवक्षस्त्रचो मे
तस्यापि प्रातिभात्याद्रिपुरिति कलितः कोऽप्यपूर्वः प्रमादः ॥११॥
भवतु तथापि श्रोतव्यम् । देवि ! स कः ? (स) ।

(व) महाराज ! किमत्र चिन्तितम् ?

(श) रिपुपक्षाभियोगे सं ।

(ग) सोत्प्रासम् उत्प्रासः मनाक् क्लितं तेन सह वर्धते इति सोत्प्रासम्
आहेति क्रियाविशेषणम् । अश्रुतम् अनाकर्णितं कदापीति शेषः ।

योऽहमिति । योऽहं मृधभुवि रणभूमी युगप्रत् समकालं द्वाभ्यां भुजाभ्यां मत्तानाम्-
दिग्दन्तिनां दिग्गजानां दन्तान् रुद्धा निवार्येत्यर्थः सरभसं सर्वैः मजितान् दिक्-
पतीन् दिक्पालान् इन्द्रादीन्पि चतुर्भिर्दोभिः मुञ्जैः अरीक्षं अवारयमित्यर्थः विंशतिभुजस्य
मे इत्थं षड्भिरेव मुञ्जैर्दिग्गजदिक्पालपराजयः कृतः सर्वैर्मुञ्जैः किमपरं वक्तव्यमिति
भावः । तत्र दीप्यतां वृक्षतां वन्दादीनां अस्त्रानां अतिदारुणानां अस्त्राणां पतनेन
क्षुब्धाः दलिताः वक्षसः त्वक्षसर्माणि न तु वक्ष इति भावः यस्य तथाभूतस्य तस्य प्रसिद्धस्य
त्रिलोकबीरखेभिः भावः मे मन प्रातिभात्यात् प्रतिहन्निभावात् रिपुरिति शत्रुरिति कलितः
कलितः न तु सत्यतया निर्णीत इति भावः कोऽपि अपूर्वः प्रमादः अनवधानत्वरूप
इति यावत् । अनवधानतैव मन शत्रुर्नाथ इति भावः । खण्डराहस्यम् ॥ ११ ॥

(स) सः रिपुः ।

मन्दो । पिखिलबलीमुहचक्रानुगतसुग्रीवाग्नेसरो सहक-
णिष्ठो दासरही रामो त्ति सुणीअदि (ह) ।

राव । किं सहानुजस्तापसः । देवि ! किं गतेन तेन तैर्वा
सः ? (च) ।

मन्दो । महारात्र ! समुदात्रो क्वु संकीअदि । अवरं अ
साभरवेलासु सेषां बिण्णिवेसिअ आहुदो तेण साभरो ण
णिग्गदो भवणादो (क) । तदा तु [संस्कृतमात्रित्य]
प्रायुङ्क्तास्त्रं स किञ्चिज्जलनिधिकुहरे यन्महिम्ना क्षणार्धात्
आवृत्यावृत्य चक्रभ्रममखिलमभूत् क्लायतः शोणमन्त्रः ।
उभूच्छन्नपत्रं भटिति परिदलत्कच्छुपौघं प्रमुह्यद्-
भूयःपाथीमनुष्यं स्फुटदतुलरवं प्रस्फुटच्छुशुक्ति ॥ १२ ॥

(ह) निखिलबलीमुखचक्रानुगतसुग्रीवाग्नेसरोः सहकनिष्ठो दासरही राम इति
श्रूयते सं ।

निखिलीति । निखिलानां समस्तानां बलीमुखानां वानराणां चक्रैः सेनाभिः
अनुगतः परिवृतः सुग्रीवः अग्रेसरो यस्य तथोक्तः । सहकनिष्ठः सलक्ष्मणः ।

(च) गतेन लक्ष्मिनि शेषः तेन स्तापसेनेत्यर्थः तैर्वा सुग्रीवादिभिरित्यर्थः सः
अभियोगः किम् ? इति वाक्यार्थः ।

(क) महाराज ! समुदायः खलु शङ्कते । अपरञ्च सागरवेलासु सेनां विनि-
वेश्य आहतस्तेन सागरः न निर्गतो भवनात् सं ।

खलु यतः समुदायः संहतिः, अतएव शङ्कते शङ्कास्यदत्त्वेन गच्छते इत्यर्थः ।

प्रायुङ्क्तेति । स रामः जलनिधिकुहरे सागरकूपी किञ्चित् किमपि अस्त्रं
प्रायुङ्क्त प्रयुक्तवान् यस्य अस्त्रस्य महिम्ना प्रभावेण क्षणार्धात् अल्पेनैव क्षणेनेत्यर्थः
अखिलं अन्धः जलं चक्रभ्रमं चक्रस्यैव भ्रमः भ्रमणं यस्मिन् तत् यथा तथा आहत्य आहत्य
भान्वा भान्वा क्लायतः पाकात् उत्तापातिशयादित्यर्थः शोणं रक्तं उन्मूर्च्छन्ति उद्गच्छन्ति
तापातिशयासङ्घनत्वादिति सर्वत्र योज्यं नक्रापां जलजन्तुभेदानां चक्राणि सङ्घा यस्मिन्
तत् भटिति सहसा परिदलन्तः विशीर्यन्तः कक्षपानां कमठानां भीषाः समूहाः यस्मिन्

राव । [सावन्नम्] किं ततः ?

मन्दो । महाराज ! तदो अ पुंखुमेत्तपेक्खिज्जमाणतिक्व-
सरणिअरपव्भलिदसरैरेण णिक्कमिअ सलिलादो सपादपङ्गं
अव्भत्थिअ मग्गो उवदिट्ठो साहसिएण समुद्देण, उण
साहसिअस्स रामस्स साहाज्जवुत्तौ सुणीअदि (ख) ।

राव । [सहासम्] अस्तु श्रूयते । देवि ! कौटुशः ? (ग) ।

मन्दो । महाराज ! बलीमुखसहस्साणीटेहिं महीधरेहिं
सेट्टु णिम्वीअदि (घ) ।

तथाभूतं प्रमुह्यन्तः प्रकर्षण मोहं गच्छन्तः श्रूयांसः बहवः प्राथोमगुण्याः जलमानुषा
यस्मिन् तथोक्तं स्फुटन् उदगच्छन् अतुलः महान् रवः यस्मात् तादृशं ब्रह्मटन्त्राः विद-
लन्त्राः शङ्काः शक्तयः सुक्तास्फोटाश्च यस्मिन् तथाविधं अभूत्, सुक्तास्फोटः स्त्रियां शक्ति-
रित्यमरः । तथाच रामायणम् । ते ज्वलन्तो महाबाणास्तेजसा पावकोपमाः । विविशुः
सागरस्याथ सलिलं वलपन्नगम् । ततो वेगः समुद्रस्य सनक्रानकरो महान् । संबभूव
महाघोरः समावतरवन्तथा । महोर्मिजालचलितः शङ्खजालसमावृतः । सधूमः परि-
वृत्तोर्मिः सहसासीन्यहोदधिः । भावूर्णिततरङ्गौघः सन्भ्रान्तोरगराचसः । उद्वर्तित-
महायावः सघोषो वरुणालय-इति । अर्धराष्टकम् ॥ १२ ॥

(ख) महाराज ! ततश्च पुङ्गमावप्रेक्ष्यमाणतीक्ष्णशरनिकरप्रह्वलितशरीरेण निष्क्रम्य
सलिलात् सपादपतनं अभ्यर्ष्यं मार्गं उपदिष्टः साहसिकेन समुद्रेण, पुनः साहसिकस्य
रामस्य साहाय्यवृत्तौ श्रूयते स' ।

पुङ्गमावे मूलभागयद्वयमावे न तु सन्धाननिक्षेपादिषु अतिद्रुतहस्तात्वाद् वेगातिशयाच्चेति
भावः दृश्यमानः यः तीक्ष्णशरनिकरः तेन प्रह्वलितं विह्वलितं विवशीकृतमिति यावत्
शरीरं यस्य तेन । अभ्यर्ष्यं अनुनीयेत्यर्थः मार्गः पन्थाः । साहाय्यवृत्तौ रामस्य साहा-
य्यकरणे साहसिकेन रावणाद् भयमगणयतेति भावः ।

(ग) कौटुशः पन्था इति शेषः ।

(घ) महाराज ! बलीमुखसहस्राणीतैः महीधरैः सेतुनिर्मयिते स' ।

महीधरैः पर्वतैः ।

राव । देवि ! विप्रलब्धा अस्मि केनचित् । अकलितगाभीर्य-
महिमा किलायं पाथोनाथः (ङ) ।

जम्बुद्वीपेऽथ वान्येषु द्वीपेष्वपि महीधराः ।

यावन्तस्तैः कुक्षिकोणोऽप्यस्य न भ्रियते किल ॥१३॥

अपिच । साहसिकस्येति वदन्त्या देव्या विस्मृतप्रायम् (च) ।

मत्साहसे तु—

उत्पुष्पङ्गलधमनिष्कृटप्रसर्पत्-

प्रत्यग्रक्षतजभरोनिवृत्तपाद्यः ।

हर्षाशुप्रचुरमधुस्मितस्फुटन्नि-

वक्राञ्जार्चितचरणः शिवः प्रमाणम् ॥१४॥

मन्दो । मत्साहस्य ! ओधरिहि किं वि अस्मारिसी रक्षण
कसस वि बलीमुहस ह्यपुसदो उवरि ज्जेव चिद्वदि ते मही-
हरा जले त्ति (छ) ।

(ङ) विप्रलब्धा वञ्चिता । अकलितेति । न कलितः न यसः केनापीति भावः
गाभीर्यस्य दुरवगाहलस्य महिमा यस्य तादृशः । पाथोनाथः सलिलनिधिः ।

जम्बुद्वीपे इति । जम्बुद्वीपे वा अन्येषु द्वीपेषु अपि यावन्तः महीधराः पर्वताः स्थिता
इति शेषः तैः सर्वैरिति शेषः अपि अस्य समुद्रस्य कुक्षिकोणः जठरैकदेशः न किल
नैवेत्यर्थः भ्रियते भर्तुं शक्यते अनुष्टुप् इत्यम् ॥ १३ ॥

(च) विस्मृतप्रायं प्रायेण विस्मृतमित्यर्थः ।

उत्पुष्पदिति । उत्पुष्पन्तीभ्यः विकसन्तीभ्यः गलधमनिभ्यः कण्ठनलीभ्यः स्फुटं
अतीव प्रसर्पतां प्रसरतां प्रत्यक्षाणां अभिनवानां क्षतजानां रक्तानां भरोभिः प्रवाहीः
निवृत्तं सम्पन्नं पाद्यं पादप्रक्षालनार्थमुदकं यस्य तथोक्तः, हर्षाशुणि आनन्दवापा एव
प्रचुराणि प्रभूतानि मधूनि मकरन्दा येषां तथोक्तानि, तथा क्षितमेव स्फुटा श्रीः श्रीमा
विकाश इति यावत् येषां तथाभूतानि यानि वक्राञ्जानि वदनकमलानि तैः अर्चितौ पूजितौ
चरणी यस्य तथाभूतः शिवः प्रमाणं निदर्शनमित्यर्थः । एतादृक् साहसी अहं यत् दश-
भिर्मुखैर्भृशैश्चरमतोपथं मत्तः साहसिकः कोऽपरोऽस्तीति भावः । अहर्षशीरुत्तम् ॥१४॥

राव । [सशिरःकम्पम्] इदं तदप्रतीकार्यं मौग्ध्यम् अब-
लानां यद् ग्रावाणोऽपि (ज) भ्रवन्त इति । देवि ! किं बहुना
उक्तो न ?

श्रुतं मे जानाति श्रुतिकविरथाज्ञां सहचरः
स शय्या धैर्यं चाशनिरयं यशोऽदस्त्रिभुवनम् ।
बलं कैलासाद्रिः किमपरमहो ! साहसमपि
क्षरत्कीलालाभ्रः स्रपितचरणः खण्डपरशुः ॥१५॥

[निपथ्ये महान् कलकलः]

मन्दो । महाराभ्र ! परिक्ताहि परिक्ताहि (भ) ।

[इति सत्रासमुदीक्षते]

राव । देवि ! अलं शङ्कया ।

(क) महाराज ! अवधारय किमपि अन्यादृशी रचना कस्यापि बलीमुखस्य हस-
पुण्यतः उपरि एव तिष्ठन्ति ते महीधरा जले इति स' ।

अन्यादृशी अन्यप्रकारा । बलीमुखस्य वानरस्य विश्वकर्म्मसुतस्य नलस्येति भावः, नलः
सेतुमकारदयदिति रामायणम् । हसपुण्यतः हसस्य पुण्यं मुक्तं समुद्रे प्रसरद्भाव-
सामर्थ्यनिदानमिति भावः तस्मात् ।

(ज) अप्रतीकार्यं अप्रतिविधेयं मौग्ध्यं अबोधत्वमिति भावः । ग्रावाणः पाषाणाः ।

श्रुतमिति । श्रुतिकविः वेदरचयिता ब्रह्मेत्यर्थः मे मन श्रुतं वेदशास्त्रज्ञानमित्यर्थः,
अथानन्तरं शय्याः सहचरः स इन्द्र इत्यर्थः आज्ञां, अशनिः वज्रं धैर्यम्, अथानन्तरम्
अदस्त्रिभुवनं यशः, कैलासाद्रिः बलम् अपरं किं वक्तव्यमिति शेषः, क्षरद्भिः स्रवद्भिः
कौलालाभ्रभिः शोणितजलैः स्रपितौ चरणौ यस्य तथाभूतः खण्डपरशुः शिवः अपि
साहसं मे इति सर्वत्र योज्यं जानाति । ब्रह्मा मम शास्त्रदीक्षायामाचार्यः, इन्द्रः
आज्ञाकरः, वज्रोऽपि मत्संहारे अस्त्रमर्थः, विभुवनं यशोभिः पूरितम् । कैलासाद्रिः
मदृशाहुबलपरीक्षायां निकषोपलः दशभिः शिरोभिरभिवन्दितः शिव इति भावः । शिख-
रिणीहसम् ॥ १५ ॥

(भ) महाराज ! परित्रायस्व परित्रायस्व स' ।

[पुनर्नेपथ्ये]

भो भो लङ्काद्वाररक्षिणो राक्षसगणाः !
 दत्त द्वाराणि तूर्णं सरलतरगुरूष्यश्मसारागंलानि
 क्षिप्यन्तां शस्त्रजातं तदुपरि नयत स्वान्ययांश्चावधत्त ।
 रुध्यध्वं निर्विषासून् शिशुयुवतिजनान् वीवधान्श्चाद्रियध्वं
 प्राप्तः सुधीवसुख्यप्रवगपरिवृतः सानुजो रामभद्रः ॥ १६ ॥

[नेपथ्याच्च^१ प्रविष्टा प्रतीहारी] (अ) ।

प्रतीहारी । भद्र ! एसो पङ्गीहारमुमिए चिद्धदि सेणाव
 पङ्गत्यो बिष्बिदुकामो (ट) ।

राव । कथं सेनापतिः प्रहस्तः ? प्रवेशय ।

प्रती । तथा [इति निष्क्रान्ता]

[ततः प्रविशति प्रहस्तः]

प्रह । अहो ! मनुष्यपोतस्य तावदत्यूर्जस्वलं चरितम् (ठ) ।
 तथाहि ।

दत्तेति । तूर्णं शीघ्रं द्वाराणि दत्त आहस्यत । सरलतराणि अत्यूर्जानि गुरूषि
 महानि अश्मसारागंलानि लौहमयानि अगंलानि क्षिप्यन्तां निवेश्यन्तां हारिविति शेषः ।
 तदुपरि तेषां द्वाराणाम् उपरि शस्त्रजातम् अस्त्रसमूहं नयत स्थापयत, स्वान्वयान् स्वस्त्र-
 कुलजान् अवधत्त पर्यवेक्ष्यध्वं निर्विषाः निस्तेजस इति भावः असवः प्राणा येषां तान्
 अल्पप्राणानिति भावः शिशुयुवतिजनान् रुध्यध्वं रक्षतेत्यर्थः । वीवधान् खाद्यसामयीश
 चाद्रियध्वं यत्रेन पालयत तदभावे योद्धुमक्षमत्वादिति भावः । कथमित्याह प्राप्त इति,
 सुधीवसुख्यः प्रधानो येषां तैः प्रवगैः वानरैः परिवृतः सानुजः सलक्ष्मणः रामभद्रः प्राप्तः
 उपस्थितः । अत्र चतुर्थपादवाक्यार्थस्य पूर्वपादत्रयस्य हेतुत्वेन कौर्त्तनात् काव्यलिङ्गमल-
 हारः । तदुक्तं दर्पणे । हेतोर्वाक्यपदाद्यत्वे, काव्यलिङ्गं निगद्यते इति । अन्धरा-
 वणम् ॥ १६ ॥

(अ) प्रतीहारी दीवारिकी ।

(ट) भर्त्तः ! एवः प्रतीहारभूमौ तिष्ठति सेनापतिः प्रहस्तो विशापयितुकामः स ।

(ठ) अत्यूर्जस्वलम् अतिशयेन प्रतापपूर्णमित्यर्थः ।

भीमं गोष्यदवद् विलङ्घ्य परितः कल्लोलमालाकुलं

पाथोनाथमुपेत्य मन्यरतरं लङ्कानिबद्धेक्षणः ।

स्कन्धावारमसौ निवेश्य विषमे सौवेलमुध्नि स्वयं

कैश्चिद् वानरपुङ्गवैः परिवृतोऽध्यास्ते पुरः प्राङ्गणम् ॥१७॥

[पुरो निरूप्य] कथमयं लङ्केश्वरः ?

राव । भद्र सेनापते ! को हेतुरस्य कलकलस्य ?

प्रह । [स्वगतम्] कथमद्याप्यनभिन्न एव देवः ? भवतु

कार्थ्यमात्रं विज्ञापयामि [प्रकाशम्]

पुरं निःशेषघटितं कपाटद्वारमावृतम् ।

रक्षा चाप्तैर्भक्तिमद्भिः कौण्ठैः परितः कृता ॥ १८ ॥

राव । किमिति ?

प्रह । [स्वगतम्] कथं सैवावस्था ? भवतु [प्रकाशम्] देव !

लङ्केश्वर !

मनुष्यपोतमात्रेण सानुजेन पुरी तव ।

रुध्यते स्म यथासारं वीवधाद्यपि दुर्लभम् ॥१८॥

भीममिति । असौ मनुष्यपोतः कैश्चित् कतिपयैः वानरमुख्यैः कपिप्रवरैः परिवृतः सहितः सन् परितः समन्तात् कल्लोलमालाभिः तरङ्गश्रेणिभिः आकुलम् आकीर्णं भीमं भयङ्करं पाथोनाथं कलनिधिं गोष्यदवत् गोखुरपद्धतिस्थजलवत् मन्यरतरम् अतिशयेन मन्यरं सावहेलमिति भावः विलङ्घ्य लचीत्ये उपेत्य समीपमागत्य लङ्कायां निबद्धे अपिते ईक्षणे नेत्रे येन तथोक्तः विषमे उन्नतानने सुवेलस्य लङ्कास्थितस्य पर्वतविशेषस्य अयं सौवेलं स चासौ मूर्धा चेति तस्मिन् स्कन्धावारं सेनां निवेश्य स्वयं पुरः लङ्काया इति वावत् प्राङ्गणं चत्वरम् अध्यास्ते अधितिष्ठति । शार्दूलविक्रीडितं वृत्तम् ॥ १७ ॥

पुरमिति । पुरं नगरं निःशेषं यथा तथा घटितं सम्यक् व्यवस्थापितमिति यावत् कपाटद्वारम् आवृतं पिनडं भक्तिमद्भिः अनुरक्तैः चाप्तैः विश्वसैः कौण्ठैः राक्षसैः, राक्षसः कौण्ठः क्रव्यादित्यमरः । परितः सर्वतः रक्षा च कृता विहिता ॥ १८ ॥

मनुष्येति । सानुजेन कनिष्ठभाटसहितेन मनुष्यपोतेन मानवशिशुना तव पुरी

[प्रविश्य प्रतीहारी]

प्रती । भट्ट ! एसो कोबि बलीमुखो रामस्स दूदो त्ति
भण्णिअ पङ्गीहाअदेसे चिट्ठदि (ड) ।

राव । [सावज्ञम्] बलीमुखः ? प्रवेशय ।

प्रती । तथा [इति निष्क्रम्य अङ्गदेन सह प्रविश्य तं
प्रति] एसो भट्टो उपसप्य (ढ) ।

अङ्ग । [उपसृत्य] जयति जयति परममाहेश्वरो लङ्के-
श्वरः (ण) ।

राव । सुग्रीवानुचरो भवान् ?

अङ्ग । न हि न हि ।

राव । तर्हि कस्य ?

अङ्ग । लङ्केश्वर ! श्रूयतां योऽहं यदर्थमागतस्य ।

दृष्यद्राक्षसचक्रकाननमहादावानलस्याज्ञया

दूतो दाशरथेस्तदीयवचसा त्वामागतः शासितुम् ।

यथासारं यथाबलं कथ्यते स्य अरोधि । तेन वीवधाद्यपि आहारद्रव्याद्यपि दुर्लभं
लब्धुमशक्यम् । आहारीय द्रव्याणां नानास्थानेभ्यः आहार्यत्वात् पुरीरोधे कथं तत्-
सम्भव इति भावः । अनुष्टुप् वृत्तम् ॥ १८ ॥

(ड) भर्ता ! एष कोऽपि बलीमुखो रामस्य दूत इति भणित्वा प्रतीहारदेष्टे
तिष्ठति स ।

कोऽपि बलीमुखः अङ्गदः इति भावः ।

(ढ) एष भर्ता उपसर्प स ।

(ण) परममाहेश्वरः महेश्वरः शिवः देवता यस्यासौ माहेश्वरः परमशासौ माहेश्वर-
श्चेति परब्रह्माहेश्वरः परमशैव इत्यर्थः ।

दृष्यदिति । दृष्यत् राक्षसचक्रमेव काननं वनं तस्य महान् दावानलः तस्य दाश-
रथेः रामस्य आज्ञया दूतः सन्देशहरः सन् तदीयवचसा तस्य वाक्येन त्वां शासितुम्

सीतां मुञ्च भजावरोधनसुहृद्दयादपुत्रान्वितः ।

सौमित्रेश्वरणी न चेत्तदिषुभिः शासिष्यसे दुर्मदः ॥२०॥

राव । [सहासम्] बलीमुखोऽपि वाचाटः किं वक्तव्यम् ? (त)

अङ्ग । अहं यत् किञ्चित् स्यां त्वन्तु सिद्धान्तमेवावधारय (थ)

तत्पादाञ्जनखं किंवा तत्तीक्ष्णेषु मुखं नताः ।

स्मृष्टारस्तेऽद्य मूर्धानस्तयोरभिमतं वद ॥२१॥

राव । [सक्रोधम्] कः कोऽत्र भोः ! यत्किञ्चिद्वादिनोऽस्य
मुखं संस्क्रुय्यात् (द) ।

प्रह । देव ! दूतः किलायं किमत्र क्रोधेन ? (न) ।

राव । एतन्मुखसंस्कार एव तपस्विनः प्रत्युत्तरीकरणम् (प)

उपदेष्टुम् आगतः । सीतां मुञ्च त्यज, अवरोधनसुहृद्दयादपुत्रान्वितः स्त्रीमितज्ञाति-
पुत्रसहितः सौमित्रेः सुमित्रानन्दनस्य लक्षणस्य चरणौ भज सेवस्व, न चेत् तस्य लक्षणस्य
इषुभिः शरैः दुर्मदः मदमत्तत्वं शासिष्यसे । शार्दूलविक्रीडितं वृत्तम् ॥ २० ॥

(त) वाचाटः वक्ता ।

(थ) यत्किञ्चित् स्यां यः सः भवथमित्यर्थः । सिद्धान्तं निश्चितम् ।

तदिति । ते तव मूर्धानः अद्य तस्य लक्षणस्य पादाञ्जनखं चरणकमलनखरं
नताः भविष्यन्ति किंवा तस्य लक्षणस्य तीक्ष्णम् इषोः शरस्य मुखम् अयम् स्मृष्टारः
स्मृत्यन्ति अतः तयोः नमनभरणयोरिति भावः अभिमतम् इष्टं वद । अनुष्टुप्-
वृत्तम् ॥ २१ ॥

(द) यत्किञ्चिद् वादिनः अयुक्तवादिन इत्यर्थः । संस्क्रुय्यात् शोधयेत् यथा पुन-
दृशं वदेत् तथा मुखशुद्धिं कुर्यादित्यर्थः, अगुरुपा शास्त्रिरस्य विधातव्येति भावः । उक्तञ्च
रामायणे । अथैवं परुषं वाक्यं ब्रुवाथे हरिपुङ्गवे । क्रोधेन महताविष्टः सचिवानाह
रावणः । गृह्यतामेष दुर्मधाः शास्यतामिति चासङ्गदिति ।

(न) दूतः किलायं किमत्र क्रोधेन । नीतिशास्त्रे दूतं प्रति क्रोधस्याकर्तव्यत्वे-
नीकत्वादिति भावः ।

(प) एतदिति । एतस्य मुखसंस्कारः मुखस्य वैदुष्यादिकरणरूपा शास्त्रिरित्यर्थः ।
तपस्विनः रामस्य प्रत्युत्तरीकरणं प्रतिवचनीकरणम् । दूतस्य वैदुष्यादिविधानस्योक्तं

अङ्ग । [उद्रोमकूपस्फुरणमभिनीय] (फ) ।

यथासङ्गं तीक्ष्णक्रकचविषमक्रूरनखर-
प्रगल्भव्यापारप्रमथितशिरोबन्धशिथिलैः ।

शिरोभिस्ते दिग्भ्यो बलिमनुपहृत्यैव किमहं
निवर्त्तेय स्यां चेन्न रघुपतिदौत्येन परवान् ॥ २२ ॥

[इत्याङ्गुत्य निष्क्रान्तः]

राव । [निरूप्य] अहो ! जातिसुखभं चापलमप्रतीकार्थम् ।

प्रह । देव ! निदेशाच्चरमालिकापरिग्रहाय उत्कण्ठते
हृदयम् (ब) ।

राव । किमत्रापि प्रष्टव्यो निदेशः ?

त्वोद्यन्तामभितोऽर्गलानि भुवनप्रख्यातसारोद्धतैः

पाद्यन्तां पुरगोपुराणि च परव्याच्चेपिभीराक्षसैः ।

मथ्यन्तां रिपुघस्मरप्रहरणं विक्षोभ्य भङ्गा भुजाः

खण्ड्यन्तां च मुहुर्विवलानवृथोत्थानोत्कटा मर्कटाः ॥२३॥

रामायणे यथा । वैदृष्यमङ्गेषु कशानिपातो मौग्ध्यं तथा लक्ष्णसंनिपातः । एवंविधान-
र्हति रूचवादी दृष्टेषु दूतस्य बधो न दृष्टः ॥ इति ।

(फ) उद्रोमेति । उद्गता उद्रिक्ता गोमकूपा यच्चिन् तादृशं स्फुरणम् अङ्गुलीतता-
विधानमित्यर्थः । अभिनीय नात्येन प्रकटय्येत्यर्थः ।

यथासङ्गमिति । चेत् यदि अहं रघुपतेः रामस्य दौत्येन सन्देशहरत्वेन परवान्
पराधीनः न स्यां न भवेयं तदा यथासङ्गम् एकादिसङ्गाक्रमेण तीक्ष्णाः क्रकचवत् कर-
पत्रवत् विषमाः उयाः क्रूराः निष्ठुराः ये नखराः तेषां प्रगल्भेन प्रचण्डेन व्यापारेण
प्रहारिणेत्यर्थः प्रमथितेन विच्छिन्नेन शिरोबन्धेन उष्णीषेण शिथिलानि अनाहतानीति भावः
तैः ते तव शिरोभिः दशभिरिति भावः दिग्भ्यः दशभ्य इति भावः बलिम् उपहारम्
अनुपहृत्य अदत्त्वेत्यर्थः किं निवर्त्तेय ? नैव निवर्त्तयेत्यर्थः । दूतानां दौत्यातिरिक्तस्य कार्यस्य
अकरणीयत्वादिति भावः । शिरोभ्य उष्णीषाणि प्रक्षंसितानि गृहीत्वैव निवर्त्ते इति
भावः । शिखरिणीवृत्तम् ॥ २२ ॥

ग्रह । यदाज्ञापयति महाराजः । [इति निष्क्रान्तः]

[नेपथ्ये महान् कलकलः]

सर्वे । [ससंभ्रममाकर्णयन्ति]

[पुनर्नेपथ्ये]

बध्यन्तेऽस्त्रपपुङ्गवाः प्रतिभयाभोगैः प्रवङ्गाधिपैः

बध्यन्ते च वितर्दिकाः प्रतिदिशं क्रुत्तैरदोमूर्ध्वभिः ।

क्वियन्ते च वह्निः प्रपित्तव इमे मध्ये क्रुधान्धाः क्षणाद्

भियन्ते पुरगोपुराणि च दिशि चिमैश्च गण्डोपलैः ॥ २४ ॥

(ब) निदेशेति । निदेशः आज्ञा तस्य अक्षरमालिका अक्षरास्थेव मालिका सक् तस्याः यद्यथाय उल्काफले त्वरते । प्रभोराज्ञा मालेव हृदये धार्यते इति भावः ।

वोढ्यन्तामिति । सुवनेषु प्रख्यातः सारः उल्कार्धः बध्ं वा तेन उद्धताः उद्धताः तैः परव्याचेपिभिः शत्रुविमर्दनकारिभिः राक्षसैः अभितः सर्वतः सर्वेषु हारिष्विति भावः अर्गलानि हारावरोधककीला इत्यर्थः वोढ्यन्तां मोच्यन्तां पुरगोपुराणि लज्जानगर्या वह्नि- हाराणि च पाटयन्ताम् उद्घाटयन्ताम् । भवद्विर्यत् हारावरोधनं कृतं तदयुक्तं हाराणा- सुद्घाटनेनैव स्यातव्यं भीता हि हारं रुन्धन्तीति भावः । भङ्गा कौशलेन रिपूणां शत्रूणां अक्षरं संहारकं प्रहरणम् अस्त्रं विघ्नोभ्य विमर्दं भुजाः बाहवः मध्यन्ताम् आस्त्रा- ल्यन्तां यथा श्रवणे भीताः पलायेरन्निति भावः विशेषेण वल्लानम् उल्लम्बनं इथा उल्लम्ब- नञ् तयोरुल्काटाः मर्कटाः वानराः सुहुः पुमःपुनः खण्डयन्तां विनाशयन्ताञ्च । पुरगोपुराणि इत्यत्र परितोरणानि इति पाठान्तरम् । शार्दूलविक्रीडितं वृत्तम् ॥ २३ ॥

बध्यन्ते इति । प्रतिभयः भयङ्करः, भयङ्करं प्रतिभयमित्यमरः । आभोगः आकारो शेषां तैः प्रवङ्गाधिपैः वानरगुणपतिभिः अस्त्रपपुङ्गवाः राक्षसप्रवराः, राक्षसः कौशपः क्रव्यात् क्रव्यादोऽस्त्रप आसर इत्यमरः । बध्यन्ते ह्यन्ते । क्रुत्तैः क्रुत्तैः अमीषां राक्षसानां मूर्ध्वभिः शिरोभिः प्रतिदिशं वितर्दिकाः वेदिकाः बध्यन्ते निर्मोच्यन्ते च । वह्निः वाह्य- देशं रणाङ्गणमिति यावत् प्रपित्तवः प्राप्तुमिच्छवः क्रुधान्धाः क्रोधपरौता इमे राक्षसाः मध्ये अन्तरा रणभूमिप्राप्तैः पूर्वमिति यावत् क्षणात् क्वियन्ते च । दिशि चिमैः गण्डो- पलैः गण्डशैलैः द्वाद्वैः पर्वतैरित्यर्थः पुरगोपुराणि नगरद्वाराणि भियन्ते च । शार्दूल- विक्रीडितं वृत्तम् ॥ २४ ॥

राव । [जर्ध्वमवलोक्य सक्रोधमुत्प्रेक्ष्य च] कथमेते तप-
स्त्रिपक्षपातादनात्मज्ञा वासवपुरःसरा दिवोकसोऽपि मत्-
सरिणो विक्षुभ्यन्ते । तद्देवि ! त्वमभ्यन्तरे प्रविश । अहमपि
तावत् (भ) ।

कैश्चिद्दोर्भिः प्रमत्तान् प्रवगपरिवृट्टान् दिक्षु विक्षिप्य दक्षैः

अन्यैः पिष्टापि युद्धाभिनयविधिनटौ तौ तपस्त्रिप्ररोहौ ।

शिष्टैः कृष्टा स्वचेतःप्रतिफलितवृथारन्धमात्रप्रविष्टान्

दुष्टांस्त्रैविष्टपानप्यपगतकरुणस्तैर्बिर्भर्मि स्वकाराम् ॥ २५ ॥

[इति विकटं परिक्रम्य निष्क्रान्तः]

[ततः प्रविशति रथेन सपरिवारो वासवः सूतश्च मातलिः]

मात । देव ! दिवस्यते ! यथा तावदधिलङ्घमेषः (म) ।

(भ) तपस्वीति । तपस्त्रिणि राने पक्षपातः अतुराम् ; तस्मात् । अनात्मज्ञाः आत्म-
ज्ञानवर्जिताः रावणस्य आशावहा वयमित्यजानन्त इति भावः । वासवपुरःसराः इन्द्र-
प्रमुखाः । मत्सरिणः मदविहेषिणः विक्षुभ्यन्ते भिद्यन्ते ।

कैश्चिदिति । अपगता विनष्टा करुणा दया यस्य तथोक्तः निर्दयः सन्नित्यर्थः कैश्चित्
कतिपयैः दोर्भिर्भुजैः प्रमत्तान् अनवहितान् अवोधानित्यर्थः प्रवगपरिवृट्टान् वानरप्रवरान्
सुयीवादीनित्यर्थः दिक्षु विक्षिप्य निपात्य अन्यैः दक्षैः निपुणैः दोर्भिरिति शेषः युद्धस्य
अभिनयः वीराणामवस्थानुकरणम् एव विधिः विधानं तत्र नटौ वीरानुकारिणौ न तु
तत्त्वतो वीराविति भावः तौ तपस्त्रिप्ररोहौ तापसाङ्कुरौ रामलक्षणाविति भावः अपि
पिष्टा विमर्द्य विनाश्येति यावत् शिष्टैः अवशिष्टैः दोर्भिः स्वचेतसि प्रतिफलितं प्रतिविम्बि-
तम् उद्वुद्धमित्यर्थः मनःकल्पितमिति यावत् वृष्टा विफलं रन्ध्रमात्रं सामान्यच्छिद्रमिति
यावत् रामेण मन वैररूपमिति भावः तत्र प्रविष्टान् मदाश्रयत्यागेन रामपक्षपातप्रविष्टा-
निति भावः अतएव दुष्टान् विद्रोहप्रवृत्तानिति यावत् त्रैविष्टपान् दिवोकसोऽपि कृष्टा
आहत्य तैः त्रैविष्टैः स्वकारां स्वस्य कारां चारकं बन्धनागारमित्यर्थः बिर्भर्मि पूरयामि ।
सङ्घराहणम् ॥ २५ ॥

(म) अधिलङ्घं लङ्घायाम् । एष निर्घोष इति वक्ष्यमाणेनाख्यम् ।

संवत्तंप्रकटविवर्त्तंसप्तपाथो-
नाथोर्मिव्यतिकरविभ्रमप्रचण्डः ।

निर्घोषः स्फुरति भृशं परःसहस्र-

व्यावलात्प्रबलगतागतास्त्रपाणाम् ॥२६॥

तथा तर्कये युयुत्सया निर्यियासति नक्तञ्चरचक्रवर्त्तीति (य) ।

वास । सूत ! पश्य पश्य

दृढतरमभियोगं वीक्ष्य रक्षोविनेता

सह तनुजसगर्भप्रेष्यरक्षःसहस्रैः ।

सरभसमरराणि द्रागपावृत्य विद्रा-

वितनिखिलवनीका निर्गतोऽयं नगर्याः ॥२७॥

[शब्दश्रवणं नाटयित्वा] । आः क एषः कौविर्याः कुकुभः

संवर्त्तेति । संवर्त्ते प्रलये, “संवर्त्तः प्रलयः कल्प” इत्यमरः । प्रकटः उत्कटः तीव्र इति यावत् विवर्त्तः परिष्णामः घेषां तथाविधाः ये सप्त पाथोनाथाः जलनिधयः तेषाम् ऊर्मीणां तरङ्गाणां व्यतिकरस्य सम्मेलनस्य यो विभ्रमः विलासः तद्वत् प्रचण्डः अति-तीव्रः परःसहस्राणां सहस्राधिकानां व्यावलातां त्वरमाणानां प्रबलानां प्रकृष्टबलशालिनः गतानां रणभूमाविति भावः आगतानां ततः पराङ्मुखमापतताम् अस्रपाणां राक्षसानां निर्घोषः कौलाहलः भृशं स्फुरति उद्गच्छति । प्रहर्षणीवृत्तम् ॥ २६ ॥

(य) तर्कये मन्थे । युयुत्सया योद्धुमिच्छया । निर्यियासति निर्जिगमिप्रति । नक्तञ्चरचक्रवर्त्ती राक्षसाधिपतिः ।

दृढेति । अयं रक्षसां विनेता शासिता रावणः दृढतरम् अतिप्रबलम् अभियोगम् आक्रमणं शत्रूणामिति शेषः वीक्ष्य दृष्ट्वा तनुजानां पुत्राणां सगर्भाणां सपिण्डानां प्रेष्याणां भृत्यानां रक्षसां राक्षसानां सहस्रैः सह द्राक् भटिति अरराणि कवाटानि अपावृत्य उद्घाट्य सरभसं सवेगं विद्रावितास्ताडिताः निखिलाः समयाः वनीकसः वनवासिनः वानरा इत्यर्थः येन तथाभूतः सन् नगर्याः लङ्कायाः निर्गतः रणभूमिं चलिन्त इत्यर्थः मालिनीवृत्तम् ॥ २७ ॥

कण्ठानककिङ्किणीजालमालिना विमानेन सरभसमित एवा-
भ्येति (र) ।

सूत । [निर्वर्ण्य] देव ! भवतैव गन्धर्वराण्याधिपत्याभिषेक-
कृतमहाप्रसादश्चित्ररथः (ल) ।

[ततः प्रविशति विमानाधिरुढश्चित्ररथः]

चित्र । जयति जयति देवराजः ।

वास । गन्धर्वराज ! समरदिदृच्छानिर्भरं किं चेतः ?

चित्र । तदपि अन्यदपि ।

वास । किमन्यत् ?

चित्र । अलकेश्वरनिदेशः (व) ।

वास । कीदृशः ?

चित्र ।

दुर्बाधो जनिदिवसान्मम प्रवृद्धः

कोऽप्याधिः प्रबलतमोऽथवा त्रिलोक्वाः ।

(र) कौर्विर्थाः कुबेराधिष्ठितायाः उत्तरस्या इत्यर्थः । ककुभः दिशः । कण्ठदिति ।
कण्ठान्ती स्वनन्ती या कनककिङ्किणी काञ्चनी चुद्रघण्टिका तस्या जालमाला संहरितरूपा
सक विद्यते यत्र तादृशेन विमानेन देवयानेन ।

(ल) गन्धर्वेति । गन्धर्वाणां राण्येषु आधिपत्यं तस्मिन् अभिषेकेण कृतः महान्
प्रसादः अनुग्रहः यस्मै यस्य वा सः ।

(व) अलकेश्वरनिदेशः अलका कुबेरनगरी तस्या ईश्वरः कुबेरः तस्य निदेशः आदेशः ।
दुर्बाध इति । यस्येत्यध्याहार्यं, यस्य रावणस्य जनिदिवसात् जन्मदिनात्, “जनि-
रुत्पत्तिरुद्भव” इत्यमरः । यवर्थे पञ्चमी । जन्मदिनमारभ्येति यावत् मम अथवा त्रिलोक्वाः
कोऽपि अनिर्वचनीयः प्रबलतमः अतिदारुणः दुर्बाधः बाधितुमशक्यः अप्रतिविधेय इति
यावत् आधिः सनापः वसन्ते इति शेषः सर्वेषामिव निष्पीडनादिति विधेदेवस्य विलासात्
विपाकान् तस्य रावणस्य इदं निधनदिनं सत्यकाल इति भावः उपस्थितमिति शेषः ।
तद्विदानीं कल्याणी मङ्गलदायिनी वा जगतामिति भावः रावणविध्वंसनेति भावः
अन्यथा अकल्याणी वा परिणतिः परिणामः अस्तु भवतु । प्रहर्षणीवृत्तम् ॥ २८ ॥

तस्येदं निधनदिनं विधेर्विलासात्

कल्याणी परिणतिरस्तु वान्यथा वा ॥२८॥

तद्वगन्तुमहं प्रहितः ।

वास । सकुल्यानामप्येष मनोरथः (श) ।

चित्र । किं चित्रं सहजाः किल ते मिथः शत्रवः कृत्रिम-
तापि निधिपुष्पकादिहरणवृत्तेर्दुर्वृत्तस्य सुप्रथिता (ष) ।

अथवा ।

यावन्निलोक्यं किल जन्तुजातं

तत् सर्वमस्योद्धतदुश्चरितैः ।

कदर्थितं श्रीरघुनन्दनस्य

प्रीत्या विधत्ते विजयप्रतीक्षाम् ॥ २८ ॥

वास । [निरूप्य] गम्भर्वराज ! यदिदमधित्यकातः सुवेला-
द्रेरकाण्ड एव प्रबलकिलिकिलाकोलाहलमुखरितहरिभुखं
बलीमुखचक्रमक्रममेवोच्चलितं तथा मन्ये पतितमेव प्रहृर-
णैरिति (स) ।

(श) सकुल्यानां समानकुलजातानां कुवेरो हि रावणस्य सकुल्यः एकपितृकत्वा-
दिति भावः । अन्येषां किं वक्तव्यमित्यपिशब्दार्थः । मनोरथः अभिलाषः ।

(ष) किमिति । किं चित्रं किमाश्चर्यं सहजाः भातर इत्यर्थः मिथः परस्परं
शत्रवः रिपवः । कृत्रिमता कृत्रिमशत्रुत्वं निधिः रत्नमेदः पुष्पकञ्च आदिर्घेषां तथोक्तानां
द्रव्याणामिति भावः हरणे वृत्तियस्य तथोक्तस्य दुर्वृत्तस्य दुराचारस्य रावणस्येति शेषः ।
सुप्रथिता सुप्रसिद्धा ।

यावदिति । त्रिलोक्यां विभुवने यावत् जन्तुजातं प्राणिसमूहः किल प्रसिद्धौ अस्तीति
शेषः तत् सर्वम् अस्य रावणस्य उद्धतानि उद्धतानि दुष्टानि चरित्वाणि तैः कदर्थितं
क्लेशितं सत् प्रीत्या अनुरागेण श्रीरघुनन्दनस्य रामस्य विजयप्रतीक्षां विधत्ते करोति ।
उपजातिवृत्तम् ॥ २८ ॥

(स) अधित्यकातः ऊर्ध्वभूमिः, “उपत्यकाद्रेरासन्ना भूमिरूर्ध्वमधित्यका” इत्यमरः ।

चित् । देवराज ! पश्य पश्य

अयं रक्षोनाथः क्षितिधरशिरोबन्धुरतरे

रथे तिष्ठन् प्रष्ठः प्रधनरसनिष्णातमनसाम् ।

मुहुर्जीवाघोषैर्वधिरयति दिक्प्रान्तशिखरि-

प्रतिध्वानाध्मातैर्गगनविवराभोगमभितः ॥३०॥

वास । गन्धर्वराज ! न तुलाधृतस्तावदनयोर्वीरसमयोचितः
परिकरः (ह) । [सावेगम्] सूत सूत ! सांग्रामिकं मे रथमुप-
हर रामभद्राय । अहमपि गन्धर्वराजाधिष्ठितं विमानमेवा-
धितिष्ठामि ।

[तथा करोति]

सूत । यथाज्ञापयति देवराजः । [इति निष्क्रान्तः]

चित् । देवराज ! कथमतिसन्धेयं तुमुलम् (क्ष) । तथाहि,

सुवेलाद्रेः सुवेलाख्यगिरेः । प्रबलीति । प्रबलेन किलिकिलाकोलाहलेन मुखरितानि
शब्दितानि हरितां दिशां मुखानि येन तथोक्तः । बलीमुखचक्रं वानरसैन्यम् । अक्रमं
क्रमरहितं विशङ्कलमिति भावः उच्चलितं प्रस्थितम् । प्रहरणैः अस्त्रैः ।

अयमिति । प्रधनस्य संग्रामस्य रसेन अनुरागेण निष्णातानि दीक्षितानि मनांसि
येषां तादृशानां वीराणामिति भावः प्रष्ठः प्रवरः अयं रक्षोनाथः रावणः क्षितिधरस्य
शिरः शृङ्गं तहतं बन्धुरतरेः उन्नतानततर इत्यर्थः, “बन्धुरन्ध्रतानतम” इत्यमरः ।
तस्मिन् रथे तिष्ठन् अभितः समन्ततः दिशां प्रान्तेषु ये शिखरिणः पर्वताः तेषु प्रतिध्वानः
प्रतिध्वनिः तेन आध्माताः आपूरिताः तैः जीवाघोषैः सौर्वीनिस्त्रनैः गगनविवराभोगं
गगनविवरस्य अन्तरीक्षरन्ध्रस्य आभोगं विस्तारं मुहुः पुनःपुनः वधिरयति आदृष्योतीति
यावत् । शिखरिणीवृत्तम् ॥ ३० ॥

(ह) तुलाधृतः तुलया समीकरणयन्त्रेण तौलदण्डनेत्यर्थः धृतः समतां गत इति
भावः वीरसमयस्य संग्रामाचारस्य उचितः अगुरुपः परिकरः परिच्छदः उपकरणमिति
यावत् ।

(क्ष) अतिसन्धेयम् अतिशयेन सन्धातुमहं पर्यवेक्षणीयमिति यावत् तुमलं घोरं
रणकर्मैत्यर्थः ।

रक्षोभिर्विपिनैकसां परिवृढैश्चारादपास्तक्रमं
मुष्टामुष्टि कचाकचि प्रहरणप्रक्षेपमूढात्मभिः ।
प्रारब्धं रणकर्म दुर्द्धरमिथोनिषेधशौर्यं ह्यु-
निष्ठूतास्रभरोभिरेव सरणिर्दुःसञ्चराभूद्यथा ॥३१॥

अपिच ।

वीराणां रुण्डतुण्डप्रविघटनपटुस्फारदोर्दण्डखण्ड-
व्यापारक्षिप्यमाणप्रतिभटविकटाटोपवर्षं प्ररूढः ।
कूटः कोऽप्येष युद्धाजिरभुवि जरठश्चित्तकूटानुकारौ
लीयन्ते यत्र शत्रुप्रपतनविवशाः कोटिशः शूरकौटाः ॥३२॥
वास । गन्धर्वराज । इत इतः ।

रक्षोभिरिति । रक्षोभिः विपिनैकसां वनैकसां वानराणां परिवृढैः पतिभिः वानर-
सेनापतिभिरित्यर्थः प्रहरणानाम् अस्त्राणां प्रक्षेपेण मूढाः मोहं गताः आत्मानः स्वरु-
पाणि येषां तथाभूतैः सन्निः आरात् समीपे, “आराद् दूरसमीपयोः” इत्यमरः । अपा-
स्तक्रमम् अक्रमं क्रममनादित्येति भावः मुष्टामुष्टि मुष्टिभिर्मुष्टिभिः प्रहृत्य यत् वृत्तं तत्
कचाकचि कचेषु कचेषु केशेषु केशेषु आकृत्य यत् वृत्तं तत् तादृशं रणकर्म तथा प्रारब्धम्
उपक्रान्तं यथा दुर्द्धरैः दुःसहैः मिथः परस्परं निषेधैर्विभर्तैः शौर्यदृग्भ्यः भिद्यमानेभ्य-
इति भावः वपुर्ध्वं शरीरेभ्यः निष्ठूताभिः निर्गताभिः अस्त्राणां शोणितानां भरीभिः
प्रवाहैः सरणिः पङ्क्तिः दुःसञ्चरा दुःखेन सञ्चरितुं शक्या अभूत् । शार्दूलविक्रीडितं
वृत्तम् ॥ ३१ ॥

वीराणामिति । युद्धाजिरभुवि संग्रामाङ्गणभूमौ वीराणां भटानां रुण्डतुण्डयोः
शरैरमुखयोः प्रविघटने कर्तने पटवः निपुणाः स्फाराः विशाला ये दोर्दण्डाः बाहुदण्डाः
तैः खण्डव्यापारेण छेदनक्रियया क्षिप्यमाणैः पात्यमानैः प्रतिभटानां प्रतिवीराणां विकटाः
उत्कटाः आटोपाः गर्वाः औद्धत्यानीति यावत् येषां तथाभूतैः वर्षाभिः देहैः प्ररूढः
सञ्जातः जरठः प्ररूढः चित्तकूटानुकारौ चित्तकूटपर्वतसदृशः कोऽपि अनिर्वचनीयः एषः
दृश्यमान इति शेषः कूटः राशिर्दृश्यते इति शेषः । यत्र कूटे शत्रूणां निहतानामिति
भावः प्रपतनेन उपत्युपरि पतनेन विवशाः विह्वलाः कोटिशः बहुसंख्यका इति भावः
शूरकौटाः शूरेषु कौटाः सुद्राः वीरा इत्यर्थः लीयन्ते लयं गच्छन्ति । सञ्चरावृत्तम् ॥३२॥

प्राप्तप्रोतप्रवीरोत्खणरुधिरपरानृष्टवुक्काजिघत्सा-
 धावदृग्दध्राधिराजाप्रतिमतनुरुहच्छायया वारितोष्णाः ।
 विश्राम्यन्ति क्षणार्द्धं प्रधनपरिसरेष्वेव मुक्ताभियोगाः
 वीराः शस्त्रप्रहारव्रणभररुधिरोद्गारदिग्धाखिलाङ्गाः ॥३३॥

इतोऽपि ।

प्रतीक्षन्ते वीराः प्रतिमुखमुरोभिः सरभसं
 विपक्षाणां हेतौः प्रतिनियतधैर्यानुभवतः ।
 विदीर्णत्वम्भारा दलितपिशिताश्छिन्नधमनि-
 प्रकाण्डास्थिस्रायुस्म टतरविलक्ष्यान्निवहाः ॥३४॥

चित्र । देवराज ! अपूर्वोऽयं रक्षःपतेः संग्रामावतरणसर्गः(क)
 तथाहि ।

प्राप्तेति । वीराः शस्त्राणां प्रहारव्रणः प्रहारजनितं क्षतं तस्य भरात् अतिरेकात् ये
 रुधिरोद्गाराः रक्तस्रावाः तैः दिग्धानि लिप्तानि अखिलानि अङ्गानि शरीराणि येषां तथा-
 भूताः अतएव मुक्ताभियोगाः त्यक्तयुद्धव्यापाराः प्रधनपरिसरेषु रणाङ्गेषु प्राप्तेः कुन्तैः
 प्रोतानां विह्वानां प्रवीराणां भटानाम् उल्लयेन उत्कटेन रुधिरेश्वराभ्युत्थायाः सिक्तायाः
 वुक्कायाः अगमांसस्य जिघत्सया भक्षणेच्छया धावतां गृध्राधिराजानां हृहतां गृध्राणाम्
 अप्रतिमानि अनुपमानि महान्ति इत्यर्थः यानि बनुहृहाणि लोमानि तेषां छायाया वारि-
 तोष्णाः निवारितातपाः सन्तः क्षणार्द्धं विश्राम्यन्ति विश्रान्तिमुखमनुभवन्ति । स्रग्धरा-
 हतम् ॥ ३३ ॥

प्रतीक्षन्ते इति । वीराः विदीर्षाः त्वचां चर्मणां भाराः येषां ते छिन्नशरीरत्वग्भगा
 इत्यर्थः, दलितपिशिताः निकृत्तमांसाः, छिन्नासु धमनिषु नाडीषु तथा प्रकाण्डेषु हृहस्तु
 अस्थिषु स्नायुषु च स्फुटतरं विलक्ष्याः दृश्याः अन्धाणां शिराविशेषाणां निवहाः समूहाः
 येषां तथोक्ताः सन्तः प्रतिनियतं व्यवस्थितं यत् धैर्यं तस्य अनुभवतः प्रभावात् प्रतिमुखम्
 अभिमुखं यथा तथा सरभसं सवेगं उरोभिः वक्षेभिः विपक्षाणां शत्रूणां हेतौः अस्त्राणि
 प्रतीक्षन्ते सङ्गन्ते । शिखरिणीहतम् ॥ ३४ ॥

(क) रक्षःपतेः राक्षसराजस्य । संग्रामे अवतरणं तस्य सर्गः सृष्टिः नियम इत्यर्थः ।

प्रेष्याः संग्रामसीमन्यनुजशतवृतो मेघनादोऽपि पार्श्वे
वामेऽन्यत्र प्रवीरेष्वतिविषममदोद्बोधितः कुम्भकर्णः ।
कैकस्या बन्धुवर्गोऽप्ययमतिविकटः पृष्ठतस्तिष्ठमानो
ऽध्यास्ते मध्ये निषस्यो रणशिरसि भृशं रावणो दुर्विगाहः ॥ ३५ ॥
वास । गन्धर्वराज ! एवमभियोगोद्भुरं द्विषन्तमभिवीक्ष्या पि
(ख) निष्प्रकम्प एव रामभद्रः । अथवोचितमेवैतत् ।

यतः—

न कम्पन्ते भ्रूङ्क्षामरुति किल वाति प्रतिदिशं
समुन्मूर्च्छन्ताराः कुलशिखरिणः किञ्चिदपि ते ।
न मर्यादां तेऽपि प्रतिजहति गाभीर्यगरिम-
स्फुरद्गार्भद्वाणोऽकलितमहिमानोऽम्बुनिधयः ॥ ३६ ॥

प्रेष्या इति । प्रेष्याः भृत्याः एते इति शेषः, संग्रामसीमनि रणायै वर्तन्ते इति शेषः ।

• अन्जशतैः कनिष्ठभाद्रशतैः वृतः मेघनादः इन्द्रजित् वामे पार्श्वे, अन्यत्रापि अषरस्मि-
त्रपि पार्श्वे दक्षिणे इति भावः प्रवीरेषु प्रधानवीरेषु मध्ये अतिविषमः अत्युत्कटः मदो
यस्य तथाभूतः उद्बोधितः अकाले निद्रां त्याजित इति भावः कुम्भकर्णः, पृष्ठतः तिष्ठ-
मानः अयम् अतिविकटः कैकस्याः रावणमातुः बन्धुवर्गः ज्ञातिगणः, रणशिरसि रणायै
निषस्यः स्थितः भृशम् अतिशतेन दुर्विगाहः दुर्धर्षः रावणः मध्ये रणभूमिः अग्रशय्याः
मध्यस्थले इति यावत् अध्यास्ते अधितिष्ठति । रावणो दुर्विगाह इत्यत्र विन्ध्रवत्
दुर्विगाह इति च पाठान्तरम् । सुग्धराहत्तम् ॥ ३५ ॥

(ख) एवम् इत्यम् अभियोगोद्भुरम् आक्रामणाभिनविष्टमित्यर्थः द्विषन्तं शत्रुम् ।

न कम्पन्ते इति । प्रतिदिशं दिशि दिशि भ्रूङ्क्षामरुति उत्कटे वायुविशेषे वाति वहति
अपि ते प्रसिद्धाः कुलशिखरिणः कुलपर्वताः, महेन्द्रो मलयः सद्यः युक्तिमानृचपर्वतः ।
विन्धाश्च पारिपावश्च सतंते कुलपर्वता इत्युक्ताः, समुन्मूर्च्छन्तः सम्बर्द्धमानाः साराः
स्थिरांशाः बलानि च येषां तथाभूताः न किञ्चित् किमपि कम्पन्ते विचलन्ति तथा गाभी-
र्यस्य गरिमणा गौरवेण स्फुरन् इति गच्छन् गार्भद्वा जलमयी ब्रह्मसूक्तियेषु तथाविधाः,
अकलितः अनाक्रान्तः महिमा येषां तादृशाः ते प्रसिद्धाः अम्बुनिधयः समुद्रा अपि
मर्यादां स्थितिं न प्रतिजहति न त्यजन्ति । शिखरिणीहत्तम् ॥ ३६ ॥

चित्र । देवराज ! पश्य पश्य ।

भक्तिप्रह्वं कथमपि यवीयांसमुत्सृज्य चापा-

रोपव्यग्राङ्गुलिकिसलयं मेघनादक्षयाय ।

लक्ष्मीकृत्य प्रधनकुशलं सानुजं राक्षसेन्द्रं

जीवां भूयो रघुपतिवृषा स्पर्शतः संस्करोति ॥ ३७ ॥

कथमेतदतिदुष्करमिव मन्ये ? तथाहि—

आक्रम्यैकैकमेते रजनिचरभटाः कोटिशः शस्त्रवर्षैः

भास्वहंशप्ररोहं पिदधति परितो योधने यौगपद्याः ।

अथवा किं नाम दुष्करम् ।

एतावप्यत्प्रभावावकलितमहिमप्राभवौ युद्धभूमौ

इन्धाते शत्रुशस्त्रप्रविदलनफलस्यष्टबाणाभियोगौ ॥३८॥

भक्तिप्रह्वनिति । रघुपतिवृषा राघवेन्द्रः रामः मेघनादस्य इन्द्रजितः क्षयाय निधनाय चापस्य धनुषः आरोपे ज्यासङ्गमने व्ययाः अङ्गुलिकिसलयाः यस्य तथाभूतं भक्तिप्रह्वं भक्त्या प्रणतं यवीयांसं कनिष्ठधातरं लक्षणं कथमपि उत्सृज्य त्यक्त्वा प्रधनकुशलं संग्राम-दक्षं सानुजं कुम्भकर्णसहितं राक्षसेन्द्रं रावणं लक्ष्मीकृत्य भूयः पुनः जीवां मौवीं स्पर्शतः स्पर्शेन आकर्षणेनेति भावः संस्करोति शोधयति । मन्दाक्रान्ताह्वत्तम् ॥ ३७ ॥

आक्रम्येति । योधने रणव्यापारे यौगपद्यं समकालिकत्वं सन्भूयोत्थानमिति यावत् अस्ति तेषां तथाभूताः, एते रजनिचरभटाः राक्षसचमूचराः कोटिशः शस्त्रवर्षैः एकैकम् एकैकं भास्वहंशप्ररोहं सूर्यवशाद्दुरं लक्षणं रामञ्च इति यावत् आक्रम्य परितः सम-न्तात् पिदधति आच्छादयन्ति । यावन्त इमे राक्षसाः तावन्त एव रामाः शरवर्षैरभि-राच्छादयन्ते इति भावः । यद्वा एकैकं प्रत्येकं शरवर्षैः भास्वहंशप्ररोहं रामं परितः सम-न्तात् आक्रम्य पिदधति आच्छादयन्ति । एतौ अपि रामलक्ष्मणौ उद्भूतः प्रभावो ययोः तद्योक्ता, न कलितः न आक्रान्तः महिमां प्राभवः सामर्थ्यं ययोः तथाभूतौ तथा शत्रूणां शस्त्राणि तेषां प्रविदलनं विमर्दनं फलं यस्य तादृशः स्पष्टः प्रकटः बाणाभियोगः शर-वर्षणं ययोः तादृशी सन्तौ युद्धभूमौ इन्धाते दीप्येते । योधने यौगपद्या इत्यत्र सत्क्रिया-यौगपद्या इति पाठान्तरम् । अन्धराह्वत्तम् ॥ ३८ ॥

[समन्ततोऽवलोक्य] अहो कथमेते वनौकसोऽपि महति सपत्नसङ्करे स्वाभिधानयोगमेव ख्यापयन्तः पञ्चषाः केवलं राम-भद्रपादमूलमासेवन्ते (ग) तथाहि ।

सुग्रीवः स्यन्दनस्याग्रे सोऽङ्गदः पृष्ठतः पुनः ।

पञ्चषा जाम्बुवान् भावी लङ्काधीशोऽपि पार्श्वयोः ॥३८॥

[विचिन्त्य] हनूमान् पुनः कनीयांसं काकुत्स्थम् (घ) ।

[सविमर्षम्] वरमेत एवोभयथा रामभद्रपादपद्मोपसेविनः ।

यतस्तावदेतेषाम्—

स्वामिभक्तिञ्च धैर्यञ्च व्याख्याते गात्रमक्षतम् ।

रक्षोऽभियोगे त्वन्येषां दृश्यते दैन्यमप्यलम् ॥४०॥

वास । गन्धर्वराज ! मानुषे लोके वात्सल्यं नाम केवल-मखिलेन्द्रियवशीकरणचूर्णमुष्टिः (ग) । यतः—

सौमित्रिः कृतहस्ताप्रभृतिभिर्न्यूनो न कैश्चिद् गुणैः

सारिणापि पुनः प्रसिद्धमहिमा शौर्याग्रणी रावणिः ।

(ग) वनौकसः वनवासिन अपि युक्तायुक्तविवेकरहिता अपीति भावः । सपत्न-सङ्करे शत्रुसंग्रामे । स्वाभिधानानां स्वनाम्नां योगमेव औचित्यमेव ख्यापयन्तः प्रकटयन्तः । पञ्चषाः पञ्च षट् वा परिमाणमेषां ते पञ्चसंख्याः षट्संख्या चेत्यर्थः ।

सुग्रीव इति । सुग्रीवः स्यन्दनस्य रथस्य अग्रे, सः अङ्गदः पुनः पृष्ठतः पृष्ठदेशे, जाम्बुवान् भावी भविष्यन् लङ्काधीशः लङ्केश्वरः विभीषण इति यावत् पार्श्वयोः वल्य-माथो हनूमाञ्च एते पञ्चषाः पञ्चसंख्यकाः इत्यर्थः ॥ ३८ ॥

(घ) तत्र तावत् हनूमान् कनीयांसं कनिष्ठं काकुत्स्थं लक्षणमित्यर्थः ।

स्वामीति । अक्षतं शत्रुभिरनाविद्धमित्यर्थः गात्रं शरीरं स्वामिभक्तिञ्च धैर्यञ्च व्याख्याते प्रकटयति । व्याख्यातीति पाठान्तरम् । रक्षोभिः अभियोगे धर्षणे अन्येषान् वानराणां अलमत्यर्थं दैन्यमपि कातर्यमपि दृश्यते ॥ ४० ॥

(ग) मानुषे इति । मानुषे लोके मर्त्यलोके केवलं वात्सल्यं पुत्रादिगतञ्च इ— इत्यर्थः अखिलानामिन्द्रियाणां वशीकरणं सम्प्रोहने चूर्णमुष्टिः धूलिमुष्टिचेप इत्यर्थः अतीव सुगन्धकारौति भावः ।

इत्थं तुल्यतरे किल व्यतिकरे रामस्य रक्षःप्रभोः

घान्द्योन्धं शरवृष्टिरेव बलते दृष्टिस्तयोर्वक्षला ॥४१॥

चित्त । देवराज ! युक्तमेवैतत् । एवं वात्सल्यमनुरुध्यन्ते (घ)

किल महात्मानः । [साङ्गुतीत्सुक्यम्] पश्यतु देवराजः ।

सौमित्रेर्बाणवञ्चैरधिकतरममी मर्मवेधं प्रविद्धाः

धावन्तः क्ष्माधरेन्द्रा इव रजनिचराः शेरते युद्धसौमि ।

रक्षोनाथोऽपि पुत्रान् कतिचन पतितान् वीक्ष्य रामाभियोगं

संत्यज्यानिष्टशङ्की निपतति तरसा मेघनादोपकण्ठम् ॥४२॥

तत् एतत् अत्याहितमाशङ्के (ङ) ।

वास । गन्धर्वराज ! किमत्र नाम अत्याहितम् अपरिच्छेद्य-
महिमानः किल एते ककुत्स्थकुलप्ररोहाः (च) । तथाहि—

सौमित्रिरिति । सौमित्रिः लक्षणः कृतहस्ता द्रुतहस्ता प्रभृतिष्वेषां तथाभूतैः
कैश्चित् कौरपौत्र्यैः गुणैः न न्यूनः न लघुः इन्द्रजिदपेक्षयेति भावः । शौर्व्येण अयशोः
श्रेष्ठः रावणः मेघनादः पुनः सरिषापि बलीनापि उत्कर्षेषापि वा प्रसिद्धमहिमा प्रख्यात-
प्रभावः । इत्थम् एवं तुल्यतरे व्यतिकरे सन्त्यज्ये अवस्थायां वा रामस्य रक्षसां प्रभोश्च
लङ्केन्द्रस्य च अन्वोन्धं परस्परं प्रतीति शेषः शरवृष्टिः बलते एव चलत्येव । किन्तु तयोः
सौमित्रिमेघनादयोः उपरि इति शेषः बल्लला खेहवती दृष्टिः चलति इति यावत् ।
शादूर्लविक्रीडितं वृत्तम् ॥ ४१ ॥

(घ) अनुरुध्यन्ते अनुसरन्ति ।

सौमित्रेरिति । अमी रजनिचराः राक्षसाः सौमित्रेर्लक्षणस्य बाणवज्रैः वज्रसदृशैः
बाणैः मर्मवेधं मर्मणां वेधो यस्मिन् सत् यथा तथा अधिकतरं प्रविद्धाः भिन्ना धावन्तः
चरन्तः क्ष्माधरेन्द्रा इव शैलराजान इव युद्धसौमि रणभूमौ शेरते । रक्षोनाथोऽपि रावणो-
ऽपि कतिचन कतिपयान् पुत्रान् पतितान् रणभूमौ शेरते । वीक्ष्य दृष्ट्वा रामाभियोगं
रामेण सङ्ग युद्धं संत्यज्य अनिष्टशङ्की अमङ्गलमाशंसन् तरसा वेगेन मेघनादस्य उपकण्ठम्
अन्निकं निपतति गच्छति । सन्धरावृत्तम् ॥ ४२ ॥

(ङ) अत्याहितम् अमङ्गलं रामस्येति शेषः ।

परःसहस्रा रजनीचरेन्द्रा यथास्य वीरस्य किलैकलक्षम् ।

तथा रणेष्वद्भुतवीरगोष्ठीभूषायमाणो दशकन्धरोऽपि ॥ ४३॥

चित्र । देवराज ! बहुभिरेकस्य अभियोगेऽपि शुभोदकतेत्ये-
तदबहुव्यक्तिनिष्ठम् [सचमत्कारम्] इतोऽवधत्तां देवराजः (छ) ।

रक्षोनाथे सरभसमितो निर्गते विश्वहेच्छुः

शुभ्यत्युच्चै रघुपतिशरैः कौलितः कुम्भकर्णः ।

कुम्भोऽप्येतां पितुरुपमतां वीक्ष्य वस्त्रां वपुष्मान्

गर्वः किंवा निपतति जवाञ्जङ्गमः क्षाधरेन्द्रः ॥ ४४ ॥

[साङ्गतम्] अहो छिद्रसञ्चारिता मर्कटजातेः (ज) । यतः—

(च) अपरिच्छेदेति । न परिच्छेदः परिच्छेत्तुं शक्यः मद्दिना येषां तथोक्ताः ।
ककुत्स्थेति । पुरा परञ्जयो नाम इच्छाकुवन्शः इषरूपिणी महेन्द्रस्य काकुदि स्थित्वा अस-
रान् निजवान् । ततश्च तस्य ककुत्स्थेति संज्ञा प्रसिद्धिं गता । तद्वंश्याश्च काकुत्स्था
उच्यन्ते इति पुराणवार्त्तावानुसन्धेया ।

पर इति । परः सहस्राः सहस्राधिकाः रजनीचरेन्द्राः राक्षसेन्द्राः अस्य वीरस्य
रामस्य यथा एकलक्ष्यं किल, एकेनैव शरेण राक्षसानां सहस्राणि वेङ्गुमसौ रामः समर्थ
इति भावः तथा दशकन्धरोऽपि रणेषु अद्भुतवीरगोष्ठीभूषायमाणः आश्चर्य्यकर्षणि अल-
क्षारायमाश् इत्यर्थः । उपजातिवृत्तम् ॥ ४३ ॥

(छ) अभियोगे आक्रमणे । शुभोदकता शुभमुत्तरं फलमेकस्येति भावः । एतत्
बहुव्यक्त्यभियोगे एकस्य शुभोदकशालित्वमित्यर्थः अद्भुतव्यक्तिनिष्ठं बहुव्यक्तिनिष्ठं न भवती-
त्यर्थः असामान्यजननिष्ठमिति यावत् ।

रक्षोनाथे इति । रक्षसां नाथे रावणे इतः संयामात् सरभसं सवेगं निर्गते पला-
यिते इति यावत् विश्वहेच्छुः संयामाभिलाषी कुम्भकर्णः रघुपतेः रामस्य शरैः कौलितः
विश्वः सन् उच्चैरत्यर्थं शुभ्यति शोभं गच्छति व्यथते इत्यर्थः । कुम्भोऽपि कुम्भकर्णस्य सुतो-
ऽपि पितुः कुम्भकर्णस्य एताम् उपमताम् उपस्थितां वस्त्रां दृश्यां रामशरव्यथितामिति
भावः वीक्ष्य दृष्ट्वा वपुष्मान् शरीरौ गर्वः किं जङ्गमः चलन् क्षाधरेन्द्रः पर्वतराजः वा
जवात् वेगात् निपतति धावति रणभूमिमिति शेषः । अत्र किंशब्दो वाशब्दश्च उत्रेच्छायां
प्रयुक्तः । मन्दात्राणावृत्तम् ॥ ४४ ॥

(ज) मर्कटजातेः वानरजातेः । छिद्रसञ्चारिता रन्ध्रानुपातित्वम् ।

उद्दिश्याराद्दशरथकुलाङ्कुरमाद्यं पतन्तं

सद्यः कुम्भं मृधमुवि कपिः कोऽपि मध्ये कुरोध ।

[सविशेषं निर्वर्ण्य] कथं सुग्रीव एव [सविचिकित्सम्]

दोस्तभाभ्यां सरभसमथापीड्य विक्षिप्य भूमौ

क्रान्त्वाप्येनं प्रतिघविवशो माषपेषं पिपेष ॥ ४५ ॥

[साशङ्कम्]

एतन्निरीक्ष्य निपपात च कुम्भकर्णः

सुग्रीवमुग्रतरविद्रुतिरग्रहीच्च ।

उन्मोच्य सोऽपि निपुणः स्वममुष्य नासां

लज्जां स्वसुस्र युगपत् किल निश्चकर्त्त ॥ ४६ ॥

वास । गन्धर्वराज ! इत इतः ।

लघुरघुपतिरेष राक्षसाना-

मधिभुवि किञ्च कुमारमेघनादे ।

किमपि चरितमद्भुतं व्यतानीत्

सपदि हि तौ प्रतिघान्धतामधत्ताम् ॥ ४७ ॥

उद्दिश्येति । कोऽपि कपिः वानरः आरात् समीपे आद्यं ज्येष्ठं दशरथकुलाङ्कुरं दशरथवंशप्ररोहं राममित्यर्थः । उद्दिश्य पतन्तं धावन्तं कुम्भं मृधमुवि रणभूमौ मध्ये अन्तरा सद्यः सपदि कुरोध आचक्राम । अथ रोधानन्तरं दोस्तभाभ्यां बाहुदण्डाभ्यां सरभसं सवेमं एनं कुम्भं आपीड्य निर्मथ्य भूमौ विक्षिप्य निपात्य प्रतिघविवशः क्रोधविह्वलः सन् क्रान्त्वापि दलित्वापि माषपेषं माषानिव पिष्टा पिपेष चूर्णयामास । मन्दाक्रान्ता-
वत्तम् ॥ ४५ ॥

एतदिति । कुम्भकर्णः एतत् निरीक्ष्य कुम्भबधं दृष्टेति यावत् निपपात च सुग्रीवं प्रतिती शेषः, अग्रतरा श्रेष्ठतरा विद्रुतिः धावनं यस्य तथाभूतः सन् सुग्रीवम् अग्रहीच्च । सोऽपि सुग्रीवोऽपि निपुणः सुचतुरः स्वम् आत्मानम् उन्मोच्य मोचयित्वा असुप्य कुम्भ-
कर्णस्य नासां स्वसुः भगिन्याः शर्पणखायाः लज्जाच्च युगपत् समकालं निश्चकर्त्त चिच्छेद
किलेति प्रसिद्धौ । वसन्ततिलकं वत्तम् ॥ ४६ ॥

अहह ! इदमतिदुष्करं प्रतिसंविधानमापतितमस्य रघु-
शिरोः (भ) । तथाहि—

यावन्नन्वप्रभावादनधिगतगतीन् मेघनादप्रणुद्धान्
दुर्भेद्यान्नागपाशान् विहगपरिवृढास्तप्रयोगाद् व्यधूनोत् ।
तावद्रक्षोविनेत्रा पुनरतिरभसं मर्मणि क्रोधभूम्ना
गाढं विह्वः शतघ्ना हनुमति सहसा मोहनिम्नो न्यपप्तत् ॥४८॥

चित्र । देवराज ! अयमत्राहुततरो विमर्दः । यदा तु भ्रातु-
र्मोहमधिगम्य भाविलङ्घेश्वरात्, अक्रममेव करुणवीरानुभाव-
भावितचित्तवृत्तिः तथाविधस्यापि दर्शनोत्सुकः समवरुध्यत
परितः कुम्भकर्णप्रमुखया रक्षःपृतनया तदा पुनरिदमेव प्रत्य-
कार्षीत् (ज) । तथाहि—

लघ्विति । किञ्च एष लघुः कनीयान् रघुपतिः लक्षणः राक्षसानाम् अधिभुवि
अधीश्वरे रावणे किञ्च तथा कुमारमेघनादे च किमपि अनिर्वचनीयम् अद्भुतं चरितं
व्यतानीत् विस्तारयामास । हि वतः तौ रावणमेघनादौ सपदि सहसा प्रतिघातनां
क्रोधान्वताम् अधत्ताम् जगद्दतुः । पुष्पितागडसम्, अयुजि न युगरेफतो यकारो युजि तु
नजौ जरगाश्च पुष्पितायेति तल्लक्षणात् ॥ ४७ ॥

(भ) प्रतिसंविधानं प्रतीकारः । रघुशिरोः लक्षणस्य ।

यावदिति । मन्वाणां प्रभावात् अमधिगता दुर्बोधा गतिः प्रसरः येषां तान् अतएव
दुर्भेद्यान् मेत्तुमशक्यान् मेघनादेन इन्द्रजिता प्रणुद्धान् प्रहितान् नागपाशान् विहगपरि-
वृढस्य पन्निराजस्य गरुडस्येत्यर्थः अस्त्रं तस्य प्रयोगात् यावत् व्यधूनोत् निरास्यत् अस्त्र-
यत् लक्षणं इति शेषः तावत् रक्षसां विनेत्रा शासिवा रावणेन पुनः क्रोधभूम्ना कौपाति-
शयेन अतिरभसम् अतिवेगं यथा तथा शतघ्ना शतं हनोति शतघ्नी तथा तदाख्यास्त्रेण
मर्मणि गाढं विह्वः सन् सहसा मोहनिम्नः मूर्च्छां गतः हनुमति हनुमदुत्सङ्गे इति भावः
न्यपप्तत् निपपात । स्वधरावृत्तम् ॥ ४८ ॥

(ज) अत्र लक्षणम् । विमर्दः प्रहारः । भ्रातुर्लक्षणस्य । अधिगम्य ज्ञात्वा । भावि-
लङ्घेश्वरात् विभीषणादित्यर्थः । अक्रममेव युगपदेव करुणः शोकस्थायिभावः प्रियजना-
न्निष्टजनितो रसविशेषः, वीरः उल्लाहस्याधिभावः शत्रुप्रतिविधानार्थको रसविशेषः ।

पुरां जेता पूर्वं त्रिपुरविजये यामुद्वहत्
 स्थितिं तामेवायं रघुपतिवृषाश्रित्य वपुषा ।
 क्षणाद्रक्षोनाथानुजमिषुभिराच्छ्रित्य कणशः
 चमूं भस्मीकृत्याप्यनुजमभियात्युत्सुकतमः ॥ ४८ ॥

[निर्वर्ण्य] अहो वात्सल्यमहिमा रघुपुङ्गवस्य । येन पुन
 विषयीकृतमात्रामेवानुजस्यावस्थामभिजानाति स्म । [परितो-
 निरूप्य सहर्षम्] दिष्ट्या स्वस्ति रघुकुलकुमाराभ्यामेताभ्या-
 मुत्पश्यामि । यतस्तावदेतयोरस्मिन् व्यसनमहार्णवे यातुधा-
 नाधीशेनापि सपरिवारेण कुम्भकर्णवधात् सम्भ्रान्तम् । [पुन-
 रेतौ निर्वर्ण्य] कथमद्यापि प्रमुग्धावेव । विषमाध्यानव्यति-
 करस्तावदापतितः (४) । यतः—

उक्तञ्च दर्पणे । इष्टनाशदिनष्टान्तः करुणाख्यो रसो भवेत् । धीरैः कपोतवर्णोऽयं
 कथितो यमदैवतः । शोकोऽत्र स्थायिभावः स्याच्छोच्यमालम्बनं मतम् । तस्य दाहादिका-
 वस्था भवेदुद्द्वैपनं पुनः । अनुभावा दैवनिन्दा भूपातक्रान्दितादयः । वैवर्ण्योक्त्वासनिश्चास-
 स्तम्भप्रलपनानि च । निर्वेदमोहापकारव्याधिग्लानिष्प्रतिग्रमाः । विषादजडतोन्माद-
 चिन्ताद्या व्यभिचारिण इति । उत्तमप्रकृतिवीर उस्ताहस्थायिभावकः । महिन्द्रदैवतो
 हेमवर्णोऽयं समुदाहृतः । आलम्बनविभावास्तु विजितव्यादयो मताः । विजितव्यादि-
 चेष्टाद्यास्तस्योद्द्वैपनरूपिणः । अनुभावास्तु तत्र स्युः सहायान्वेषणादयः । सञ्चारिणस्तु
 धृतिमतिगर्वच्छ्रुतितर्करोमाञ्जाः । इति च । तयोः अनुभावैः दैवनिन्दादिभिः सहायान्वे-
 षणादिभिश्च भाविता चिन्तिता चिन्तइतिः यस्य तथोक्तः तथाविधस्य तादृगवस्थस्य लक्षण-
 स्येति शेषः । समवरुध्यत समरोधि । परितः समन्तात् । रजःपृतनया राक्षससेनया ।
 तदा तस्मिन् काले राक्षससेनाभिः स्वनिरोधकाले इति यावत् । प्रत्यकार्षीत् प्रतिजितवान् ।

पुरामिति । पूर्वं पुरां जेता त्रिपुरारिः शिवः त्रिपुरारणां विजये विजयार्थं यां
 स्थितिम् उद्वहत् बभार यादृग्भावेन शत्रून् प्रति तस्यावित्यर्थः अयं रघुपतिवृषा राघ-
 वेन्द्रः वपुषा शरीरेण तामेव स्थितिम् आश्रित्य तद्रूपेणैव स्थित्वेति यावत् क्षणात् इषुभिः
 शरैः रक्षोनाथस्य रावणस्य अनुजः तं कुम्भकर्णं कणशः आच्छ्रित्य खण्डं खण्डं काले-
 त्यर्थः चमूमपि राक्षसीं सेनामपि भस्मीकृत्य उत्सुकतमः अतिशयेन व्ययः सन् अनुजं
 लक्षणम् अभियाति अभिगच्छति । शिखरिणीवृत्तम् ॥ ४८ ॥

बहुच्छूलानि रक्षांसि रिपवस्त्ववशः स्वयम् ।

एषावस्थापि कपयः सहायास्तेऽपि विक्लवाः ॥ ५० ॥

तत् किमुपक्रमं दैवमत्रेति न जाने (ठ) ।

वास । गन्धर्वराज ! किमेवमाशङ्कसे ? पश्य । जीवनप्रति-
बोधितः किलायमचिन्त्यमहिम्नां प्रथमः प्राभञ्जनिः (ड) ।
सम्प्रति—

उत्स्फूर्ज्जद्रोमकूपः प्रलयपरिमिलत्पांशुवर्षानुकारी
किञ्चिद्भुग्नाग्रपुच्छाप्रतिमविचलनापास्तनक्षत्रचक्रः ।

भून्तौत्सुक्यानुरूपव्यवसितिरधिकं पर्यवप्लुत्य गत्वा

क्वापि प्राज्ञः क्षणाद्घातं कमपि गिरिमसावाहरन्नाजगाम ॥५१॥

(ठ) वास्तव्यमहिमा स्नेहप्रभावः । विषयीकृतमात्रामिव साक्षात्कृतामेव । अभि-
जानाति अनुभवतीत्यर्थः मोहं गच्छतीति भावः । व्यसनमहार्थं विपन्नहासागरे ।
यातुधानाधीशेन राक्षसराजेन, “यातुधानः पुण्यजनो नैर्ऋतो यातुरक्षसी” इत्यमरः ।
सम्भ्रान्तं व्याकुलितम् । अन्यथा अस्मिन्नवसरे अन्यदपि एतयोः संहारार्थं प्रयुक्तं स्यादिति
भावः । प्रसुग्धावेव प्रकर्षेण मोहं गतावेव । विषमेति । विषमं दारुणम् आध्यानं
चिन्ता तस्य व्यतिकरः सम्बन्धः आपतितः उपस्थितः ।

बह्विति । रक्षांसि राक्षसाः बहुच्छूलानि रन्धान्वेषणपराणीति भावः रिषेवः शत्रवः ।
स्वयन्तु राम इति शेषः अवशः अचेतन इति यावत् कपयः वानराः सहायाः किन्तु तेऽपि
कपयः विक्लवाः सम्भ्रान्ताः व्याकुलाः एषः अवस्था अपि ? रामस्य आपतितेति शेषः ॥५०॥

(ठ) किमुपक्रमं किमारम्भं दैवं किं विदधातीति भावः ।

(ड) जीवदिति । जीवनाय लक्षणस्येति शेषः प्रतिबोधितः औषधानयनार्थं विज्ञा-
पित इति यावत् अचिन्त्यमहिम्नां महाप्रभावाणां प्रथमः अग्रणीः प्राभञ्जनिः मारुतिः
इन्मूमानित्यर्थः ।

उत्स्फूर्ज्जदिति । उत्स्फूर्ज्जन्तः स्फुरन्तः रोमकूपा यस्य तथोक्तः रोमाक्षितगाव इत्यर्थः,
प्रलये कल्पान्ते परिमिलतां सङ्गच्छतां पांशुवर्षाणां रजोवृष्टीनाम् अनुकारी प्रलयप्रवृष्ट-
रजोराशिरिवेत्यर्थः तत्सवर्णं तथा आकाशमिपतनादिति भावः, किञ्चित् भुग्नस्य ईषत्
कुञ्चितस्य अग्रपुच्छस्य लाङ्गलाग्रस्य अप्रतिमेन असदृशेन विचलनेन सञ्चारेण अपास्तानि

चित्र । [विभाव्य सोक्लासम्] देवराज ! पश्य ।

यथा चन्द्रालोकं कुमुदनिवहसुखकमणिं

दृषत्सारस्तस्वामृतमपि भवाभोनिधिगतः ।

तथा सभाव्यैतौ हनुमदुपनीताद्रिमरुतं

भटित्युज्जृम्भेते किमपि गहनो वस्तुमहिमा ॥ ५२ ॥

[दक्षिणतो विभाव्य] कथमेष लङ्केश्वरः ? कल्पावसान-
निर्मर्यादं पाथ इव पाथोनाथस्य राक्षसबलमाकर्षन् पुनर-
भ्यमित्तमिति (ठ) ।

[विमृश्य] सम्प्रति तु धर्मयुद्धसम्भावनाप्रतिहतबहुतर-
प्रधानव्यक्ति रावणमेघनादशेषमेतद्राक्षसवलमेताभ्यामवगणित-
मित्येतावप्युभौ न गणयन्ते परःसहस्रमप्यस्त्रपकीटाः (ण) ।
[पुनर्लक्ष्मणं निर्वर्ण्य] एवं तु—

प्रक्षिप्तानि नक्षत्रचक्राणि येन तथाभूतः, सूक्षा बाहुल्येन भीत्सुक्यस्य अनुरूपा सदृशी
व्यवसितिः उद्योगः यस्य तादृशः प्राज्ञः असौ प्राभञ्जनिः अधिकं यथा तथा पर्यवप्रुत्य
उत्प्रुत्य कापि गत्वा चणाद्वात् कमपि गिरिं पर्वतम् आहरन् आजगाम । जाम्बुवदा-
दिभिरौषधाहरणार्थमुक्तो हनूमान् रावौ तत्र पर्वते औषधीमजानन् सर्वमेव पर्वतम्
आजहारेति पुराणवाचां । खग्धराहृतम् ॥ ५१ ॥

यथेति । कुमुदनिवहः चन्द्रालोकं, दृषत्सारः लीहधातुः सुखकमणिम् अयस्कानं,
भवः संसार एव अभोनिधिः समुद्रः तं गतः प्राप्नो जन इत्यर्थः तस्वामृतं तत्त्वज्ञान-
रूपममृतं यथा, तथा एतौ रामलक्ष्मणौ हनूमता उपनीतस्य अद्रेः पर्वतस्य गन्धसादनस्य
द्रोणाद्रेर्वा मरुतम् औषधिगन्धवहमिति भावः सभाव्य प्राप्य भटिति सहसा उज्जृम्भेते
विकासं गच्छतः विगतमोहौ जाताविति भावः । वस्तूनां महिमा प्रभावः किमपि गहनः
दुर्बोधः । शिखरिणीहृतम् ॥ ५२ ॥

(ठ) कल्पेति । कल्पावसाने प्रलये निर्मर्यादं मर्यादा स्थितिः तद्रहितम् उद्देल-
मिति यावत् पाथ इव जलमिव पाथोनाथस्य समुद्रस्य । अभ्यमित्तम् अमितम् अभीति
अभ्यमित्तम् अमितं शतून् प्रतीत्यर्थः ।

शाणोत्कीर्णो मणिरिव घनाम्भोदमुक्तो विवस्वान्
निःकोशोऽसिर्भाटिति विगलत्कञ्चुकः पद्मगेन्द्रः ।
दीव्यत्युच्चैर्लघुरघुपतिः किन्न वा स्यात् किमन्यद्
दिव्यौषध्या जयति महिमा कोऽप्यचिन्त्यानुभावः ॥ ५३ ॥

[निरूप्य] कथं प्रक्रान्तमेव कपिराक्षसनासीरचरयोर्भटयोः

पुनरायोधनम् (त) । तथाहि—

शितैर्बाणैरेके मृधभुवि परे तीक्ष्णखरैः

क्रियासातत्येनाप्यहमहमिकाक्रान्तमनसः ।

मियो विध्यन्ति स्म प्रबलतमसम्भर्दविदलत्-

क्षितिक्षोदःपिष्टातकसुरभिवक्षस्तटभृतः ॥ ५४ ॥

(ष) धर्मयुद्धेति । धर्मेण युद्धं धर्मयुद्धं तस्य सम्भावनाया अनुष्ठानेन प्रतिष्ठताः वारिता
बहुतराः प्रधानव्यक्तयः यत्र तथाभूतम् । रावणेति । रावणश्च मेघनादश्च तौ शेषौ
यस्य तद्योक्तम् । एताभ्यां रामलक्षणाभ्याम् अवगणितम् अवज्ञातम् । एतावुभौ अपि
रामलक्षणावपीत्यर्थः । अस्त्रपकौटाः राक्षसकौटाः चुद्रा राक्षसा इत्यर्थः ।

शाणेति । लघुः कनिष्ठो रघुपतिः लक्ष्मणः इवेति सर्वत्र योज्यम् । शाणेन उत्कीर्णः
उल्लिखितः मणिरिव घनात् सान्द्रात् अम्भोदात् मेघात् मुक्तः विश्लिष्टः विवस्वान् सूर्य
इव, निःकोशः कोशात् निष्काशितः अक्षिरिव खड्ग इव विगलन् विश्लिष्यन् कञ्चुको
गात्रत्वक् यस्य तथाभूतः पद्मगेन्द्रः भुजगेन्द्र इव भटिति उच्चैरतिशयेन दीव्यति राजते
अस्त्रक्षतप्रशमनेनेति भावः । अत्र अर्थान्तरं न्वस्यति किमिति, दिव्यौषध्या किं वा न
स्यात् ? सर्वमेव प्रशान्तिं गच्छं दिति भावः अन्यत् किं वक्तव्यमिति शेषः । अस्याः अचिन्त्याः
अनुभावो यस्य तथाभूतः कोऽपि अनिर्वचनीयः महिमा माहात्म्यं जयति । मन्दाक्रान्ता-
वचनम् ॥ ५३ ॥

(त) प्रक्रान्तम् आरब्धम् । कपिराक्षसनासीरचरयोः वानरराक्षससिनायवर्त्तिनोः ।
भटयोः वीरयोः । आयोधनं युद्धम् ।

शितैरिति । क्रियायाः रणव्यापारस्य सातत्येन नैरन्त्येषापि अहमहमिका परस्पर-
न्यर्द्धा, अहमहमिका तु सा स्यात् यः परस्परं भवत्यहङ्कार इत्यमरः । तथा आक्रान्तं
मनो येषां तथाभूताः, प्रबलतमेन अतिप्रबलेन सम्भर्देन विदलन्ती विदीर्यमाणा या क्षितिः

[सविशेषं निश्चित्य] तावदन्तरमनयोर्बलयोरधिगम्यमानं
प्रातःसन्ध्यायां यावदन्वतमसारूपालोकयोः (थ) । तथाहि—

प्रतिक्षणमियं रक्षःपृतना क्षीयतेतराम् ।

यथा तथा भ्रवङ्गानामनन्तगुणतैधते ॥ ५५ ॥

वास । गन्धर्वराज ! पुनरितो महत् कदनमुपक्रान्तम् (द)

रक्षोनाथो रघूणां त्वरितमधिभुवा रावणिलक्ष्मणेन
हन्वीभूय प्रहृष्यद्भुजबलमहिमाविष्कृतेष्वासशिखौ ।
दिव्यास्त्राणां प्रयोगप्रतिष्ठतिमुचितां चाग्नवानौ मियोऽम्बु
मूर्च्छन्त्कल्पावसानज्वलनपरिभवं सैन्ययोः पर्यदाताम् ॥ ५६ ॥

रघुभूमिरिति यावत् तस्याः चोदांसि चूर्णानि रजांसीत्यर्थः एव पिष्टातकानि चूर्णगन्ध-
द्रव्यविशेषाः तैः सुरभीणि वक्षस्तानि उरस्थलानि विभतीति तथोक्ताः, एके भटाः वीर्यः
राक्षसाः शितैः तीक्ष्णैः बाणैः परे वानराः तीक्ष्णखरैः वृषभुवि रघुभूमौ मिथः परस्परं
विध्वन्ति च । शिखरिणीवृत्तम् ॥ ५४ ॥

(थ) अनयोः बलयोः राक्षससैन्यवानरसैन्ययोः । अन्तरं प्रभेदः, तावत् तथैवार्थः
अधिगम्यमानं प्रतीयमानम् । । यावत् यथा प्रातःसन्ध्यायां प्रभाते । अन्वतमसारूपा-
लोकयोः गाढान्वकारसूर्यातपयोः ।

प्रतिक्षणमिति । इयं रक्षसां पृतना सेना यथा प्रतिक्षणं क्षणे क्षणे क्षीयतेतराम्
अतिशयेन क्षयं गच्छति । तथा भ्रवङ्गानां वानराणाम् अनन्तगुणता अधिकसंख्यतेति भावः
एधते वर्धते । अनुष्टुप् वृत्तम् ॥ ५५ ॥

(द) कदनं विमर्दनम् । उपक्रान्तं प्रारब्धम् ।

रक्षोनाथ इति । रक्षोनाथो रावणः रघूणाम् अधिभुवा रामेण, रावणस्य अपत्यं
पुमान् रावणिरिन्द्रजित् लक्ष्मणेन अम्बु हन्वीभूतौ रामरावणौ लक्ष्मणेन्द्रजितौ चेत्यर्थः,
प्रहृष्यतां प्रवर्द्धमानानां भुजबलानां महिम्ना प्रभावेण आविष्कृता प्रकटिता इष्वासशिखा
धनुर्वदशिखा याभ्यां तथाभूतौ, उचिताम् अनुष्टुपां दिव्यास्त्राणां प्रयोगस्य प्रतिष्ठतिं प्रती-
कारम् आग्नवानौ कुर्वाणौ चेत्यर्थः, मिथः परस्परं सैन्ययोः उभयोः मूर्च्छन् प्रवर्द्धमानः

चित्र । देवराज ! दुरवरोधोऽयमनयोर्महावीरयोर्मिथो-
विमर्दः । तथाहि—

क्ष्वेडाभिः ककुभः पृषत्कनिकरैर्व्योम द्विधा खण्डितैः
देहैर्विद्विषतां धरातलमपि प्रच्छादयन्तौ चिरम् ।
कुर्वातेऽश्रुजलाविलेक्षणपथान्येतावकाण्डोच्चर-
द्रोमाञ्चानि सवेपथून्यपि मुहुर्वर्षाणि नः पश्यताम् ॥ ५७ ॥

[मविशेषं विभाव्य] कथं प्रत्यक्षानुमानाभ्यामुपलभ्यमान-
मेकमेव वस्तु विप्रकृष्टान्तरं सम्पद्यते (ध) । तथाहि—

अस्माद्रावणवृत्ताद्राघववृत्तं तु दशगुणं वीक्षे ।
अनुमन्येऽनन्तगुणं पार्श्वपतत्कौणपेन्द्रविनिपातैः ॥ ५८ ॥
[परितो निरूप्य, सकुतुकाश्चर्यम्]

कल्पावसाने प्रलये यो ज्वलनः अग्निः तस्य परिभव इव परिभवः विभ्रंसः तं पर्थ्यदातां
कृतवन्तावित्यर्थः परस्परं 'सैन्यदलन' चक्रतुरिति यावत् । अन्धराहत्तम् ॥ ५६ ॥

क्ष्वेडाभिरिति । एतौ रामरावणौ लक्ष्मणेन्द्रजितौ च क्ष्वेडाभिः सिंहनादैः ककुभः
दिशः, पृषत्कनिकरैः शरसमूहैः व्योम आकाशं, विद्विषतां शत्रूणां द्विधा खण्डितैः देहैः
धरातलमपि प्रच्छादयन्तौ आह्वयन्तौ सन्तौ पश्यताम् अवलोकयतां नः अस्माकं वर्षाणि
देहान् चिरम् अश्रुजलिन आक्लिन्नानि कलुषितानि ईक्षणपथानि दृष्टिपथानि येषां तथा-
भूतानि अकाण्डे उच्चरन्तः उदगच्छन्तः रोमाञ्चाः येषां तद्योक्तानि सवेपथूनि सकम्पानि
अपि मुहुः पुनः पुनः कुर्वाते । शार्दूलविप्रीडितं वृत्तम् ॥ ५७ ॥

(ध) प्रत्यक्षानुमानाभ्यां प्रमाणाभ्यामिति शेषः उपलभ्यमानं प्रतीयमानम् एकमेव
वस्तु रामवृत्तमिति भावः विप्रकृष्टान्तरं विप्रकृष्टं सुदूरम् अन्तरं भेदः यस्य तद्योक्तं
सम्पद्यते सम्भवति ।

अस्मादिति । राघवस्य रामस्य वृत्तं चरितम् अस्मात् रावणवृत्तान्तात् रावणस्य चरि-
तात् युद्धव्यापारादिति भावः दशगुणं तु दशगुणमेव वीक्षे पश्यामि प्रत्यक्षप्रमाणाभ्येतत् ।
पार्श्वयोः पततां कौणपेन्द्राणां राघवप्रवराणां विनिपातैः अगन्तुशब्दं असह्यगुणम्
अनुमन्ये अनुमानप्रमाणाभ्येतत् । तदनयोर्महान् विप्रकर्ष इतिभावः । आर्यावृत्तम् ॥ ५८ ॥

यावन्तो रजनीचराः प्रहरणोद्घूर्णङ्गुजाकेतवः

बुध्यन्तोऽभिमुखाः स्फुरङ्गुजमदाभ्राताः पुरो निर्गताः ।

प्रक्षिप्ताशुगजालपक्षपवनाधूते प्रतापानले

चित्तं दाशरथेः क्षणाच्छूलभतां यान्ति स्म सर्वेऽपि ते ॥ ५८ ॥

[सविमर्शम्] एव किलेयं पाञ्चभौतिकी सृष्टिः (न) ।

त्रैलोक्यमप्यपर्याप्तं रक्षसां स्थातुमप्यदः ।

येषां ते केवलं भूमौ विलिल्युः पञ्चतां गताः ॥ ६० ॥

वास । गन्धर्वराज ! पश्य विष्णयनीयविप्रलम्भी किलाम्
रामलक्ष्मणी (प) । यतः—

यावन्त इति । यावन्तः यत्संख्यकाः रजनीचराः राजमाः प्रहरणानि शस्त्राणि
उद्घूर्णन्त्याः आमयन्ताः भुजा, बाहव एव केतवः ध्वजाः येषां तथोक्ताः, स्फुरद्भिः प्रस-
रद्भिः भुजमदैः हस्तावलिपैः आभ्राताः आपूरिताः अभिमुखाः बुध्यन्तः पुरः अगतः निर्गताः,
चित्तम् आश्चर्यं सर्वेऽपि ते प्रक्षिप्तानाम् आशुगजालानां शस्त्रमङ्गानां पक्षपवनेः आधूते
सञ्चालिते दाशरथेः रामस्य प्रतापानले क्षणात् क्षणमात्रेणैव शूलभतां पतङ्गतां यान्ति
गच्छन्ति । शार्दूलविक्रीडितं वृक्षम् ॥ ५८ ॥

(न) एवेति । इयं सृष्टिः पाञ्चभौतिकी क्षित्यादिपञ्चभूतरचितेत्यर्थः किलैव प्रसिद्धैव
न तात्त्विकीति भावः । तथाहि

त्रैलोक्यमिति । अदः त्रैलोक्यं विभुवनमपि येषां रक्षसां स्थातुमपि दृष्टाकारेण
अवस्थातुमपि ननु शयनादिनेति अपिशब्दार्थः । अपर्याप्तम् अप्रभूतम् अक्षममिति
यावत् ते पञ्चतां गताः निधनं प्राप्ताः केवलं भूमौ विलिल्युः विलयं प्रापुः । यदि पञ्चभि-
भूर्तैः सृष्टास्तदा पञ्चसु एव विलयस्य युक्तत्वादिति भावः । अत्र ते इत्यत्र तान्नीति गता
इत्यत्र गतानीति च वक्तुमुचितं रक्षसामित्यस्य क्लीबत्वेन एतदन्वयस्यानुपपत्तेरिति सुधीभि-
र्विभाव्यम् ॥ ६० ॥

(प) विष्णयनीयेति । विष्णयनीयः आश्चर्यवत् प्रतीयमानः विप्रलम्भः प्रतारणं यथोः
तथोक्तौ रामलक्ष्मणी । एतावपि रावणेन्द्रजितोः मायया वञ्चिताविति विष्णय इति
भावः ।

एताभ्यां राघवाभ्यां सकुतुकमिषुभिश्छिद्यमानेषु मूर्ख-
स्त्रेकस्यैकोऽप्यनन्तः किमु सरसगुणो वर्णनीयोऽपरस्य ।
एतत् संपश्यतोरप्यतिचिरमनयोः कोऽप्यचिन्त्यः प्रभावः
यत्रोत्साहो न धैर्याद् विरमति न शिरश्छेदतः पत्रिणोऽपि ॥६१॥

[नेपथ्ये]

भो भोः रामभद्र ! किमद्याप्युपेक्षसे दुर्वृत्तमेनम् ? कथं
वैकक्रियासाध्यमेतावन्तमर्थम् ? अवधत्स्व तावत् (फ) ।
भवान् सीतां लोकस्त्रिभुवनगतः प्रीतिमुचितां
कनीयान् पौलस्त्यः पुरममरतां स्वां पुनरयम् ।
किमत्रान्यत् साक्षात्कृतपरमतत्त्वो मुनिगणः
प्रसादप्रोन्मीलन्मुदि मनसि शान्तिं च लभताम् ॥ ६२ ॥

एताभ्यामिति । एताभ्यां राघवाभ्यां रामलक्षणाभ्यां सकुतुकं सविस्मयमित्यर्थः पुनः
पुनः शिरश्छेदप्रयासोऽपि वैफल्यमिति भावः इषुभिः शरैः मूर्खसु शिरःसु छिद्यमानेषु
एकस्य रावणस्य एकोऽपि मूर्खेति भावः अनन्तः भवतीति शेषः न चर्यं गच्छतीति भावः,
अपरस्य इन्द्रजितः सरसगुणः उत्साहातिशयः किमु वर्णनीयः नैव वर्णयितुं शक्य
इत्यर्थः एतत् शिरसः पुनः पुनरुत्थापनम् अतिचिरं संपश्यतोरपि अनयोः रामलक्ष्णयोः
कोऽपि अचिन्त्याः प्रभावः सामर्थ्यमित्यर्थः अस्तीति शेषः । यत्र प्रभावे सतीति यावत्
उत्साहः धैर्यात् न विरमति धैर्यं न त्यजतीत्यर्थः पत्रिणोऽपि शरा अपि शिरश्छेदतः
न विरमन्ति पुनः पुनः शिरश्छेत्तुं गच्छन्तीति यावत् । स्रग्धराह्वयम् ॥६१॥

(फ) दुर्वृत्तमेनं दुराचारं रावणिञ्च । कथं वा एकया क्रियया एकैकास्त्रप्रयोगेणेति
यावत् साध्यं सम्पादयम् एतावन्तम् अर्थं रावणस्य रावणेश्वरवधरूपमित्यर्थः उपेक्षसे न
अवधारयसीति भावः । अवधत्स्व अवधानं कुरु ।

भवानिति । भवान् सीतां, त्रिभुवनगतः त्रिलोकीस्थितः लोकः उचितां प्रीतिं
सन्तोषं, कनीयान् पौलस्त्यः विभीषणः पुरं लङ्काम्, अयं रघोनाथः पुनः स्वां निजाम्
अमश्वतां देवत्वम् अत्र अन्यत् किं वक्तव्यमिति शेषः साक्षात्कृतं परमं तत्त्वं ब्रह्मरूपं वस्तु
येन तथाभूतः मुनिगणः प्रसादेन प्रसन्नतया प्रोन्मीलन्ती प्रफुल्लन्ती मुद हर्षः यस्मिन्
तादृशे मनसि शान्तिं लभताम् । शिखरिणीह्वयम् ॥ ६२ ॥

चित्र । [निशम्य] कथमेष दिव्यर्षिगणोऽप्येतयोर्बधाय
राघवौ त्वरयति ? अथवा दुष्टप्रशान्तिः कस्य न मनःप्रीत्यै ?
[ससम्भ्रमाद्भ्रुतौत्सुक्यम्] देवराज ! पश्य—

आभ्यां ब्रह्माच्युतास्त्रस्मरणसुरभिभिर्मार्गणैराघवाभ्यां
मूर्धानौ चिच्छिदाते रजनिचरपते रावणेश्च क्रमेण ।

पञ्चाद्रक्षःकवन्धौ मृधभुवि विवशः सोऽपि रक्षोऽवरोधः

क्षोण्यां श्रीदाशरथ्योः शिरसि च वियतः पुष्यवर्षं पपात ॥६३॥

वास । [निपथ्याभिसुखमवलोक्य । सोल्लासम्] गन्धर्वराज !
पश्य तावदेते किल त्रिभुवनशत्रोर्दशकन्धरस्य निधनदृष्टान्त-
श्रवणेन प्रमोदनिर्भराः (ब) महर्षयः सुमनसः कमपि महोत्सव-
मनुबुभूषन्तो (भ) मामेव प्रतीक्षन्ते तद्गच्छाम्येतेषां मनोरथ-
सम्पादनाय त्वमप्येतद्दृष्टान्तनिवेदनेन प्रियसखमलकेश्वरं
प्रीणय (म) ।

[इति परिक्रम्य निष्क्रान्ताः]

इति महावीरचरिते षष्ठोऽङ्कः ।

आभ्यामिति । आभ्यां राघवाभ्यां रामलक्ष्मणाभ्यां ब्रह्माच्युतास्त्रयोः ब्रह्मास्त्रनारायणा-
स्त्रयोः स्मरणेन सुरभिभिः सौरभवद्भिः सुतेजितैरिति यावत् मार्गणैः शरैः क्रमेण रजनि-
चरपतेः राक्षसेन्द्रस्य रावणेश्च मूर्धानौ शिरसी चिच्छिदाते क्षिप्रवन्तौ । पथात् अनयोः मलक-
क्षेदान्तरं रक्षसः रावणस्य रावणेश्च कवन्धः अशिरा देहः मृधभुवि रणभूमौ, सोऽपि
रक्षसां अवरोधः अन्तः पुरिकावर्गः विवशः मोहं गतः सन् क्षोण्यां पृथिव्यां, वियतः आका-
शात् पुष्यवर्षं श्रीदाशरथ्योः श्रीरामलक्ष्मणयोः शिरसि च पपात । स्रग्धराहृतम् ॥ ६३ ॥

(ब) प्रमोदनिर्भराः श्रुतीव प्रसुदिता इत्यर्थः ।

(भ) अनुबुभूषन्तः अनुभवितुमिच्छन्तः ।

(म) अलकेश्वरं कुवेरम् । प्रीणय सन्तोषय ।

इति वि, ए उपाधिधारिणा श्रीजीवानन्दविद्यासागरभट्टाचार्येण

विरचिता महावीरचरितनाटकस्य

षष्ठाङ्कव्याख्या समाप्ता ।

सप्तमोऽङ्कः ।

[ततः प्रविशति शोकाकुला लङ्का]

लङ्का । [साक्रोशम्] हा महाराज दसकंधर । तेल्लकवीरल-
च्छीपडिग्गहदुल्ललिद ! हा सअलरक्वसलोअपडिबालणसमत्य-
दुअदभुअदण्ड ! हा पसुअदपादजुअलअणपजुत्तमुअमुअपुण्ड-
रीअ ! हा केकसीपुत्तिलअ ! हा बंधुअणवच्छल ! कहिं
मए तुमं पेक्विदब्बो ? हा कुमार कुअकअ ! हा बच्छ मेह-
णाह ! कहिं सि ? देहि मे पडिअणं [परितो बिलोक्य] कहं
कोबि ण मंतेदि ? [जड्ढमवलोक्य] हा दुष्टदेव्वदुब्बिलसिअ !
कीस एब्बं परिणदं सि ? अहवा को एत्थ भवदो उवालभो ?
अत्तणो एब्ब दुअरिदं एदं विपरिणमेदि (क) । [इति सानुक्रोशं
रोदिति]

[ततः प्रविशति अलका]

अल । अहो कथमस्य रक्षःपतेरपूर्वः कोऽप्ययं दशापरि-
पाकः ? यदेतावानपि रक्षः सर्गः क्षणेनैव विभीषणमात्रश्रेषः
संवृत्तः [शब्दश्रवणं नाटयित्वा परिक्रम्य ।] कथं कनीयसी

(क) हा महाराज ! दशकंधर ! वल्लोकवीरलक्ष्मीपरिग्रहदुर्लक्षित ! हा सकल-
राक्षसलोकप्रतिपालनसमर्थदुर्मदभुजदण्ड ! हा पशुपतिपादयुगलार्चनप्रयुक्तसुग्धसुखपुण्ड-
क ! हा केकसीपुवतिलक ! हा बन्धुजनवत्सल ! कुव मया त्वं प्रेचितव्यः ? हा
कुमार कुअकर्ण ! हा वत्स मेघनाद ! कुत्रासि ? देहि मे प्रतिवचनम् ।—कथं कोऽपि
न मन्वयति ?—हा दुष्टदैवदुर्विलसित ! कथमेवं परिणतमसि ? अथवा कोऽत्र मक्ताः
उपालभः ? आत्मन एव दुश्चरितमेतत् विपरिणमति सं ।

उपालभः तिरस्कारः । विपरिणमति फलति ।

मे भगिनी प्रत्यग्रभर्तृविरहव्यथाविधुरा क्रन्दन्ती लङ्का ?

[उपसृत्य] भगिनि ! समाश्वसिहि समाश्वसिहि (ख) ।

लङ्का । [विभाव्य] क्वं बहिष्णिन्ना मे अलया ? (ग) ।

अलका । भगिनि ! समाश्वसिहि समाश्वसिहि । एवं किलेयं लोकयात्रा (घ) ।

लङ्का । अयि बहिष्णिण ! कुतो मे आश्वासो ? जुवइजणमे-
त्तसेसा संबुत्त ह्मि, एको उण कुलतन्तू कुमारविहीसणो क्व,
चिद्धदि त्ति सुणीअदि, सोवि मन्दभाइणीए अधसदाए रिउ-
बक्खं जेब्ब सेवेदि (ङ) ।

अलका । अयि भगिनि ! मा मैवं, न खलु अस्माकं स
रिपुपत्तः ।

लङ्का । क्वं विअ ? (च) ।

अलका । यस्य रिपुः स गतः । तच्च गतं, संप्रति तु निसर्ग-
सुहृदस्माकं त्रिभुवनप्रसिद्धसम्बन्धो दाशरथिः (छ) ।

(ख) रचः सर्गः राक्षससृष्टिः । प्रत्ययेति । प्रत्ययेण अभिनवेन भर्तृविरहेण या
भ्यथा तथा विधुरा व्याकुला ।

(ग) कथं भगिनी मे अलका ?

(घ) लोकयात्रा संसारयात्रा ।

(ङ) अयि भगिनि ! कुतो मे आश्वासः । युवतिजनमात्रशेषा संवृत्तास्मि । एकः
पुनः कुलतन्तुः कुमारविभीषणः खलु निष्ठतीति श्रूयते । सोऽपि मन्दभागिन्या अधन्यतया
रिपुपत्तमेव सेवते स' ।

कुलतन्तुः वंशकरः सन्तानः । अधन्यतया दुर्भाग्यतया ।

(च) कथमिव ? स' ।

(छ) यस्य रिपुः यस्य रावणस्येति । सः रावणः । तच्च रिपुत्वमित्यर्थः शत्रुभाव
इत्यर्थः । निसर्गसुहृत् स्वभावमिवम् । त्रिभुवनेति । त्रिभुवने प्रसिद्धः प्रख्यातः सम्बन्धः
संबन्धः यस्य तथोक्तः ।

लङ्का । आश्वस्य । कहं ईरिसो वि ? (ज) ।

अलका । ईदृश एव ।

लङ्का । कहं अह्नसामिसु ईरिसो विपरिणदो ? (झ) ।

अलका । अपि अननुसन्धाने किमेवं भाषसे ? (ञ) । शृणु ।

रघुकुलतिलकेऽस्मिन् भ्रातृमातृद्वितीये

किमपि पितृनिदेशाद्दण्डकां संप्रविष्टे ।

यदुचितममुना ते राक्षसानां विनेत्रा

विहितमयमशेषः कर्मणस्तस्य पाकः ॥ १ ॥

लङ्का । हुं तुमं उण ईरिसे पत्यावे कहं एत्थ उव-
द्विदासि ? (ट) ।

अलका । अवधत्स्व अहं किल वैमात्रकेण पौलस्त्येन
गन्धर्वराजाच्चित्ररथादमुं वृत्तान्तमुपलभ्य शिष्टबन्धुप्रतिबोध-
नाय, विभीषणस्य च लङ्काभिषेकसाक्षात्करणाय, रावणाप-
हृतविमानराजस्य पुष्पकस्य च रामभद्रोपस्थानोपदेशदानाय
सन्दिष्टा (ठ) ।

(ज) कथमीदृशोऽपि ? स ।

(झ) कथमस्माकं स्वामिषु ईदृशः विपरिणतः । स ।

(ञ) अननुसन्धाने अनुसन्धानमकालेति यावत् ।

रघुविति । अस्मिन् भ्रातृमातृद्वितीये रघुकुलतिलके रामे किमपि कुतश्चिदित्यर्थः
पितृनिर्देशात् आज्ञया दण्डकां प्रविष्टे सति अमुना ते तव राक्षसानां विनेत्रा राज्ञा
रावणेन यत् उचितं विहितं कृतं तं प्रति तद्गार्ह्याहरणेन अनुचितमनुचितमिति भावः
वैपरीत्यलक्षणसम्बन्धेन उचितमनुचितमिति लक्षणया प्रतीतेरिति भावः । तस्य कर्मणः
अयम् अशेषः समयः पाकः परिणामः । मालिनौवृत्तम् ॥ १ ॥

(ट) हुं त्वं पुनरीदृशे प्रस्तावे कथमव उपस्थितासि ? स ।

प्रस्तावे प्रसङ्गे समये इत्यर्थः ।

(ठ) वैमात्रकेण विमात्रकेण भरद्वाजकन्याजातेन पौलस्त्येन पुत्रस्यपौत्रेण कुर्वे-
त्यर्थः ।

लङ्का । अहो ! कहं भगवतो पशुवद्गणो विभिन्नं निधा-
णाहिवद् सत्रं एव उचरदि रामभद्रं ? (ड) ।

अलका । अयि ! किमत्राश्चर्यम् ।

इदं हि तत्त्वं परमार्थभाजाम्

अयं हि साक्षात् पुरुषः पुराणः ।

त्रिधा विभिन्ना प्रकृतिः किलैषा

त्रातुं भुवि स्वेन सतोऽवतीर्णा ॥ २ ॥

लङ्का । कहं अह्नसामिणा रक्वसणाहेण एदं ण ओधा-
रिदं ? (ढ) ।

अलका । अयि सरले ! शापमहिम्ना किल मूर्च्छन्मोहः
सोऽपि नापराध्यति (ण) ।

(ड) अहो ! कथं भगवतः पशुपतेरपि निवर्तं निधानाधिपतिः स्वयमेव उपचरति
रामभद्रम् ? स' ।

निधानाधिपतिः धनेश्वरः । उपचरति सेवते ।

इदमिति । इदं रामरूपं वस्तु इति भावः परमार्थभाजां परमार्थदर्शिनां तत्त्वं हि
परमं धनमेव, अयं रामः साक्षात् स्वयं पुराणः पुण्यो हि आदिपुरुष एव । एषा
त्रिधा विप्रकारेण विभिन्ना सत्त्वरजस्तमोमेदादिति भावः प्रकृतिः मूलकारणं, "प्रकृतिः
पञ्चभूतेषु प्रधाने मूलकारणे" इत्यमरः । सतः साधून् त्रातुं रचितुं दुर्जनेभ्य इति
शेषः भुविः पृथिव्यां स्वेन आत्मना अवतीर्णा । भूभारहरणार्थमादिपुरुषः स्वयं राम-
रूपेणावतीर्ण इति निष्कर्षः ॥ २ ॥

(ढ) कथमस्मत्स्वामिना राक्षसनाथेन एतत् न अवधारितम् ? स' ।

(ण) शापमहिम्ना अभिसम्पातप्रभावेण । नन्दीश्वरस्य तथा वेदव्यास्य शापयोः
महिम्ना । विसरस्तु उत्तरकाण्डे यद् १६ तथा १७ सर्गे द्रष्टव्यः । मूर्च्छन्मोहः प्रवर्ध-
मानाज्ञानः ।

[नेपथ्ये कलकलः]

उभे । [ससम्भ्रममाकर्णयतः] । [पुनर्नेपथ्ये] समवधत्त
भोस्त्रिजगच्चराणि भूतानि ! (त) ।

वस्वर्करुद्रसहितः स्वयमेष साक्षाद्

वृद्धश्रवाः समभिनन्दति साधु साध्वीम् ।

अग्निप्रवेशपरिनिर्गमशुद्धभावां

सीतां रघूत्तम ! भवत्स्थितिमाद्रियस्व ॥ ३ ॥

अलका । कथमेते दिवोकसोऽपि दशकन्धरगृहनिवास-
व्यसनकौलीनशङ्कापनुत्यै कृतपावकप्रवेशनिर्गमनां सीतादेवीम्
अभिनन्दन्ति ? (थ) अहह !

पतिव्रतामयं ज्योतिर्ज्योतिषान्येन शोध्यते ।

इदमाश्चर्यमथवा लोकस्थित्यनुवर्त्तनम् ॥ ४ ॥

(त) समवधत्त अवधानं कुरुत । विजगच्चराणि विभुवनस्थितानि ।

वस्विति । वसुभिरष्टाभिः अर्कैर्द्वादशभिः रुद्रैरेकादशभिः सहितः परिव्रतः एष
स्वयं वृद्धश्रवाः इन्द्रः अग्निप्रवेशात् परिनिर्गमिण ततः समुज्ज्वलतया उत्थानेनेति भावः
शुद्धः पूतः भावः आशयः चरितमिति यावत् यस्याः तथोक्ताम् अतएव साध्वीं सीतां
साधु यथा तथा समभिनन्दति सम्यक् प्रथंसति । हे रघूत्तम ! राम ! भवतः स्थितिं
मर्यादां पतिव्रताया अपरित्यागरूपामितिभावः । अथवा भवतः स्थितिं वंशवर्द्धनां
सीताम् आद्रियस्व अवलम्बस्व । साध्वीं सीतां गृह्णाणेति भावः । वसन्ततिलकं वृत्तम् ॥ ३ ॥

(थ) दशैति । दशकन्धरस्य रावणस्य गृहे निवास एव व्यसनं दोषः तेन कौलीनं
लोकावादः कलङ्क इति यावत् तस्य शङ्कायाः संशयस्य अपनुतिः अपनोदनं प्रथमनं
तस्यै ।

पतिव्रतैति । पतिव्रतामयं सतीत्वरूपं ज्योतिः तेजः अन्येन ज्योतिषा अधिना
शोध्यते शुद्धिं नीयते इदम् अपरेण ज्योतिषा सतीत्वज्योतिःशोधनं आश्चर्यम् अपर-
ज्योतिषः सतीत्वज्योतिषो बलवत्त्वादिति भावः । अथवा लोकस्थितेः संसारमर्यादायाः
अनुवर्त्तनम् अनुसरणं कर्त्तव्यमिति शेषः यदेतत् कृतं तत् लोकविश्वासायैति भावः ।
अनुष्टुप् वृत्तम् ॥ ४ ॥

लङ्का । [शब्दश्रवणं नाटयित्वा] । कथं मंगलतरतूररव-
मिस्त्राओ गौदीओ णिसामीअंति ? (द) ।

अलका । [नेपथ्याभिसुखमवलोक्य] कथं सीताविशुद्धानु-
मोदनार्थमवतीर्णाभिरप्सरोभिर्दिव्यर्षिगणैश्च (ध) रामभद्रनिदे-
शेन निष्पादिताभिषेककल्याणो विभीषणः पुष्यकं पुरस्कृत्य राम-
भद्रमभ्येति । तदेहि तथाविधसहजमहिममहनीयचरितमहानु-
भावावलोकनेन चक्षुः कृतार्थयावः । (न)

[इति परिक्रम्य निष्क्रान्ते] ।

[मिश्रविष्कम्भकः (प)]

[ततः प्रविशति पुष्यकं पुरस्कृत्य विभीषणः]

विभौ । अनुष्ठितः किल मया रामभद्रादेशः । तथाहि ।
सत्कृतं मातलिमनु (फ) ।

अजस्रगलदस्रसंभ्रवकिणाङ्कगण्डम्यलाः

स्रवलत्कनककङ्कणा नियमितैकवेणीभृतः ।

(द) कथं मङ्गलतरतूर्यरवमिश्राय गौतयः निशाम्यन्ते ? सं ।

मङ्गलतरणे अतिमङ्गलजनकेन तूर्यरवेण तूर्यशब्देन मिश्राः संवलिताः निशाम्यन्ते
श्रूयन्ते ।

(ध) सीतेति । सीतायाः विशुद्धिः अग्नौ शोधनं तस्याः अनुमोदनार्थम् अभिनन्द-
नार्थम् अवतीर्णाभिः दिव इति शेषः अप्सरोभिः सुरमुन्दरैभिः ।

(न) तथाविधेति । तथाविधेन सहजेन स्वाभाविकेन महिम्ना महनीयं पूजनीयं
चरितं महान् अनुभावश्च यस्य तथाभूतस्य रामस्येति भावः अवलोकनेन दर्शनेन ।

(प) मिश्रविष्कम्भकः सङ्कीर्णविष्कम्भकः । उक्तञ्च दर्पणे—“वृत्तवर्तिष्ठमाणानां
कथाशानां निदर्शकः । संचिन्तार्थस्तु विष्कम्भ आदावङ्कस्य दर्शितः । मध्येन मध्यमाभ्यां
वा पादाभ्यां संप्रयोजितः । शुद्धः स्यात् स तु सङ्कीर्णो नीचमध्यमकल्पितः ।” अत्र अलका
मध्यमा लङ्का नीचेति भावः ।

(फ) अनु लचीकृत्येत्यर्थः ।

क्षमातलविवर्त्तनातिमलिनाम्बरा मोचिताः

प्रयान्ति किल सस्मिताः स्म सुरलोकवन्दिस्त्रियः ॥५॥

[उपसृत्य] जयति जयति रामभद्रः । देव ! एतदवसानः

किल निदेशः सम्पादितः (ब) ।

वन्दौभिरेधिताः काराः शृङ्खलाभिरलङ्घिताः ।

कार्त्तस्वराभिर्दृश्याभिः पताकाभिश्च साम्प्रतम् ॥६॥

अयं च पुष्पकनामा स विमानराजः ।

असंरुद्धगतेरिष्टप्रवृत्तेर्वशवर्त्तिनः ।

मनोरथस्यानुगुणं सर्वदा यस्य चेष्टितम् ॥ ७ ॥

अजस्रेति । अजस्रम् अनवरतं गलतां प्रसरताम् अस्त्राणां वाष्पाणां संग्रहेन संस्रवे-
येत्यर्थः यः किणः मलिन्यरेखेति भावः तस्य अङ्कशिक्रेण येषु तादृशानि गण्डस्थलानि
कपोलदेशा यासां ताः । खलनः अङ्गस्य कार्यात् श्योतनः कनककङ्कणाः स्वर्णवलय-
यासां तथोक्ताः । नियमिता संयमिता या एका वेणी तां विधतीति तथाभूताः प्रवासं
एकवेणीधरं शिर इति शास्त्रादिति भावः । क्षमातलेषु भूतलेषु विवर्त्तनेन लुण्ठनेन
मलिनम् अम्बरं वसत्रं यासां तथोक्ताः, सुरलोकस्य वन्दिस्त्रियः वन्दौभूता नार्थः
मोचिताः काराबन्धनादिति भावः अतएव सस्मिताः मन्दहासिन्यः सत्यः प्रयान्ति स्म
किल सुरलोकमिति शेषः । पृथ्वीवृत्तम् ॥ ५ ॥

(ब) एतदवसानः एतावत्पर्यन्तः ।

वन्दौभिरिति । वन्दौभिः हठहताभिः स्त्रीभिः सुरसुन्दरीभिः एधिताः बद्धिताः भृता
इत्यर्थः काराः बन्धनागाराणि साम्प्रतं कार्त्तस्वराभिः सुवर्णमयीभिः दृश्याभिः सुदर्श-
नाभिः शृङ्खलाभिः पताकाभिश्च अलङ्घिताः शोभिताः तासां मोचतेन तदीयाभिः शृङ्ख-
लाभिः यधिताः पताका उत्थापिता इति भावः ॥ ६ ॥

असंरुद्धगतेरिति । न संरुद्धा न प्रतिहता गतिर्यस्य तथोक्तस्य अप्रतिहतप्रसरस्त्रे-
त्यर्थः इष्टा इच्छानुसारिणी स्वामिन इति शेषः प्रवृत्तिर्गतिर्यस्य तथाभूतस्य वशवर्त्तिनः
वशे स्थितस्य यस्य पुष्पकस्य चेष्टितं चरितं सर्वदा सर्वद्विन् काले मनोरथस्य सङ्कल्पस्य
अनुगुणम् अनुकूलम् अनुसारीत्यर्थः ॥ ७ ॥

रामः । साधु लङ्केश्वर ! साधु सम्पादितम् [सुग्रीवं प्रति]
सखे वैकर्त्तने ! (भ) किमत्रावशिष्यते ?

सुग्री । उत्खातस्त्रिभुवनकण्टकोऽतिदृष्य-
दोर्दण्डाच्चितमहिमाप्ययं निकारः ।

देव्याश्च प्रतिशमितस्तथात्र सन्धा

निर्व्यूढा प्रगुणविभूषणाभिषेकात् ॥ ८ ॥

सम्प्रति तु द्रोणाद्रिं प्रत्याहरतो हनूमतः सविशिषं गृहीत-
प्रवृत्तिर्दुर्मनायते किल कुमारभरतः । तं प्रति वार्त्ताहरः प्रवि-
ष्टज्यतां प्राभञ्जनिः । स्वयमप्यलङ्घियतां विमानराजः (म) ।

रामः । यदभिरुचितं प्रियवयस्यायु । [इति तथा करोति] ।

सर्वे । [विमानारोहणं नाटयन्ति] ।

सीता । [अपवार्य्य लक्ष्मणं प्रति] । अद्भोहिं सम्पदं कहिं
पथीअदि ? (य) ।

लक्ष्म । देवि ! रघुकुलराजधानीमयोध्यां प्रति ।

सीता । अवि समत्तो सो वनवासस्य अवधि ? (र) ।

(भ) वैकर्त्तने ! विकर्त्तनस्य सूर्यस्य अपत्यं पुमान् वैकर्त्तनिः सुग्रीवः तद्वन्बुद्धौ ।

उत्खातेति । अतिदृष्यद्भिः दोर्दण्डैः अच्चितः प्रशंसितः महिमा यस्य आह्वयः
त्रिभुवनकण्टकः त्रिलोकशत्रुः रावणः उत्खातः उद्धृतः निहतः इति शेषः । अयमपि
देव्याः सीतायाः निकारः राक्षसधर्षणजः कलङ्क इति यावत् प्रतिशमितः शान्तिं नीतः ।
तथा अत्र लङ्कायां प्रगुणस्य प्रकृतगुणशालिनः विभूषणस्य अभिषेकात् सन्धा प्रतिज्ञा
निर्व्यूढा प्रतिपालिता । प्रहर्षिणीवृत्तम् ॥ ८ ॥

(म) प्रत्याहरतः आनयतुः । गृहीतप्रवृत्तिः ज्ञातवृत्तान्तः । वार्त्ताहरः दूतः ।
प्रविष्टज्यतां प्रहृष्यताम् । प्राभञ्जनिः मारुतिः हनूमानित्यर्थः । अलङ्घियतां दीप्यताम्
आरोहणेनेति भावः । विमानराजः पुष्यकरथः ।

(य) अस्माभिः साम्प्रतं कुत्र प्रस्थीयते ? स' ।

(र) अपि समाप्तः सः वनवासस्य अवधिः ? स' ।

लक्ष्म । देवि ! अद्यतनमेव दिनं तत् ।

सर्वे । [विमानगतिं रूपयन्ति] ।

सीता । [साद्गतम्] अज्जउत्त ! एदे उण कदमा दूरादो
अणिद्धारिददक्खिणोद्देशा आवित्थरिज्जंतसामलत्तणा परिसरा ।
दीसंति (ल) ।

रामः । देवि ! नैते भुवां परिसराः, किन्तु

साक्षात् किलाष्टमूर्त्तैस्तस्यैषा मूर्त्तिरमयी प्रथमा ।

गीतः सागर इति नृभिरपरिच्छेद्यात्मगाभीर्यः ॥ ८ ॥

सीता । जो अद्धाणं जेडुससुरेहिं किदणिग्गाणो त्ति
बुडुडपरंपराए सुणीअदि । एदस्स मज्जे वि किं एदं दूरप्प-
सारिदं धवलंसुअं विअ अहिणवतिणच्छ्सासु भूमिसु
दीसइ (व) ।

(ल) अर्थपुत्र ! एते पुनः कतमा दूरात् अनिर्धारितदक्षिणोद्देशः आविस्तीर्य-
माणश्यामलत्वाः परिसरा इत्यन्ते ? स' ।

अनिर्धारितः अनिर्णीतः दक्षिणोद्देशः दक्षिणविभागः येषां ते । आविस्तीर्यमाणं
श्यामलत्वं येषां तयोक्ताः । परिसराः प्रदेशाः ।

साक्षादिति । तस्य प्रसिद्धस्य अष्टौ मूर्त्तयः जलवक्रियजमानस्यचन्द्राकाशवायुपृथ्वी-
रूपाः यस्य तथाभूतस्य शिवस्य साक्षात् एषा अमयी जलमयी प्रथमा मूर्त्तिः नृभिः
मानुषैः अपरिच्छेद्यम् अनिर्धार्यम् आत्मनः गाभीर्यं गभीरत्वं यस्य तथाभूतः सागरः
सगरेण खानितत्वात् तयोक्त इति भावः गीतः कौर्त्तितः, विषयप्राधान्यात् पुंस्वम् ।
आर्यावृत्तम् ॥ ८ ॥

(व) योऽस्माकं ज्येष्ठश्वशुरैः कृतनिर्माण इति वृद्धपरम्परया श्रूयते । एतस्य मध्ये-
ऽपि किमेतत् दूरप्रसंगितं धवलांशुकमिव अभिनवदणच्छ्वासु भूमिषु इत्यन्ते ? स' ।

ज्येष्ठश्वशुरैः सगरपुत्रैः सगराश्रमेधीयतुरगान्वेषिभिरिति भावः । दूरप्रसारितं सुदूर-
विसारितम् धवलांशुकमिव शुभवसनमिव ।

लक्ष्म । देवि !

सोत्साहं धृतशासनैः सकुतुकैर्वृक्षौकसां नायकैः

दिक्पर्यन्तधराधरेन्द्रशिखराख्यानाय निर्मापितः ।

कल्पान्तावधिवन्दनीयमहिमा लोकस्य सेतुर्नवः

कीर्त्तिस्तम्भ इवायमार्थ्यचरितस्याभोनिधौ लक्ष्यते ॥ १० ॥

रामः । [अङ्गुल्या निर्दिशन्] वत्स !

एता भुवः परिचिनोषि मिलत्तमाल-

च्छायाम्बकारिततुषारनिकुञ्जपुञ्जाः ।

उन्मृच्छदच्छमलयाचलतुङ्गशृङ्ग-

प्राग्भारनिष्पतितनिर्भरपूरभाजः ॥ ११ ॥

लक्ष्म । आर्थ्य ! ता एवैताः । नातिदूर एव तावदासां म
जीर्णकन्दरः (श) ।

सोत्साहमिति । सोत्साहं मायहमिति यावत् धृतं गृहीतं शासनम् आदेशः यैः तथोक्तैः
सकुतुकैः कुतूहलिभिः वृक्षौकसां वृक्षवासिनां वानराणामित्यर्थः नायकैः अधिपतिभिः
दिक्पर्यन्तेभ्यः दिशां प्रान्तेभ्यः धराधरेन्द्राणां शैलराजानां शिखराणि शृङ्गाणि आनाय
आहार्यं निर्मापितः निर्माणं कारितः कल्पान्तावधि आकल्पान्तं लोकस्य जगतः वन्दनीयः
प्रशंसनीयः महिमा प्रभावः यस्य तथाभूतः अभोनिधौ सागरे नवः सेतुः सक्रमः आर्थ्य-
चरितस्य रामचरितस्य कीर्त्तिस्तम्भ इव लक्ष्यते दृश्यते । शार्दूलविक्रीडितं वृक्षम् ॥ १० ॥

एता इति । मिलतां सङ्गच्छतां सङ्गवर्तिनामित्यर्थः तमालानां कायाभिः अम्बकारिताः
आवृता इति यावत् अतएव तुषाराः शीतलाः निकुञ्जपुञ्जाः लतादिपिहितवनोद्देशाः यासु
ताः, उन्मृच्छतां प्रवर्द्धमानानाम् अञ्जानां निर्मलानां मलयाचलस्य तुङ्गानाम् उन्नतानां
शृङ्गाणां प्राग्भारिभ्यः विसारिभ्यः निष्पतितानां निर्गलितानां निर्भराणां पूरान् प्रवाहान्
भजन्ते इति तथोक्ताः, एताः समचं दृश्यमाना इति भावः भुवः भूप्रदेशान् परिचिनोषि
प्रत्यभिजानासि ? वसन्ततिलकं वृक्षम् ॥ ११ ॥

(श) आसां भुवाम् । जीर्णकन्दरः पुरातनगुहा

गर्जाजर्जरितासु दिक्षु वधिरं तत्स्फूर्जथुस्फूर्जितं
व्योम्नि भ्राम्यति दुष्प्रभञ्जनजवादभ्रेऽप्यदभ्रे मुहुः ।
आक्षिप्यान्वयति द्रुमान्वतमसे चक्षुः प्रविश्य क्षपा
यत्रासीत् क्षपिता क्षरज्जलधरे त्वक्सारलक्षीकृते ॥१२॥

सीता । [स्वगतंम्] अहो ! प्रमादो कहां मह मंदभाङ्गीए
हुट्टेदेवेहिं एदे वि महाणुहावा ईरिसं अबत्यन्तरं अनुहा-
बिदा (ष) ।

विभी । देव रामभद्र ! दृश्यन्ते किल एताः कावेरीतीर-
भूमयः ।

यत्पर्यन्तमहीध्रसीस्त्रि कुहलीमाध्वीकधारोद्गिरदु-
ष्ट्यत्पूगवनीधनीकृततलैस्तुङ्गैर्जरच्छाखिभिः ।
लक्ष्यन्ते विविधाश्रमाः स्थिरतपःस्वाध्यायसाक्षात्कृत-
ब्रह्माणो निवसन्ति यत्र मुनयः कल्पस्थितेः साक्षिणः ॥ १३ ॥

गर्जति । गर्जेः गर्जनैः आजर्जरितासु सम्यग् गर्जरतां गतासु दिक्षु तस्य अभस्य
स्फूर्जथुना वल्लिर्घोषिण स्फूर्जितं दौपितं यत्र तस्मिन् व्योम्नि आकाशे वधिरं श्रवणेन्द्रिय-
शक्तिहारके सति अदभं बहुलंऽपि, अदभं बहुलं बह्वित्यमरः । अभ्रे मेघे दुष्प्रभञ्जनजवान्
प्रचण्डवायुवेगात् मुहुरजस्रं भ्राम्यति सञ्चरति सति चक्षुराक्षिप्य आकृत्य अन्वयति
अन्वीकुर्वति द्रुमैर्हैचैः अन्वतमसे स्वभावादेव गाढान्वकारे इत्यर्थः चरन्तः वर्धन्तः
जलधरा यस्मिन् तादृशे त्वक्सारैः वंशगुच्छैः लक्षीकृते विक्रिते यत्र जीर्णकन्दरे
प्रविश्य क्षपा राविः क्षपिता नीता आवाभ्यामिति शेषः आसीत् । शार्दूलविक्रीडितं
वृत्तम् ॥ १२ ॥

(ष) अही प्रमादः कथं मम मन्दभान्व्या टुट्टेः एतेऽपि महानुभावाः ईदृशं
अवस्थान्तरम् अनुभाषिताः ? सं ।

प्रमादः दुःखम् ।

वदति । यासां पर्यन्तमहीध्रस्य प्रान्तवर्तिनो गिरः सीस्त्रि सीमायां कुहलीनां
ताम्बूलीलतानां माध्वीकधारां मकरन्दप्रवाहम् उद्गिरतां दृष्यतां स्फूर्जतां पूगानां

यतो नातिदूर एव किल अवाच्यां लोपामुद्रापरिष्कृत-
परिसरे द्योप्यति कौश्वसम्भवं ज्योतिः (स) ।

रामः । कथमतिक्रान्तमागस्यमाश्रमपदम् ।
अयं वारां राशिः किल मरुभूद् यद्विलसितैः
अयं विन्ध्यो येनाहृतविहृतिराधानमजहात् ।
विलिख्ये यत्कुक्षिस्थितशिखिनि वातापिवपुषा
स कासां वाणीनां मुनिरकलितात्मास्तु विषयः ॥ १४ ॥

तदप्रमेयविभवा विश्वान्तरात्मसाक्षिणः ते महात्मानः कुतश्च
नाभिवन्द्याः (ह) ।

सर्वे । [तथा कुर्वन्ति]

क्रमकवधाणां वनीभिः श्रेणीभिः घनीकृतानि निविड्डीकृतानि तलानि येषां तैः तुङ्गैः
उन्नतैः जराच्छाखिभिः जीर्णतरुभिः उपलक्षिता इति शेषः विविधा बहवः आश्रमाः
तपोवनानि लक्ष्यन्ते दृश्यन्ते यत्र स्थिरेण तपसा स्वाध्यायेन वेदाध्ययनेन च साक्षात्कृतं
प्रत्यक्षीकृतं ब्रह्म परमार्थतत्त्वं यैः तथाभूताः, कल्पस्थितेः साक्षिणः मन्वन्तरपुराण इति
भावः मुनयः निवसन्ति । शार्दूलविक्रीडितं वृक्षम् ॥ १३ ॥

(स) अवाच्यां दक्षिणस्याम् । लोपामुद्रया स्वपद्मा परिष्कृतः परिसरः प्रदेशः
तस्मिन् । कौश्वसम्भवं कुश्वसम्भवः अगस्यः, अगस्यः कुश्वसम्भव इत्यमरः । तस्येदं
कौश्वसम्भवं । ज्योतिः तेजः ।

अयमिति । अयं वारां राशिः समुद्रः यस्य अगस्यस्य विलसितैः गण्डूषेण पानैरिति
भावः । मरुः निर्जलः अभूत् किलेति प्रसिद्धौ । अयं विन्ध्यः पर्वतविशेषः येन
अगस्येन आहृता अपनीता शमिता इत्यर्थः विहृतिः उच्छ्राय इति यावत् तस्य तथाभूतः
सन् आधानं गर्वं अजहात् तत्याज, वातापिसदाख्यो दानवः तस्य वपुः शरीरं तेन
यस्य कुक्षी जठरे स्थितः शिखी अग्निः तस्मिन् विलिख्ये भक्षीभूत इत्यर्थः अकलितः
अगृहीतः आत्मा स्वरूपं यस्य तथाभूतः स मुनिः कासां वाणीनां वाचां विषयः अस्तु
भवतु । न कथमपि केनापि निर्वक्तुं शक्य इति निष्कर्षः । शिखरिणीवृक्षम् ॥ १४ ॥

(ह) अप्रमेयेति । न प्रमेयः प्रमातुं शक्यः विभवः प्रभावः येषां तथोक्ताः ।
विन्ध्यस्य जगतः धः अन्तरात्मा ईश्वर इत्यर्थः तस्य साक्षिणः साक्षात् द्रष्टारः ।

[आकाशे]

सानुजस्त्वं प्रजाः शाधि कल्पान्तस्थायि ते यशः ।

नामापि राम ! गृणताममृतत्वाय कल्पताम् ॥ १५ ॥

रामः । [आकर्ण्य] कथमशरैरिच्छा गिरा परमनुगृहीतो
महामुनिवन्दारः (क्ष) ।

[इतरे अभिनन्दन्ति]

विभी । देव रामभद्र ! एतास्ताः पम्पापर्यन्तभूयमः यासु
बहोः कालादनुभूयमानानि अपि अभिज्ञानानि बलाच्चक्षुरा-
कर्षन्ति (क) । तथाहि—

बाणेनैकेन विद्धं विलसति पुरतस्तज्जरत्तालखण्डं

सोऽपि क्रीडाकपित्वं क्षणमिषुनिवहैरन्वभूदत्र बाली ।

पादाङ्गुष्ठेन घातात् त्वमिह हि सकुतुकं प्राक्षिवः कूटमस्थ्रां
दृष्टं सौमित्रिणास्मिन् हनुमति भवतैवोत्तरीयं च देव्याः ॥१६॥

सानुज इति । त्वं सानुजः अनुजैः सह वर्त्तमानः सन् प्रजाः जनान्, प्रजा
स्यात् सन्तती जने इत्यनर्थः । शाधि पालय । ते तव यशः कल्पान्तस्थायि आप्रलयं
तिष्ठन्निति यावत् । हे राम ! नाम तवेति शेषः गृणतां कौर्त्तयतामपि अक्षतल्लयब
मुक्तये कल्पतां प्रभवतु ॥ १५ ॥

(क्ष) अशरैरिच्छा आकाशसञ्चारिच्छा । गिरा वाचा । महामुनिरगस्तः
तस्य वन्दारः स्त्रेता अहमिति शेषः ।

(क) पश्यति । पम्पा नाम सरः तस्याः पर्यन्तभूयमः प्रान्तभूप्रदेशाः । अनु-
भूयमानानि प्रतीयमानानौत्थर्थः ।

बाणेनेति । पुरतः अगतः एकैकं बाणेन विद्धं तत् प्रसिद्धं पूर्वानुभूतं वा जरत्
जीर्णं तालखण्डं सप्ततालमिति यावत् . विलसति प्रतिभाति । अत्र सोऽपि बाली
क्षणं क्षणमावेशेत्यर्थः इषुनिवहैः शरसमूहैः क्रीडाकपित्वं क्रीडनकवानरपुत्तलत्वमिति
यावत् अन्वभूतुं प्रापेत्यर्थः । शरविहः पञ्चतां गत इति भावः । इह अस्मिन् प्रदेशे

सीता । [स्वगतम्] किं णाम मह उत्तरीयं अज्जउत्तेसं
हनुमंतस्स हत्थे दिट्ठं ? (ख) ।

रामः । [सस्मरणम्] हे देवि ! तदा किल वैक्लव्यादपक्रिय-
माणाया भवत्याः प्रभ्रष्टमनसूयानामाङ्गमुत्तरीयमस्माभिः
प्रथममभिज्ञानमासादितम् (ग) ।

दृशोः शरच्छीतकरप्रकाशः

कायेऽपि कूर्परपरागपूरः ।

स्वान्तेऽपि सान्द्रामृतकुम्भसेकः

तदा यदासीत् किल दृष्टमात्रम् ॥ १७ ॥

[सीता लज्जां नाटयति]

लक्ष्म । अयम्

त्वं सकुतुकं पादाङ्गुष्ठेन घातात् निक्षेपात् अस्थ्यां दुन्दुभिदानवस्य कङ्कालानामित्यर्थः
कूटं राशिं प्राक्षिपः अस्मिन् प्रदेशे हनुमति हनुमत्सकाशे देव्याः सीतायाः उत्तरीयञ्च
वसनं सौमित्रिणा लक्ष्मणेन सह भवता दृष्टम् पादाङ्गुष्ठेन इत्यादिषु सौमित्रिः
पादघातादिह हि सकुतुकं प्राक्षिपत् कूटमस्थ्याम् । कावन्धं दृष्टमस्मिन् हनुमति
भवतौवोत्तरीयञ्च देव्याः ॥ इति प्रामादिकः पाठः । पञ्चमेऽङ्के दुन्दुभिकङ्कालस्य
रामपादाङ्गुष्ठेन प्रक्षेप उक्त इह तु सौमित्रिः प्राक्षिपदिति पौर्वापर्यविरोधः सुधी-
भिरिन्द्राः । सङ्घरात्रत्तम् ॥ १६ ॥

(ख) किं नाम मम उत्तरीयम् आर्य्यपुत्रेण हनुमतो हस्ते दृष्टम् ?

(ग) वैक्लव्यात् व्याकुलत्वात् । अभिज्ञानं चिह्नम् ।

दृशोरिति । तदा तस्मिन् काले यत् उत्तरीयं दृष्टमात्रं किल दृष्टमश्वमेव
दृशोश्चक्षुषोः शरदः शरत्कालस्य यः शीतकरसन्दः तस्य प्रकाशः स्फुरणं चन्द्रवदानन्द-
जननमिति भावः काये शरीरेऽपि कूर्परपरागपूरः कूर्पररजःसञ्चयः, स्वान्ते मनसि
अपि, स्वान्तं हृन्मानसं मन इत्यमरः । सान्द्रः घनः अमृतकुम्भस्य सेकः आसीत् ।
उपजातिवत्तम् ॥ १७ ॥

तातस्य मित्रं किल गृध्रराजः
तं पापमस्मिन् सहसानुवध्नन् ।
गात्रं जराजर्जरितं विहाय
यशःशरीरं नवमाललम्बे ॥ १८ ॥

सीता । [स्वगतम्] कथं मह कारणादो तादिसाणं वि
महानुहाबाणं ईरिसो अबत्याविसेसो णिसामीअदि (घ) ।

सुग्री । देव ! अतिक्रम्यन्ते किलैता दण्डकासीमानः ।

यत्र तेऽपि स्वसुः कर्णनासाच्छेदप्रहिंसया ।

सानुप्लवाः क्वापि यातास्त्रिमूर्खरदूषणाः ॥ १८ ॥

सीता । [वेपमाना] । अहो कथं पुणोवि जेव्व रक्खसा
सुणीअंति (ङ) ।

रामः । देवि ! अलं शङ्कया अभिधानमात्रमवशिष्यते (च) ।

तातस्येति । तातस्य पितुर्दशरथस्य मित्रं सुहृत् किलेति प्रसिद्धौ गृध्रराजो जटायुः
अस्मिन् प्रदेशे तं पापं रावणमिति यावत् सहसा अनुवध्नन् अनुधावन् सहसा भट्टिति
जरया वार्द्धकेन जर्जरितम् अतिजीर्णं गात्रम् अङ्गं विहाय त्यक्त्वा नवं नूतनं यशःशरीरम्
आललम्बे जयाह । सीतां हरता रावणेन सह युद्धं कृत्वा तत्प्रहारेण निकृत्तपक्षः
प्राणान् परित्यज्य यशोराशिं लीभे इति निष्कर्षः । उपजातिवृत्तम् ॥ १८ ॥

(घ) कथं मम कारणात् तादृशानामपि महानुभावानाम् ईदृशोऽवस्थाविशेषो
निशाम्यते स' ।

अवस्थाविशेषः निधनम् । निशाम्यते श्रूयते ।

यत्रेति । यत्र दण्डकासीमायां ते प्रसिद्धाः विमूर्खरदूषणाः सानुप्लवाः अनुप्लवैः
सहचरैः राक्षसैः सहिताः स्वसुः भगिण्याः शूर्पणखायाः कर्णनासाच्छेदनस्य लक्षण-
कृतस्येति भावः प्रहिंसया प्रतीकारेभ्यः क्वापि याताः निधनं प्राप्ता इत्यर्थः कर्णनासा-
च्छेदप्रहिंसया इत्यत्र कर्णनासीष्ठविचिचीषया इति प्रामादिकः पाठः ॥ १८ ॥

(ङ) वेपमाना कम्पमाना ।

अहो कथं पुनरपि एव राक्षसाः श्रूयन्ते स' ।

(च) अभिधानमात्रं नाममात्रम् ।

शरासनस्य टङ्काराक्षीमित्रेः केवलं किल ।

रक्षसां प्रलयः सिंहगर्जनाहस्तिनां यथा ॥ २० ॥

[निरूप्य] किमन्यादृशोव गतिरस्य विमानराजस्य (क) ।

विमी । देव ! अत्युच्चैः किलायं सद्यः सानुमान् । एनमतिक्रम्य गम्यते किल आर्यावर्त्तः । तदतिक्रमणाय इदमपि मध्यमलोकसान्निध्यं किञ्चिदुज्झति (ज) ।

लक्ष्म । द्रष्टव्यः किल उत्तमपुरुषपदलाञ्छितो मध्यमलोकः (भ) ।

[सर्वे उच्चैर्गतिवेगं निरूपयन्ति]

रामः । [निरूप्य सविस्मयम्] ।

यः पूर्वेषां नः कुलस्य प्रतिष्ठा

देवः साक्षादेष धाम्नां निधानम् ।

त्रय्याः सारः कोऽपि मूर्त्तो विवस्वान्

प्रत्यासन्नः पुष्यकारोद्गणेन ॥ २१ ॥

शरासनस्येति । केवलं सौमित्रेः लक्षणस्य शरासनस्य धनुषः टङ्कारात् सिंहस्य गर्जनात् दन्तिनां हस्तिनां यथा तथा रक्षसां प्रलयः संहारः किञ्च निश्चयेन अभूदिति शेषः ॥ २० ॥

(क) किमिति । अन्यादृशोव अन्यप्रकारेव । विमानराजस्य पुष्यकरधस्य ।

(ज) अत्युच्चैः अत्युन्नतः । सद्यः तदाख्यः । सानुमान् पर्वतः । आर्यावर्त्तः विन्ध्यहिमालययोर्गिर्योर्मिध्यवर्त्ती देशः, आर्यावर्त्तः पुण्ड्रभूमिर्मध्यं विन्ध्यहिमालयो-रित्यमरः । इदमपि पुष्पकमपि । मध्यमलोकः पृथिवी तस्य सान्निध्यं सामीप्यम् । उज्झति त्यजति ।

(भ) उत्तमेति । उत्तमपुरुषः विष्णुः तस्य पदैः लाञ्छितः विष्णुपदसंज्ञया विख्यातः मध्यमलोकः आकाशप्रदेशः भुवर्लोक इत्यर्थः विवत् विष्णुपदं वापि पुंस्त्वा-काशविद्वायसि इत्यमरः । तथा च विक्रमोर्वश्या कालिदासः । पितुः पदं मध्यमसुत-क्रमप्ती ।

य इति । यः नः अस्माकं पूर्वेषां पूर्वपुरुषाणां मन्वादीनां कुलस्य प्रतिष्ठा उद-

[सर्वे कपोतकेन (ज) प्रणमन्ति] ।

सीता । [उच्चैर्निरूप्य] अहो कथं दिग्गम्भि बि तारका-
चक्रं बिभ्र एदं दीसदि (ट) ।

रामः । देवि ! तारकाचक्रमेवैतत् अतिविप्रकर्षाद्भ्रविकिर-
णप्रतिहतचक्षुर्भिर्न दृश्यते किल दिवसे । अधुना स विमाना-
रोहणाद् अपास्तः (ठ) ।

सीता । [सकुतुकम्] कथं गगनवाटिकायां फुल्लानि खकुसु-
माईं व्व दीसदि (ड) ।

रामः । [समन्तादवलोक्य] कथमपरिच्छेद्यादिग्विभाग-
मिव (ढ) सम्प्रति जगत् । यतः—

संस्तूयन्ते विप्रकर्षात् भीमा नोपाधयः स्फुटम् ।

आन्तरीक्षाः पुनरमी सर्वतः सदृशा इव ॥ २२ ॥

भवन्नेवं, धाम्नां तेजसां निधानम् आश्रयः तस्याः वेदवयस्य कोऽपि अनिर्वचनीयः सूर्यः
शरीरी सारः उत्कर्षः एक देवः विवस्वान् सूर्यः पुष्यकस्य आरोहणेन साक्षात् प्रत्यासन्नः
सन्निहितः दृश्यते इति शेषः । शालिनीवृक्षम्, मात्सी गौ चेच्छालिनी वेदलोकरिति
तल्लक्षणात् ॥ २१ ॥

(ज) कपोतकेन कपोताकारेण अञ्जलिपुटेनेत्यर्थः ।

(ट) अहो कथं दिनेऽपि तारकाचक्रमिव एवत् दृश्यते ? स' ।

तारकाचक्रमिव नक्षत्रपुञ्जमिव ।

(ठ) अतिविप्रकर्षात् अतिदूरत्वात् । रवीति । रविकिरणैः सूर्यरश्मिभिः
प्रतिहतं चक्षुर्येषां तैः । सः रविः । अपास्तः अधः कृतः ।

(ड) कथं गगनवाटिकायाः फुल्लानि खकुसुमानौव दृश्यन्ते ? स' ।

गगनमेव वाटिका उद्यानवाटी तस्याः ।

(ढ) अपरिच्छेद्येति । अपरिच्छेद्यः परिच्छेत्तुमशक्यः दिशां विभागी यस्य
तथाभूतम् ।

संस्तूयन्त इति । अमी भीमाः पार्थिवाः उपाधयः नामानि विप्रकर्षात् दूरत्वात्

सुग्री । देव ! भ्रातुः सौहार्देन विधेयीकृतो यदृच्छ्या दिग्-
न्तेषु विचरन्नभ्युपपन्नवानस्मि (ण) । तथाहि—

उदयास्ताचलावेतौ यत्क्रोडे बाल्यवार्द्धके ।

विस्रभाच्चन्द्रसूर्याभ्यामतीयेते विनिर्भयम् ॥ २३ ॥

अवधत्तामितो देवः ।

कैलासाञ्जनशैलावेतौ तुल्योन्नतत्वपरिणाहौ ।

चन्दनमृगमदलेपं गमिती क्षीण्या नु वक्षोजी ॥ २४ ॥

इतश्चायं काञ्चनाचलः । परतश्चायमभ्रङ्गशिरः शिखरी
गन्धमादनः । ततः परस्मादगम्या मादृशां भूमयः (त) ।

रामः । [परितो विलोक्य । संभ्रमाद्भुतम्] कथमेकपद
एव सर्वमहो चक्षुर्गोचरः । परिच्छेद्या च सर्गस्थितिः ? (थ) ।

स्रुटं प्रकटं यथा तथा न संस्रूयन्ते न परिचीयन्ते । अमी पुनः प्रदेशाः आन्तरीचाः
अन्तरीचदेशाः सर्वतः समन्तात् सदृशा इव समाना इव असमाना अपीति भावः दृश्यन्ते ।
इति शेषः ॥ २२ ॥

(ण) भ्रातुरिति । भ्रातुर्बालिनः सौहार्देन मित्रत्वेन विधेयीकृतः वशीकृतः ।
अभ्युपपन्नवान् परिज्ञातवान् ।

उदयेति । एतौ उदयास्ताचलौ उदयाद्रिरस्ताचलश्च पूर्वपरयोर्दिशोर्दृश्येते इति
शेषः । ययोः क्रोडे उत्सङ्गे चन्द्रसूर्याभ्यां विनिर्भयं विशेषेण भयरहितं यथा तथा
बाल्यवार्द्धके अतीयेते अतिक्रम्येते उदयाद्रौ बाल्यम् अस्ताद्रौ च वार्द्धकमतिक्रम्येते इति
यावत् ॥ २३ ॥

कैलासेति । एतौ कैलासाञ्जनशैलौ कैलासाद्रिरञ्जनद्रिश्वेत्यर्थः तुल्यौ समौ उन्नत-
त्वपरिणाहौ तुल्यत्वविस्तारी ययोः तथाभूतौ क्षीण्याः पृथिव्याः चन्दनमृगमदयोः लेपं
क्रमेणेति भावः गमिती प्रापिती वक्षोजी नु स्तौ किम् ? नु वितर्के । आर्याहत्तम्
॥ २४ ॥

(त) काञ्चनाचलः हेमाद्रिः । अभ्रङ्गशिरः गगनस्पर्शिभ्रङ्गः ।

(थ) सर्वं जगदिति शेषः । अहो आश्चर्यम् । चक्षुर्गोचरः दृष्टिविषयः । परिच्छेद्या
परिच्छेप्तुं शक्या निर्धार्येत्यर्थः सर्गस्थितिः सृष्टिमव्यादा ।

सीता । अहो एदं किं वि अदिदृपुब्बं अस्सादिसं जंळ
दीसइ ण माणुसो णावि पसु (द) ।

सप्तमः । देवि ! अश्वमुखं किन्नरमिथुनमेतत् प्रायेणैतासु
भूमिषु एवंविधानामेव भूयसां प्रचारः (ध) ।

विभी । कथं सम्मुखमेवाभ्येति, प्रायेणालकेश्वरादेशधा-
रिणा अनेन भवितव्यम् (न) ।

[नेपथ्ये]

देव ! दिनकरकुलमणे ! रामभद्र ! भवन्तमेकपिङ्गाचलेश्व-
रनिदेशादुपश्लोकयितुं साकेतं प्रस्थितयोरावयोर्यात्रासुकृतपरि-
णामादन्तराल एव चक्षुर्विषयोऽसि । तन्निदेशपारतन्त्रमपि
भूयसे गुणाय यत् पुराणस्यैव पुंसोऽभिव्यक्तिपर्यायनिष्ठं महः
साक्षात्क्रियते (प) । [इति प्रदक्षिणीकृत्याभिवन्देते] ।

[सर्वे निरूपयन्ति]

[पुनर्नेपथ्ये किन्नरः] ।

(द) अहो एतत् किमपि अदृष्टपूर्वम् अन्वाहशमेव दृश्यते न मानुषः नापि
पयः ? सं ।

(ध) अश्वमुखम् अश्वस्येव मुखं यस्य तादृशम् । किन्नरमिथुनं निरुद्धदेवत्रोनि-
विशेषयुगलम् । भूयसां बहूनाम् ।

(न) अलकेश्वरादेशधारिणा अलकेश्वरः कुवेरः तस्य आदेशधारिणा वार्तावहिन ।

(प) एकपिङ्गेति । एकपिङ्गाचलः कैलासः तस्य ईश्वरः कुवेरः तस्य निदेशकत्
आदेशात् । उपश्लोकयितुं स्तोत्रम् । साकेतम् अयोध्याम् । प्रस्थितयोः गतयोः
गच्छतीरिति यावत् । यात्रासुकृतपरिणामात् प्रयागपुण्यपरिपाकात् अन्तराल एव मध्य
एव चक्षुर्विषयः दृष्टिभोचरः । तदिति । तस्य कुवेरस्य निदेशः आज्ञा तस्य पारतन्त्रम्
अधीनत्वम् । भूयसे समधिकाय गुणाय उपकाराय जातमिति शेषः । यत् यतः पुरा-
णस्य पुंसः आदिपुरुषस्य अभिव्यक्तयः अवतारेण प्रकाशाः तासां पर्यायिषु निष्ठा स्थिति-
र्यस्य तादृशं महः ज्योतिः भवानिति भावः ।

आपन्नवत्सल ! जगज्जनतैकबन्धो !

विद्वन्मरालकमलाकर ! रामचन्द्र ! ।

जन्मादिकर्मविधुरैः सुमनसचकोरैः

आचम्यतां तव यशः शरदां सहस्रम् ॥ २५ ॥

[तत्रैव किन्नरी]

यावत् फणीन्द्रशिरसि च्छितिचक्रमेतत्

यावत् पुनर्ग्रहगणैः शबलं विहायः ।

वैदेहि ! तावदमलो भुवनेषु पुण्यः

श्लोकः प्रशस्तचरितैरुपगीयतां ते ॥ २६ ॥

[दम्पती मन्दाच्चं नाटयतः] (फ)

आपन्नैति । हे आपन्नवत्सल ! विपन्नजनप्रिय ! जगतां जनता लोकसमूहः तस्या एकः अद्वितीयः बन्धुः मित्रं तत्सम्बुद्धौ । विद्वांस एव मरालाः हंसाः तेषां कमलाकरः तडागः मत्सम्बुद्धौ सुधीजनसेवित इत्यर्थः रामचन्द्र ! जन्मादिकर्मभिर्विधुरैः विद्वानैः सुमनसः मनोषिण्य इत्यर्थः एव चकोराः पक्षिविष्णोः तैः शरदां वत्सराणां सहस्रं तव यशः अमृतमिति भावः आचम्यतां पीयतामित्यर्थः । अथ विदुषां मरालत्वारोपः रामचन्द्रस्य कमलाकरत्वारोपे निमित्तमिति सुमनसां चकोरत्वारोपः यशसः आर्थस्थामृतत्वरूपणस्य निमित्तमिति च परम्परितरूपकम् । तदुक्तं दर्पणे । यत्र कस्यचिदारोपः परारोपणकारणम् । तत् परम्परितं श्लिष्टशब्दनिबन्धनमिति । वसन्ततिलकं वृत्तम् ॥२५॥

यावदिति । हे वैदेहि सीते ! फणीन्द्रस्य शेषस्य शिरसि यावत् एतत् च्छितिचक्रं भूमण्डलं तिष्ठतीति शेषः, ग्रहगणैः सूर्यचन्द्रादिभिः अनारौचचारिभिः विहायः गगनं यावत् पुनः शबलं च्छिवितं विभातीति शेषः, तावत् भुवनेषु पुण्यः पञ्चिचः अमलः निर्दोषः ते तव श्लोकः यशः प्रशस्तचरितैः पुण्यकीर्त्तिभिः जनैरिति शेषः उपगीयतां कीर्त्तयताम् । वसन्ततिलकं वृत्तम् ॥ २६ ॥

(फ) दम्पती भार्यापती सीतारामावित्यर्थः । मन्दे सङ्कुचिते अक्षिणी यत्र तत् मन्दाच्चं सलज्जमित्यर्थः, स्वस्वप्रशंसाकीर्त्तनादिति भावः ।

इतरे । प्रियं नः प्रियम् ।

रामः । लङ्केश्वर ! चिरसञ्चरणादत्र नानुरोधं तर्कये । तद्व-
रमितो मध्यमलोकसाविध्ये न गन्तुम् (ब) ।

विभी । देव !

एते ते सुरसिन्धुधीतदृषदः कर्पूरखण्डोज्ज्वलाः

पादा जर्जरभूर्जवल्कलभृतो गौरीगुरोः पावनाः ।

तत्त्वालोकिनिरस्तमोहतमसामध्यात्मविद्याजुषां

यत्र ब्रह्मविदां निसर्गमधुरं जागर्त्ति सौम्यं महः ॥ २७ ॥

लक्ष्म । आर्य्य ! कथमेते भुवां परिसराः संस्तुतपूर्वान्य-
विषयग्राहित्वं न क्षमन्ते चक्षुषोः ? (भ) ।

रामः । [निरूप्य सस्मरणाविगम्] वत्स ! ता एता गुरूणां
कौशिकपादानां सञ्चरणेन पवित्रितपर्यन्ताः तपोवनभूमयः ।
यत्र तु तत्रभवता याज्ञवल्क्यान्तेवासिना द्वितीयेन विदेहाधि-

(ब) लङ्केश्वर ! 'विभीषण ! अत्र दिव्यभूमाविति भावः अनुरोधं' निर्बन्धं न तर्कये
न करोमीत्यर्थः ।

एते इति । सुरसिन्धुर्मन्दाकिनी तथा धीताः क्षान्तिताः दृषदः पाषाणाः शेषां
तथोक्ताः, कर्पूरखण्डवत् उज्ज्वलाः विशदाः जर्जराणि अतिजीर्णानि भूर्जानां वल्कलानि
त्वचः बिभ्रतीति तथोक्ताः एते ते प्रसिद्धाः गौरीगुरोर्हिमवतः पावनाः पुण्याः पादाः
प्रत्यन्तशैलाः दृश्यन्ते इति शेषः । यत्र येषु तत्त्वालोकेन परमार्थसाक्षात्कारेण निरस्तं
विनाशितं मोहतमः अज्ञानतिमिरं येषां तथाभूतानाम् अध्यात्मविद्याजुषां वेदान्तविद्या-
सेविनां ब्रह्मविदां ब्रह्मज्ञानाम् ऋषीणामिति यावत् निसर्गमधुरं स्वभावस्य सौम्यम्
आनन्दजनकं महः, तेजः जागर्त्ति दीप्यते इत्यर्थः, ब्रह्मविदो मुनयः प्रतिवसन्तीति
भावः । शार्दूलविभ्रौडितं वृत्तम् ॥२७॥

(भ) परिसराः प्रदेशाः । संस्तुतपूर्वाः पूर्वपरिचिताः तेभ्यः अन्ये विषयाः अपरि-
चितविषयाः अपरिचितविषया इत्यर्थः तेषां ग्राहित्वं दर्शनीयसुकत्वमिति भावः न क्षमन्ते
न सहन्ते । एषां परिचितपरिसराणामिव दर्शने उत्तम्यति हृदयं नाम्बेषामिति भावः ।

पतिना सह तस्मैलापामृतप्रमोदमनुभवतां गुरुणां लालनीया-
भ्यामावाभ्यां बाब्योचितमुल्ललितम् (म) ।

सीता । [स्वगतम्] कहं कण्ठितादो त्ति सुणीअदि (य) ।
[इति परितः सस्पृहमालोकयते] ।

रामः । लङ्केश्वर ! नोचितमिदानीं गुरुचरणपङ्कजपवित्रि-
तेषु परिसरेषु विमानाधिरोहणम् ।

[नेपथ्ये] भो भो रामलक्ष्मणौ ! स भगवान् कृशाश्वान्ते-
वासी वां समान्नापयति (र) ।

उभौ । [विमानाधिदेवतामिङ्गितेन स्तभाय नियुज्य]
अवहितौ स्वः । (स)

[पुनर्नेपथ्ये]

पुरीं यथा स्थितौ यातं विलम्बे थां च मान्तरा ।

अरुन्धतीसहचरं ज्योतिर्वां सम्प्रतीक्षते ॥ २८ ॥

(म) कौशिकपादानां विश्वामित्रचरणानाम् । तत्रभवता पूज्येन । तदिति । ते
मंलापाः परस्परं भाषणानि, संलापो भाषणं मिथ इत्यमरः । एव असृत्तानि तैः प्रमोदः
आनन्दः तम् । गुरुणां पूजनीयानां तापसानां पित्रादीनां वा । लालनीयाभ्यां सादरं
पालनीयाभ्याम् । उल्ललितं प्रीडितम् । द्वितीयं विदेहपतिना कुशध्वजेन ।

(य) कथं कनिष्ठतात इति श्रूयते ? स ।

कनिष्ठतातः कुशध्वजः ।

(र) कृशाश्वान्तेवासी विश्वामित्रः । वां युवाम् ।

(स) विमानेति । विमानस्य पुष्पकस्य अधिदेवता अधिष्ठात्री देवी ताम् । इङ्गि-
तेन सङ्गतेन स्तभाय स्थैर्याय ।

पुरीमिति । युवां यथा स्थितौ पुरीम् अयोध्यां यातं मरुतम् अन्तेरा मध्ये मा
विलम्बेथाश्च विलम्बं मा कुरुतम् । अरुन्धत्या सहचरं ज्योतिः वशिष्ठ इत्यर्थः वां युवां
सम्प्रतीक्षते । अनुष्टुप् ॥ २८ ॥

अहमपि तृतीयकालक्रियानुसन्धानपरवान् मुहूर्त्तद्वयेन
आगत एव । (ब)

उभौ । यथा आम्नापयन्ति गुरवः । [पुनर्विमानं प्रतिष्ठेते]
रामः । अहो ! महात्मानोऽपि वात्सल्यपरतन्त्राः यथाहिम्ना
तपःस्वाध्याययोर्लवशोविभक्ते समये तत्राप्यागमनमनुरुध्यन्ते ।
अथवा युक्तमेवैतत् । यतः करुणापारतन्त्रेण मृदुस्वभावास्ते
तपोवनरुक्षु तरुषु च किं मनुष्येषु (श) । विशेषतस्तु—

राज्ञां मार्त्तण्डवंश्यानां गृहे नौ जन्म केवलम् ।

शास्त्रास्त्रज्ञानमुख्यस्तु संस्कारोऽस्मान्महात्मनः ॥२८॥

विभौ । [विलोक्य] किमिदमकाण्ड एव नौहारजालैरिव
क्षमारजोभिः आच्छाद्यन्ते ककुभः ? (घ) ।

सर्वे । [सविस्मयं पश्यन्ति]

रामः [सवितर्कम्] मन्ये प्राभञ्जनेः अस्मत्प्रवृत्तिम् उपलभ्य
मां प्रत्युपयाति इह ससैन्यो भरतः (स) ।

(ब) तृतीयेति । तृतीयः कालः मध्याह्न इत्यर्थः तस्मिन् या क्रिया पितृकृत्यमित्यर्थः
तस्याः अनुसन्धाने अनुष्ठाने परवान् पराधीनः तत्कार्यार्थं इति यावत् मुहूर्त्तद्वयेन
मुहूर्त्तो दण्डद्वयं तस्य द्वयं दण्डचतुष्टयमित्यर्थः तेन ।

(श) वलात्त्येति । वात्सल्यं पुत्रादिषु कहेः तस्य परतन्त्राः पराधीनाः । यथाहिम्ना
यस्य वात्सल्यस्य महिम्ना प्रभावेण । तपःस्वाध्याययोः तपसः वेदाध्ययनस्य च लवशः
खण्डशः । तपोवनरुक्षु तपोवनमृगविशेषेषु ।

राज्ञामिति । मार्त्तण्डवंश्यानां सूर्यवंशीयानां राज्ञां गृहे नौ आगतयोः केवलं जन्म
उत्पत्तिमात्रमित्यर्थः, अस्मात् महात्मनः विश्वामित्रात् तु शास्त्रास्त्रज्ञानमुख्यः शास्त्रज्ञ
अस्त्रज्ञ तयोः ज्ञानं मुख्यं प्रधानं यस्य तादृशः संस्कारः शरीरात्मशोधनो व्यापारविशेषः
जात इति शेषः ॥ २८ ॥

(घ) अकाण्डं एव सहसैव । नौहारजालैरिव अवश्यायनिचयैरिव क्षमारजोभिः
पार्थिवरेणुभिः । ककुभः दिशः ।

(स) प्राभञ्जनेः इगुमतः । अस्मत्प्रवृत्तिं अस्माकं वृत्तान्तम् ।

[प्रविश्य । हनूमान् । सपादपङ्कजस्यर्षं प्रसन्नम्] । देव !

स्थितो ध्यायन्नस्तः किमपि चरितं स्त्रेण भवतः

चिरं वार्त्तामेनामथ मदुपलभ्य प्रचलितः ।

जटी चोरी रामेत्यमृतविभवं नाम रसयन्

सुहुर्हर्षोद्भ्रान्तप्रकृतिसहितोऽभ्येति भरतः ॥ ३० ॥

रामः । [सौलालम्] अहो ! चिरायामुष्मत्सौहार्दमुपलभा-
मह इति सर्वानन्दानामुपरि वर्त्तामहे (ह) ।

लक्ष्म । [सौत्सुक्यम्] सखे ! मारुते ! कुत्र आर्य्यः ?

हनू । य एते सैन्यस्य पुरतः पञ्चषाः तन्मध्ये पुरःसरः

सानुजः स महात्मा भरतः (च) ।

लक्ष्म । [निर्वर्णयति] ।

सीता । [निरूप्य] क्वहं अस्सारिसो जेब्ब दीसइ (क) ।

विभी । हंहो विमानराज ! चिराय बन्धुजनदर्शनालिङ्गन-
सम्भावनादिना मिथोऽङ्गप्रमोदमनुभवन्स्त्रेते महानुभावाः तत्
क्षणं विरम ।

सर्वे । [विमानावतरणं नाटयन्ति] ।

स्थित इति । स्त्रेण आत्मना भवतः किमपि चरितम् अन्तर्ध्यायन् चिन्तयन् चिरं
स्थितः नन्दियामे इति शेषः । अयानन्तरम् एनां वार्त्तां भवदानमनप्रवृत्तिमित्यर्थः मत्
मम सकाशादित्यर्थः उपलभ्य ज्ञात्वा प्रचलितः जटी जटावान् चोरी बल्कलपरिधानः
भरतः रामेति अमृतविभवं अमृतानुभावं नाम रसयन् गृह्यन् सुहुः पुनः पुनः हर्षेण
उद्भ्रान्ताभिः उल्लसिताभिः प्रकृतिभिः प्रधानात्मात्यादिभिः प्रजाभिर्वा सुहितः परिहृतः
स न् अभ्येति अभिगच्छति । शिखरिषीहस्तम् ॥ ३० ॥

(ह) आयुष्मत्सौहार्दम् आयुषतः भरतस्य सौहार्दं सङ्गवम् । उपलभमानहे
बनुभवामः

(च) पुरतः अगतः पञ्चषा पञ्चसंख्यकाः षट्संख्यका वा ।

(क) कथमन्यादहम् इव इत्यस्ते ? इ ।

[ततः प्रविशतः कतिचनप्रधानपुरुषपरिवृतौ भरतशत्रुघ्नौ] ।

रामः । [सरभसं पादपतितं भरतमुत्थाप्य] एहोहि वत्स !

अनुभावयति ब्रह्मानन्दसाक्षात्क्रियामिव ।

स्पर्शस्तोऽथ वराम्भोजप्रसू रत्नालकाकंशः ॥ ३१ ॥

[इति निर्भरमालिङ्ग्य विस्मजति]

लक्ष्म । [सपादपतनं भरतमालिङ्गति]

शत्रुघ्नः । [रामलक्ष्मणावभिवादयते]

उभौ । कुलस्थितिमनुवर्त्तस्व (ख) ।

भरतशत्रुघ्नौ । [दण्डवत् सीतां, प्रणमतः]

सीता । कुमारा ! जेष्टाणं भादुष्पाणं अभिमदा होह (ग) ।

रामः । वत्सौ भरतशत्रुघ्नौ ! ।

अस्माकं व्यसनाम्भोधावयं पीतत्वमागतः ।

कपीन्द्रोऽयं च लङ्केन्द्रो मित्रं धर्महिते रतः ॥ ३२ ॥

तत् परिष्वजतम् [इति सुग्रीवविभीषणौ दर्शयति]

भरतशत्रुघ्नौ । [तौ परिष्वज्य यथोचितमुपचरतः] (घ)

अनुभावयतीति । अथ वरम् उत्तमम् अम्भोजं पद्मं तस्य प्रसू रत् विस्मयत् उत्तम-
दित्यर्थः यत् नालं तद्वत् कर्कशः पुरुषः ते तव स्पर्शः ब्रह्मानन्दस्य ब्रह्मज्ञानजनित-
प्रमोदस्य साक्षात्क्रियामिव अनुभावयति प्रत्याययति । भरतशरीरस्य आनन्दजरीमङ्ग-
परीततया सकण्ठकपद्मनालवत् कार्कश्यमिति भावः ॥ ३१ ॥

(ख) कुलस्थितिं वंशमव्यांदात् ।

(ग) कुमारी ! ज्वेडयो आनोः अभिमती भवतम् । स ।

अस्माकमिति । मित्रं धर्महिते रतः अयं कपीन्द्रः सुग्रीवः अयं लङ्केन्द्रश्च विभी-
षणश्च अस्माकं व्यसनं विपद् एव अम्भोधिः समुद्रः तत्र पीतत्वं पारगमनयानत्वम् आगतः
प्रायः । एतयोः साहाय्येनैव वयं विपत्सागरात् उत्तीर्णा इति भावः । अनुष्टुप्-
वृत्तम् ॥ ३२ ॥

(घ) उपचरतः सेवते ।

भर । आर्क्ष ! कुलगुरुर्नो भगवान् मैत्रावरुणिः सिंहासन-
ग्रहे सम्पादितसकलाभिवेकसम्भारो भवन्तं प्रतीक्षते (ङ) ।
यथा आज्ञापयत्यार्क्षः ।

रामः । [स्वगतम्] कौशिकपादाः प्रतीक्षणीयाः स च भग-
वान् मैत्रावरुणिरवमाज्ञापयति । भवतु समयोचितं प्रतिकरि-
ष्यते । [प्रकाशम्] यथा आज्ञापयति कुलगुरुः ।

सर्वे । [परिक्रामन्ति]

[ततः प्रविशति वशिष्ठो दशरथकलत्रैः उपचर्यमाना अरु-
न्धती च] (च) ।

वशि । [स्वगतम्]

क्षमायाः स क्षेत्रं गुणमणिगणानामपि खनिः

प्रपन्नानां मूर्त्तः सुकृतपरिपाको जनिमताम् ।

कृपारामो रामो वह्निरिह दृशोपास्यत इति

प्रमोदाहै तस्याप्युपरि परिवर्त्तामह इमे ॥ ३३ ॥

भवतु तथापि लोकयात्रा अनुवर्त्तनीया । [प्रकाशम्)

बध्नौ कौशल्यासुमित्ने ! (ङ) ।

(ङ) नः अस्माकम् । मैत्रावरुणः वशिष्ठः सिंहासनग्रहे सिंहासनस्य ग्रहणार्थ-
मित्यर्थः ।

(च) दशरथकलत्रैः दशरथमहिषीभिः कौशल्यादिभिरित्यर्थः उपचर्यमाना स्वीयमाना ।

क्षमाया इति । स रामः क्षमायाः क्षेत्रं भूमिः क्षमाशील इत्यर्थः, गुणा एव मन्थयः
रत्नानि तेषां गणाः समूहाः तेषां खनिः उत्पत्तिस्थानं सर्वगुणाकर इत्यर्थः, प्रपन्नानां
विपन्नानां शरणार्थिनामिति यावत् जनिमतां जन्मिनां प्राणिनामित्यर्थः मूर्त्तः शरीरवान्
सुकृतस्य पुण्यकर्मणः परिपाकः फलं, कृपया रमते इति कृपारामः परमदयानुरित्यर्थः,
इह वह्निरिहा वाह्यदृष्ट्या उपास्यते सेव्यते अन्तर्दृष्ट्या तु सततं सेव्यत एवेति ध्वन्यते ।
इति प्रमोदाहै आनन्दादिषु तस्यापि प्रमोदस्यापि उपरि इमे वयमिति शेषः परिवर्त्तामहे
तिष्ठामः । शिखरिणीवृत्तम् ॥ ३३ ॥

(ङ) लोकयात्रा लोकाचारः । अनुवर्त्तनीया अनुसरणीया ।

उभे । आणवेदु कुलगुरु (ज) ।

वशि । दिष्ट्या अक्षतप्रतिनिवृत्तवत्से स्तः (भ) ।

उभे । तुह्याणं आसिसाणं प्पहावो (ज) ।

अरु । [कैकेयीं विलोक्य] वत्से कैकेयि ! किमेवमतिदुर्म-
नायसे ?

कैके । अम्ब ! मह मंदभाइणीए अधम्सदाए सअलो वि
लोओ एब्बं कोलीणं भणदि । जं बच्छाणं प्पवासजणणी मज्झ-
मजणणी मंथरामुहे आसि । ता कहं बच्छाणं मए मुहं
पेक्खिदब्बं (ट) ।

अरु । वत्से ! अलं वृथा कौलीनशङ्कया । आर्य्यमिश्रैः अय-
मर्थः तदेव आन्तरेण चक्षुषा साक्षात्कृतः (ठ) ।

सर्वाः । कहं विअ ? (ड)

अरु । मय्यरारूपधारिण्या शूर्पणखया मात्स्यवद्वचनादेत-
द्विहितमिति ।

सर्वाः । अहो ! रक्त्वसाणं दुष्टताभिजोओ जो इह द्विटं
अवलाजणं वि वाधेदि (ठ) ।

(ज) आनापयतु गुरुः स' ।

(भ) दिष्ट्या भाग्येन अक्षती प्रतिनिवृत्ती वनवासात् प्रत्यागतौ वत्सौ पुत्रौ यभोः
तथोक्तौ ।

(ज) युष्माकम् आशिषां प्रभावः स' ।

(ट) अम्ब ! मम मन्दभागिन्याः अधन्यतया सकलोऽपि लोके एव' कौलीन' भणति ।
यत् वत्सानां प्रवासजननी मध्यमजननी मय्यरामुखे आसौत् । तत् कथं वत्सयोः मया
सुखं प्रेक्षितव्यम् स' ।

कौलीनम् अपवादम् । मध्यमजननी मध्यमा जननी माता यहा मध्यमस्य भरतस्य
जननी ।

(ठ) कौलीनशङ्कया अपवादशङ्कया । आर्य्यमिश्रैः वशिष्ठादिभिरिति भावः । तदेव
तस्मिन्नेव काले प्रवाससमये एव आन्तरेण चक्षुषा दिव्यदृष्ट्या । साक्षात्कृतः ज्ञातः ।

(ड) कथमिव ? स' ।

(ठ) अहो राक्षसानां दुष्टताभिद्योगो य इह स्थितम् अवलाजनमपि वाधते स' ।

वशि । इ' मङ्गलसमये अलमलं यत्किञ्चिद्दुःखकैः का
पुनरद्यापि राक्षसाभियोगवार्त्ता ।

रामः । [वशिष्ठं विलोक्य सोल्लासम्] स एष भगवान्
मैत्रावरुणिः ।

यद्दर्शनात् किमप्येवं द्रवीभवति मे मनः ।

राकासुधाकरालोकादिन्दुकान्तोपलो यथा ॥ ३४ ॥

[लक्ष्मणं प्रति ।] वत्स ! इत इतः ।

उभौ ! [उपसृत्य] भगवन् कुलगुरो ! रामलक्ष्मणौ
अभिवाद्दयेते ।

वशि । चक्षुषां स्वस्वसमये संस्कारत्वं समाप्नुताम् ।

वत्सौ नयेन धर्मेण ज्ञानेन च पुरस्कृतम् ॥ ३५ ॥

[उभौ अरुन्धतीमभिवन्देते]

अरु । इष्टैर्युज्येथाम् ।

उभौ । [क्रमेण सर्वा मातृरभिवन्देते]

सर्वाः । [तौ निर्भरं परिष्वज्य मूर्ध्नापुपात्राय] जं अह्नो
चिन्तेमो तं तुच्छाणं होदु (ण) ।

सीता । [उपसृत्य वशिष्ठं प्रणमति]

वशि । वत्से ! वीरप्रसविनी भव ।

सीता । (अरुन्धतीं प्रणमति)

दुष्टताभियोगः दुष्टाशयता । बाधते पौड्यति कलङ्कयतीत्यर्थः ।

यदिति । मे मम मनः राकासुधाकरस्य पूर्णचन्द्रस्येत्यर्थः आलोकात् दर्शनात्
इन्दुकान्तोपलः चन्द्रकान्तमणिः यथा यस्य दर्शनात् एवम् इत्थं किमपि अनिर्वचनीयं यथा
तथा द्रवीभवति गलतीत्यर्थः नितराम् आनन्दमनुभवतीति भावः ॥ ३४ ॥

चक्षुषामिति । वक्षी ! नयेन नीत्या धर्मेण ज्ञानेन च पुरस्कृतं विभूषितं चक्षुषां
संस्कारत्वं स्वस्वसमये तत्तत्कार्यकाले समाप्नुतां लभताम् । नैतिप्रयोगसमये
ज्ञानानुशीलनसमये च यथायथं विगुडदृष्टिशालित्वं युवयोरस्त्विति भावः ॥ ३५ ॥

(ख) यत् वयं चिन्तयामः, तत् युष्माकं भवतु सः ।

अह । [सीतां निर्भरमालिङ्गय]

लोपामुद्रानसूयाहमिति तिस्रस्त्वया सह ।

पतिव्रताश्चतस्रोऽत्रं सन्तु जानकि ! साम्प्रतम् ॥ ३६ ॥

सीता । [श्वश्रूरभिवन्दते]

सर्वाः । जादे ! कुलपडिङ्गावभदारअप्पसविणी होहि (त)
[नेपथ्ये]

प्रवर्त्तन्तां पौराः ! प्रतिसदनमद्योत्सवविधौ

चिरं स्वे स्वे कर्मण्यथ समवधत्ताप्यधिकृताः ।

यथोक्तं सन्भारं पुनरिह विधत्त द्विजवराः !

कृशाश्वान्तेवासी कुशिकपतिराज्ञापयति वः ॥ ३७ ॥

वशि । [आकर्ण्य] अहो ! अयं भाग्यमहिमा वत्सस्य, यद्

भगवान् कौशिकः स्वयं सिंहासने समभिषेक्तुं संप्राप्तः ।

इतरे । प्रियं नः प्रियम् ।

[ततः प्रविशति सशिष्यो विश्वामित्रः]

विश्वा ।

सत्प्रत्यूहशान्त्यै दशरथकरतः कर्षतैनं मया यत्-

यत् स्वान्ते संविमृष्टं तददुगुणविधौ यच्च वैयग्रमासीत् ।

लोपेति । हे जानकि ! लोपामुद्रा अगस्त्यपत्नी, अनसूया अतिगृह्णी, अहम् अरुन्धतीत्यर्थः इति तिस्रः त्वया सह चतस्रः पतिव्रताः अत्र जगति साम्प्रतमिदानीं सन्तु भवन्तु । अनुष्टुप्वृत्तम् ॥ ३६ ॥

(त) जाते ! कुलप्रतिष्ठापकदारकप्रसविनी भव स' ।

जाते ! वत्से !

प्रवर्त्तन्तामिति । कृशाश्वस्य अन्तेवासी, शिष्यः कुशिकपतिः विश्वामित्रः वः युष्मान् आज्ञापयति, हे पौराः ! पुरवासिनः ! अद्य प्रतिसदनं प्रतिगृहम् उत्सवविधौ उत्सव-
व्यापारे प्रवर्त्तन्तां भवन्त इति शेषः । अथेदानीम् अधिकृताः कर्मचारिणः यूयं चिरं स्वे स्वे कर्मणि निजे निजे अधिकारे समवधत्त सम्यक् अवधानं कुरुत । हे द्विजवराः ! ब्राह्मणाः ! इह अस्मिन् रामस्य राज्याभिषेके पुनः यथोक्तं यथाविहितं सन्भारं समुद्-
योगं विधत्त कुरुत । शिखरिणीवृत्तम् ॥ ३७ ॥

तद् देवस्यानुगृह्यात् प्रयतनविभवैश्चाथ राज्येऽभिषिच्य
श्रीरामं निर्वृतानां फलितमिति मुहुः सम्प्रमोदामहे नः ॥३८

[इति परिक्रामति]

वशि । स एष कौशिकः ।

क्षात्रं प्राकृतिकं तेजो ब्राह्मं यस्य विशिष्यते ।

लोकोत्तरचमत्कारनिधेस्तस्याद्भुतं न किम् ? ॥ ३८ ॥

[वशिष्ठविश्वामित्रावुपसृत्यान्योन्यमुपचरतः] (थ)

विश्वा । भगवन्मैत्रावरुणे ! किमद्यापि प्रतीक्ष्यते ?

वशि । यथोचितमाङ्गियताम् (द) ।

विश्वा । [दिव्यर्षिगणमुद्दिश्य] निर्वर्त्यतां रामभद्रस्या-
भिषेकः ।

इतरे । [यथोचितमाचरन्ति]

[नेपथ्ये दुन्दुभिध्वनिः]

सर्वे । [सविस्मयं पुष्पवृष्टिं रूपयन्ति]

वशि । कथं सलोकपालो भगवान् पाकशासनो रामभद्र-
स्याभिषेकमनुमोदते ।

सवेति । सनाणां यज्ञानां प्रत्यङ्गस्य विघ्नस्य शान्ता उपशमार्थं दशरथस्य करतः
हस्तात् एनं रामं कर्षता नयता मया स्वान्ते मनसि यत् यत् संविष्टं सच्चिन्तितं तदनु-
गृह्यविधौ तस्य अनुकूलविधाने यच्च वैयग्रं व्यग्रता भासीत् मनेति शेषः । देवस्य आनु-
कृत्यात् साहाय्यात् प्रयतनविभवैः प्रयत्नप्रभावैश्च पुरुषकारातिशयैश्च रामस्वेति भावः
निर्वृतानां निश्चिन्तानां निरुद्धवेगानामिति यावत् नः अस्माकं तत् सङ्कल्पिनमिति भावः
फलितम् इति हेतुः अथ श्रीरामं राज्ये अभिषिच्य मुहुः पुनः पुनः प्रमोदामहे आनन्द-
मनुभवाम इत्यर्थः । स्वर्धरावृत्तम् ॥ ३८ ॥

चात्रमिति । यस्य प्राकृतिकं नैसर्गिकं क्षात्रं चतुर्विधसम्बन्धि तेजः, ब्राह्मं ब्रह्मण्य-
सम्बन्धि तेजस्तु विशिष्यते उत्कृष्यते । लोकोत्तरचमत्कारनिधिः अलौकिकाश्चर्याश्रयस्य
तस्य विश्वाभिवस्य किं न अद्भुतम् आश्चर्यं सर्वमेव आश्चर्यमित्यर्थः । अनुष्टुप्वृत्तम् ॥ ३८ ॥

(थ) उपचरतः अभिनन्दतः ।

(द) आङ्गियतां संविधीयताम् ।

[कृताभिषेकमङ्गलो रामः । वशिष्ठविश्वामित्रावुपसृत्य] गुरु
अभिवादये ।

उभौ । रामभद्र ! गुणाराम ! भ्रातृभिस्त्वं पुरस्कृतः ।

इच्छाकुमुख्यैर्भूपालैश्चिरमूढां धुरं वह ॥ ४० ॥

इतरे । तथासु [इत्यनुमोदन्ते ।]

विश्वामित्र ! वत्स रामभद्र !

रामः । आन्नापयन्तु गुरवः ।

विश्वामित्र ! विसृज्येतामेतावन्नुभूतोत्सवप्रमोदौ सुग्रीवविभोषणौ
पुष्यकं च संकल्पसमयसुलभं राजराजमेव आश्रयताम् (ध) ।

रामः । [तथा करोति]

विश्वामित्र ! वत्स रामभद्र !

निर्व्यूढं गुरुशासनं गुरुतरं धर्माऽपि संरक्षितः

रक्षःसंहरणाच्चिकित्सितमनोरोगा त्रिलोकी कृता ।

सिद्धार्थाश्च सुराः सहानुजसुहृद्दारेण राज्यं पुनः

लब्धं किं करणीयमेतदधिकं श्रेयस्तदप्युच्यताम् ॥ ४१ ॥

रामभद्रेति । हे गुणाराम ! रामभद्र ! त्वं भ्रातृभिः पुरस्कृतः सेवितः सन् इच्छाकु-
मुख्यः प्रधानः श्रेष्ठ इति यावत् येषां तैर्भूपालैः राजभिः चिरम् ऊढां धृतां धुरं राज्य-
भारमित्यर्थः वह गृह्णाण । अनुष्टुप् वृत्तम् ॥ ४० ॥

(ध) राजराजं कुवेरम् ।

निर्व्यूढमिति । गुरुतरम् अतिदुर्भरमित्यर्थः गुरुशासनं पितादेशः निर्व्यूढं प्रतिपालितं,
धर्मः वेदोदितः राजसानां दुराचारादिति भावः पितृसत्यरूपो वा संरक्षितः परिपालितः ।
रक्षसां संहरणात् त्रिलोकी चिकित्सितः शासितः मनोरोगः मानसी पीडा यस्याः तथा-
भूता कृता । सुराः देवाः सिद्धार्थाः कृतार्थाश्च सञ्जाता इति शेषः । सहानुजसुहृद्दारेण
अनुजभ्रातृवक्षत्रसहितेन च त्ययति शेषः पुनः राज्यं लब्धं प्राप्तम् । एतदधिकम् एतेभ्यः
पूर्वोक्तेभ्यः अधिकं किं श्रेयः शुभं करणीयं तदपि उच्यतां कथ्यताम् । शार्दूलविक्रीडितं
वृत्तम् ॥ ४१ ॥

रामः । इतोऽधिकमपि त्रेयोऽस्ति । तथापीदमस्तु भग-
वत्पादप्रसादात् ।

आपालाः चीषतन्द्राः चितिवलयमिदं पान्तु ते कालवर्षा
वार्वाहाः सन्तु राष्ट्रं पुनरखिलमपास्तोति सम्पन्नशस्यम् ।
लोके नित्यप्रमोदं विदधतु कवयः श्लोकमाप्तप्रसादं
संख्यावन्तोऽपि भूम्ना परकृतिषु मुदं सम्प्रधार्य प्रयान्तु ॥ ४२ ॥
विष्णा । एवमस्तु ।

निष्क्रान्ताः सर्वे

[इति सप्तमोऽङ्कः]

[समाप्तमिदं महावीरचरितं नाम नाटकम्]

आपाला इति । आपालाः भूपालाः चीषतन्द्राः अनलसाः सन्तः इदं चितिवलयं
भूमण्डलं पान्तु रचन्तु । वार्वाहाः वारिसुचः मेषा इत्यर्थः कालवर्षाः समयवर्षिण्यः सन्तु
भवन्तु । अखिलं समयं राष्ट्रं राज्यं पुनः अपास्ताः निराकृताः ईतयः अतिरुष्टिरनादृष्टिः
शक्तभा सूचिकाः खगाः । प्रत्यासन्नाश्च राजानः षडैता ईतयः श्रुताः । इत्युक्ताः यस्मिन्
तथोक्तम् अतएव सम्पन्नशस्यं सम्पूर्णशस्यं भवत्विति शेषः । कवयः काव्यरचयितारः
आप्तः लब्धः प्रसादः तदाख्यगुणविशेषः, चित्तं व्याप्नोति यः चित्तं शुद्धं च न निवान्तः ।
स प्रसादः समस्तेषु रचनासु चेत्युक्तलक्षणः येन तथाभूतं नित्यः सन्तः प्रमोदः आनन्दः
यत्र तथोक्तं श्लोकं पर्यं सन्दर्भविशेषं वा विदधतु प्रीणयन्तु । संख्यावन्तः पण्डिता अपि
भूम्ना वाङ्मयेन परकृतिषु अन्यकृतेषु सन्दर्भस्वित्यर्थः सम्प्रधार्य अग्निविशेष मुदम् आनन्दं
प्रयान्तु लभन्तान् । सम्भरारणम् ॥ ४२ ॥

इति वि ए लपाधिधारिणा श्रीजीवानन्दविद्यासागरभट्टाचार्येण

विरचिता महावीरचरितनाटकस्य सप्तमाङ्क-

व्याख्या समाप्ता ।

समाप्तोऽयं ग्रन्थः ।

